
प्रकाशकः 

अच्युतराज रेग्मी 

बानेश्वरः, केषष्छमण्डपः, नेपालः । 
दूरभाषः ४७०१९५ 


प्रथमं संस्करणम्‌ वि.सं. २०५२ (ई.१९९५) 


सवेऽधिकाराः प्रकाशकाधीनाः 


मूल्यम्‌- पञ्चाशद्‌ रुप्यकाणि 


मुद्रकः नैपाल प्रिन्टिङ्ग सपोर्ट. रामशाहपय, काष्ठमण्डपः, नेपालः । दूरभाषः ४२०४७ 
सुसचख्यियोज कः वसन्त भट्रराई । | 





प्रकाशकस्य मन्तव्यस्‌ 


पञ्चपन्याशदवर्षपूवं पूज्यपितृपादेन प्राध्यापफेन डिल्लीराजशर्मणा विरचितस्य 
प्रस्तुतधर्मशास्त्रग्रन्थस्य पाण्डुलिपिश्चिरकालं यावत्‌ पुस्तकधान्या गर्भगृहेऽतिष्ठत्‌ । सम्प्रति 
पुनस्तत्रभवतः प्रैरणयैतस्य ग्रन्थस्य प्रकाशनं सञ्जातमिति कथने नात्युक्तिः । देववाण्यां 
विरचितो ग्रन्थोऽयं संस्कृतवाडमयसेविनां धर्मशास्त्रमर्मज्ञानां च विदुषां कृते प्रमोदाय 
समुपयोगाय नवानुभूतये च भवेदिति मामकीनो विश्वासः । 


सनातनो हिन्दुधर्मः समाजस्य स्थिरतायै सुव्यनस्थापनाय च समाजस्य 
प्रारम्भिकाङ्गरूपस्य परिवारस्य शुद्धौ विशेषमहत्वमादधाति । सामाजिकस्थिते- 
रुच्छुड्खलत्वे वर्णसङ्करबहुलत्वे च तद्दोषः परिवारेषु समुत्पदयेतेति 
परिवारसदघटनेकवधाननैरन्तर्य॑दृग्गोचरीकृत्यास्मत्पूर्वजैराचारसंहितानिर्माणं व्यधायि 
वर्णसड़करबहूले समाजे कश्चिदपि जनो धर्मर्थिकाममोक्षरूपपुरुषार्थसाधने नत क्षम 
इत्यस्माकं पूर्वजा मुनयः शास््रकाराश्च परिवारधटनस्य प्रथमसोपानरूपं विवाहबन्धनं 
व्यवस्थापितवन्तः षोडशसंस्कारेषु विवाहस्य विशिष्टं महत्वमुपपाद्य ते विवाहस्य 
निर्दुष्टपरम्परासंरक्षणाय विवाह कालस्य विवाह कार्यसमस्पादनस्य विवाह- 
गर्भाधानावकाशसमयस्य च विषये विवाहितयोः पत्युः पत्या वा निधने जाते 
तदीयपरि वारस्य वर्णसाङ्कर्यदोषस्पर्शनिवारणस्य सम्बन्धे च कीदृ श्याचारपद्धतिः समुचितेति 
विशदमनुसन्धाय स्वनिष्कर्षं प्रत्यपादयन्‌ । अमुमेव विषयमवलम्ब्य कन्योद्राहसमयमीमांसा 
विधवोद्राहतिमिरालोकश्चेति ग्रन्थद्वयं निर्मितमस्ति । 

अस्य॒ ग्र्थद्रयस्य सम्पादने मुद्रणादिकर्ये च समर्पितचित्तः प्राध्यापकः डा 
माधवभटररारईदमहाभागः सविशेषं धन्यवादार्हौ विद्ते यस्यं . सश्रमसहयोगेनाहं 
नितरामनुगृहीतो्कस्मि । 

अन्ततः, अस्य ग्रन्थयुगलस्य प्रकाशनेन सनातनधमविलम्बिनि हिन्दुसमाजे 
पाणिग्रहणविषयकं शास्व्रीयज्ञानमुपलभ्य विद्मानप्रदूषितभौतिकावस्थातः किल्चिन्मात्रमपि 
समुन्नतदुष्ट्या विचारणाय प्रेरणा समेषां जायतामिति परमात्मानं प्रार्थये । 


अच्युतराज रेग्मी 
ख-२८७०१५ वैकमाब्दः २०५१।१२।१५ 
महादेवस्थानम्‌, वानेश्वरः, 
काण्ठटमण्डपः, नेपालः । 
दूरभाषः ४७०५१९५ 


आमुखम्‌ 


अध्यापकरूपेण नैपालकविद्रत्समाजे ख्यातिमापन्नो डिल्लीराजशर्मा रेग्मी) 
सिद्धहस्तो ग्रन्थकारश्चापि वेविद्यत इति कन्योद्वाहसमयमीमांसा 
विधवोद्राहतिभिरालोकश्चेति ग्रन्थयुगलस्यावलोकनाद्‌ विज्ञायते । अथच विविधशास्त्रेषु 
गभीरपाण्डित्यं दधानस्तत्रभवान्‌ विशेषेण व्याकरणशास्त्रे धर्मशास्त्रे मीमांसादिदर्शनेषु 
चाप्रतिहतगतिरिति प्रमाणीभवति । 


॥ श्रीडिल्लीराजशर्मा १९५२तमे वैक्रमान्दे पश्चिमनेपालस्य पाल्पामण्डले समजनि । 
शास््राचार्यं काव्यतीर्थज्चेत्युपाधिद्रयं लभमानीऽसौ महानुभावः १९९०तमवैक्रमान्दात्‌ 
२००८तमं वैक्रमान्दं यावत्‌ काष्ठटमण्डपस्थरानीपोखरीसंस्कतपाठशालायामध्याप्य 


२०० नी धर्मशास्रविषय- 
मध्यापयन्‌ २०१९ तमवेः सांपारिकलीतां परिसमाप्तवान्‌ । 


नेपाले संस्कतविद्रत्परम्पराया इतिहासः समृद्धोऽस्तीति तद्विदो वदन्ति । प्रायो 
द्िसह्नाब्दव्यापिनि नैपाल कसंस्कतसाहित्येतिहासे प्रारम्भत एव काव्यरचनाप्रचारो 
दरीदुश्यते । नेपातेतिहासस्य प्राचीनार्वाचीनकालयो राजभाषा संस्कृतमेवासीदिति तदा 
संस्कृतस्य समृद्धिः स्फुटमनुमीयते । तदानीन्तना तैके संस्कृतग्रन्थ अपि साम्प्रतं 
परत्यक्षप्रमाणत्वेने समुपलन्धा वेविद्यन्ते । तेषु काव्य-नाटकग्रन्था व्याकरणग्रन्था 
ज्यौतिषग्रन्थास्तन्त्रधर्मशास््रग्रन्थाश्च ख्यातिमापद्न्ते । न॒ केवलं संस्कृतविदो निद्भांसः 
किन्तु बहवो नेपालनृपाला अपि संस्कतग्रन्थान्‌ रचयामासुः । तत्राष्टमशतान्द्यां वर्तमानो 
 विदग्धकाव्यनिपुणो लिच्छविनरेशो जयदेवः द्रितीयः), सप्तदशशतान्दां बर्तमानो 
नानारूपकम्रन्थनिर्माणचतुरो मल्लनरेशो जगज्ज्योतिर्मल्लः, तस्यामेव शतानां 
वर्तमानौऽनेकभक्तिकाव्यप्रणयनपरः कवीन्द्रोपाधिधायी राजा प्रतापमल्लः, ऊनविंशशतके 
वर्तमानो बृहत्पुरश्चर्यार्णवनामकग्रन्थप्रणेता शाहनरपतिः प्रतापसिंह श्च विख्यातिं भजन्ते । 
श्रीडिल्लीराजशर्मा संस्कतग्रन्थकारपरम्परायां ग्रन्थकाररूपेणेतः पूर्वं ख्यातिं न 
लभते, किन्तु ग्रन्थद्रयमिदं तदीयवैदुष्यख्यापनाय प्रभवतीति मन्यते । अद्यत 
पञ्चपञ्चाशद्वर्षपूर्वं प्रणीतं ग्रन्थयुगलमिदं ग्रन्थकारस्य जन्मशतान्दीवर्षावसरे प्रकाशं 
समेतीति महतः हर्षस्य संयोगस्य च विषयः । 


अस्मिन्‌ ग्रन्थयुगले नारीसमस्यायाः पक्षद्रये विशदं निरूपितमस्ति 
 कन्याविवाहकालविषये विधवाविवाहविषये च । साम्प्रतिकजगति विषयद्रयमिदं निश्चप्रचमपि 
विवादास्पदीभूतं भवति । यतो वर्तमानसमये कन्याविवाहस्य समर्थनं विधवाविवाहस्य 
विरोधश्च प्रातिकूल्यं भजतः । परन्तु विहिते गभीरविश्लेषणे समाजस्य निर्दुष्टत्वाय 
विषयद्रयस्यास्यानुशीलनं सर्वेषां हितकरं प्रतीयत इति नात्र सन्देहलेशः । 


` कन्याविवाह-विधवाविवाहयोरौचित्यानौचित्यविषये सम्प्रति जनानां विचारो यः 
कोऽपि स्यात्‌, नियमानां व्यवस्था या कापि स्यात्‌ किन्तु ग्रन्थेऽस्मिन्‌ धर्मशास्रीयविचार 
परिचर्चितोऽस्ति । अस्माकं धर्मग्रन्थेष्वपि वस्तुतो विचारवैविध्यं संलक्ष्यते । यथा 
कन्याविबाहप्रकरणे कन्यात्वसम्बन्धे नैका विप्रतिपत्तयः सन्दुश्यन्ते। अनूढात्वं कन्यात्वम्‌ 
अरजोदर्शनात्वं कन्यात्वम्‌, उत पुरुषसम्पर्करहितत्वं कन्यात्वमिति विप्रतिपत्तिनाहूल्यं स्फुटं 
प्रतिपाद्य निष्कर्षरूपेण तेषां तयाणां समष्टविव कन्यात्वं समर्थितं ग्रन्थकारेण । 

एवमेव कन्यावस्थायामेव विवाहसम्पादनविषये पूर्वोत्तिरपक्षयोस्तकस्तिथा प्रस्तुताः, 

यथा कस्याप्येकस्य पक्षस्य समर्थनेऽपि पर्याप्तानि शास्तीयप्रमाणानि समुपन्यस्तानि । 
इदमेव ग्रन्थस्यास्य वैशिष्ट्यं वैचित्र्यञ्च । तथैव च विधवाविवाहस्य पोषणे विविधम्रन्थानां 
प्रमाणानि समुपन्यस्य निष्कर्षे तद्विरोधे स्वमतं प्रकाशितम्‌ । एतेनोभयदष्ट्या विषयवस्तुनो 
विन्यसनाद्‌ ग्रन्थोऽयं विशेषेणोपयोगितां बिभर्तीति विश्वसिमि । एतदवचनमुदाहरणद्रारा 
स्फूटीक्रियते । यथा कन्यायाःपुनर्विबाहसम्बन्धे- 


वरो यद्यन्यजातीयः पतितः क्लीब एव च । 

विकर्मस्थिः सगोत्रो बा दासो दीघमियोऽपिग।॥ 
ऊढापि देया सान्यस्यै सहाबरणधषणा । (कात्यायनः) 
सा चेदक्षतयोनिः स्याद्‌ गतप्रत्यागतापि बा, 
पौनभ्वेन भर्प्रा सा पुनः संस्कारमर्हति ॥ (मनुः) 


इत्यादिरीत्या कन्यायाः पुनर्विवाहस्यादोषत्वं पूर्वपक्षरूपेण संस्थाप्योत्तरपक्षरूपेण तन्निषेधो 
व्यधायि । 


विधवाविवाहसम्बन्धेऽपि प्रथमं नानाप्रमाणै- पूर्वपक्षः परिपोषितः, पश्चात्‌ सयुक्ति 
प्रत्याख्यातः । यथा- 
नष्टे मृते प्रत्रजिते क्लीबे च पतिते पतौ । 
पञ्चस्वापत्सु नारीणां पतिरन्यो विधीयते ॥ (पराशरः) 


देवराद्‌ बा सपिण्डाद्‌ बा स्त्रिया सम्यङ्‌ नियुक्तया । 
प्रजेप्सिताई$धिगन्तव्या सन्तानस्य परिक्षये ॥ (मनुः) 


रक्तैत्‌ कन्यां पिता विन्नां पतिः पुत्राश्च वार्धके | 
अभावे ज्ञातयस्तेषां न स्त्री स्वातन्त्यमर्हति ॥ (यान्नवत्क्यः) 


न दत्त्वा कस्यचित्‌ कन्यां पुनर्दद्याद्‌ विचक्षणः । 
दत्त्वा पुनः प्रयच्छन्‌ हि प्राप्नोति पुरुषानृतम्‌ ॥ (मनुः) 


 उक्तोद्धरणावलोकनेन पक्षद्रयस्यापि मतं स्पष्टीकृतमिति प्रमाणीभवति . ` 
नियोगकरणाकरणसम्बन्धे ग्रन्थकारो वदति- “...उभयेषामपि तेषां वचनैर्विशेषत्वेन 
प्रनतैधिः स्वीकर्तव्यो भवति ।" | 

विषयप्रतिपादने ग्रन्थकारमहाभागो नितरां क्षमः । विवेच्यविषयस्य 
ूरवत्तरपक्षनिरूपणेन साकं स्वनिष्कर्षप्रस्तुतौ तस्य कौशलमुदाहार्यमस्ति यस्य दिग्दर्शनं पूवं 
विहितम्‌ । त 
धर्मशास्त्रनिरूपणेन साकं यथास्थलं प्रसङ्गानुसारं वैदिकसाहित्यस्य व्याकरणस्य मीमांसाया 
महाभारतस्य पुराणानामपि चर्चा कृता । धर्मग्रन्थषु मन्‌-याज्नवल्क्य-यम-पराशरस्मृतीनां 
निर्णयसिन्धु-पारस्करगृहयसूत्रादिविधग्रन्थानामालौडनेन समुपस्थापितो विचारसारः 
साम्प्रतिकसमाजे महतीमुपयोगितां लभते । | 
ग्रन्थकारस्य शैली नातिगृढा न चाति परिस्पुटा प्रतिभाति । स्थले स्थले नैयायिकसरणिं ` 
समाश्रित्यापि विषयविशदीकरणेन ग्रन्थकारः सरलतामनुसरति । न केवलं 
विषयगाम्भीर्येऽपितु तार्किकत्वेऽपि डिल्लीराजशर्ममहाभागस्य लेखनशैली नितरां 
प्रशंसापदवीमधिरोहति । वस्तुतः पूवेत्रिरपक्षप्रतिपादनपुर.सरं गभीर-तारकिक- 
सुव्यवस्थितपद्धत्या शास््ीयविषयनिरूपणे मदहानुभावोऽसौ समेषां, नैपालकविदुषां पुरः 
पुष्कलं स्थानें धुबमधिगच्छंति । 

नेपाले संस्कृतग्रन्धप्रकाशनं नातिमुकरम्‌ । मूद्रणालयेषु संस्कृतज्ञानां नैयुन्यं 
कार्येऽस्मिन्‌ काठिन्यं जनयति । प्रस्तुतग्रन्धप्रकाशनेःपि तत्‌ कारिन्यमन्वभाति । तथापि 
विलम्बेनापि तस्य प्रकाशनं सञ्जातमिति हर्षस्य विषयः । 

परस्तुतग्रन्थप्रकाशनप्रसङ्के समन्वितोभ्यं जन एतदवसरप्रदानाय नैपालसर्वकारस्य 
पूर्वमन्त्रिणे ग्रन्थकारात्मजाय अच्युतराजरेग्मीमहाभागाय साधुबादमर्पयति । तेन ` 
महानुभावेन प्रकृतग्रन्थं प्रकाश्य स्वजनकं प्रति समादरः प्रदर्शितः, संस्कृतवाङ्मयसंवर्धने 
महती श्रद्धा च प्रकटिता | 

ग्रन्थद्रयमिदं सम्प्रति विदुषां पुरतो वर्त्ते । अस्य सारगर्भत्वविषये 
प्रामाणिकत्वतिषये च विशदं समीक्षणं स्यादिति मे मनीषा वर्तते| 

अन्ततौ ग्रन्धक्रारस्य जन्मशतान्दीवेषपविसरं ग्रन्थद्रयस्यास्य प्रकाशनं 
महिमान्वितं सामयिकं चस्ति । एतेनैकतो ग्रन्धकर्तर्विदुष्यं प्रख्याप्यते चेदन्यतो 
विवाहकर्मस्षम्पादनविषयेस्माकं पूर्वजानां सृक्ष्मचिन्तनस्य परिचय उपलभ्यत इत्युक्त्वा 
विरमामि । 


१ वैशाखः, २०५२ वि.सं. डा. माधव भटररार्ई 

(१४ अप्रिल, १९९५ ई.) अध्यक्षः, अनिवार्यसंस्कतविषयसमितेः, 
महेन्द्रसंस्कतविश्वविद्यालयस्य , 
अध्यक्ष : साहित्यविभागस्य, वात्मीकि- 
विद्यापीठस्य, काष्ठमण्डपनेपालस्थस्य । 


इति । 


अथ कन्योद्राहसमयमीमांसा 


कन्यात्वविचारः 


तत्र तावत्कन्यात्वमेव मीमांस्यते- किन्नाम तत्त्वम्‌ ? | 
अनूढात्वम्‌ ? उत पुमसम्प्रयुक्तात्वम्‌ ? आहोशिविदजातरजो- 


दर्शनात्वम्‌ ? त्रिष्वप्येतेष्वर्थेषु 'कन्याशब्दस्य प्रवृत्तिनिमित्तसद्भावसन्दर्शनात्‌- 


अथ पर्वपक्षः 


तत्र केचिदेवमाहुः 
अनृढात्वं कन्यात्वम्‌- 
पितुवेश्मनि या कन्या. यं पत्रं जनयेद्रहः । 
तं कानीनं वदेन्नाम्ना वोढुः कन्यासमुद्भवम्‌ ॥ 
९१७२ इति मनुना, तथा- 
कन्यामृतुमतीं शुद्धां कृत्वा निष्कृतिमात्मनः । 
शुद्धिं च कारयित्वा तामद्रहेदनृशंस्यधीः ॥ 
पिता ऋतुन्स्वपुन्र्यास्तु गणयेदादितः सुधीः । 
दानावधि गृहे यत्नात्पालयेच्च रजौवतीम्‌ ॥ 
दद्यात्तदतुसंख्या गाः शक्तः कन्यापिता यदि । 
दातव्यैकापि निःस्वेन दाने तस्या यथाविधि ॥ 
दद्याद्र ब्राह्मणेष्वत्नमतिनिःस्वः सदक्षिणम्‌ । 
तस्यातीतर्तुसंख्येषु वराय प्रतिपादयेत्‌ ॥ 
उपोष्य त्रिदिनं कन्यां रात्रौ पीत्वा गवां पयः । 
अदष्टरजसे दद्यात्‌ कन्यायै रत्नभूषणम्‌ ॥ 
तामुद्रहन्वरश्चापि कृष्माण्डैर्जुहुयादद्रिजः । 
दति निर्णयसिन्धौ, आश्बलायनेन, तथा- 

(१) 


विवाहे वितते यज्ञे होमकाल उपस्थिते । 

कन्यामृतुमतीं दुष्ट्वा कथं कर्वन्ति या्ञिकाः ॥ 

स्नापयित्वा तु तां कन्यामर्चयित्वा यथाविधि । 

युञ्जानामाहूतिं हूत्वा ततस्तत्र प्रवर्तयेत्‌ ॥ 

इति तत्रैव मदनपारिजाते यज्नपाश्वेन, तथा “अथ यदि 
कन्योपसाद्यमाना चोह्यमाना वा रजस्वला स्यात्तामनुमन्त्रयेत्‌ । पुमांसौ 
मित्रावरुणौ पुमांसावश्विनावुभौ । पुमानिन्द्रश्च सूर्यश्च पुमांसं च दधात्वियम्‌ । 
अथ द्वादशरात्रमलङ्कत्य प्राशयेत्पञ्चगव्यमथ शुद्धां कृत्वा विवहेत्‌" इति 
तत्रैव बौधायनेन च जातरजोदर्शनायाः पंसम्प्रयुक्तायाश्चाप्यनृढाया एव 
कन्या- पदप्रयोगव्यवहारप्रदर्शनान्‌ । अत एव- पाणिनेरपि “कन्यायाः कनीन 
चे"ति कन्याशब्दादपत्यार्थऽणप्रत्ययस्मरणमत्यन्तं संगच्छते । अन्यथा 
पुंसम्प्रयुक्ताया, जातरजोदर्शनायाश्च कन्यात्वाभावेन “कन्यायाः कनीन चे? 
तिसूत्रं व्यर्थमेव भवेत्‌ । अत एव च- सिद्धान्तकौमुद्रां “कन्यायाः कनीन 
चे "तिसूत्रव्याष्याने कानीनो व्यासतः कर्णश्चेत्युदाहरणं ददतो 
भट्रोजीदीक्षितस्याऽप्यनूढाया एवाऽपत्यमित्यर्थ इति स्ष्टोल्लेख स्तथा-तस्यैव 
व्याघ्याने- “ननुं कन्या यक्षतयोनिस्तस्याश्चाः पत्यसंभव एव ॒नास्तीत्या- 
शङ्कयाऽऽहाऽनृढाया इति” इतिततत्वबौधिनीकारस्योल्लेखश्चातीव 
सुसड्गच्छैते । ताभ्यां हयक्षतयोनित्वं नामाः जातरजोदर्शनात्वमित्येवाऽभिप्रेत्य 
तत्त्वस्य त्वसम्भवमेव निश्चित्य तथा समाहितं सुस्पष्टमवगम्यते । 

एतेन- सत्यवती-कृन्त्यो रनुद्राहावस्थायां पराशरसुयभ्यिां 
व्यासकर्णयोर्जननेऽ पि कन्यात्वमविरुदम्‌ 1 अत एव हि- 
| कूमार्याः पाणिं गृह्णीयाद्‌ 
इति पारस्करगृहयसूत्रभाष्येषु- “कृमार्या अनन्यपूर्विकाया" 
इतिविश्वनाथौक्तिस्तथा- कुमार्या अनन्यपूर्विकायाः कन्यायाः अनेन 
विंशतिप्रसूतायाः स्मृत्यन्तरविहितस्य पुनर्विबाहस्याऽनियम इच्छा चेत्करोती" ति 
हरिहरोक्तिश्चेति द्रयमेव सुसङ्गतम्‌ । # 

तथा चैतावता; नूढानां हि जातरजोदर्शनानां पुंसम्प्रयुक्तानाञ्चापि 
कन्यात्वमविरुद्धं भवति । 

अप्रयच्छन्समाप्नोति भ्रूणहत्यामृतावृतौ । 

गम्यं त्वभावे दातृणां कन्या दूर्यात्स्वियंवरम्‌ ॥१।६४॥ इति 

(र) | 


याज्ञवर्ग्येन, तथा- 
काममामरणात्तिष्ठेद्‌ गृहे कन्यर्तुमत्यपि । 
चैवेनां प्रयच्छेत्तु गुणहीनाय कर्हिचित्‌ ॥९।८९॥ 
त्रीणि वषण्युदीक्षेत कमार्युतुमती सती । 
ऊर्ध्वन्तु कालादेतस्माद्धिन्देत सदृशं पतिम्‌ ॥९।९०॥ 
अलङ्कारं नाददीत पित्र्यं कन्या स्वयंवरा । 
मातृकं भ्रातृदत्तं वा स्तेना स्याद्वदि तं हरेत्‌ ॥९।९२॥ 
पित्रे दद्यान्न शुल्कन्तु कन्यामृतुमतीं हरन्‌ । 
स हि स्वाम्यादतिक्राम्येदृतूनां प्रतिरोधनात्‌ ॥९।९३॥ 
इति मनुना, तथा- = 
वरयित्वा तु यः कश्चित्प्रणश्येत्पुरषो यदा । 
रक्तागमांस््रीनतीत्य कन्याऽन्यं वरयेद्ररम्‌ ॥ 
इत्यपराकं कात्यायनेन, तथा- 
ऋतुत्रयमुपास्यैव कन्या कूय्त्स्वियंवरम्‌ ॥ 
दूति तत्रैव विष्णुना, तथा- 
प्रतिगृह्य तु यः कश्िचद्वरो देशान्तरं व्रजेत्‌ । 
्रीनृतून्समतिक्रम्य कन्याऽन्यं वरयेद्ररम्‌ ॥ 
इतिस्मृत्यन्तरवचने च जातरजोदर्शनानामप्यनूढानामेव कन्यात्व- 
व्यवहरणात्‌ । 
अत एव- पूर्वत्रोदाहुतवचनेषु तत्र तत्र कन्याक्मारीशब्दौ प्रयुक्तौ 
तयोश्च नार्थन्तरत्वमाभिधानिका अपि परन्ति; तद्यथा- “कन्या नार्या कूमाययां 
चे "तिहैमः, “कन्या कूमारिकानार्योरिति मेदिनी च । तदेवम्‌ 
अनृढात्वमेव कन्यात्वमिति । 
परे त्वेवमाहुः - 
पुमसम्प्रयुक्तात्वं कन्यात्वम्‌ 
उद्बाहितापि सा कन्या न चेत्‌ सम्प्राप्तमैथुना 
पुनः संस्कारमर्हेत यथा कन्या तथैव सा ॥ 
इति नारदेन निर्णयसिन्धौ- उद्वाहिताया जातरजोदर्शनायाश्चापि 
पुमसम्प्रयुक्ताया एव कन्यात्वं प्रतिपाद्य पुनर्विवाहस्मरणात्‌ अत 
(३) 


एवेदमेवाऽभिप्रेत्य- 
। बरो यद्यन्यजातीयः पतितः क्लीव एव च । 

विकर्मस्थः सगोत्रो वा दासो दीर्धामयोपि वा ॥ 

ऊढापि देया साऽ न्यस्मै सहावरणभुषणा । 

इति तत्रैव कात्यायनेनापि जात्यन्तरीय-पतित-क्लीव-विकर्मस्थ- 
सगोत्र-दास-दीर्घामयादिभिःसकंद्ढाया अपि पुनरन्यस्मै प्रदानप्रतिपादनमतीव 
युज्यते । अत एव विज्ञानेश्वरोपि- अक्षता च . क्षता चैव पुनर्भूः 
संस्कृता पुनः ॥ 

इति याज्ञवल्क्यवचनव्याख्याने- क्षतात्वं पुंसम्प्रयुक्तात्वम्‌" 
“अक्षतात्वञ्च पुमसम्प्रयुक्तात्वम्‌". इत्येवाऽभिप्रेत्य- “तत्र क्षता संस्कारात्‌ ` 
प्रागेव पुरुषसंबन्धद्षिता, अक्षता पुनः संस्कारदूषिता" इति ` 
मिताक्षरायामुक्तवान्‌ । एतेन- पुमसम्प्रयुक्तात्वमेव कन्यात्वं, न 
त्वनूढात्वमजातरजौर्दनात्वज्चापीति निश्चेतुं सुशक्यमेव, यतः खलु 


पंसम्प्रयागद्ररैव क्षतात्वं प्रतिपादितं तेन नत तथोद्राहद्रारा रजोदर्शनद्रारा च। 
तथा च- 


पूर्वदत्ता तु या कन्या, अन्येनोढा यदा भवेत्‌ । 
संत्कृतापि प्रदेया स्याद्यस्मै पूर्वं प्रतिश्रुता 
 इत्यपराके मनोदत्ताया, वाग्दत्ताया, वैवाहिमन्त्रसंस्कृतायाश्चापि 
पुमसम्प्रयुक्ताया एव कन्यात्वं प्रतिपाद्य पुनर्विवाहस्मरणं कात्यायनस्याप्यतीव 
सुसङ्गच्छते । अत एव तत्रैव- “कन्या, कृत्सिता,ऽन्यजातीयकर्मशीला, ` 
व्याध्युपहता, परिणीता  यद्यक्षतयोनिः स्यात्परित्यक्तव्या” इति ` 
सूमन्तुनोद्राहिताया जातरजोदर्शनायाश्चापि पुमसम्प्रयुक्ताया एव कन्यात्वं 
प्रतिपाद्य परित्यागोऽभिहितः, अन्यथा “यद्यक्षतयोनिःस्या“-दिति हेतुत्वेनोपन्यासं 
नाकरिष्यत्सः, पुमसम्प्रयोगेणैवाऽ क्षतयोनित्वं, नत्वनुद्राहेन रजोदर्शनाभावेन ` 
चापीति तस्याः न्तःकरणसिद्धान्तात्‌ । तथा चेवंस्थिते । 
सिद्धान्तकौमुच्यां- “कूमार्या वयसी" ति पाणिनेः सूत्रस्य 
“वृद्धकमारी"त्युदाहरणं प्रदर्शयता ` भट्रोजीदीक्षितेन पंसा सहा ऽ सम्प्रयोगमात्रं ` 
 प्रवृत्तिनिमित्तमुपादायैव प्रयुक्तस्य कूमारीशब्दस्य वुद्धाशब्देन 
सामानाधिकरण्यमुपपादितं सङ्गच्छते, अन्यथा कूमारीशब्दस्य प्रथमवयो~ 
वाचकतया वृद्धाशब्देन सामानाधिकरण्याभावात्तयोर्विशेष्यविशेषणभावा- 


६ 


~ मनात दनक 


संभवेन"विशेषणं विशेष्येण बहुल"मिति विशेषणसमासस्य “पुवत्कर्म- 
धारयजातीयदेशयेयु" इति पंवद्भावस्य च विषयत्वाभावेन कृमारीशब्दे परे 
पर्वपदान्तोदात्तत्वविधायकस्य “कुमार्या वयसी"ति पाणिनेःसृत्रस्य, तद्व्याख्याने 
भटरोजीदीक्षितकृतोपपादनस्यापि वैयर्थ्यमेव भवेत्‌, इति तदङ्गी- 
करणीयत्वेनैतत्‌त्रयमपि सिद्धम्‌ । अत एव लोकेपि "वृद्धकृमारी”, वृद्धकन्या," 
"ममैषा कन्या वृद्धा जाता“इत्येवमादिको व्यवहारश्च प्रसिद्धचयति यति । एतावता 
लोकेपि बृद्धकन्यानां पुत्रवदायहरणं केषाञ्चित्‌ सड्गच्छंते । तदेवम्‌- 
पुमसम्प्रयुक्तात्वमेव कन्यात्वमिति । 


अपरे तु पुनरेवमाहुः- 

मजातरजोदर्णनात्वं कन्यात्वम्‌ । 

सा चेदक्षतयोनिः स्याद्गतप्रत्यागतापि वा । 

पौनर्भवेन भर्त्रा सा पुनःसंस्कारमर्हति ॥९।१७६॥ 

दति मनुवचनेन-"सकृदुद्राहिता गतप्रत्यागता-गता पूर्वोद्राहकं 
त्वक्त्वा पुरुषान्तरसम्प्रयोगं प्राप्तापि प्रत्यागता पुनस्तमेव प्रत्यावृत्ता, वा- 
अथवा अपिशब्दादनुद्राहितापि गतप्रत्यागता गता पर्वं पुंसम्प्रयोगं प्राप्तापि 
गतप्रत्यागता-पश्चत्ततो निवृत्ता सती, अक्षतयोनिः स्याच्चेद्रनोदर्शनेन 
क्षतयोनिर्नं भवेद्यदि, सा-तादृशी द्विविधापि रजोदर्शनाभावेन 
कन्यात्वस्याश्प्रणाशात्‌ पौनर्भवेन भर््रा सह पुनर्विवाहसंस्कारमर्हति" 
टत्यर्थवोधकेनाऽजातरजोदर्शनाया एव पंसम्प्रयुक्ताया अनूढायाश्चापि द्विविधाया 
रजोदर्शनाभावेन कन्यात्वस्याऽप्रणाशमभिप्रेत्य पुनर्विवाहसंस्कारप्रतिपादनात्‌ । 
अत एव- 

उद्राहात्प्रथमे शुचौ यदि वसेदभर््तुगृहि कन्यका 

हन्यात्तज्जननीं क्षये निजतनुं ज्येष्ठे पतिजेष्रकम्‌ । 

पौषे च श्वशुरं पतिं च मलिने चैत्र स्वपित्रालये 

तिष्ठन्ती पितरं निहन्ति न भयं तेषामभावे भवेत्‌ ॥ 

इति निर्णयसिन्ध्वादिषु ज्योतिर्निबन्धवचनेनाऽप्यूढायाः पुंसम्प्रयुक्ता- 
याश्चापि कन्यापदेनाऽभिधानमतीव सुसद्गच्छते । तदेवम्‌- 

अजातरजोदर्शनात्वमेव कन्यात्वम्‌ इति । 


इति पूर्वपक्षः । 


{५) 


अथोत्तरपक्ष 


तदित्थं सति विप्रतिषेषे वयन्त्वथेवं पर्वं पूर्वपक्षिभिः प्रमाणत्वे- 
नोदाहृतानां स्मृतिवचनानां सिद्धान्तपक्षे यथायथं मुसङ्गतिं प्रदर्शयन्तः सन्त 
 प्रथमतस्तेषां त्रयाणामेव पक्षाणां व्यष्टिभावं निराकूर्मः- 
अनूढात्वस्य कन्यात्वं वदतां खण्डनम्‌ 


तत्र तावदनूढात्वमात्रकन्यात्ववादिभिः “पितृवेश्मनि या कन्ये"त्यादीति 
मानवादिवचनानि यान्युदाहृतानि तत्र किञ्चिदेव प्रतिवदामः- 

“न तावत्तेन वचननिचयेन मन्वादिभिः कन्यात्वस्य लक्षणं कृतमपित्‌ 
जातापत्यादावप्यन्‌ढामात्ररूपार्थे कन्यापदं प्रय॒क्तमित्येव तेषामाख्यानम्‌ । ` 
अथच- तमेव जातापत्यादावप्यनृढामाव्ररूपार्थे कन्यापदप्रयोगं साधनं कत्वा 
जातापत्यादावप्यनदढामत्ररूपार्थे पक्षे कन्यात्वसिषाधयिषायामपि तेषामभिमत- 
मेव यद्यभविष्यत्तर्हिं "प्रथमग्रासे मक्षिकापात” इति न्यायेन प्रथमत एव 
"पितवेश्मनि या कन्ये” ति मानववचनं प्रमाणत्वेन नैवोदाहरिष्यन्‌ | 

सा चेदक्षतयोनिः स्यादृगतप्रत्यागतापि वा । 

पौनर्भवेन भर्त्रा सा पुनः संस्कारमर्हति 


दति पनस्तेनैव मनुना पुनःसंस्कारस्मरणादेव हि सकृत्‌ संस्कृताया 
अपीति बोधनेन सकत्संस्कताया अपि रजोदर्शनतः पुंसम्प्रयोग- 
तश्चाक्षतयोन्यास्तथाऽ नृढाया अपि "गतं गमनं पुंसम्प्रयोगस्ततः प्रत्यागतायाः 
प्रत्यावृत्तायाः क्षतयोन्या अर्थाज्जातरजोदर्शनायाः पुंसम्प्रयुक्ताया अप्यनृदढाया इव 
पुमसम्प्रयुक्ताया ऊढाया अपि पुनः संस्कारार्हत्वस्मरणद्रारा कन्यात्वज्ञापनात्‌, 
अन्यथा अनूढाया एव कन्यात्वस्वीकारे तु रजोदर्शनतः कन्यात्वस्यास्प्रणाशेन 
तज्जन्य-दोषस्याप्यदोषत्वेन स्वीकर्तव्यतया पुनस्तैरेव पूर्वत्रोदाहृतैः “पित्रादि- 
रजोवत्युभयकर्तृकप्रायशिचत्तप्रतिपादकनिर्णयसिन्धूमदनपारिजातोदृताश्वला- 
यनयज्ञपाश्ववचनै रजोदर्शनजन्यपित्रादिसंबन्धिस्वाम्यातिक्रमश्रूणहत्यादिना- 
नादोषाणां, जातरजोदर्शनाकर्तुकाणां गुणवद्ररलाभपक्षकपित्रादिकर्तृकदानाभाव- 
पक्षकर्तुत्रयोपासनोत्तरस्वयंवरविधानमातापितुभ्रात्दत्तालङराऽग्रहणतद्ग्रहण- 


पक्षचैौर्यरूपदोषसद्भावानां, वरकर्तृकजातरजोदर्शनापितृसम्प्रदानकशुल्कदाना- 


भावस्य च प्रतिपादकेर्मनुयाज्ञवल्क्याऽपरार्कोदत कात्यायनयमविष्णु- 
 स्मृत्यन्तरवचनैश्चापि सह सुतरां विरोधो भवेत्‌ । एवम्‌ पंसम्प्रयोगतोपि 
| (६) ` 


कन्यात्वस्याऽ प्रणाशेन तज्जन्यदोषविशेषस्याऽ प्यदेषत्वेन स्वीकर्तव्यतयोद्राहात्‌ 
पर्वं॒पुंसम्प्रयुक्तायास्तत्पित्रादीनामपभुञ्जानस्य पुरुषान्तरस्य च दोषबोधक- 
स्मृतिवचनैश्चापि सह विप्रलापो भवेत्‌, स्मर्यन्ते हयुद्राहात्पर्वं पुंसा सह 
सम्प्रयोगे सम्प्रयक्तायास्तत्पित्रादीनामुपभुञ्जानपुरुषस्य चैवंविधा दोषाः, तै च 
यथा- तत्र तावन्मनः - 

पित्रा भर््रा सुतैर्वपि नेच्छद्धिरहमात्मनः । 

एषां हि विरहेण स्त्री गर््ये कूर्यादुभे कूले ॥९।३॥ इति । 

रेतःसेकः स्वयोनीषु कृमारीष्वन्त्यजासु च । 

सख्युः पुत्रस्य च स्ीषु गुरुतल्पसमं विदुः ॥११।५८ इति च । 

तथा याङ्गवल्क्योपि- 

सखिभार्याकमारीषु स्वयोनिष्वन्त्यजासु च । 

सगोत्रासु सुतस्त्रीषु गुरुतल्पसमं विदुः ॥३।२३५॥ इति । 

अपराकं यमश्च- 

रेतः सेके कूमारीषु चाण्डालीष्वन्त्यजासु च । 

सपिण्डापत्यदारेषु प्राणत्यागो विधीयते । इति 

पुनस्तत्रैव क्रतुरपि- 

रेतः सेकः स्वयोन्यासु गोषु शिष्याङ्गनासु च । 

स्धिभायसितस्त्रीषु गमनाद्‌ गुरुतल्पगः ॥ इति । 
| अत्र कुमारीशब्दस्य कन्यात्वमर्थस्तयोर्नार्थान्तरत्वात्‌ । यतो हि 
पूर्वपक्षिभिरेव “कन्या नार्या कुमार्या च” इति हैमः, "कन्या कमारिकानार्योः” 
इति मेदिनी चेति पूर्वत्रोदाहूतमेव प्रमाणत्वेन 

यत्तु- अनूढाया एव कन्यात्वपक्षप्राबल्याय पक्षान्तरस्वीकारे 
“कन्यायाः कनीन चे” ति पाणिनिसत्रस्य वेयर््यमदभाव्य सिद्धान्त- 
कौ मुदीतत्तवबोधिनीकारयोः पूर्वोत्तिरपक्ष-रूपोत्लेखप्रदश्निन सत्यवती- 
न्त्यः कन्यात्वाऽविरोधनिदर्शनं स्वीकृतं, तेत्रापि पनरेवं प्रतिब्रमः- 
“शब्दानुशासनस्मृतेराचार्यस्य महर्षै्भगवतः पाणिनेर्देशकालविप्रकष्टानामपि 
समस्तश्रुतिस्मृतीनां साक्षात्कर्तृत्वेना> नुद्राहपुमसम्प्रयोगा ~ रजोदर्शनसमष्टि 
विशिष्टाया एवे कन्यात्वं स्वीकूर्वद्भिर्मनुयाज्ञवल्म्यादिमहर्षिभिः सह 
विसंवादाभावात्‌ सर्वदा सर्वत्रैकमत्येनाऽन्‌ढामात्रवाचकत्वं कन्याशब्दस्या~ भि- 


प्रतं ॒नैवा~ वश्यं भवेत्‌ तादृशानां मनुयाज्ञबल्म्यादीनामपि तादृशेन 
(७) 


पाणिनिना च सह न तथाऽवश्यं भवेत्‌ । अपितु तेषां 
 पारस्परिकसार्वदिकसार्वत्रिकेकमत्यसदभावसंरक्षणाय कन्यात्वाऽ प्रणाशजनका- 
= नुद्राह-पुमसम्प्रयोगा 3 रजोदर्शनसमष्टिविशिष्टत्वस्थैव कन्यात्वलक्षणाङ्गी- 
कर्तव्यतया कन्यात्वप्रणाश-जनकोद्राहपुंसम्प्रयोगरजोदर्शनसमष्टिविशिष्ट- 
त्वस्या = कन्यात्वलक्षणाङ्गीकरणीयत्वेपि . प्रत्येकत॒ एवापि कन्यात्व- 
प्रणाशजनकेषु त्रिषु निमित्तेषु मध्ये ह्येकतमत एवोभयत एव वा कन्यात्वस्य 
साकल्येन प्रणाशस्वीकारे व्यष्टिपक्षस्वीकारस्याः नावश्यकत्वेन किञ्चिन्मात्र- 
नाश-स्वीकर्तव्यतया < न्यतोऽ प्युभयत एकतमतो वा तस्य किञ्चित्सत्ताया 
अवश्यं वक्तु शक्यत्वादथापि कन्यात्वकिञ्चिन्मात्रेसत्तामत्या अपि 
कन्यात्वाऽप्रणाशजनका-ऽनुद्राहप॒मसम्प्रयोगा : रजोदर्शनसमष्टिवेशिष्टयाभावेन 
“कन्याभिन्नापि नाऽ कन्या, किन्तु “कन्यासदृशी” तद्भिन्नस्यैव तद्गतधर्मवतः 
सादृश्याद्‌” इति तादृश्यपि “कन्या "भवतीति कन्यासादृश्यविशिष्टार्थवाचकात्‌ ` 
कन्याशब्दादपत्यार्थ ~ णप्रत्ययं स्मरतः पाणिनेः “कन्यायाः कनीने चे" ति 
सत्रवैयर्थ्योदभावनमत्यन्तमयुक्तम्‌ । नहि पाणिनिना शब्दानुशासकेना५ 5 नूढैव ` 
कन्येति क्वचिदुक्तम्‌ । शाब्दिकानां हि शब्दसाधुत्वमात्रवदर्थेडपि 
तात्पर्याऽ दशनेन कन्यासादृश्यविशिष्टार्थवाचकस्य कन्याशब्दस्य विवक्षयापि 
 सूत्रसार्थक्योपपत्तेः, सत्यप्यर्थे शब्दसाधुत्व-मात्रवत्तात्प्ये वस्तुतो थभेदाभावेन 
सूत्रसार्थक्या< नुपपत्यभावात्‌, किन्तु कन्याशब्दादपत्यार्थे “= ण्‌"प्रत्ययं स्मरतः 
 पाणिनैः “कन्यायाः कनीन चे"ति सूत्रे पठितस्य कन्याशब्दस्य कोऽर्थ 
इतिविचारेऽ जातरजोदर्शनायाः पुमसम्प्रयक्तायाश्चापत्यासम्भवेन तद्वैपरीत्य- 
संभवादनूढेव कन्येति तदभिप्रायानुमानेन स्वपक्षप्राबल्यचिकीषमिात्रप्रदर्शनात्‌ । ` 
अन्यथा श्स्रीभ्यो ठक्‌” इत्यादावपि स्त्रीवाचकशब्दानां हि. 
सव्रीत्वविशिष्टार्थबोध कतया स्वरीत्वविशिष्टार्थत्वस्य चाऽजातरजोदर्शन- 
 पुमसम्प्रयुक्तास्वपि सत्वेन तादुशीनामपत्यासम्भवात्तदरैपरीत्यसम्भवेन 
“जातरजोदर्शनपुंसम्प्रयुक्तात्वमेव स्व्रीत्व"मितिलक्षणाडगीकर्तव्यतयाऽजात- ` 
 रजौदर्शनानां पुमसम्प्रयक्तानां च स्त्रीत्वविशिष्टार्थबोधक-शब्दाभिधेयताभावेन 
स््रीत्वं न स्वीकर्तव्यं भवेत्‌: । एवञ्च ताः काः ? न स्त्रियो, नैव वा पुरुषा, न ¦ 
च वा नपुंसका इति तत्र तत्र बहुष्वपि महाननर्थो भवेत्‌ । तथा चैवं पाणिनेः 
सूत्रस्य सङ्त्यां सत्यामत एव सिद्धान्तकौमुदीतत््वबोधिनीकारयोरपि | 
 तादृशपूर्वोत्तरपक्षरूपोल्लेखः सिद्धान्तपक्षे संगत एव, अनूढाया हि रजोदर्शनेन, , 
पुंसम्प्रयोगेण च कन्याभिन्नतायामपि कन्यासादृश्यसद्भावात्‌ । अत एव हि 
| | (ठ) क 


ननु कन्या ह्यक्षतयोनिरिति तत्वबोधिनीकारेणाप्यक्षतयोन्या 
अर्थादनुद्राहपुम सम्प्रयोगा * रजोदर्शनसमष्टिविशिष्टाया एव “हि” शब्देन 
कन्यात्वमन्तःच्छरणेन निश्चित्य पूर्वपक्षरूपतस्तु तथाऽ सम्भवमाशङ्क्याः पि 
पनरनढाया प्वेत्यर्थात्‌ कन्यासाद्श्यविशिष्टाया पएवेत्येवशब्देन तथा 
समाहितमपि पूर्ववत्सङ्गतमेव । एतेन सत्यवती-कृन्त्योरनुद्राहावस्थाया 
व्यासकर्णजननेन कन्यात्वं विरुद्धमेव, केन्यात्वाभावेन कन्यासाद्‌ श्य- 
मात्रसद्भावात्‌ । अत एव च काननस्य कन्यासद्‌शीजातत्वारिनक्कृष्ट- 
त्वेना~ दायादब्बान्धवत्वमर्थाद्‌ गोत्ररिक्थहराभाववत््वमविरुदधम्‌, 

कानीनश्च सहोढश्च क्रीतः पौनर्भवस्तथा । 
| स्वयन्दत्तश्च शौद्रश्च षडदायादबान्धवाः ॥९।१६८॥। इति 
मनुस्मरणात्‌ । 

यच्च कृमार्या पाणिं गृहणीयात्‌ इति पारस्कर 
गृह्ध्यसूत्रभाष्येष्वू विश्वनाथहरिहरयोरुक्तेः स्वपक्षमात्रे सङ्गमनं प्रदर्शितं 
तत्रापि प्नरेवं प्रत्याचक्ष्महे- 

तत्र॒ हि तावद्‌ विश्वनाथहरिहराभ्यामन्‌ढात्वस्येव पक्षस्य 
स्वीकारेण तथ्योक्तमिति कथनमात्रमपि लज्जाकरतरन्तेषौम्‌, क्छुमार्या 
 अनन्यपूर्विकाया इति विश्वनाथस्य, कूमार्या अनन्यपूर्विकायाः 
कन्याया इति हरिहरस्य चोक्तिदरशनात्‌ ¦ नह्यनन्यपूर्विकात्वमनृढात्व मात्रेण 
भवतीत्यपि तु पूमसम्प्रयोगेणापि भवतीति तैस्तदुक्तेः स्वपक्षमात्रे संगमनप्रद्शनं 
स्वप्नेपि नैव चिन्तनीयम्‌ । अत एव हरिहरेण तत्रैव अनेन 
विंशतिप्रसृताया- . स्मृत्यन्तरविहितस्य पुनर्विवाहस्याऽ नियम इच्छा 
चेत्करोतीति चोक्तम्‌ । तस्य चायमर्थः- 

विंशति प्रसूताया दयूढाया विंशतिप्रसवजन्या< निष्टनिवृत्त्यर्थकस्य 
प॒नरुद्राहस्य रागत एव प्राप्तावपि तत्रेतिकर्तव्यताया अप्राप्तेरुद्राह- 
पुंसम्प्रयोगरजोद रनिसमष्टया कन्यात्वप्रणाशात्‌ कन्याकृमार्योश्च नार्थान्तर- 
तयाऽ नेना< प्राप्तौ तज्जन्या निष्टनिवृत्तिकामाया एव पूर्वपतिनैव सह 
पुनरुद्राहे “हीत्थ ”* मिति स्मृत्यन्तरेण तदुपदेशौ विधीयते, न पुरुषान्तरेण, न 
चान्यथेति सा तथेच्छावती चेदेव करोतीति नानीद शीति तस्यानियमाभाव इति 
नतु कृमार्या अनन्यपूर्विकामात्रार्थतया विंशतिप्रसूतायास्त्वन्यपूर्विकात्वेन तदद्वारा 
पुरुषान्तरप्नरुद्राहनिषिधकस्यैतस्य शास्रस्य तद्विधायकस्मृत्यन्तरविरोधा- 


दरकल्पिकत्वाङ्गी करणीयतयेच्छाया अनियम इति । सत्यपि तथा 
(९) | 


धथाकथल्नचित्तन्मते नेतेनापि तेषामभिपेतार्थसिद्धिः, ` विंशतिप्रस्‌ताया अपि 

पनरु्राहवैकल्पिकत्वसिद्धया कथन्नाम = नूढाया एव कन्यात्व्‌ स्वीकूर्वन्ति-इति~ 
विंशतिप्रसूताया अपि कन्यात्वस्वीकर्तव्यत्वादर्थान्तरदोषादिमहानर्थापातस्तेषा 
भवेत्‌ । किञ्च-अत एव तत्रै कर्काचिार्यजयरामाभ्यामपि “कुमारीग्रहण 
विंशतिप्रसताव्युदासार्थ; स्मर्यते ¦ हि विंशतिप्रसूतायाः पुनर्विवाहः” इत्युक्तम्‌, । 
तथा ततरैव-“कुमार्या अक्षतयोन्या विंशतिप्रसृताव्युदासार्थ कुमारीग्रहणं स्मर्यते 
हि तस्याः पनर्विवाहः „ ठति, तथा पुनस्तत्रैव पदार्थक्रमे "अनन्यपूर्विका” मिति 

याज्ञवरम्यवचनव्याल्यानावसरे । ५ । र 
 “अनन्यपूर्विका "मित्यनेन- “मनोदत्ता, वाग्दत्ता, अगिं परिगता" 
सप्तपदी नीता, भुक्ता गुहीतगर्भा, प्रसूता "चेति सप्त पुनर्भ्वो व्यावत्यन्ते" द्ति 
च तवता गदाधरेणाऽक्षतयोनित्वार्थप्ररशनपूर्वकं मनोदत्तादिसप्तपुनभ्व 
व्यावर्तनं  कत्वा*& क्षतयोनि"पदेना- ुद्राहपुमसम्प्रयोगा = रजोदर्शनसमष्टि - 
विशिष्टाया एव कन्यात्वं स्वीकृतं सुतरामवगम्यते \ ` | 

अपिच बयं पुनरेवमभिदध्महे-“कुमार्याः पाणिं गृह्णीयात्‌” इत्यत्र 
कुत्सित मारो यस्या दत्यर्थे समस्तादत एव प्रथमवयोवाचकात्कृमारशन्दा = 
तययसि प्रथमे" इतिङीप्प्रत्ययविधानतो _ व्युत्पन्नस्य कमारीशब्दस्या~ ~ 
दराहपुमसम्प्योगारजोदर्शनसमष्टिविशिष्टस्थेन । स्त्रीरूपार्थस्य वाचकत्व न 
त्वनुद्वाहमात्रविशिष्टस्य, प्मसम्प्रयोगमात्रविशिष्टस्य, रजोदर्शनाभावमात्र 
विशिष्टस्य बाऽपीति तत्रभगवता सकलश्रतिस्मृतिसाक्षात्कर््ा पारस्करेणाऽ- - 
भिप्रेतं निश्चिनुमः । | - 
कुत्सितमारविशिष्टात्वञ्चात्र प्राणान्तबाधाजननपर्य्यन्तक्रमिकदु-खं - 

त्पादकत्वरूपावयवाथनिभिधायक -विकाररूपापरिणतात्मकसामुदायिकापरार्था - 
भिधायकमनसिजोत्पल्यधिकरणावस्थावि रोषवेशिष्ट्यम्‌” । तच्च- स्थविराणा - 
मपि स्रीणां बाधते मैथुनो ज्वर इत्यक्तिदर्शनादुवतिप्रभृत्यामनुदराहिताय्‌ 1 
मपि न संभवतीत्यत एव तद्विशिष्टाया एवोद्राहः कर्तव्यो भवतीति 
तादुश्येवाऽ नूढा कुमारीपदवाच्या । अथा जातरजोदर्शनापि तादृश्येव भवति; 
मारविकारेषत्परादर्भावादेव हि रजोदर्शनं जायते । मारविकारेषत्प्रादुर्भावो च - 
क्रमश्च पसम्प्रयोरनिषयकव्यवहारश्रवणदर्शनमननोत्कण्ठादिना सम्भक्तति, 
ना न्यथेति सापि क्मारीपदाभिधेया । अथैवं पुमसम्प्रुक्तापि तादृश्येव भक्ति, 
उद्राहिताया अपि ` बालाया असञ्जातरजस्काया अनुत्पन्नमारविकारप्या 
गौरीमपि च रत्यर्थं गच्चत्पुरुष आद्टलः ति स्मरणात्‌ पुंसम्प्रयोखत 

एव शनैः शनैर्मारविकारोत्पत्तेरिति, सापि कमारीपदवाच्या । तस्मान्नानृढैव 
कमारी भवितुमर्हति पुंसा सह सम्प्रयुक्तायां, जातरजस्कायाञ्च व्यभिचारात्‌ । 
नापि वा पुमसम्प्रयक्तैव कमारी भवितुमर्हति, ऊढायां, जातरजस्कायाच्च 
व्यभिचारात्‌ । नच वाप्यजातरजस्कैव कमारी भवितुमर्हति; पुंसम्प्रयुक्ताया- 
मृढायाञ्च व्यभिचारात्‌ । एवन्न द्विविधेवापि कमारी भवितुमर्हति; तदन्यत्रैकत्र 
व्यभिचारात्‌ । अथोढापि या हयजातरजस्का पुमसम्प्रयुक्तैव बालविधवा चेदपि 
नसा कुमारी भवितुमर्हति; जातोद्राहलभ्यपुंसम्प्रयोगसंकल्पजकिल्निन्मार- 
विकारोत्पन्नपूर्वात्वसंभवात्‌ । एवन्नानुद्राहिते अजातरजस्के पुमसम्प्रयक्ते चापि 
मनोदत्तवार्दत्ते कुमार्यौ भवितुमर्हतः, पित्रादिकर्तुकस्वकर्मकदाना- 
ऽन्यविवाहताद्‌ शवार्ता-श्रवणमननाद्युभयजन्यपुंसम्प्रयोगस कल्पजमारविकारेष- 
दुत्पत्तिसम्भवात्तादृश्याः । तथैवा जातरजस्के पुंमसम्प्रयुक्ते चाप्यरिनपरिगत- 
सप्तपदीनीते अर्धेद्राहयुक्ते न कूमार्यो भवितुमर्हतः; भाविपुंसम्प्रयोग- 
संकत्पजमारविकारकिल्चिदुत्पत्तिसम्भवात्‌, यतो हयेतन्तिबन्धनमेवाः ५ म्नायते 
प्रथमवयसः "कौमार" मिति नामधेयान्तरं, नानीदृशमिति, तस्मान्नाऽ- 
नृढात्वमेव कन्यात्वमिति । | 


पुमसम्प्रयुक्तानां कन्यात्वमिति वदतां खण्डनम्‌ 

पुमसम्प्रयुक्तात्वकन्यात्ववादिभिस्तु सहाः स्माकं पुनरित्थं प्रतिवादः- 

न तावत्किमपि क्वचिन्नारदकात्यायनसुमन्तुभिरन्यैर्वा कैरपि 
केनविद्रचनेन पुमसम्प्रयुक्ताया एव कन्यात्वमिति लक्षणं कृतमिति वक्तुमपि 
शक्यते तैरपि, किन्तुढाया जातरजोदर्शनायाश्चापि पुमसम्प्रयुक्ताया एव 
कन्यापदप्रयोगद्रारा कन्यात्वं प्रतिपादितमित्येव तेषामपि प्रकथनम्‌ । तत्र 
तावत्‌- निर्णयसिन्धौ नारदेन- | 

उद्राहितापि सा कन्या न चेत्संप्राप्तमैथूना । 

पुनः संस्कारमर्हेत यथा कन्या तथैव सा ॥ 

इति वचनेनोढाया जातरजोदर्शनायाश्चापि पुमसम्प्रयुक्ताया एव 
कन्यापदप्रयोगद्वारा कन्यात्वं प्रतिपादितं कथं भवति ? तत्र॒ तावत्‌ “पुन 
संस्कारमर्हेते"ति पुनः संस्काराहत्विस्मरणादेव सकृत्‌ संस्कतापीति ज्ञाप्यते, 
ततस्तथेवो"द्राहितापी"त्यनेन "यद्यपि मुख्या कन्याः नूढैव, तथापि -उद्राहमात्रेण 
क्षता नतु रजसापीति" ज्ञापितं भवत्येव । तथा च सकृतूसंस्कृता स्वरी 

“कन्यात्वप्रणाशजनकानामुद्राहपुंसम्प्रयोगरजोदर्शनाना"मेकेनोद्राहमात्रेण क्षता 
न॒ तु रजसापीत्यत एवाः मुख्यापि सम्प्राप्तमैथुना नचेत्समस्त- 
लक्षणानाक्रान्तत्वेन कन्यात्वस्य कारत्स्येनाऽप्रणाशे- पि-अर्थात्‌-“कन्यात्वा- - 
प्रणाशजनकानामनुद्राहपुमसम्प्रयोगाऽरजोदर्शनानां” मध्ये “पुमसम्प्रयोगा- 
रजोदश्नियोः सद्भावेनैकस्यैवाऽनुद्राहस्या * भावेपि समस्तलक्षणाक्रान्तत्वा- 
भावात्कन्यात्वस्य किञिचिन्मात्रावस्थित्या कन्याभिन्नापि कन्यासदृशी भवतीत्यत 
एव यथा कन्या तथैव सा इत्युक्तम्‌, तद्भिन्नस्यैव तद्गतधर्मवत 
सादृश्यात्‌ । अतं एव तत्रैव कात्यायनोऽपि- वरो यद्न्यजातीयः इत्यत्र- 
ऊढापि देया इत्यपिशब्देनाः नूढाया एव मुल्यकन्यात्वं ज्ञापितमित्येतदपि 
पूर्वेणैव व्याख्यातं भवति । एवम्‌- अपरा तेनैव पूर्वदत्ता तुया कन्या 
ट्त्यत्र- सकत्संस्कतापीति-अपिशब्देना * नृढाया एव मख्यकन्यात्वं ज्ञापितं ` 
` भवतीतीदमपि ` पूर्वेणैव समानम्‌ । तथा तत्रैव-सुमन्तुना- कन्या कूत्सिता 
दत्यत्र- परिणीताया अक्षतयोन्याः  कृत्सितात्वादिना परित्यागस्मरणन्तु 
प्रथमतृतीयपक्षयोरपि संघटत एवेति पक्षत्रये संघटनात्‌ स्वत एव सिद्धान्तपक्षे 
सुसंगतं, रजोदर्शनाभावेनाः प्यक्षतयोनिंत्वसंभवात्‌, तथाच पुमसम्प्रयोगेणैवा 
~ क्षतयोनित्वं, नत्वनुद्राहेन रजोदर्शनाभावेन चेति सुमन्तोरन्तःकरण- 
सिद्धान्तमनुमिन्वद्भिस्तैः स्वयं द्रे पलायितव्यं भवत्येव । 

यत्त “तत्र क्षता संस्कारात्प्रागेव पुरुषसंबन्धदूषिता, अक्षता पुन 
संस्कारदूषिता” इति-मिताक्षराकृतोल्लिखितमुदाहूत्य तदभिप्रायस्य स्वपक्ष- 
निश्चायकत्वसुशक्यताभिहिता, तत्रैवम्प्रत्युच्यते 

तत्र हि तावन्मिताक्षराकृता क्षताशब्दस्यः दूषितेत्यर्थप्रदर्शनात्‌ 
क्षता-- दूषिताशब्दयोर्नार्थान्तरत्वे स्वीकृतमेव । ततश्च पुरुषसम्बन्धेन ` 
द्षितायाः क्षतात्वेन संस्कारेण द्षिताया अपि क्षतात्वेनैव भवितव्यत्वे 
पनरक्षतारूपोऽ थ आर्थिक एव स्वीकर्तव्यो भवति, न शाब्दिकः । तथा 
चेवमर्थः- तत्र॒ संस्कारात्प्रागेव पुरुषसंबन्धेन दूषिता क्षता, 
पुरुषसम्बन्धेनाः दूषितापि संस्कारेण द्षितार्थात्‌ संस्कारेणैव क्षता 
पुरुषसम्बन्धेन त्वक्षता भवतीति संस्कारद्षितायाः परूषसम्बन्धाऽद्षितात्व- 
द्रारेणाः क्षतात्वमुक्तमिति नैव विरोधः । यद्रा- क्षतेत्यस्य कर्मार्थकक्तान्तत्वमेव 

-अक्षतेत्यस्य तु अविद्यमानं क्षतं ` पुरुषसम्बन्धद्रारा, रजोदर्शनद्रारा च यस्या 
 त्यर्थ- भावार्थकक्तान्तक्षतशब्दस्या विद्यमानशब्देन सह ननो ॐ स्त्य्थानिां 

वाच्यो बाचोत्तरषदलोपः इति वार्तिकेन समासे विद्यमानशब्दस्य लोपे च 
कते परिनिष्ठितत्वेन, तत्र-क्षता पुरुषसम्बन्धदूषिता, अक्षता पुनः पुरुष- 
सम्बन्धेन, रजोदश्निन चाक्षतापि पुनः “संस्कारद्षिता” इति स एवा र्थः । 
तथाच-“एकतः- “क्षता” पि, अन्यतस्तु“ अक्षता,” एकतो“ऽ क्षतापि" 
अन्यतस्तु-णक्षता” भवतीत्युद्राहतो, रजोदर्शनत श्चापि क्षतात्वसंभवान्मिताक्षरा- 
कतस्तथोल्लेखः प्रथमतृतीयपक्षयोरपि संघटत एवेति पक्षत्रयेपि 
संघटनात्सिद्धान्तपक्षे सुसंगत एव भवति । 

यदपि सिद्धान्तकौमुद्याम्‌ “कुमार्यां वयसी"ति पाणिनेः सूत्रे 
 उदाहूतस्यवृद्धकृमारी्ति प्रयोगस्य पुंसा सहा सम्प्रयोगमात्रप्रवृत्ति- 
निमित्तोपादानद्रारा साधुत्वं प्रदर्शयतो भद्रौजीदीकभितस्योपपादनं संगमय्य 
पक्षान्तरे “वृद्धक्मारी"ति प्रयोगस्य . समासपुंवद्भावयोर्निर्विषयत्वनिर्देशेन 
कूमारीशब्दे परे पूर्वपदान्तोदात्तत्वविधायकस्य “कृमार्यां वयसी"तिसूत्रस्य, 
भट्रोजीदीक्षितकतोपपादनस्य च वैयर्थ्यमुद्भाव्य स्वपक्षस्यैव तत्साधकत्व- 
समर्थनेन लोकेपि बृद्धकमारी-बृद्धकन्या इत्यादिव्यवहारप्रसिद्धेस्तथा- 
 किञ्चिज्जातीयवृद्धकन्यानां पुत्रवहायहरणस्य चापि संगमनं प्रदर्शितम्‌, तत्राप्येवं 
प्रतिब्रूमः- | 
तत्र॒ हि तावद्‌ वयोरूपार्थ च्ोत्ये कूमारीशब्दे परे 
पूर्वपदान्तोदात्तत्वविधायके "कूमार्या वयसी” तिसूत्रे< कृतेपि बवयोग्रहणे 
प्रथमवयोवाचित्वेनैव "वयसि प्रथमे” इतिङीव्विधानतः कुमारीशब्दस्य 
व्युत्पन्नतया तत॒ एव॒ तद्ूपार्थस्य द्योतनसंभवेन पुनर्वयोग्रहणसामर्ध्यात्‌ 
पुमसम्प्रयोगात्मकवयो = न्तररूपार्थवदनुद्राहाऽरजनोदर्शनाधिकरणावस्थाविशेषौ- 
भयात्मकवयो ~ न्तररूपार्थस्यापि विनिगमनाविरहेण  त्रिविधस्यैव 
तादशवयोः न्तरसमष्टिरूपार्थस्य ज्ञापनसंभवाद्‌ गुणवद्ररालाभादिकारण- 
वशाद्यावज्जीवमनुद्राहिताया रोगविशेषान्तरग्रासवशाद्यावज्जीवमजातरजो- 
दर्शनायाः, स्वकीयप्रारभवीयकर्मोत्पादितसंसारा> सारतातत्वबोधोद्भावितविषय- 
वे रायानुष्ठितनियमविशेषजन्यरजोवरोधाऽनुद्राहपुमसम्प्रयोगवशादूध्वरेतस्काया 
अत॒ एव यावज्जीवं सनकबालखिल्यादिवत्कौमारब्रहमचारिण्याश्चापि 
वार्धक्यसंभनेन तासां त्रिविधानामपि प्रथमवयोतिरिक्ता< नुद्राहपुमसंम्प्रयोग- 
रजोदर्शनाभावात्मकवयोन्तररूपस्य सदभावाद्‌ वुद्धकृमारीशब्दाभिधेयतया 
तादृशार्थवाचककृमारीशब्दस्य वृद्धशब्देन सामानाधिकरण्यसदभावेन विशेष्य- 
विशेषणभावसंभवाद्‌ विशेषणसमासपुंवद्‌भावसविषयकत्वसत्तया कमारीशब्दे 

परे पूर्वपदान्तोदात्तत्वविधायकस्य “कुमार्यां वयसी "ति सूत्रस्य सार्थक्योपपत्तेरत 
एवापि लोके वबृद्धक्ूमारी, वृद्धकन्या इत्यादिव्यवहारप्रसिद्धस्तथा 
किञ्चिज्जातीयवृद्धकन्यानां पुत्रवहायहरणस्य च सङ्गतिसदभावात्‌ । पुंसा 
सहा ॐ सम्प्रयोगमात्रप्रवृत्तिनिमित्तोपादानद्रारा भदट्रोजीदीक्षितकतोपपादनस्यापि 
“कन्यायाः कनीन चे "तिसूत्रव्याख्यानेऽ नृढाया एवा पत्यमित्युक्तवतस्तस्या 
नूढात्वपक्षेऽ पि सम्मतिदुष्टत्वात्कन्याकूमार्योर्नार्थान्तरत्वेना = स्मदीयपक्षत्रय- 
समष्टिविशिष्टसिद्धान्तपक्षान्तर्गतत्वादिष्टापादकतयेव दोषाभावाद्‌-इति । 


तदेवम्‌- “न ॒पुमसम्प्रयुक्तात्वमेव कन्यात्वम्‌” इति । 


अजातरजोदशनात्वस्य कन्यात्वं वदतां खण्डनम्‌ 


वि अजातरजोदर्शनात्वस्य कन्यात्ववादिभिश्च सहा स्माकं पुनरेवं 
विप्रतिवादः- 

तत्र हि तावदजातरनोदर्शनात्वमेव कन्यात्वमिति क्वचित्केनचिल्लक्षणं 
कृतमिति तु तैरपि नैव शक्यं वक्तुम्‌, अपितु- “पुंसम्प्रयुक्ताया उद्राहिताया 
 अप्यजातरजौदर्शनाया एव रजोदर्शनाभावजन्यस्य कन्यात्वा< प्रणाशस्या- ` 
भिप्रायेण-"सा चेदक्षतयोनिःस्या"दितिपनःसंस्कारविधायकं मानवं वचनं 
समवलम्ब्य “उंद्वाहात्प्रथमे शुचौ यदि वसेद्भर्तु्गहि कन्यका" इति 
निर्णयसिन्ध्वाद्युदृतज्योतिर्निबन्धवचनस्योपपत्तिसाधकतया तत्सुसङ्गतिप्रदर्श- ` 
कत्वेन स्वपक्षस्यैव मुख्यत्वम्‌ इत्येव तेषामपि जल्पाकत्वम्‌” । 

तत्रापि हि तावत्‌-“सा चेदक्षतयोनिःस्याद्‌ "त्यस्य मानववचनस्य 
कोऊ र्थः कीदृशश्च स एवा द्या वधि तेर्विचारितो न वा ? किंषलु ` 
मुखमस्तीति दशहस्ता हरीतकीत्यपि वक्तुमुचितं भवेत्कदाचिद्‌ । इदं हि वचनं 
तावदापातत एव पक्षद्रये~ पि व्यवस्थितमिति स्पष्टमेव । परमार्थतो विचारे त॒ 
पक्षत्रयव्यवस्थापनसंग्राहकमवश्यम्‌ । तथाहि- पनःसंस्कारस्मरणादेव हि- 
“उद्वाहितपूर्वे "ति, तथा-“गतप्रत्यागते "ति, “पौनभवेन भ््रै"ति च स्मरणाद्‌- 
“अनुद्वाहितपूर्वे"ति चोभयोरेवार्थयोः स्क्तो ज्ञापनसंभव एव । तथा पुनः- 
“अक्षतयोनिरित्यत्रा क्षतयोनित्वस्य रजौदर्शनजन्यत्ववत्पुंसम्प्रयोगजन्यत्वेनापि 
द्विधेव संभवः, तथेवं पनः-"गतप्रत्यागतापि वा” इत्यत्र गतप्रत्यागता- ` 
त्वस्या प्युद्राहिताया उद्वाहकेन सह सम्प्रयोगतोऽ सम्प्रयोगतो वा निवर्तनेन ` 
क्षतयोनित्वाः क्षतयोनित्वयोरुभयोरेव संभवः,-तथा- अनुद्राहिताया अपि. 


 येनकेनचित्पुंसा सह सम्प्रयोगतौ निवर्तनेना~ पि क्षतयोनित्वसंभवः । तथा 

च -एवंविधस्तस्या र्थः संभवति, स॒ यथा- पुनः संस्कारस्मरणादेवोद्राहितपर्वेति- 
 बोधनात्‌- सा-उद्वाहितपूर्वा= पि अक्षतयोनिः -उद्राहकसम्प्रयोगतो, रजोदर्शन- 
तश्चोभयत एवैकतौ वा प्यक्षतयोनिः स्याच्चेद, वा-अथवा, गतप्रत्यागता- 
गतं गमनमुद्राहकसम्प्रयोगस्ततः प्रत्यागता-पलाय्य निवृत्ता~ पि उद्राहक- 
सम्प्रयोगजन्यं योनिक्षतात्मक दुःखं सोदुमशक्नुवती सती ततः पलायितेति 
यावत्‌, पत्यर्मरणादिना तत्सम्प्रयोगतो निवृत्ता वा, अर्थात्‌- संस्कारमात्रेण 
कषतयोनिरपि पुंसम्प्रयोगरजोदर्शनाभ्यान्त्वक्षतयोनिः . ` संस्कारपुंसम्प्रयोगाभ्यां 
्षतयोनिरपि रजोदशनेन त्वक्षतयोनिः, तथा “गतप्रत्यागतापी” त्यत्रापि- 
शब्दादनुद्वाहितापि, अक्षतयोनी रजोदर्शनतो< प्यक्षतयोनिःसती, गतप्रत्यागता- 
गता-उद्राहात्पूर्वमेव पुरुषान्तरसम्प्रयोगं प्राप्ता चासौ- प्रत्यागता- पश्चात्ततो 
निवृत्ता, अर्थात्‌- संस्कारतो, रजोदर्शनतश्चा= क्षतयोनिरपि पुंसम्प्रयोगतस्तु 
क्षतयोनिः भर्थात्‌-ऊढा~ नूढा वैकतः क्षतयोनिरपि तदितरद्यतस्त्वक्षतयोनिः. 
ऊढा तु _ दाभ्या क्षतयोनिरप्येकतस्त्वक्षतयोनिः त्रिभिरेव स्वत्मिना 
ट्यक्षतयोनिरितियावत्‌ । एतादृशी-ऊढा, पौनर्भवेन भर्त्रा कौमारेण सह, अनूढा 
तु पौनभवेन भर्त्रा भाविनोद्राहकेन सह पुनःसंस्कारमर्हतीति । तथा च- 
कन्वात्वार प्रणाशजनका = नुद्राहपुमसम्प्रयोगा<= रजोदर्शनसमष्टिवैशिष्टयया- 
= सत्त्वेन कन्यात्वा~ सद्भावेपि समष्टया व्यष्टया पि वा 
कत्वात्वव्रणाश्जनकानामुद्राहपुसम्प्रयोगरजौदर्शनानामेकतमत उभयतो वा 
कन्यात्वस्य सर्वथा प्रणाशाभावेन किञ्चिदवस्थितिद्रारा कन्या- 
सादृश्यमातसद्भावमाश्रित्य तादृशीनां पौनर्भवेन भर्त्रा सह पुनः संस्कारं 
स्मरता मनुना नैकतम उभयो वा पक्षः स्वीकृतो भवेदिति कल्पयितुं शक्यम्‌ । 
अपितु-पक्षत्रयमेव समवलम्बितमिति कल्पयितुं सुशकमेवेति कथद्कारं 
स्वपक्षमात्रेस्मवलम्बनं तदद्गीकत्य शरणीकर्तव्यं तैरिति कथन्नाम- 
“उद्राहात्प्रथमे शुचौ यदि वसेद्भर््गहे कन्यका" इति निर्णयसिन्ध्वा- 
चुदतज्योतिर्निबन्धवचनस्योपपत्तिसाधकतया तत्सुसंगतिप्रदर्शकत्वं तदीयपक्षस्य 
भवेत्‌ । किञ्च “उद्राहात्प्रथमे शुचौ यदि वसेद्भरर्गृहे कन्यका" 
इत्यत्रत्यकन्यापदेन ट्युढामात्रस्वरीरूपार्थो भिधीयते, ऊढायामपि कन्या- 
पदप्रयोगस्तु कन्यापदस्य नारीसामान्यवाचकत्वप्रसिद्ध्या तदेव प्रवृत्तिनिमित्त- 
मुपादाय समूपपद्यते । यतौ ह्याभिधानिका अप्येवं पठन्ति- "कन्या 
कुमारिकानार्योः". इति मेदिनी, “कन्या नार्या कुमायां च" इति हैमश्चेति । 
अन्यथा- _“उद्राहात्प्रथमे शुचौ यदि वसेद्भर्तरगृहि कन्यका" इत्यत्र-“क्षये 
निजतनु "मित्यस्य कथंकथमपि | सङ्गतिरेव न स्यात्‌ | 

क्षयमासाऽ ॐ गमन कालपर्य्यन्तं रजोदर्शनाॐ वरोधा सम्भवेन सञ्जाते च 
रजोदर्शने कन्यात्वप्रणाशाद्‌ वदतामेवं व्याघातस्तेषाम्‌-इति । 


तस्माद्‌- “नाजातरजोदर्शनात्वमेव कन्यात्वम्‌” इति ¦ 


कन्यात्वसम्बन्धे स्वनिष्कर्षः 

तदेवम्‌- उद्राहपुंसम्प्रयोगरजोदर्शनानां समष्ट्या एव कन्यात्वस्य 
साकल्येन प्रणाशजनकतावच्छदकत्वाद्‌ व्यष्टिमात्रस्य तु तदभावेन तस्य 
किञ्चिदवस्थितावपि तादृश्याः कन्यासादृश्यमात्रस्वीकर्तव्यतयोद्राहपुंसम्प्रयोग- 
 रजोदर्शनानां समष्टिवदव्यष्ट्या अपि कन्यात्वप्रणाशजनकतावच्छैदकत्वा- 
 वश्याङ्गीकरणीयत्वेना = नुद्वाहपुमसम्प्रयोगा~ रजोदर्शनानान्तु समष्टिवद्‌ 
व्यष्ट्या. अपि कन्यात्वाप्रणाशजनकतावच्छेद कत्वाङ्गीकर्तव्यत्वाभावाद्‌-अथ- 
किन्नाम कन्यात्वमित्या काडक्षायास्तादवस्थ्यसद्‌भावे पनर्वयन्त्वेवं-सिद्धान्तयामः- 

कन्यात्वं नाम- “अन्‌ढात्वम्‌, पुमसम्प्रयुक्तात्वम्‌, अजातरजोदर्शना- 
त्वज्चेत्येतत्त्रितयसमष्टिविशिष्टात्वमेव । तस्य च वाचकमसाधारणं 
 पदमेक“मक्षतयोनित्व "मिति तेषान्त्रयाणामप्यर्थानां सामहिकयोगपचे 
हयक्षतयोनिपदस्येव वाचकत्वशक्तिसदभावसन्दश्नेन तस्य तथा त्रिविध- 
प्रवत्तिनिमित्तसमष्टिसम्भवात्‌ । तत्वञ्चा~ वयवार्थप्रकाशकप्रमाणप्रदर्शनपूर्वक- 
पदव्युत्पादनानन्तरमत्रैवं यथावद्रक्ष्यते तस्तदेवा+ ५ रभ्यते- 

तथा च~ योनिः कारणे भगतोययोः " इति 
हैमाभिधानाऽनुशासनबलाद“प्यक्नतयोनि "रित्यस्य-" क्षता -द्षिता योनि: कारणम्‌ 
“मातापितुपितामहप्रपितामहज्येष्ठ्ात्रादिकृलरूपम्‌", भाविवर्तमानभूतभर्तृपुत्रादि 
कुलरूपम्‌ , तथा-५६ऽ त्मा," “भग"श्चाप्युद्ाहपंसम्प्रयोग-रजोदशनि 
समस्तेर्यथासंभवं मिलितेर्व्यस्तेरवापि प्रत्येकतो यया सा तथाविधा न 
भवतीत्येवमर्थ-“केने"ति करणाऽऽकादक्षायाम्‌ “अनुद्राहपमसम्प्रयोगाऽ- 
रजोदर्शनानां" समष्ट्यैवेतिकरणत्वेनान्वयकर्तव्यतया तदेवं व्युत्पत्तिविशेष- ` 
वशतो निष्पन्नो न्वर्थो यौगिको.शक्षतयोनि"शब्द कन्यात्वा- 
= प्रणाशजनका = नुद्राहपुमसम्प्रयोगाऽरजोदर्शनसमष्टिविशिष्टं स्वीरूप- ` 
मर्थमाचष्टे । तथाविधोः्पि "क्षतयोनि" शब्दस्तु “कन्यात्व- 
प्रणाशजनकानामृद्राहपुंसम्प्रयोगर्जोदर्शनानां” स्मष्ट्या व्यष्ट्या वा 
प्रत्येकतोपि विशिष्टं स्वरीरूपमर्थमभिधत्ते । तथा चैतानैव शक्षतयोनि" 
शब्दप्रवृत्तिनिमित्तभूतानर्थानभिप्रेत्य स्मृतिकारा अप्येवं प्रतिपादयन्तितत्र तावद्‌- 


(१६) 


निर्ण्यसिन्धौ मरीचिः- 

गौरीं ददन्नाकपृष्ठे वैर्ण्ठं रोहिणीं ददन्‌ । 

कन्यां प्रदन्ब्रह््मलोके रौरबन्तु रजस्वलाम्‌ ॥ इति 

बालम्भट्यां वैटीनसिः- 

"यावन्नोदूभिद्येते स्तनौ तावदेया< थर्तृमती भवति, दाता प्रतिग्रहीता 
नरकमाप्नोति, पिता पितामहः प्रपितामहश्च विष्ठायां जायन्ते, तस्मान्नरिनका 
देया " ॥ इति । 
| तथा पारस्करगृह्ध्यसूत्रगदाधरभाष्ये च-सर्वसंग्रहवाम्य- 
कारिकायाम्‌ | 

प्रदानं प्रागृतोस्तस्या ऊर्ध्वं कूर्वन्सदोषभाक्‌ । 

ज्येष्ठो भ्राता पिता माता दृष्ट्वा कन्यां रजस्वलाम्‌ ॥ 

त्रयस्ते नरकं यान्ति स्वयमित्यब्रवीद्यमः । 

यस्तां विबवाहयेत्कन्यां ब्राह्मणो मदमोहितः ॥ 

असमंभाष्यो ह्यपाङ्क्तेयः स विप्रो वृषलीपतिः । 

वृषलीसंग्रहीता यो ब्राह्मणो मदमोहितः ॥ 

सततं सूतकं तस्य ब्रह्महत्या दिने दिने । 

पितुर्गेहे तु या कन्या रजः पश्यत्यसंस्कृता ॥ 

भृणहत्या पितुस्तस्याः सा कन्या वृषली स्मृता । 

दद्यादगुणवते कन्यां नग्निकां ब्रह्मचारिणीम्‌ ।. 

अपि वा गृणहीनाय नोपरन्ध्याद्रजस्वलाम्‌ ॥ इति । 

तथा- > पराके कात्यायनः- 

पितुरगेहे तु या कन्या रजः पश्यत्यसंस्कृता । 

 भूणहत्या पितुस्तस्याः सा कन्या वृषली स्मृता ॥ ` 
यस्तु तां वरयेत्कन्यां ब्राहमणो ज्ानदुर्बलः । 
अश्राद्धेयमपाङ्क्तेयं तं विद्ाद्वृषलीपतिम्‌ ॥ इति । 
तत्रैव- संवर्तो पि 

भाता चैव पिता चैव ज्येष्ठो भ्राता तथैव च । 

त्रयस्ते नरकं यान्ति दृष्टवा कन्यां रजस्वलाम्‌ ॥ इति 


(१७) 


मनूरपि- 
` पित्रे दद्वान्न शुल्कन्तु कन्यामृतुमतीं हरन्‌ । 

स हि स्वाम्यादतिक्राम्येदतुनां प्रतिरोधनात्‌ ॥ ९।९३॥ इति 

 याज्ञवल्क्यश्च- [त 

अप्रयच्छुन्समाप्नोति धूणहत्यामृतावृतौ ॥१।६४॥ इति । ` 

पुनर्निर्णयसिन्धौ संवर्त 

निष्कृतिः स्यात्सुरापस्य हत्याया ब्रह्मवादिनाम्‌ । 

बृषल्यभिप्रजातस्य निष्कृतिर्नोपपद्यते ॥ 

ब्राहमणो वृषलीं गत्वा त्र्यहं भवति सूतकी 

अथाऽ स्यां गर्भमाधत्ते पतत्याशु न संशयः ॥ इति । 
ततश्चैवमादिवचननिचयेः “मनोदत्ता, वाग्दत्ता, अग्निं परिगता, सप्तपर्दीं नीता, 
“उद्वाहात्पूर्वम्‌- "जातरजोदर्शना, पंसा सह सम्प्रयुक्त, गृहीत गर्भा, प्रसूता,“ 
“उदवाहाद्त्तरम्‌- "कौमारेण भर्त्रा. भर््रन्तरेण वा सह सम्प्रयुक्ता- 
ॐ जातरजोदर्शना, जातरजोदर्शनाॐ सम्प्राप्तमैथुना" चेत्येतासु दशविधासु, 
तथेवेविधास्वन्यास्वपि मध्ये "मनोदत्तवार्दत्तयोः" कन्यानिष्छ- 
स्वनिरूपितस्वत्वनिवर्तकपरस्वत्वोत्पादकरूपपित्रादिकतुंकमनोवाग्दानाद्यात्मको - 
द्वाहद्रारा, अग्निपरिगतसप्तपदीनीतयोः पुनः कन्यानिष्ठस्वनिरूपित- 
स्वत्वगोत्रोभयनिवर्तकवेवाहिकमन्त्रसंस्कारद्रारा, मातापितुपितामहप्रपितामह- 
ज्येष्ठ्रात्रादिकृलरूपकारणस्य कन्यानिष्ठस्वनिरूपितस्वत्वगोत्रोभयनिवृत्ति- 
रूपक्षतत्वेन "क्षतयोनित्वम्‌," तथोद्वाहात्‌ पूर्वन्तन्मध्य एव वा- 
 “जातस्जोदर्शनायाः, पुंसा सह सम्प्रयुक्तायाः, जातरजोदर्शनाॐ- 
सम्प्राप्तमेथुनाया गृहीतगर्भायाः, प्रसूतायाः, "उद्वाहादुत्तरम्‌- ` 
कौमारेतरभर्तुसम्प्रयुक्ता= जातरजोदर्शनायाश्चेति षड्विधानामन्यासामप्ये- 
वंविधानां यथायथं रजोदर्शनद्रारा, पंसम्प्रयोगद्रारा च मातापितुपितामह- 
प्रपितामहज्येष्ठभ्रात्रादिकूलरूपस्य स्वनिरूपितकारणस्य, भाविनो वर्तमानस्य ` 
भूतस्य च भर्तुः स्वजन्यपुत्रनिरूपितकारणस्य, भाविनो वर्तमानस्य भूतस्य च 


पत्रस्य तु स्वनिष्टजननजन्यमातृत्वनिरूपितकारणस्य, स्वस्य पनर्भाविवर्तमान- 


भृतपुत्रनिरूपितकारणस्य च रौरवादिनरकभरूणहत्यास्वामित्वातिक्रमविष्ठोदभव- ` 
वृषलीपतित्वसतताॐ शुचित्वपतितत्व ब्रहमहत्या संभाष्यत्वाऽपाङक्तयत्वाऽ- ` 
शरद्धेयत्वनिष्कृत्यभावादिनानाविधदोषभागित्वरूपक्षतत्वेन, तथा-"भगस्या"= पि 


(१८६) 


 पुंसम्प्रयोगद्रारा, रजोदर्शनद्रारा च शिश्नसंघर्ष-च्छेदरूपक्षतत्वेन च यथायथं 
क्षतयोनित्वम्‌ । ततश्चैवमेता दशविधा एतादुश्योऽ न्याश्चापीत्थं क्षतयोनयो 
भवन्तीति- ताः सर्वा अपि अकन्या; । तदितरा याः खलु मनो- 
वारदानाद्यगिनिपरिगमनसप्तपदीनयनान्तादिसंस्कारात्मकोद्राहेन, पुंसम्प्रयोगेण 
रजोदश्निन चैतैः समस्तैरेव क्षतयोनयो न भवन्ति- इति ता एवा“ ऽक्षतयोनयः,” 
“कन्याश्च” । तथा चैवम्‌- 
उद्वाहपंसम्पयोगरजोदर्शनसमष्टिव्यष्टिविशिष्टात्वं क्षतयोनित्वम्‌, 
अनुद्राहपुमसम्प्रयोगा > रजोदर्शनसमष्टिविशिष्टात्वमक्षतयोनित्वम्‌ 

इति- क्षतयोनित्वमकन्यात्वम्‌, भक्षतयोनित्वं कन्यात्वम्‌ 

दतीमानि चत्वार्यपि लक्षणानि निरवद्यान्येव । 

एतावता हि मनोदत्तवाग्दत्तादीनां दशविधानामन्यासाञ्चेताद्शी- 
नामुद्वाहपुंसम्प्रयोगरजोदर्शनसमष्टितः क्षतयोनित्वाभावेना= क्षतयोनित्वात्‌ 
कन्यात्वमित्यापातभ्रमो< पि निरस्तः, कन्यासादृश्यमात्रात्तासाम्‌ । तथा 
कन्यासद्‌ शीतत्पित्रादीनां  पारस्परिकस्वस्वामिभावसम्बन्धस्य साकल्येन 
सदभावसंभवो ~ पि निरस्त एवः 

सं हि स्वाम्यादतिक्राम्येदृतुनां प्रतिरोधनात्‌ ॥९।९३॥ इति 

पर्वोदाहूतमनुवचनविरोधपरिहाराय किञ्चिन्मात्रसत्ताव्यवस्थापनीयत्वात्‌ । 
नन्वेवमपि- 

अक्षता च क्षता चैव पुनर्भूः संस्कृता पुन 

इति याज्ञवल्क्यवचनविवरणे- 

“या कृतविवाहा सती क्षतयोनिरक्षतयोनिर्वा कौमारेण भर्त्रा भर््रन्तरेण 
वा यथाविधि पुनरुट्यते सा पुनर्भू” 

` इत्यपरार्कग्रन्थविरोधः; उद्वाहेनैव क्षतयोनेः पुमसम्प्रयोगाऽ- 
रजोदर्शनाभ्यामक्षतयोनित्वसंभवेन कन्यासादुश्यसदभावेपि पुनः पुंसम्प्रयोग- 
रजोदर्शनाभ्यामपि क्षतयोनेस्त॒ कन्यात्वस्य कार्त्स्येन प्रणाशेन 
कन्यासाद्श्यमात्रस्या > प्यभावादिति, तस्यापि 

"या कृतविबाहा सती" इत्यत्र “या~ कृतविवाहां सती” त्येवं 
पाक्षिका~ कारप्रश्लेषसंभवेन- "या कृतविवाहा ` सती क्षतयोनिर्वा “या 
कतविवाहा सत्यक्षतयोनि ” रित्येवं द्विधान्वयेन व्याख्याने न कश्चिद्विरोधः । तथा 
न्च 


(१९) 


“या कृतविवाहा सती क्तयोनिरनुद्वाहावस्थायामेव रोदनेन, ¦ 


पुरुषान्तरसम्प्रयोगेण, द्विधैव वा ॒क्षतयोनिर्भवति," ध्या च कूतविवाहा ` 


सत्यक्षतयोनिरुदराहिता सती रजोदर्शनाभावेन, कौमारेण भ्रा भर््न्तरेण वा ` 

सहा ॐ सम्प्रयोगेण च द्विधैवा क्षतयोनिभर्वती"त्येवमर्थना<पि ग्रन्थ- ` 

सङ्गतिसदभावात्‌- इति सवं निरवद्यम्‌ । 
इति कन्यात्वमीमांसा । 


(२०) 


अथोद्राहसमयविचारः 


तदित्थं कन्यात्वे मीमांसितेः थ तद्विशिष्टानामुद्वाहस्रमयो यथावद्‌ 

मीमांस्यते- 
| तत्र॒ खलु तावत्पूर्वत्रैव पूर्वोत्तिरपक्षेष्दाहूतवचनैरुदराहपंसम्प्रयोग- 
रजोदर्शनानां समष्टिवद्‌ व्यष्टिमात्रेणापि कन्यात्वप्रणाशस्वीकर्तव्यत्वादनूढायाः, 
पुमसम्प्रयुक्तायाश्चापि रजोदर्शनमात्रेण कन्यात्वप्रणाशावश्यम्भावेन 
रजोदर्शनादर्वाचीन एव॒ तत्करणकालो निश्चेतव्यो भवति । अत एव. 
निर्णयसिन्धौ यमः स्मरति 

“तस्मादुद्राहयेत्कन्यां यावन्नर्तुमती भवेत्‌” इति । 

तत्रापि रजोदर्शनाः धिकरणकालश्च कतम इत्यपेक्षायामनूढायाः 
पुमसम्प्रयुक्ताया गर्भतः प्राप्तद्वादशवर्षाया जन्मतस्तु व्यतीतदशमवषयाः स्त्रिया 
रजोदर्शनात्प्राक्‌ कन्यात्वं स्वीकृत्य तद्ध्वं रजस्वलात्वं प्रतिपादयन्ति- मुनयो 
निनन्धकाराः, शिष्टाश्च तद्था- 

तावद्‌- निर्णयसिन्धौ गर्गः, पारस्करगृ्छयसूत्रगदाधरभाष्ये- 
संग्रहवाक्यकारिकायाम्‌, गोत्रप्रवरनिणण्ये> भिनवमाधवीये च- 
स्मृत्यन्तरवचनमपि | 

अष्टवर्षा भवेद्‌ गौरी नववर्षा तु रोहिणी 

दशवर्षां भवेत्कन्या, अत ऊर्ध्वं रजस्वला ॥ इति 

अत एव पुनस्तत्रैवाऽभिनवमाध्वीये-जन्मतो व्यतीतदशमवर्षं 
गर्भतस्तु प्राप्तद्रादशवर्षे रजोदर्शनमभिधाय जन्मवर्षादारभ्य रजोदर्शनात्‌ पूर्व 
कन्यात्वप्रतिपादकं स्मृत्यन्तरवचनमुदाहूतं सद्धगच्छते, यथा- 

"प्राप्ते तु द्वादशे वर्षे रजः स्त्रीणां प्रवर्तते । 

आरभ्य जन्मव्षत्‌ प्राग्रजोदर्शात्त्‌ कन्यका ॥ 

विवाहार्हा भवेदूर्ध्वं गान्धर्वैकाधिकारिणी" । इति । 

अत एव हि जन्मतो व्यतीतदशमवर्षपर्यन्तं प्राप्तैकादशवर्षपर्यन्तं, 
गर्भस्तु प्राप्तद्रादशवर्षपर्यन्तं पुमसम्प्रयुक्ताया अप्यनूढायाः पितृगृहनिवासिन्या 
रजोदर्शनसंभवेन ` तत्पितूरब्रहमहत्यां, तस्याश्च स्वयंवरात्वं प्रतिपादयति 
निर्णयसिन्धौ यमो यथा- 


(२१). 


कन्या द्वादशवर्षाणि याऽ प्रदत्ता गृहे वसेत्‌ । 

बरह्महत्या पितुस्तस्याः सा कन्या बरयेद्ररम्‌ ॥ इति । 

| ननु ! “अष्टवर्षे" त्यादिवचनेना< ष्टवर्षाया गौरीत्वं, नववर्षाया 
रोहिणीत्वं, . दशवर्षायाः कन्यात्वं प्रदर्शितम्‌ 1 एवं पारस्कर- 


गृह्यसूत्रगदाध रभाष्ये 3 
"दशमे नग्निका बा स्यात्‌" इति, 
अन्यत्र च-भविष्यपुराणे- 
(नग्निकां दशव्षम्‌” | 
दतिवचनाद्‌ दशवर्षाया नग्निकात्व प्रतिपादितम्‌ । किञ्च- “ अष्टवर्षा 
भवेद्‌ गौरी" त्यादौ- “अष्टौ वर्ष्णि प्राप्तानि व्यतीतानि वा यस्या दत्येवं 
व्यत्पादनेनोभयार्थसंभवात्‌ ` प्राप्ताष्टमवषयाः प्राप्तनवमवर्षायाश्च 
“रौरीत्वम्‌” एवम्‌- “नववर्षाणि प्राप्तानि व्यतीतानि वा यस्या 
दशवर्षाणि प्राप्तानि व्यतीतानि वा यस्या" इत्येवं 
वयुत्पत््योभयार्थसंभवात्‌ पराप्तनवमवर्षयाः प्राप्तदशमवषायाश्च रोहिणीत्वम्‌, 
प्राप्तदशमवर्षायाः प्राप्तैकादशवर्षायाश्च कन्यात्वं,” तथा- “नरिनिकात्वं” 
च प्रतिपादितानि भवन्तीति तथा प्रतिपादिकाभिः स्मृतिभिर्जन्मवर्षत आरभ्य 
रजोदर्शनात्प्राक्‌ कन्यात्वप्रतिपादिकायाः स्मृतेः परस्परमेकवाक्यत्वसंभवविरोधो 
भवेत्‌, तथा च- 
उत्कृष्टाया ; भिरूपाय वराय सदृशाय च । 
अप्राप्तामपि तां कन्यां तस्मै दद्याद्यथाविधि ॥ ९।८८॥ 
प्रयच्छेन्नरिनिकां कन्यामृतुकालभयान्वितः _\ 
ऋतुमत्यां हि तिष्ठन्त्यामेनो दातारमच्छति ॥ ९।८९॥ 
 इत्यादिमन्वादिवचनेष्वपि प्राप्तदशमव्षायाः प्राप्तैकादशवर्षायाश्च 
कन्यात्वाङ्गीकर्तव्यतया प्राप्ताष्टमवर्षायाः प्ाप्तनवमवर्षायाश्च गौरीत्वेन, 
प्राप्तनवमवर्षायाः प्राप्तदशमवर्षायाश्च रोहिणीत्वेन तासां पुनः 
कन्यात्वाभावेन दोषावहत्वाद्‌- 
गौरीं ददन्नाकपृष्ठे वैकुण्ठं रोहिणीं ददन्‌ । 
कन्यां प्रदन्ब्रह्मलोके रौरबन्तु रजस्वलाम्‌ ॥ 
इति निर्णयसिन्ध्वादिषु ` मरीच्यादिवचनम्‌, 
तथा तत्रैव- | | | 
| (रर) 


` . विबाहयेदष्टवषमिवं धर्मो न हीयते । 

इतिदक्षवचनम्‌, तथा- 

सप्तसंवत्सरादुध्वं विवाहः सार्ववर्णिकः । 

कन्यायाः शस्यते राजन्नन्यथा र्मगर्हितः ॥ 
| इति पारस्करगृह्टयसूत्रगदाधरभाष्ये- यमवचनं चेत्येवमादीनि 
वचनान्तराण्यपि विरुध्येरन्‌ । न च- 

आरभ्य जन्मवषर्त्प्राग्रजोदशत्ति कन्यका ॥ 

इत्यभिनवमाधवीयं वचनं निर्मृलमितति वाच्यम्‌, अनुद्वाह- 
पुमसम्प्रयोगाऽरजोदर्शन समष्टिविशिष्टायाः कन्यात्वा<+ वश्यसद्‌भावाद्‌,अत एव- 

षडन्दमध्ये नौदूवाह््या कन्या वर्ष्यं यतः । 

सौमो भुङ्क्ते ततस्तद्रद्‌ गन्धर्वश्च तया. नल: ॥ 

इति पारस्करगृह््यसत्रगदाधरमाष्ये, निर्णयसिन्ध्वादौ च, 
ज्योतिर्निबन्धै- स्मृत्यन्तरवचनेनाऽपि जन्मवर्षत एव कन्यात्वप्रतिपादनाच्च | 
एवञ्च जन्मवर्षत आरभ्या~ नुदवाहपुमसम्प्रयोगारजोदर्शनसमष्टिसद्भावपर्यन्तं 
` स्वत एव कन्यात्वेः वस्थिते पुनः- मष्टवर्षा भवेद्गौरीत्यादिना गौरीत्व- 
रोहिणीत्वरूपनामान्तरप्रतिपादनं, कन्यात्वप्रदर्शनञ्चा, ष्टवर्पाया अप्राप्ता- 
न्तर्रजस्कात्वज्ञापनार्थम्‌, नववर्षायाः प्राप्तान्तर्दजस्कात्वबोधनार्थम्‌ दशवषयाः 
स्त्रीत्वनोध काऽऽकारविशेषात्मकव्यञ्जना, नुत्पत्तिसूचनार्थम्‌, एवं दशवर्षायाः 
पुनर्नगिनिकात्वप्रतिपादनञ्चापि कचहीनात्वज्ञापनार्थमित्यन्वर्थकान्येवैतानि 
नामानि । यतः खलु- अष्टवर्षाया अप्राप्तान्तर्दजस्कतया गौ राड्गीत्वेन 

गौ रीतिनामान्तरम्‌ नववषयास्तु प्राप्तान्तर्गजस्कतया रोहिताङ्गीत्वेन 

रोहिणीतिनामान्तरम्‌, दशवर्षायाः पनः कचहीनात्वेन नग्निकेतिनामान्तरम्‌, 
सत्रीत्वबोधकाऽऽ कारवि शेषात्मकव्यञ्जनराहित्येन कन्येति नाम च | 
अथदितदुक्तं भवति या वत्स्रीचिहनं नोत्पद्यते , तावेत्पूरवं विनोपस्थं स्विया अपि 
स्व्रीत्वेन नावधारणं भवतीत्यथत्पिंवद्भातीति विनोपस्थं स्त्रीत्वनोधकाकार- 
विशेषात्म कव्यञ्जन -राहित्यात्तादृश्याः "कन्ये"तिनाम, तथा यावत्कृचौ 
नोद्भिचेते तावत्पूरवं विनोपस्थं कुचोद्गमस्थान भूतहत्पाश्वयोर्नर्वस्त्रापि निस्पैव 
भवतीति “नरिनिके"ति तस्या अवस्थाविशेषचिन्हबोधकं नामान्तरमपि भवतीति 
तदभिप्राय इति नैकवाक्यत्वसम्भवविरोध- । 

अत एवा~ यमेवा. थं उक्तौ गृह््यसंग्रे, पथा- 


(२३) 






अप्राप्तरजसा गौरी प्राप्ते रजसि रोहिणी । 
 अव्यल्जिता भवेत्कन्या कूचहीना तु नग्निका ॥ 
 व्यज्जनैस्तु समूत्पन्नैः सोमो भुञ्जीत कन्यकाम्‌ । 
पयोधरैस्तु गन्धर्वा रजसाः शिनिः प्रकीर्तितः ॥ ` 
 तस्मादव्यज्जनोपेतामरजामपयोधराम्‌ 


अभुक्ता चैव सोमादैः कन्यका तु प्रशस्यते ॥ इति । 
अथदितद्क्तं भवति- सोमगन्धर्वाग्नीनामुपभोगद्रारा स्वत्वसद्भावोत्पत्तेः प्रागेव 
स््रीणामद्वाहो युक्तः, अन्यथा जन्मत एवारभ्य सार्धवर्षसप्तकं यावदिव 
व्यञ्जनाद्युत्पत्तिसमकालमेव पुनरपि सोमादय एव क्रमेणोपभुञ्जीरन्नित्यभिप्राय 
ति । 
यत्त्‌- अस्य गृह््यसंग्रहवचनस्य-सोमः प्रथमो विविदे 
दत्यादिवक््यमाणश्रुतिविरोधाद्पेक्षयत्वं केचिदवदेयुः, तत्रैवं प्रतिवक्ष्यामः- कथं 
खल्वस्य संग्रहवचनस्य श्रतिविरोधः ? विरोधो दल्येकविषयक एव, नतु 
 भिन्नविषयकोपि भवतीति श्रतिर्हिं जन्मत एवाऽऽरभ्य क्रमेण सार्धवर्षसप्तक 
यावद्विषयीकरोति । एतत्त स्मृतिवचनं सार्धवर्षसप्तकाटुर्ध्वमनूढाया 
व्यञ्जनोत्पत्तिपयोधरोद्गमरजोदर्शनसमकालप्रभृत्येव विषयीकरोति । तत्कथ- 
मनयोर्मिथो विरोधः ? अत एव- व्यञ्जनोत्पत्तिपयोधरोद्गमरजोदर्शनानां 
प्रत्येकतः प्रागेवोदवहेदद्वाहयेद्‌, अन्यथा- “तदुत्पत्तिसमकालमेव पूर्ववत्पुनरपि 
सोमो भुञ्जीत, गन्धर्वा भुञ्जीरन्‌, अग्निः प्रकीर्तितौ भवेदुपभोगे. " इत्यर्थस्तस्य 
स्पष्ट एवेति श्रुतिविरोधाभावादुपेक्ष्यत्ववादस्यैवोपेक््यत्वम्‌- इति । 

एवं हि सति- अष्टवर्षा भवेद्‌ गौरीत्यादिवचनस्य गौरीं 
ददन्नाकपृष्ठे इत्याचयत्तरवचनेना \ प्येकवाक्यत्वं सम्भवत्येव । अर्थाद्‌- 
अष्टवषयाः कन्यायाः प्रदानेन स्वर्गप्राप्तिः फलम्‌, नववर्षायाः कन्यायाः 
प्रदानेन वैकृण्ठप्राप्तिः फ़लम्‌, दशवर्षायाः कन्यायाः प्रदानेन ब्रहमलोकप्राप्तिः 
फलम्‌- इति फलस्तुतिः, अत ऊर्ध्वं रजोदर्शनसंभवेन रजस्वला चेत्तस्याः 
प्रदानेन रौरवनरकप्राप्तिः फलम्‌- इति निन्दाश्रुतिश्चोपपद्येते । 
 एतच्चाऽनन्तरमेव पुनरपि प्रपञ्चयिष्यते । अत एव- अष्टव्षया अपि कन्यात्वं 
 प्रतिपादितमन्यत्र- ` यथा-निर्णयसिन्धौ संवर्तः- विवाहस्त्वष्टवर्षयाः 
कन्यायाः शस्यते ब्रुधैः ॥ इति । ननु चा“ष्टवर्षा भवेद्‌ गौरी"त्यादौ 

"अष्टौ वर्षाणि गर्भतो जन्मतो वा प्राप्तानि व्यतीतानि वा 
यस्या” त्येवं व्युत्पत्या #॥ 9 तत्र च विनिगमना- 
४ 


विरहाच्चतूर्विधानामेवाऽ यानामभ्युपगन्तव्यत्वमिति चेत्सत्यम्‌, इष्टापत्तेः, तथा 
चैवमभ्युपगमे ट्येवं पर्यवस्यति- तद्था- 4 
“गर्भतः प्राप्ताष्टमवर्षा च जन्मतस्तु सैव 
प्ाप्तसप्तमवर्षा, व्यतीतषष्ठवर्षा चेति चतुर्विधापि जन्मतः षष्टवषोरध्वत्यिनैकैव 
प्रथमा (१), गर्भतो व्यतीताष्टमवर्षा, प्राप्तनवमवर्षां च जन्मतस्तु तैव 
` प्राप्ताष्टमवर्षा, व्यतीतसप्तमवर्षा चेति चतुर्विधा, तथा- जन्मतः 
्प्ताष्टमवर्षा, व्यतीतसप्तमवर्षा च गर्भस्तु सेव प्ाप्तनवमवर्षा 
व्यतीताष्टमवर्षा चेत्यपरा चतुर्विधा चेत्युभयतोष्टविधाऽपि जन्मतः 
सप्तमवर्षौध्वत्विनेकैव द्वितीयाः पि (२) जन्मतो व्यतीताष्टमवर्षा, 
प्राप्तनवमवर्षा च गर्भस्तु सैव प्राप्तदशमवर्षा व्यतीतनवमवर्षा चेति ` 
चतुर्विधापि जन्मतो ष्टमवर्पोध्वत्विनैकैव तृतीयाः पि (३) चेति जन्मतः 
षष्ठवर्षोध्वनिां नवमवर्षभ्यन्तराणां गर्भतस्तु तासामेव प्राप्तदशमवर्षाणां 
त्रिविधानामप्यष्टवर्षात्वमविरुद्धम्‌ । (१) 

एवम्‌ - गर्भतः प्राप्तनवमवर्षा, व्यतीताष्टमवर्षा च जन्मतस्तु सैव 
प्राप्ताष्टमवर्षा,  व्यतीतसप्तमवर्षा चेति चतुर्विधाऽपि जन्मतः 
सप्तमवर्षोध्वत्विनैकेव प्रथमा (१), गर्भतो व्यतीतनवमवर्षा, प्राप्तदशमवर्षा च 
जन्मतस्तु सैव प्राप्तनवमवर्षा, व्यतीताष्टमवर्षा चेति # , तथा- जन्मतः 
प्राप्तनवमवर्षा, व्यतीताष्टमवर्षा च गर्भतस्तु हैव पराप्तदशमवर्षा, 
व्यतीतनवमवर्षा चेत्यपरा चतुर्विधा चेत्युभयतोऽष्टविधाऽपि 
` जन्मतो ष्टमवर्षोध्वत्विनैकैव द्वितीयाऽ पि | २), जन्मतो व्यतीतनवमवर्षा 
प्राप्तदशमवर्षा च, गर्भतस्तु सैव प्राप्तैकादशवर्षा, व्यतीतदशमंवर्षा चेति 
चतुर्विधापि जन्मतो नवमवर्षोध्वत्विनैकैव तृतीयापि (२), इति जन्मतः 
सप्तमवषर्ध्वानां दशमवर्षाभ्यन्तराणां गर्भतस्तु तासामेव प्राप्तैकादशवर्षाणां 
त्रिविधानामपि नववर्षात्वमविरुदधम्‌ (र) 

 एवम्‌- गर्भतः प्राप्तदशमवर्षा, व्यतीतनवमवर्षा च जन्मतस्तु सैव 
प्रप्तनवमवर्षा, व्यतीताष्टमवर्षा चेति चतुर्विधापि जन्मतोऽष्ट मवर्षोध्वत्विनैकैव 
प्रथमा (१), गर्भतो व्यतीतदशमवर्षा, प्रापौकादशवर्षा च. जन्मतस्तु रैव 
प्राप्तदशमवर्षा, व्यतीतनवमवर्षा चेति चतुर्विधा, तथा- जन्मतः प्राप्तदशमवर्षा, 
व्यतीतनवमवर्षा च गर्भस्तु सैव प्राप्तैकादशवर्षा व्यतीतदशमवर्षा चेत्यपरा 
चतुर्विधा चेत्युभयतोऽष्टविधापि जन्मतो नवमवर्षोध्वत्विनैकैव द्रितीयापि (२), 
जन्मतो व्यतीतदशमवर्षा, प्राप्तौकादशवर्षा च गर्भतस्तु सेव प्राप्तद्वादशवर्षा. 

व्यतीतैकादशवर्षा चेति चतुर्विधापि जन्मतोष्टमवर्षौध्वनिामेकादशवर्षा- 
भ्यन्तराणां, गर्भतस्त॒ तासामेव प्राप्तद्रादशवर्षाणां त्रिविधानामपि 
द शव्षत्वमविरद्धम्‌ । 
इत्यं खल्‌ जन्मतः षष्टवर्षरध्वानां नवमवर्षाभ्यन्तराणां गर्भतस्तु 
प्राप्तद्रादशवर्षाणां त्रिविधानामपि स्रीणां जन्मत एव कन्यात्वे 
सुस्थितेऽ प्यन्तर्दजस्कत्वाभावेन गौराङ्गीतया गौरीत्यपरमन्वर्थन्नाम । तथा- 
जन्मतः सप्तमवर्षध्वानां दशमवषभ्यिन्तराणां गर्भतस्तु प्राप्तैकादशवर्षाणां 
` त्रिविधानामपि स्त्रीणां जन्मतः एव कन्यात्वे सुस्थितेऽ प्यन्तर्दजस्कतया 
रोहिताङ्गीत्वे रोहिणीत्यपरमन्वर्थमेव नाम । 

तथैव जन्मतोऽ ष्टमवर्षध्विनिामेकादशवर्षाभ्यन्तराणां गर्भतस्तु 
प्राप्तद्रादशवर्षाणां त्रिविधानामपि स्वरीणां जन्मत एव॒ कन्यात्वे सुस्थितेऽपि 
रजोदर्शनाभावेन विनोपस्थं स्त्रीत्वव्यज्जकाऽऽकारविशेषात्मकचिह््नानुत्पत्या च 
कन्येति तन्नास्न . एवाऽनुवाद कुचोद्गमाभावेन नग्निकेति 
चापरमन्वर्थनामाऽपीति । एवञ्च हि जन्मतः षष्ठवर्षोर्ध्वा एकाद शवर्षाभ्यन्तरा 
गर्भतस्तु प्राप्तद्रादशवर्षाः क्रमेण गौरी, रोहिणी, नरिनिकेति 
त्रिविध न्वर्थनामान्तरयुक्ताः संकलिता नवविधाः स्त्रियः “कन्या” एव 
भवन्तीत्युक्तेनैव प्रकारेण जन्मतः षष्टवर्षोर्ध्वानामेकादशवर्षाभ्यन्तराणां 
गर्भतस्तु प्राप्तद्रादशवर्षाणां नवविधानामपि स्त्रीणां जन्मत एव 
कन्यात्वनगिनिकात्वयोरवस्थितावपि प्रथमत्रिविधानां तासामन्तर्दजस्कताभावेन 
विशेषतो गौराङ्गीतया गौ रीत्यन्वर्थनामान्तरेणापि व्यवहारः सुसद्गच्छत एव । , 
तथा जन्मतः सप्तमवर्षर्ध्वानां नवमवर्षाभ्यन्तराणां गर्भतस्तु 
प्राप्तदशमवर्षाणां  द्वितीयत्रिविधानामपि स्रीणां जन्मत एव 
कन्यात्वनरिनकात्वयोरवस्थानेऽपि विशेषतो ऽ न्तर्दजस्कात्वेन रोहिताङ्गीतया 
रोहिणीत्यपराऽ न्वर्थनाम्नापि व्यवहारः सुसङ्गच्छत एव । तथेव 
जन्मतोऽ ष्टमवर्षध्विनिमेकादशवर्षाभ्यन्तराणां गर्भतस्तु प्राप्तद्रादशवर्षाणां 
तृतीयत्रिविधानामपि स्वरीणां विनोपस्थं स्व्रीत्वव्यज्जकाऽऽकारविशेषाऽनुत्पत्त्या 
कचोद्गमाभावेन च तावत्कालपर्यन्तं कन्यात्वनग्निकात्वे 
'एवेत्यन्वर्थनामानुवादव्यवहारस्तावन्तमेव कालं कन्यात्वनग्निकात्वे न 
तदूर्ध्वमपि, क्रमेण स््रीत्वव्यञ्जकाऽऽकार-विशेषोत्पत्तिकुचोद्‌भेदरजोदर्शनानां 
 प्राप्तकालत्वादित्येवमुभयविधनियम प्रदर्शनार्थः । अत एव~ गोत्रप्रवरनिण्ये- 
भिनवमाधवीये- 

अष्टवर्षा भवेत्कन्या नववर्षा तु रोहिणी । 

दशवर्षां भवेद्‌ गौरी, बत ऊर्ध्वं रजस्वला ॥ 

इति पाठान्तरवचनेऽप्यष्टवर्षा जन्मतो व्यतीताऽष्टमवर्षा, गर्भस्तु 
प्राप्तद्रादशवर्षा च भवत्येव, तथा- दशवर्षा गर्भतः प्राप्तदशमवर्षा, जन्मतस्तु 
व्यतीताष्टमवर्षा च भवत्येवेत्यष्टवर्षायाः कन्यात्वं, दशवर्षाया गौ रीत्वञ्च 
द्रयमप्यविरुद्धमेव । एवमेवैतादृशवचनेष्वन्यत्रापि व्यवस्थापनेन न काचिद- 
सङ्गतिरिति । अत एव च- अत ऊर्वं रजस्वला इति रजोदर्शनसंभवोऽ पि 
प्रदर्शितः. । एतेन- सोमगन्धर्वाऽग्नीनां षड्वर्षपर्यन्तमुपभोगद्वारा स्वत्व- 
 सदभावात्तदुर्ध्वमर्थाद्‌ द्विसप्ततितममासादुरघ्वं कन्यानां विवाहकालं वदन्ती ` 
किवदन्ती परास्ता । अत एव~ जन्मदिनत एवाऽ$रभ्य त्रिंशन्मासानुक्रमेण 
सार्धवर्षसप्तकं यावत्सोमगन्धर्वाऽ गनीनामुपभोगद्रारा स्वत्वसद्भावव्याख्यान- 
स्यापि पारस्कर-गृह््यसूत्रभाष्येषु स्पष्टोस्लेखः सुतरां सङ्गच्छते; 
नवतितमादेव मासादूर्ध्वं तत्कालत्वात्‌ । तथा चैवंस्थिते- "दशमे नरिनिका 
वा॒ स्याद्‌” इतिवचनम्‌, तथा- "नग्निकां दशवषम्‌” इति 
भविष्यपुराणवचनञ्चाऽपि व्याख्याते भवतः । अत एव नग्नैव-नग्निका 
तत्त्वञ्च विनोपस्थं निर्वस््रयापि भाव्यत्वम्‌, स्तनोदभेदाभावात्‌ । 

"यावन्नोद्भियेते स्तनौ तावहैयाऽथर्तुमती भवति दाता प्रतिग्रहीता 
नरकमाप्नोति, पिता पितामहः प्रपितामहश्च विष्ठायां जायन्ते, तस्मान्नग्निका 
देया” । इति वालम्भटघां मिताक्षराव्याघ्यायां वैटीनसिस्मरणात्‌ | 
अत एव- कुचहीना तु नगिनिकेति गृह््यसंग्रहवचनमपि सुसङ्गच्छते, 
अथदितदुक्तं भवति यावत्क्चौ नोद्भिद्येते तावत्पूर्वं॑विनोपस्थं निर्वस्त्रापि 
निस्रपैव भवतीति नग्नैव नरिनकेत्यन्वर्थन्नाम, कूचोदभेदादुर्ध्वन्तु रजसोऽ पि 
दर्शनसंभवात्‌ । अत एव- "यावन्नोदभिद्येते स्तनौ तावदैयाऽ धर्तुमती 
भवती"ति पूर्वोदाहूतपैटीनसिवचने स्तनोदभेदरजोदर्शनयोः पौर्वापरी- 
भावोऽ प्यानन्तर्य्यबोधकेना ^ थ “शब्देन सूचितः । एतेनैतदपि नियमितं शक्यम्‌- 
“स्तनयोः स्पष्टोदभेदादुत्तरस्यैव रजोदर्शनकालत्वमिति । तथा च 
रजोदर्शनकालस्यानियतत्वेऽपि स्तनयोः स्पष्टोदभेदस्य तु कालबाहुल्या- 
तदीषदद्भेदारम्भसमकालस्य लक्षणीयत्वेन तदुत्तरं रजोदर्शनं निश्चीयते” इति 
तावत्पूर्वमनूढायाः पुमसम्प्रयुक्ताया एवाः नुद्राहपुमसम्प्रयोगाऽरजोदर्शन- 
समष्ट्याऽक्षतयोनित्वेन कन्यात्वम्‌- इति । यत्तु गोभिलगृह््यपरिशष्टै- 

“ नरिनिकान्तु वदेत्कन्यां यावन्नर्तुमती भवेत्‌ । 
ऋतुमती त्वनरिनिका तां . प्रयच्छेत्तनरिनिकाम्‌ ॥ इति- 


(२७) 


ऋतुमत्या अनग्निकायाः प्रदानमिति विर्दधं प्रतिपादितम्‌, तदपि -तदीयभाष्य एव 
संगमय्य व्याख्यातं, तद्यथा- “तां ` कन्यामनग्निकामृतुमतीमपि दद्यात्‌ तुरप्यर्थो 
भिन्नक्रमेण योजनीयः, तदेवम्‌-अनगि्निकामपि दद्यात्‌, नग्निका पुनः श्रेष्ठा न 
पुनरनग्निकाया विवाह एव भवतीत्यभिप्राय इती"ति । ततश्चानगिनिकाया 
प्रदानप्रतिपादनं विरुद्धमपि गौणत्वेनाभ्यनुजञानंक्षत्रियादिपरकत्वेनोपरिष्टाद्वक्ष्यते । 
तथा चैवम्‌- 

प्राप्ते तु द्वादशे वर्षे रजः स्त्रीणां प्रवर्तते ॥ 

इत्यस्याऽ प्ययमर्थः- गर्भतः प्राप्ते द्वादशे, जन्मतस्तु प्राप्त 
एकादशे थन्जिन्मतो व्यतीतदशमव्षदर्ध्वमिति । एतेन- “दशवर्षां भवेत्कन्या 
अत ऊर्ध्वं रजस्वला” इत्यपि वचनं व्याख्यातं भवति । तथा चैतावता- पूर्वत्र 
परदर्शितप्रस्तारक्रमेण जन्मतो व्यतीतदशमवर्षायाः प्राप्तैकादशवर्षाया अपि 
कन्यात्वप्रतिपादनं रजोदर्शनस्यानियतत्वेन तदभावपक्ष एवेति स्वीकर्तव्यं भवति । 
अत॒ एव- शीतातिशयदेशीयानां, ग्रामीणानाञ्चातितन्वङ्गीनां प्रथमरजोदर्शन- 
स्योष्णातिशयदेशीयाभिनगिरिकीभिश्चातिपरिपुष्टाङ्गीभिः समकालिकत्वासंभव- 
प्राकृतनियमदर्शनात्तथा- सर्वासामेव यथातथाविधानां स्त्रीणामत्रैव वर्षं मासे 
पक्षे दिने प्रथमरजोदर्शनं भवेदिति. वक्तुम शक्यत्वाच्च दशमवपरदुर्ध्वं सर्वासां 
रजस्वलात्वं विरशद्धमाशङ्क्य तदेव हयभिप्रत्योक्तम्‌- दशमे नग्निका वा 
स्याद्‌ इत्यनन्तरम्‌- पारस्करगृह्णयसूत्रगदाधरभाष्ये -संग्रहवाक्य- 
कारिकायाम्‌ 
५ द्रादशे वृषली स्मृता । 
अपरा बृषली ज्ञेया कमारी या रजस्वला ॥ 
प्राप्ते तु द्वादशे वर्षे यः कन्यां न प्रयच्छति । 
मासि मासि रजस्तस्याः पिता पिबति शोणितम्‌ ॥ 
एतच्च प्रायिकं ज्ञेयं नरजोदश्नं भवेत्‌ । 
स्त्रीणां कासाच््चिद्र्ष स्मिन्नाभाणि मनुनापि तत्‌ ॥ 
उद्बहेत्‌ च्तंशदनब्दस्तु कन्यां द्वादशवार्षिकीम्‌ । 
व्यष्टवर्षो 5 ष्टवर्षां वा धर्मे सीदति सत्वरः ॥. 
एकविंशतिवर्षो बा सप्तवषमिवाप्नुयात्‌ । 
वर्धैरेकगुणां भार्यामदरहेत्तरिगुणः स्वयम्‌ । 
त्रिंशदन्दो दशाब्दाञ्च भार्यां विन्दति नरिनिकाम्‌ 

तस्मादुद्राहयेत्कन्यां यावन्नर्तुमती भवेत्‌ ॥ 
इतिवचनजातं सङ्गच्छते । 
तथा च- प्रथमरजोदर्शनस्या~ नियतकालत्वेनातितन्वङ्ीनां, गर्भतो 

द्वादशे जन्मतस्त्वेकादशे प्राप्ते वर्षे रजसो बहिर्दर्शना< सम्भवाद्‌ 

एतच्च प्रायिकं ज्ञेयं न रजोदर्शनं भवेत्‌ । ` 

स्त्रीणां कासाच्विदर्षेस्मिन्नाभाणि मनुनापि तत्‌ ॥ 

इत्युक्तमपि सुतरां संगच्छते । अत एवैतस्यैवोत्तरार्ध- अस्मिन्‌ गर्भतो 
द्वादशे जन्मतस्त्वेकादशे प्राप्ते वर्ष मनुनापि तद्रजोद्शनिं 
कासास्चिदतितन्वङ्गीनां नाभाणि नाकथीत्यर्थः स्पष्ट एव प्रतीयते । एवंहि 
कन्याया रजौदरशनेन तत्पित्रादीनां दोषातिशयश्रवणादतिपरिपुष्टाङ्गीनां जन्मतो 
व्यतीतदशमवषदर्ध्वं प्रयेण रजसो बरहिर्दर्शनसंभवादतितन्वङ्गीनान्तु 
तदसंभवेप्यन्तर्यजः संभाव्येव- 

दशवर्षां भवेत्कन्या,अतऊरध्वं रजस्वला इत्यक्त सङ्गच्छत एव । 
तथा चैतावता रजसोन्तः संभवेन बहिरपि दर्शनसंभवात्‌ सति तु तदश्ने 
कन्यात्वनाशेन पित्रादीनां स्वामित्वकिल्चित्क्षतेः- 


त्रिंशद्वर्षो वहेत्कन्यां हृद्यां द्वादशवार्षिकीम्‌ । 

त्यष्टवर्षो ~ ष्टवर्षां वा धर्मे सीदति सत्वरः ॥ 

इति मनुवचने द्रादशवार्षिकीम्‌" इत्युपादानाद्‌- 

` दशवर्षां भवेत्कन्या, अत ऊर्ध्वं रजस्वला 

इति द शमवरषाुर्ध्वं रजस्वलात्वप्रदश्ने= पि द्रादशवर्षाया रजस्वलाया 
अप्युद्राहो मध्यमपक्षीय इति वदन्तो मूर्खा एवः 

पित्रे दद्यान्न शुल्कन्तु कन्यामृतुमतीं हरन्‌ । 

स॒ हि स्वाम्यादतिक्राम्येदृतुनां प्रतिरोधनात्‌ ॥९।९३॥ 

दति पूर्वोक्तमनुस्मरणविरोधात्‌, तथा- 

वर्षैरेकगुणां भायमिद्रहेत्त्रिगुणः स्वयम्‌ । 

्रिंषादब्दो दशान्दाञ्च भार्या विन्दति नग्निकाम्‌ ॥ 

इति पूर्वोदाहतवचनानुरोधबलेन 'व्रिंशदर्ष" इति चा नुसुत्यैव 
“द्रादशवार्षिकीम्‌" इत्यस्य "गर्भतः प्राप्ते द्वादशे वर्ष दीयते” इत्यर्थे “तत्र च 
दीयते कार्य भववत्‌" इतिसूत्रेण, यद्वा "गर्भतः प्राप्तं द्वादशं वर्षं प्रकृष्टं 

 दीर्घमस्या" इत्यर्थ "कालाद्‌" दृत्यनुव॒त्तिसह कृतेन प्रकृष्टे ठन्‌ इतिसूत्रेण 


ठञ्प्रत्ययविधानत एव॒ व्युत्पादनीयत्वा 5 वश्यस्वीकर्तव्यतया तस्य॒ च 
पुनर्जन्मतस्तु प्राप्तैकादशवर्षामपि तत एव “व्यतीतदशमवषमि्‌” इत्येव- 


 मर्थपर्यवसानाच्च, अन्यथा- “तत्र जातः“, "तत्र भवः“, “तदस्य ब्रहमचर्यम्‌", 


“त॒दस्य परिमाणम्‌”, “तमधीष्टो भूतो भृतौ भावी" इत्येतैरपि 
सूतरस्तत्साधुत्वमात्रस्य तु सुतरां संसिद्धे: । 
तदेवम्‌- जन्मतो दशमवषद्ध्वं. रजोदर्शनसम्भवेन तदवगिवोद्राहस्य 


 कर्तव्यत्वप्रतीतिनिश्चये पि जन्मतः सार्धवर्षसप्तकं यावत्सोमादीना- 


मुपभोगद्रारा स्वत्वसंद्भावेन "षडब्दमध्ये नोद्राह्ये " तिनिषेधात्‌। 
काले 5 दाता पिता बाच्यो वाच्यश्चानुपयन्पतिः । 
मृते भर्तरि पुत्रस्तु वाच्यो मातुररक्षिता ॥९।४॥ 


इति मनुवचनेना = प्राप्ते व्यतीते वा समये दातुः 
पित्रादेर्दोषप्रदर्शनाच्च- समय एव तत्कर्तव्यतया | 


अथाञपि पुनः स एवे समयो यथावन्मीमांस्यते तत्र-तावज्जन्मत 


सार्धवर्षसप्तकपर्य्यन्तसमयसमुदायं निषेधति- तदेव ज्योतिर्निबन्धवचनं- ` 


निर्णयसिन्धौ, पारस्करगृह्यसत्रगदाधरभाष्ये च यथा- 
षडब्दमध्ये नोद्राह्या कन्या वर्षद्रयं यतः । 
सोमो भुङ्क्ते ततस्तद्रद्गन्धर्वश्च तथानलः ॥ इति । एवम्‌- 
ऋरवेदे, .पारस्करगृह्यसुत्रे च- 
सोमः प्रथमो . विविदे गन्धर्वो विविद उत्तरः 
ततीयोग्निष्टे पतिस्तुरीयस्ते मनुष्यजाः ॥. 
सोमो = ददद्‌ गन्धवयि गन्धर्वो दददग्नये । 
रयिं पूत्रांश्चादादगिनिर्मह्यमथो इमाम्‌ ॥ 
सा नः पुषा शिवतमायमैरय सा न ऊस्विंशती विहर, 
इति मन्त्रलिङ्गमपि । 
यततु- अत्र वर्षद्रयानुक्रमेण वर्षषट््‌कं यावत्सोमादीनामुपभोगद्रारा 
स्वत्वसदभावबोधकं “षडब्दमध्ये ` नोद्राह्ये"ति पूर्वोक्तज्योतिर्निबन्ध- 
वचनमनुपपन्नं, तदपीत्थं व्याख्येयम्‌- तवचथा-“षडब्दमध्ये" इत्यस्य रर्भतो, 
जन्मतश्च व्यतीताः, प्राप्ताश्च “षट्‌ च ते~ ब्दाश्चे"^त्येवं व्युत्पत््योभयत्रैव 
वाचकत्वशक्तया गर्भतः प्राप्तषटसंख्यावाचिनो जन्मतस्तु व्यतीतचतुःसंख्या- ` 
। (३०) | 


वाचिनश्च षटूशब्दस्य “षट्‌ च षट्‌ चे” त्येकशेषतो वाचकत्वशक्तयचैव 
पुनरष्ट संख्यावाचिनश्च तस्य पश्चाद्‌ “अब्द” शब्देन सह कर्मधारयं कत्वा 
तदन्‌- तेषां मध्यमिति षष्टीसमासतो निष्पन्नस्य “षडन्दमध्य“शब्दस्य 
 सप्तम्येकवचनान्तत्वस्वीक्रियमाणतया तस्य च- "जन्मतो ष्टवर्षाभ्यन्तरे" 
इत्यर्थो लभ्यत एव । वर्षद्रयमित्यस्यापि जन्मतो गर्भतश्च प्राप्तौ, व्यतीतौ च 
“द्रौ -अवयवौ यस्य त“ दित्येवंव्युत्पत्त्योभयत्रैव वाचकत्वशक्तया जन्मतो 
व्यतीतद्वित्वसंल्यावाचिनस्तत॒ एव पुनः प्राप्तत्रित्वसंख्यावाचिनश्च 
“द्वि “शब्दात्तयप्प्रत्यये तस्य चा यजादेशे परिनिष्ठितस्य “रय "शब्दस्य- 
तरितयार्थवाचकत्वमङ्गीकृत्य “वर्षाणां दय“ म्थत्त्रितयमित्यर्थे क्रियमाणे 
“जन्मतस्तिवर्षाभ्यन्तरे” इत्यर्थो लभ्यत एव । तथा चैवंव्युत्पत््येदुशे प्रस्तारे 
स्वीक्रियमाणे तावतः सार्धवर्षसप्तकसमुदायात्मकपस्मयस्य जन्मतो ष्ट- 
वर्षा भ्यन्तरत्वं भवत्येव, तथैव तावतस्िंशन्मासात्मकसार्धवर्षद्रयरूप- 
समयसमुदायस्यापि जन्मतस्त्रिवर्षाभ्यन्तरत्वं भवत्येव । तदेवम्‌, वर्षद्रयमित्यस्य 
“जन्मतस्तरिवषभ्यिन्तरात्मकसार्धवर्षद्रयरूपकालपर्य्यन्त "मित्यर्थ कल्पयित्वा 
“षडब्दमध्ये" इत्यस्यापि- “जन्मतः सार्धवर्षसप्तकात्मकाष्टवषभ्यिन्तरे” इत्यर्थं 
स्वीकृत्य च तावतो ष्टवषभ्यिन्तरस्य सार्धवर्षसप्तकात्मकसमयपस्तमुदायस्य 
सोमगन्धर्वारनीनामुपभोगद्रारा स्वत्वसत्ता~ धिकरणत्वेन दोषश्रवणात्‌ 
केन्योद्वाहे निषेधः क्रियते- “षडब्दमध्ये नोद्राह्ये "त्यादिना, तथा च- 
षडनब्दमध्ये नोद्राह्स्येत्यस्य- षडब्दमध्ये- जन्मतः सार्धवर्षसप्त- 
कात्मकाञॐ ष्टवर्षमध्ये कन्या नोद्राह्या, यतो "वर्षद्रयं- जन्मतः 
सार्धवर्षद्रयात्मकत्रिवर्षाभ्यन्तरसमयपर्यन्तं सोमो भुङक्ते, ततस्तावन्तं समयं 
गन्धर्वो भुङ्क्ते, तथा-तेन प्रकारेणार्थत्तावन्तमेव समयमनलो भुटक्ते". 
दतिवाक्यार्थः सम्पद्यते । 

तदेवम्‌- जन्मत आरभ्य त्रिंशन्मासात्मकसार्धवर्षद्रयरूपकालानुक्रमेण 
सार्धवर्षसप्तकं याबत्सोमादीनामुपभोगद्रारा स्वत्वसद्भावेन दोषश्रवणान्नि- 
षेधसिद्धिरिति न काचिदनुपपत्तिः । न चा> स्य वचनस्य यथाश्रुतेनैवा< थन 
सर्वत्र निर्बधिं निर्वाहात्‌ सोमादीनां त्रिंशन्मासा नुक्रमेण सार्धवर्षसप्तक 
यावदुपभोगद्रारा स्वत्वसद्भावबोधकतादृशवचनान्तरस्य कुत्रा प्युल्लेखानु- 
पलम्भाच्च- एवंविधव्युत्पत्निप्रस्तारात्मकक्लिष्ट कल्पनया सर्वत्र दोषबाहुल्य- 
मात्र-मितिवाच्यम्‌, त्रिंशन्मासानुक्रमेण सरार्धवर्षसप्तकं यावत्सोमादीना- 
मुपभोगद्रारा स्वत्वसद्भावबोधकस्पष्टोत्तेखकारिणा गदाधरेण पारस्कर- 

` `गहण्यसूत्रभाष्ये-“षडव्दमध्ये नोद्राह्ये" ति ज्योतिर्निबन्धवचनस्योल्लेखनात्‌ । ` 
यदि खल्‌ गदाधरः- “षडन्दमध्ये" नोद्राह्येतिवचनस्य यथाश्रुतसरलार्थ- 
स्वीकारमेवा = करिष्यत्तदा द्येक्त्रैव ‡ प्रसङ्गे सोमादीनां तिंशन्मासा- 
 नुक्रमेणोपभोगद्रारा स्वत्वसद्भावं न प्रादर्शयिष्यत्‌-इति- अगत्यैव स्वीकृता ` 
तथाविधापि क्लिष्टकल्पना< तीवोचिता सती न क्वापि किञ्चिहोषलेशकरीति 
सर्वं समीचीनमेवेति । | 
` एवम्‌, द्वितीयचतुर्थषष्ठाऽष्टमदशमद्रादशचतुर्दशवर्षात्मकसमयसमुदायो 
युग्मरूपेणाऽपि निषिध्यते स्मृत्यन्तरवचनेन- निर्णयामृते- यथा- 
चतुर्भिः षडभिरष्टाभिर्दशद्रादशभिस्तथा । 
वर्चैर्विबाहिता कन्या वैघव्यमुपगच्छति ॥ इति । 
` पुनस्तथा तत्रैव गौतमेनापि निषिध्यते यथा- 
द्वादशे दशमे वाब्दे चतुर्थे बा चतुर्दशे । 
षष्टे < ष्टमे द्वितीये वा कन्यकाश्चेत्प्रयच्छति ॥ 
करोति वैधव्यमपत्यशोकं दौभग्यिमात्यन्तिकमर्थनाशम्‌ । 
युग्मे च वर्षे विहिते विवाहे न कन्यका वृद्धिमुपैति क्वापि ॥ 
मासत्रयादुरध्वमयुरमवर्षे युरमे च मासत्रयमेव यावत्‌ । 
 विवाहशूद्धिः खलु कन्यकाया ज्योतिः स्मृतीनामपि नो विरोधः ॥ 
 अयुग्मे विधवा नारी युग्मे च विधवा भवेत्‌ । 
तस्माद्‌ गर्भात्विते युग्मे कन्यका सा पतिव्रता । इति| 
निर्ण्यसिन्घौ, पारस्करगृह्यसूत्रगदाधरभाष्ये च- राजमार्तण्डे = पि- 
अयुगमे दुर्भगा नारी युग्मे तु विध्वा भवेत्‌ । 
तस्माद्‌ गर्भान्विते युग्मे विवाहे सा पतिव्रता ॥ 
मासत्रयादुर््वमयुरमवर्षे युगमपि मास॒त्रयमेव यावत्‌ । 
विवाहशु द्वि प्रवदन्ति सन्तो बात्स्यादयः स्त्रीजनिजन्ममासात्‌ ॥ इति। 
अथदितदुक्त भवति द्वितीयचतुर्थषष्ठा~ ष्टमदशमद्रादशचतुर्दश- 
` वर्षात्मकसमयसमुदायस्य युरमत्वेन, तुतीयपञ्चम्तप्तमनवमेकादशत्रयोदश- 
वषत्मिकस्ममयसमुदायस्य त्वयुग्मत्वेन निषेधस्य पुनरद्रितीयादियुग्मवर्षात्मक- 
समयसमुदायस्य मास॒त्रयपर्य्यन्तत्वेन, तृतीयाद्ययुग्मवर्षात्मकसमयसमुदायस्य तु 
मासत्रयोर्धत्वेन गर्भसहकृतयुग्मत्वेन वा प्रतिप्रसवः साकल्येन 

वक्तुमवश्यमशक्यः । जन्मतः सार्धवर्षसप्तकात्मकसमयसमुदायस्य सोमादीना- 
मुपभोगद्रारा * स्वत्वसत्तारूपतो, जन्मत एकादशादिवर्षात्मकसमयसमुदायस्य तु 
युग्मस्या< युरमस्य चाऽ पि रजोदर्शनसम्भवरूपतो निषेधात्‌ । | | 

तदेवम्‌- जन्मतः सार्धवर्षसप्तकादरध्वस्या< ष्टमनवमदशमात्मकस्येव 
सार्धवर्षद्रयरूपसमयसमुदायस्य मध्ये जन्मतो युग्मस्य मासत्र- 
 यपर्य्यन्तत्वेना= युरमस्य तु मासत्रयो्ध्वत्वेन गर्भसहक्तयुरमत्वेन च 
प्रतिप्रसवस्तु निश्चयेन वक्त शक्यः । एतेन- 

सप्तसंवत्सरादर्ध्वं विवाहः सार्ववर्णिकः । 

कन्यायाः शस्यते राजन्नन्यथा घर्मगर्हितः ॥ | 

इति निर्णयसिन्धौ, पारस्करगृह्यसूत्रगदाधरभाष्ये च- 
यमवचने- “सप्तसंवत्सरादुर्ध्वम्‌” इत्यस्य जन्मतो व्यतीतसप्तसम्बत्‌सरादुर्ध्वम्‌ 
दत्यर्थस्वीकर्तव्यतया तस्य च पुनर्जन्मतः प्राप्ता ष्टमवर्षत्वसतत्वेन जन्मतः 
सार्धवर्षसप्तकोर्ध्वात्मकसमयसत्ता भवत्येवेति । 

यच्च- निणण्यिसिन्धौ- पराशरमाधवीये, पारस्कर- 
गृह्यसूत्रगदाधरभाष्ये च- 

जन्मतो गभधिानाद्रा पञ्चमाब्दात्परं शुभम्‌ । 

कूमारीवरणं दानं मखलाबन्धनं तथा ॥ 

इति वचनमनुपपन्नम्‌; तदपि चेत्थं व्याख्येयम्‌- 

“जन्मतो गरभधिानाद्रा व्यतीतात्पञ्चमान्दात्परमर्थाज्जन्मतो गर्भतो 
वा प्राप्तात्षष्ठान्दात्परं जन्मतः सप्तमे षष्ठे वेति यावत्‌” इत्येवं व्युत्पादनैन ` 
जन्मतः सप्तमवर्षयाः, षष्ठवषयाश्चापि चन्द्रलरनबलादिना<~ तिपरिपष्टाङ्गया 
कन्यायाः सोमादीनामुपभोगद्रारा स्वत्वसत्तयैव सत्यपि गुणवद्ररलाभे तस्मै 
वेवाहिकविधिना सम्प्रदानावरोधनेपि तस्याः पुनः पित्रादीनां 
प्राणसंशयावस्थायां गुणवद्ररवरणवाग्दानयोस्त्वनवरोधात्तदभिप्रायेणैव व्यवस्था- 
पनयोपपत्तिसदभावः सम्भवति । अत एव- “कूमारीवरणं दानम्‌” इत्युक्तं तत्र 
सङ्गच्छते । अत एव च- 

राहुग्रस्ते तथा शुद्धे पितृणां प्राणसंशये । 

अतिप्रौढा च या कन्या चन्द्रलरनबलेन तु ॥ 

इति निर्णयसिन्धौ- राजमार्तण्डवचने चकारादतिबाला 
प्राणसंशय इत्युक्तेरितिकमलाकरभद्ोक्तिरपि सङ्राच्छते- इति । ननु चैवमपि- 


(२३३) 


अविप्लृतब्रह्मचर्यो लक्षण्यां स्तियम्‌द्रहेत्‌ । | 
अनन्यपूर्विकां कान्तामसपिण्डां ` यवीयसीम्‌ ॥ इति 


 , याज्ञवल्क्यवचने- “यवीयसीम्‌” इत्यस्य- अतिशयेन युवतिरितियिग्रह 


 युबतिशब्दादतिशयरूपार्थं “ईयसुन्प्रत्ययान्तत्वेन व्युत्पादनीयतया “युवति” 
शब्दस्य च पुनः- 

नाला. स्यात्‌ षोडशाब्दा तदुपरि तरुणी त्रिंशतिर्याबदुष्वं 

प्रौढा स्यात्पन्चपञज्चाशदवधि परतो वृदढतामेति नारी। ` 

इति कोकशास््रे, तथा- | 

 "बालेति* गीयते नारी यावद्वर्षाणि षोडश 

ततस्तु तरुणी ज्ञेया द्राविंशद्रत्सरावधि ॥ 

इति भावप्रकाशे च वचनात्तदनुरोधेन षोडशवर्षोर्ध्वत्रिंश- 
्र्षपर्य्यन्तैतच्चतुर्दशवर्षात्मकावान्तरप्रत्येकसमयरूपवयोवाचित्वावश्यस्वीकरछय 
तया द्राविंशतितमवर्षोर्ध्वत्रिंशदरर्षपर्यन्तैतद्रषष्टिकात्मकावान्तरप्रत्येकसमय- 
रूप्रयःस्थात्वरूपार्थस्वीकारोवश्यकत्वेन याज्ञवल्क्यप्रतिपादितः प्रौढाविबाहो 
विसंवादीति चेद्‌ ? 

 अत्रोच्यते- यौवनस्याप्युपचयापचयधर्मलक्षणत्वेन पूर्ववयोरूपतया 
युवतिशब्दस्य पर्ववुयःस्थेत्यर्थस्वीकरणीयतयैव हीयसुनप्रत्ययान्तस्य युवति 
शब्दस्या ऽ प्यत्यन्तपूर्ववयःस्थेत्यर्थस्वीकारावश्यकत्वात्‌ उपचयापचयधर्म 
` लक्षणस्य हि वयसः पूर्वोत्तररूपेण द्वित्वदर्शनात्‌, तथेव शतपथश्रुतेश्च । अत 
एव- “वयति प्रथमे" इति, पाणिनीयसूत्रमहाभाष्यविवरणे- 
 उपचयापचयधर्मलक्षणरूपेण वयसो द्वित्वाश्रयणेन यौ वनस्थपूर्ववयोरूपत्व- 
मभिप्रेत्य “वयस्यचरम” इतिवार्तिकं प्रत्याख्यातं कैयटेन । यत्त्‌-वयस 


 कौमारयौवनस्थाविरेतित्रित्वमाश्रित्य “वयस्यचरम” इतिवार्तिकं पुनस्तेनैवारब्धं, 


तदेकदेशीयम्‌; ये त्रीणि वयांसीच्छन्ति कौमारयौवनस्थाविराणि तन्मतेनेदं 
वक्तव्यं, वधूटचिरराट शब्दयोर््ितीयवयो वचनत्वादित्यर्वाचीनं मतान्तरं प्रद्य 
यदा तु द्रे एव वयसी उपचयापचयलक्षणे इति दर्शनम्‌, तदैतन्न वक्तव्यं 
यौवनस्यापि प्रथमवयोरूपत्वादिति तुशब्देन तत्रारुचिमुदभाव्य स्वाभिमतस्य 
प्राचीनपक्षस्य समर्थनात्‌ । ततश्चैवं पूर्वपक्षे व्युत्पादितस्य 
 यवीयसीमित्यस्यात्यन्तपूर्ववयसमर्थादत्यन्तन्युनवयसमित्येवमर्थमभिप्रेतवता 
याज्ञवल्क्येन न कथंकथमपि प्रौढानिवाहः प्रतिपादित इत्याशङ्कितुमपि 


ए । ह 


शक्यते । तदेवं- कन्योद्राहे जन्मतः सार्धवर्षसप्तकादुर्ध्वस्य दशमवर्षपर्य्यन्तस्य 
सार्धवर्षद्रयात्मकस्यैव समयसमुदायस्य सोमादीनामुपभोगद्वारा स्वत्वसद्‌भावस्य 
रजोदर्शनस्य चोभयोरेवा= नधिकरणत्वेन परममुख्यत्वं भवति । | 

ततश्चैवं स्थिते- युग्मा युग्मत्वजन्यनिषेधप्रतिप्रसवप्रकारश्चेष 
यथा- | 
| तावत्सार्धवर्षद्रयात्मकसमयसमुदायमध्ये हि जन्मतः सार्धवर्षसप्तका- 
दर्ध्वस्य मासषट्कस्य जन्मतो ष्टमवर्षतया युग्मत्वेन तत्र॒ च 
मासत्रयपर्यन्तस्यैव प्रतिप्रसवसद्भावात्तस्य प्नमसित्रयोर्ध्वतया प्रतिप्रसवाभावेपि 
` गर्भतस्तु नवमर्षतयाऽ्युगमत्वेन तस्य च मासत्रयोर्ध्वत्वसत््वेन पुनः प्रतिप्रसवः । 
 एवं- तदर्ध्वस्य मासत्रयस्या~ पि जन्मतो नवमवर्षत्वेना< युरमतया तत्र च 
मासत्रयोर्ध्वस्येव प्रतिप्रसवसदभावेन तदर्वाचीनस्य तदभावे पि गर्भतस्तु 
दशमवर्षतया युग्मत्वेन तस्य च मासत्रयपर्यन्ततया गर्भतो युगमतया च पुन 
प्रतिप्रसवः । 

तथा- तदूर्ध्वस्य मासनवकस्यापि गर्भतौ दशमवर्षत्वेन युग्मतया तस्य 
पनमसित्रयपर्य्यन्तत्वाभावेन प्रतिप्रसवाभावे~ पि जन्मतस्तु नवमवर्षत्वेना- 
 ऽयुग्मतया तस्य तु मासत्रयोर्ध्वत्वसद्भावद्रारा रगर्भतो दशमवर्षत्वेन 
युग्मत्वसदभावद्रारा च पुनः प्रतिप्रसवः | 

तथैव- तदुर्ध्वस्य मासत्रयस्यापि गर्भत एकाद शवर्षत्वेना < युग्मतया 
तस्य च मासत्रयोर्ध्वत्वाभावेन प्रतिप्रसवासम्भवेपि जन्मतस्तु दशमवर्षतया तस्य 

पुनमसित्रयपर्य्यन्तत्वेनैव पुनः प्रतिप्रसवसम्भवः । 

तथैवं पुनः- तदुरध्वस्य मासनवकस्या~ पि जन्मतो दशमवर्षत्वेन 
युग्मतया तस्य च मासत्रयपर्यन्तत्वाभावेन प्रतिप्रसवाभावेलपि 
गर्भतस्त्वेकाद शवर्षत्वेना> युरमतया तस्य च पुनमसित्रयोर्ध्वतयैव पुन 
प्रतिप्रसव इति । युक्तञ्चैतदेव; 

वैवाहिको विधिः स्त्रीणामौपनायनिकः परः । 

पतिसेवा ग्रौ वासौ गृहार्थोः ग्निपरिक्रिया । ॥ २।९७॥ इति 
मनुना कन्यानामुद्राहस्य कमारोपनयनस्थानीयत्वस्मरणात्‌ । उपनयनसमयस्य 
च ब्राह्मणकृमाराणां गर्भतो .जन्मतौ वाः ष्टमवर्षात्मकस्यैव 
्षत्रियकृमाराणान्त्‌ गर्भत एकादशवर्षात्मकस्य जन्मतस्तु दशमवर्षात्मकस्यैव मकस्यैव, 
तथा वैश्यकूमाराणान्तु गर्भतो द्रादशवर्षत्मिकस्य जन्मतस्त्वेकादश- 
वर्षात्मकस्येव परममृख्यत्वं समाम्नायते, 


(३५) 


गभष्टिमे < ष्टमे बाब्दे ब्राह्मणस्योपनायनम्‌ । 
रज्ञामेकादशे चैके विशामेके यथाक्लम्‌ ॥१।१४॥ इति 
 याज्ञबल्क्यस्मरणात्‌ । 
तथा च- जन्मतःसार्धवर्षसप्तकादुर्ध्वस्य दशमवर्षपर्यन्तस्यैव 
समयसमुदायस्य त्रैवर्णिककन्योद्राहे परममुख्यत्वं सिद्धम्‌ । 
| न॒ च त्रैवर्णिककन्योद्राहस्य त्रैवर्णिककूमारोपनयनस्थानीयत्वेन 
तदुपनयनस्य च : क्रमेण षोडशद्राविंशचतुर्विशपर्य्यन्तात्मकस्या> पि 
गौणत्वाभ्यनुज्ञानात्तदुद्राहसमयस्यापि तावद्र्षपर्य्यन्तात्मकस्य गौणत्वं 
स्वीकर्तव्यम्‌ । एवञ्च- | 

त्रिंशदरर्षः षोडशाब्दां भार्यां विन्देत नग्निकाम्‌ । 

दशवर्षोष्टिवर्षां वा धर्मे सीदति सत्वरः ॥ 

दूति निर्णयसिन्धौ भारतवचनम्‌, तथा- 

काममामरणात्तिष्ठेद्‌ गृहे कन्यर्तुमत्यपि । 

न चैवैनां प्रयच्छतत गुणहीनाय कर्हिचित्‌ ॥९।८९॥ 

त्रीणि वर्षण्युदीक्षेत कूमार्युतुमती सती । 

ऊर्ध्वन्तु कालादेतस्माद्रिन्देत सदृशं पतिम्‌ ॥९।९०॥ 

इत्येवमादीनि मन्वादिवचनान्यप्यनुगुहीतानि भवन्ति, तथैवम्‌- 
°त्रिंशद्रर्षो वहेत्कन्यां हृद्यां द्वादशवार्षिकीम्‌” इति पूर्वोदाहूतमनुवचने- 
"द्रादशवार्षिकीम्‌"दत्यस्यापि- “तत्र जातः,” “तत्र भवः “तदस्य ब्रह्मचर्य्यम्‌,“ 
तदस्य परिमाणम्‌," "तमधीष्टो भूतो भृतो भावी” इत्यादिभिरपि सूत्र 
साधुत्वनिष्पादनस्य सुसङ्गतिश्च॒ भवतीति वाच्यम्‌, त्रवर्णिककुमारो- 


 पनयनसमयस्य हि क्रमेण गर्भतो जन्मतो वा ष्टमवषत्मिकस्येव तथा गर्भत 


एकाद शवर्षात्मकस्या< पि जन्मतस्तु दशमवर्षात्मकस्यैव, तथेव- गर्भतो 
= द्वादशवरषत्मकस्याऽ पि जन्मतस्तु एकादशवर्षत्मकस्यैव परममूख्यत्वेपि 
पुनर्नवमादिषोडशवर्षपर्यन्तात्मकसमयसमुदायस्य, तथा- गर्भत॒ एकादशा- 
दिद्राविंशवर्षपर्य्यन्तात्मकस्मयसमुदायस्य, तथेव- गर्भतो द्रादशादिचतुरविंश- 
वर्षपर्य्यन्तात्मकसमयसमुदायस्य च त्वनन्यगतिकेनैव प्रतिबन्धेनाऽवरोधे 
गौणत्वमभ्यनुज्ञातं श्रुतिस्मृत्यादौ नेच्छयापि। अत एव हिन तत्र तत्र 
गौणसमयेषुपनयने तेषां प्रत्यवायः, प्रायश्चत्तो वा कश्चिदापद्यते । अपितु- 
तावत्पर्य्यन्तमप्यक्तोपनयनानामेव तमप्यकतोपनयनानामेव तद्ध्वं प्रत्यवायस्मरणेन तदपनुत््य्थं 


बरात्यस्तोमात्मकप्रायश्िचत्तोपदे शात्‌ । 
९.४२ । . (३६) 


त्रैवर्णिककन्योद्राहे तु- जन्मतः सार्धवर्षसप्तकादुरध्वस्य 
 दशमवर्षपर्य्यन्तस्यैव  सार्धवर्षद्रयात्मकसमयसमुदायस्य परममुख्यत्वम्‌, 
नतदुर्ध्वस्या~ पि रजौदर्शनसंभवात्‌ । तदसम्भवनिश्चये तु सति 
तदभावपर्यन्तमपि रजोदर्शनस्या> नियतत्वात्पूर्वोक्तनिर्णयाम्‌तोद्रूतगौतम 
वचनानुरोधेन दशमवषैर्घ्वस्यापि गर्भतःप्राप्तषोडशवर्षपर्यन्तस्य जन्मतस्तु 
 व्यतीतचतुर्दशवर्षपर्यन्तस्यैतावतो वर्षचतुष्टयात्मकस्यैव समयसमुदायस्य मध्ये 
युरमस्य मासत्रयपर्य्यन्तत्वेना~ युग्मस्य तु मासत्रयोर्ध्वत्वेन पुनः 
परतिप्रसवविधानात्‌ त्रैवर्णिकीनामजातरजोदरश्नानां पुमसम्प्रयुक्तानामनढानामुदराहे 
भवति गौणत्वम्‌, न च तदुर्ध्वस्या>पि, क्वापि तादुशवचनान्तराभावात्‌, 
प्रत्युत- रजोदर्शनसंभवेन सञ्जाते ` सति रजोदर्शने पूर्वत्र 
ूर्वोत्तरपक्षेषदाहूतैस्तेसैर्वचनैर्दोषतिशयज्ञापनेन प्रायश्चित्ताऽऽधिक्यस्मरणाच्च । 
“त्रिंशद्रर्षः षोडशाब्दाम्‌" इति निर्णयसिन्धौ- भारतवचनन्तु 
रजोदर्शनस्या~ नियतत्वेन तावत्पर्य्यन्तमप्यसञ्जातरजस्काया यद्रा 
 कारणान्तरादिकृतरजोवरोधायाः पूर्वोदाहृततिर्णयामृतोदूतगौतमवचना= नुरोधेन 
गर्भतः प्राप्तषोडशाब्दाया अपि जन्मतस्तु व्यतीतचतुर्दशाब्दाया एव 
 ब्राह्मणकन्यायाः कन्यात्वाः प्रणाशा~ भिप्रायव्यवस्थापनयैव संगमयितुं 
` सुशक्यमेव; तत्समनन्तरं तत्रैव हि- “अतोऽ प्रवृत्ते रजसि कन्यां दचात्िता 
सकृत्‌ ।" इति वचनान्तरोपन्यासद्रारा तदेकवाक्यत्वप्रदर्शनात्‌ । 

व्रिंशद्रर्षो बहेत्कन्यां हृद्यां द्वादशवार्षिकीम्‌ 1 इति 
मनुवचने पि-द्रादशवार्षिकीम्‌ इत्यस्य तु- तत्र च दीयते कार्य भववत्‌ 
इति, कालादित्यनुवृत्तिसहक्तेन प्रकृष्टे ठन्‌ इति वा सूत्रेणैव 
साधुत्वस्वीकारेणोपपत्तिसदभावः पूर्वं प्रदर्शित एव । काममामरणात्तिष्टे - 
दित्यादिमन्वादिवचनानान्तु गृणहीनवरसम्प्रदानापेक्षया रजोदर्शनजन्यदोष- 
बोधकशास्त्रातिक्रमस्यैव श्रेयस्करत्वस्वीकारेण गुणवद्वरा ~ लाभपक्षव्यवस्थापन- 
येवोपपत्तिसदभावः पूर्वत्र किञ्चिन्मात्रसूचितो~ पि तदुब्राहमणसाधारणतया 
पुनः क्षत्रियादिमात्रासाधारण्येन- किमपीह प्रपञ्च्यते- 

यथा- क्षत्तरियादिकन्यानां द्राविंशचतुर्विंशवर्षपर्यन्तमपि स्वयंवरविधान- 
पूर्वकोद्राहविधानस्य वहुषु पुराणैतिहासादिषु तत्र तत्र स्पष्टोपलभ्यमानतया- 

दद्याद्‌ गुणवते कन्यां नग्निकां ब्रह्मचारिणीम्‌ । 

अपि वा . गुणहीनाय नोपरुन्ध्याद्रनस्वलाम्‌ ॥ 

(३७) 


इत्यादि पूर्वोक्तवचनानामपि ब्राहमणमात्रपरत्वव्यवस्थापनेनैवोपपत्ति- 
संभवाद्‌ राजकूमारीणां हि जन्मत एवे प्रभृति सुखसन्तोष- 
परम्परामनारतमनुभवन्तीनां नैकगुणगणगरीयसीनां सुकूमारीणां यदा तदा यत्र 
तत्र॒ च स्वानुरूपवरदुर्लभप्रायतयैव तासां, तत्पित्रादीनामपि रजोदर्शनजन्य- 
दोषस्या= प्यप्रवृत््या तद्रोधकशास्त्रातिक्रमस्यापि परमार्थतस्त्वसंभवाच्च । अत 
एव महाभारते वनपर्वणि २९३ तमेऽ ध्याये २३ तमे श्लोके - 

यौवनस्थां तु तां दृष्ट्वा स्वां सुतां देवरूपिणीम्‌ । 

अयाच्यमानाञ्च वरैर्नृपतिर्दःखितो ऽ भवत्‌ । इति । 

तथा श्रीमद्भागवते दशमस्कन्धे, उत्तरार्धे ५० तमे श्लोके- 

यौवनस्थामपि च तां शीलाचारसमन्विताम्‌ । 

न. वनब्रे पुरुषः कश्चिद्‌ भयात्‌ तस्य महात्मनः ॥ इति 

तथा पुनवल्मीकिरामायणे (२-११८-३४) अनसूयां प्रति 
सीतावाक्यम्‌- | 

पतिसंयोगसुलभं वयो वेक्ष्य पिता मम 

 चिन्तासभ्यगमद्‌ दीनौ वित्तनाशादिवाधनः । इति । 

अत॒ एव ऋतुमत्या अनग्निकायाः प्रदानं गौणत्वेनाभ्यनुज्ञातं 
गोर्भिलगृह््यपरिशिष्टे- तद्था- | | 

नगिनिकान्तु वदेत्‌ कन्यां यावन्नर्तुमती भवेत्‌ 

ऋतुमती त्वनग्निका तां. प्रयच्छेत्‌ त्वनरिनिकाम्‌ । इति । 

अत्र॒ तुशब्दोप्यर्थो भिन्नक्रमेण योजनीयः, तदेवमनरिनिकामपि 
दद्यादित्यादिपूर्वापरव्याख्या पूर्वत्रापि प्रदशितिव । दश्यते हि- तत्र तत्र बहुषु 
पुराणेतिहासादिषु राजक्मारीणां जक्मारीणां बह्वीनां प्रौढानां स्वयंवरविधान- 
ूर्वकोद्राहविधानं प्रत्यक्षमेव । रजोदर्शनमात्रेण कन्यात्वस्य किञ्चिन्मात्र- 
नाशेप्यनुद्राहपुमसम्प्रयोगयोस्तु॒ सत्तैव तदवस्थित्या कन्याभिन्नात्वेऽ - 
प्यकन्यात्वा = भावेन कन्येव कन्येति सादुश्यलक्षणया पुनः कन्यात्वसद्‌भावाद्‌ 
गान्धर्वोद्राहो युक्त एव; रजोवतीनां गान्धर्वैकाधिकारस्मरणात्‌, क्षत्रियादीनां हि 
 करिष्यमाणपुनर्वेवाहिकविधिसदभावेऽपि तत्पूर्वं गान्धर्वादिचतुर्विधोद्राहस्मरणाच्च, ` 
यथाऽ = हतुः- निर्णयसिन्धौ- मनुः- तत्रैव पराशर-माधवीये- 
देवलश्च- |  .: वि 

। (३८) 


षडानुपूर्व्या ` विप्रस्य क्षत्रस्य चतुरो वरान्‌ । 

विटशद्रयोस्तु तानेव विद्चाद्म्यनिराक्षसान्‌ ॥ इति 

गान्धर्वादिविबाहेषु पुनर्वैवाहिको विधिः । 

कर्तव्यश्च त्रिभिर्वर्णैः समर्थना ग्निसाक्षिकः । ॥ इति च । 

अत एव- सत्यवतीकृन्त्योरप्युदराहात्‌ पव॑ रजोदर्शनपंसम्प्रयोगाभ्यां 
कन्यात्वस्य किञ्चिन्नाशे< प्यनुद्राहमात्रस्यैकस्य सत्तथैव किञ्चिदवस्थित्या 
कन्याभिन्तात्वे- प्यकन्यात्वा > भावेन कन्यासादृश्यसदभावात्‌- कन्यात्वेन- 
शन्तन-पाण्डुभ्यां सह गान्धरवोद्राह उपपन्न इति सर्वमतीव शुभम्‌ । 

हरि- ॐ तत्सत्‌ । श्रीकष्णार्पणमस्तु । 

इति श्रीपण्डितदिल्लीराजक्ता कन्योद्राहसमयमीमांसा 
समाप्ता । | 





अथ विधवोद्राहतिमिरालोकं 
अथ प्वर्द्धिम्‌ 


| अथेह खलु विधवानां विवाहस्याऽ न्याय्यत्वमधर्म्यत्वञ्चं 
 सिद्धान्तितवतां सनातनैकधर्मविलम्बिप्राचीनाचार्यवंश्यसभ्यानां, ` न्याय्यत्वं 
धरम्यत्वञ्च घटधितुकामानामर्वाचीनसामाजिकसभ्यानां न्यायतो धर्मतश्च बहुधा 
विप्रतिपत्तौ- 
पूर्वपक्ष =. 

किमत्र न्याय्यत्वं, धर्म्यत्वञ्चाहोशिवन्नेत्यमन्दसन्देहसन्दोहान्दोलने 
तावत्पूर्वपक्षिणः पुरःसुत्थैवमुद्घोषयन्ति- यद्‌- 

अपत्यार्थं रत्याच्र्थज्च स्व्रीपुंसयोरविनाभावाशेषानुभवादत एव 
शुक्रशोणितसम्पकसम्भवमपत्यम्प्रति शुक्रद्रारा पुंस इवास्थिस्नायुमज्जानां 
शोणितद्रारा सिरिया अपि त्वद्मांसरूधिराणां संसगविषम्येण जनकता- 
वेषम्यात्स्वत्वप्रभुत्वयोरप्यनिर्विशेषेण तस्य॒ दानविक्रयपरित्यामादावप्युभयो - 
रधिकारमुख्यत्वाद्‌, अथ च कथञ्चित्तदभावे= पुत्रत्वजन्यगत्य- 
भावादिदोषविशेषस्य च सत्ताधिकरणत्वेनोभयोरेव तत्परिहाराय दत्तकपरिग्रहा- 
द्यात्मकपुत्रान्तरकरणादावधिकारावि शेषात्‌, तथा धर्मविशेषान्तरानुष्ठानादौ च 
प्रायशोऽ धिकारसाहित्याच्च स्त्रीपुंसयोः साम्याद्‌, एवम्‌- पुंसां 
सपरिग्रहाणामपि यद्च्छयैव परिग्रहान्तरेणाॐ धिवेदनवत्‌ स्वरीणां सधवानामपि 
तथेव पुरुषान्तराश्रयणे,. अथ च- स्त्रीणां मरण-प्रणाश-प्रमाद-पतन- 
संन्यासा-ॐ चिकित्स्यरोगग्रासा-ऽ5 कारणपरित्यागादिनानाकारणकलाप- 
समुच्चयव्यस्तवशादपरिग्रहाणां परिग्रहान्तरपरिणयवत्‌, प्रंसामपिः ` तथा 
कारणवशादपतिकानां चात एव विगतो, विप्रकृतो, विकतो, विप्रकृष्टो 
विनिर्गतो, `विनियुक्तो, विशिष्टो, विभिन्नो बा. धवो यासामित्येवं 
व्युत्पत्तिविशेषवशाद्‌ "विधवे त्यपरा=.भिधानभाजामासामबलानां पुनर्विवाहे 
निरानाधस्य तुल्यन्याय्यत्वाद्‌, अत्रार्थ- दण्डापूपिकस्य कैमुतिक्स्य च 


(प) 





यस्यापि सद्भावाच्च, एवम्‌- अपरस्च- धर्मतो विचार्य्यमाणेऽ पि- 
'णामपत्योत्पादनरूपैकदृष्ट -प्रयोजनकत्वेन तदितराऽ दुष्टप्रयोजनादर्शनात्सति 
रणे तदर्थमपि च पूनर्विवाहस्यात्यावश्यकत्वाङ्गीकर्तव्यत्वात्तयैवमव्रार्थं 
वारान्तरोन्नयने चाऽ न्यत्र कत्रापि निर्बाधाच्च, प्रत्युत परमतमबलम्ब्यैव 
यं, धर्मञ्च दरतः परित्यज्यापि निषेधपक्षाग्गीकारे तु धनलिप्तादिनापि 
धवादिभिर्मृतानुगमनलभ्यत्वाद्युपदेशविशेषप्रदर्शितस्या दुष्टस्याऽ ननुभूतस्य 
स्वर्गादिरूपस्य सुखस्य. लोभेन, वैघव्यधर्ममार्गावस्थानावस्थायान्तु 
जनभोरयभूतसां सारिकविषयात्मकप्रत्यक्षसुखस्याऽलभ्यतया व्यत्ययतः शरीरख 
(वपनादिना, नानाभरणकन्चुकप्रमुखपरिधा नीयादिदूरतरपरिवर्जनादिना च 
रप्यसंपादनीयतया, तथा- एकाहारचान्द्रायणमासोपवासादिस्थण्डिलशयनादि- 
7सुदुष्कर कर्म कलापकरणादिना परिशोषणीयतयाऽपि मृतप्रायं मन्यमानत्वेन 
त क | प्राशस्त्यमभिपश्यन्तीनामासामनलानां 
वानां जीवन वा ग्निप्रवेशेनाऽऽत्महत्यादिदु्दर्शदुःश्रवदुराचारा- 
णकर्मणः प्रायशः परिदृश्यमानत्वाद्‌, एवम्‌- तथा कर्तुमशक्नुवतीना- 
ष्टरजसां, तदितरासाञ्च बालविधवानां जन्मवैयर्ध्यापादने शनैःशनै- 
निहूदयभावेन भवितव्यत्वात्तदपि तस्य सुदुष्करत्वेन प्ररूढे सति यौवने 
भारेण गर्भिणीनां लोकापवादादिभयाद्‌ गर्भपातनादिना यथाकथल्चि- 
तस्य चाऽ पतत्यस्य हिंसनादिना वा ` भ्रृणहत्यानालहत्यादिनाना- 
चारावस्थानस्य प्रायशः स्पष्टप्रत्यक्षपरिदृश्यमानत्वाच्चैवमादिदुष्कर्मप्रवृत्ति- 
रस्योत्तरोत्त रवृद्धेर्जायमानत्वेन लोके सर्वत्र सुतरामनर्थबाहुल्यापत्ते- 
नङ्गीकारे त्वतथाभाव्यत्वात्‌, प्रत्युत-सर्वत्र ४५ अ चताचारस्य प्रवर्तिष्य- 
1त्वाच्च विधवानां विवाहस्य सर्वथैव न्याय्यत्वं, धर्म्यत्वञ्च सर्वैरङ्गीकर्तव्यम्‌ । 
किञ्च, आसीदेव हि पुराप्ययमाचारः प्रमीतपतिकात्वादिना विधवानां 
न्तरपरिग्रहद्भारा पूत्रोत्पादनरूपः परेषां सनातनैकधर्मावलम्बिनाम्‌, अत एव 
` प्राचीनार्य्यवंश्यानां पूर्वपुरुषैस्तथोल्लिखितं तत्र ॒तत्रोपलभ्यते, तावत्‌- 
संहितायाम्‌, सप्तमा ष्टके, दशममण्डले द्वितीयानुबाके षष्ठाध्याये, 
॥यसुक्ते, सप्तविंशकण्डिकायाम्‌, यथा- | 
उदीर्ष्व नार्यभिजीबनलोकं . गतासुमेतमुपशेषऽ एहि । 
हस्त ग्राभस्य दिधीषोस्तबेदं पत्युर्जनित्वमभिसंबभूय ॥ इति । 
- “नारि ? - हे नरस्ति ?, उबीर्ष्व-उत्तिष्ठ, लोकम्‌-जगति, अभिजीव -प्राणं 
य, गतासुम्‌-मृतम्‌, एतम्‌-शवं चितास्थम्‌.उपशेषे-किमनुशेषे?, एहि- 
| (र) 


आगच्छ, तव-भवत्याः, पत्युः -मर्तुः, अभि-अनु, हस्तग्राभस्य पाणिग्रहीतुः, 
 दिधीषोः-देवरस्य, इदम्‌-एतद्‌, जनित्वम्‌- जन्म, संबभूथ- बभूव” इत्यर्थः । 
अत्र, अन्वारूढोत्थापनमन्त्रे- तव प्राथमिकपाणिग्रहीतरि पत्यौ 
परेतेञ्पि पुनः पाणिग्रहीता ` त्वत्पत्युरनुज एवास्मीति किमिति 
मृतमनुरच्छसीत्युत्थाय मां पतिं भजस्वेति वाम्यार्थनिष्कर्षण, “हस्तग्राभस्ये" ति 
विशेषलिङ्गन च पूर्वपतिमरणानन्तरमपि देवरकर्तृकपुनःपाणिग्रहणस्य स्पष्ट- 
मवबोधनाद्‌, अत॒ एव- उदीर्ष्वेत्येतन्मन्त्रवास्यतः पर्वत्र॒ पठितेन इमा 
नारीरविधवाः इति मन्त्रवाक्येनापि स्वीणामवैधव्यप्रतिपादनाच्च विधवानां 
विवाहस्य सर्वथेवाऽ ड़ीकर्तव्यत्वं भवति । एवम्‌, तत्रैव, अष्टमाष्टके 
दशममण्डले, सप्तमानुवाके, तृतीयाध्याये, प्रथमसूक्ते, सप्तविंशाऽ ष्टाविंश- 
कण्डिकयोः, पारस्करगृह्ध्यसूत्रे प्रथमकाण्डे- चतुर्थ्या कण्डिकायाम्‌ 
षोडशसूत्रे च- | | 
सोमः प्रथमौ विविदे गन्धर्वो विविद उत्तरः । 

तृतीयो = अगिनष्टे पतिस्तुरीयस्ते मनुष्यजाः ॥ 

सोमो 5 ददद्गन्धवयि गन्धर्वो दददरनये । 

रयिं च पूर्रश्चाऽ दादगिनर्मह्यमथो इमाम्‌ ॥ इति । 

मत्र- वैवाहिकमन्त्रः नन्मदिनप्रभृत्येव त्रिंशन्मासानुक्रमेण 
सार्धवर्षसप्तकं यावत्सोमगन्धर्ववन्हिभिरुपभुक्तत्वेनाॐ न्तिममानुषपतेस्तुरीयत्व- 
श्रुत्या, तथेवम्‌- दानचोदनश्रुतिस्मृतिप्रभ॒तिभ्यः स्त्रीणां दानपक्षे मानुषपते 
पञ्चमत्वस्याप्यवश्यम्भाव्यतया चासां जातपूर्वव्यभिचाराणां परपूर्वताया 
सुस्पष्टावगम्यत्वेन ` परेतेऽ पि पत्यौ तुरीये पुनः पञ्चमादौ तासां नियोगे 
निवधिादपि युक्तमेव विधवानां विवाहस्य न्याय्यत्वं, धर्म्यत्वज्चेति . 
सर्वथेवा 5 भ्युपेयमेतद्भवति । तथा तत्रैव पारस्करगृह्ण्यसत्रे प्रथमकाण्डे- 
पञ्चम्यां कण्डिकायाम्‌- एकादशसुत्रे- | | 
| अशून्योपस्था जीवतामस्तु माता पौ त्रमानन्द- 
मभिविनृध्यतामिय 7 स्वाहा ॥ इति । अत्राप्येतदवैवाहिकमन्त्रे- ` 
“अशून्योपस्था” इति, "जीवतामस्तु माता” इति, “पौ त्रमानन्दमभिविनुध्यताम्‌” 
दति चैवंमन्त्रलिङ्गादजातपुत्रे प्रेते पत्यौ शृन्योपस्थतया भाव्यत्वे 
जीवत्पुत्रमात्रभाव्यत्वेन पौत्रानन्दाभिविबोधकत्वाभाव्यत्वात्तदन्यथाऽ नुपपत्त्यैव 
विधवानां नियोगस्याऽ वश्यकर्तव्यत्वप्रतीत्या विधवानां विवाहस्या- 
 भ्युपगन्तव्यत्वं भवति । ति | | 
(षि + (३) 


तथा तत्रैव षठचां कण्डिकायाम्‌, तृतीयसूत्रे, ऋकसंहितायाम्‌- 
 अष्टमाष्टके-दशममण्डले सप्तमानुवाके तृतीयाध्याये प्रथमसृक्तं- ` 
सप्तविंशकण्डिकायाञ्च- | | 
गृभ्णामि ते सौभगत्वाय -हस्तं मया पत्या जरदष्टिर्यथा सः । 
भगौ 5 अर्यमा सविता पुरन्धिर्महययन्त्वाऽ दुगर्हिपत्याय देवाः । 
| अत्रापि वैवाहिकमन्त्रे वाक्यार्थनिष्कर्षसमालोचनाद्रन्हिरूपभगादि- 
 कर्तृकप्रदानतस्तैरुपभुक्तत्वरूपार्थिकार्थप्रतीत्या स्त्रीणां स्पष्टं बहुभर्तृकात्व- 
मायातीति तथा वश्यंस्वीकरणीयतया विधवानां विवाहस्याऽङ्गीकर्तव्यत्वमेव । 

एममेव-तथा-अपरा श्रुतिः- ` | - 

तस्मादेकस्य बह्व्यो जाया भवन्ति नैकस्यै बहवः 
सहपतयः । इति । 

 उत्र- "सहेति पदेनैकस्या युगपदेव बहुपाणिग्रहीतृकत्व- 
निषेधनज्ञापनद्रारा प्राथमिकस्य पाणिग्रहीतुः प्रणाशादुत्तरं पाणिग्रहीत्रन्तरा- 
श्रयणज्ञापनात्स्पष्टमासां बहुभर्तृकात्वमिति विधवानां विवाहस्य सर्वथैवाॐ भ्यु- ' 
पगन्तव्यत्वं भवति । एवमेव- धर्मशास्त्रेष्वपि तत्र तत्र॒ तथा स्पष्टं 
` लिखितमुपलभ्यते । तव्र-तावत्कलियुगीयधर्मनिरूपणप्रस्तावे पराशरः- 

नष्टे मृते प्रव्रजिते क्लीवे च पतिते पतौ । 

पञ्चस्वापत्सु. नारीणां पतिरन्यो विधीयते ॥ इति । 
नारदो 5 प्येवमेवाहान्यत्र । = | | 

अत्र-नष्टादिपतिकानां नारीणां पुरुषान्तरेण सह पुनर्विवाहस्य 
 पित्रादिकर्तृकत्वश्रौतसंबन्धयोर्बोधिनात्सधवानासपि तथा प्राप्तौ विधवानान्तु 
केमुतिकन्यायेनापि तत्कर्तव्यत्वप्रतीतेः, अथ च- "मृते" इति विशेषलिङ्गाच्च- 
सर्वथैव भवतीति सर्वैर द्ीकर्तव्यमेवेतद्भवति । तथा मनुरपि तावन्नवमाध्याये- 

देवराद्वा सपिण्डाद्रा स्त्रिया सम्यद्धनियुक्तया । 

प्रजेप्सिता 5 धिगन्तव्या सन्तानस्य परिक्षये ॥९।६०॥ 

विधवायां नियुक्तस्तु घृताक्तो वाग्यतौ निशि । 

एकमूत्पादयेत्पुत्रं न द्वितीयं कथञ्चन ॥९।६१॥ 

द्वितीयमेके प्रजनं मन्यन्ते स्त्रीषु तद्विदः । 

अनिर्वृतं नियोगार्थं पश्यन्तो धर्मतस्तयोः ”।॥९।६२॥ इति । 


(र) 


अत्र सन्तानपरिक्षयात्मकटहेतुप्रदश्नित्प्रजेप्सिते” ति विशेषोपादानाच्च ` 
सन्ततेरनुत्पत्तावुत्पन्नविनष्टौ चाऽ नीप्सायामपि सधवानामपि तत्कर्तव्यत्व-. ` 
 प्रतीतिर्जायत इति-कि पुनर्विधवानान्तुः अत एवोदाहूतद्रितीयपद्यस्य "विधवे" ति ` 
पदमपत्योत्पादनयोगयपत्यभावपरत्वेन व्याचख्यौ कृल्लुकभट्र < पि । अत्रार्थ- ` 
पुराणमपि प्रमाणम्‌- तद्यथा- तत्र-तावत्‌- श्रीमहैवीभागवते- प्रथमस्कन्धे 
एकादशाध्याये- 

` इच्छया संस्थिता चात्र सुखकामार्थिनी हि सा । 

दिनानि कतिचित्‌ स्थित्वा स्वेच्छया चारामिष्यति ॥२१॥ 

 त्वयैबोदाहूतं पूर्वं धर्मशास्त्रमतं तथा । 

न स्त्री दुष्यति चारेण न विप्रो वेदकर्मणा ॥२२॥ 


बार्हस्पत्यप्रणीतं च शास्त्रं गृहणन्ति मानवाः । 
को विरोधोऽत्र देवेश कामयानां भजन्‌ स्त्रियम्‌ ॥५५७॥ 
स्वकीयं बलिनां सर्वं दुर्बलानां न किञ्चन । 

स्वीया च परकीया च भ्रमोऽयं मन्दचेतसाम्‌ ॥५८॥ 
तारा मय्यनुरक्ता च यथान तु तथा गुरौ | 
अनुरक्ता कथं त्याज्या धर्मतो न्यायतस्तथा ॥५९॥ 
गृहारम्भस्तु रक्तायां विरक्तायां कथं भवेत्‌ । 
` विरक्तेयं यदा जाता चकमेऽनुजकामिनीम्‌, ॥६०॥ 
तथा तत्रैव द्वितीयस्कन्धे -षष्ठे> ध्याये- 

मृगयारममाणस्तु वने पाण्डुर्महाबलः । 

जघान मुगबृद्ध्या तु रममाणं मुनिं वने ॥४०॥ 
शप्तस्तेन तदा पाण्डुर्मूनिना कूपितेन च | 

स्त्रीसङ्गं यदि कर्तासि तदा ते मरणं धुवम्‌ ॥४१॥ 
इति शप्तस्तु मनना पाण्डुः शोकसमन्वितः । 
त्यक्त्वा राज्यं वने वासं चकार भृशदुःखितः ॥४२॥ 
कृन्ती माद्री च दे भाय जग्मतुः सह स्ते । 
सेवनार्थं सतीधर्मं॒संश्रिते मुनिसत्तमाः ॥४३॥ 


(५, 


ग्खतीरे स्थितः पाणडमुनीनामाशमेषु च । 
शृण्वानो धर्मशास््राणि चकार दुश्चरन्तपः ॥४४॥ 
कथायां वर्तमानायां कदाचिद्धर्मसंन्रितम्‌ । ` 
अशृणोद्रचनं राजा सुदृष्टं मुनिभाषितम्‌ ॥४५॥ 
अपुत्रस्य गतिर्नास्ति स्वर्गे गन्तुः परन्तप 7 । 
येन केनाप्युपायेन पुत्रस्य जननं चरेत्‌ ॥४६॥ 
१अशजः रपुत्रिकापुत्रः रकषेत्रजो ४गोलकस्तया, । ` 
५कण्डः \६सहोढः ७कानीनः ८ क्रीतः पौनर्भवस्तथा ॥४७॥ 
१ दत्तः केनापि चाशक्तौ धनमग्राहिसुताः स्मृताः । | 
उत्तरोत्तरतः पत्रा निकृष्टा इति निश्चयः ॥४८॥ 
इत्याकर्ण्यं तदा प्राह दन्तीं कमललोचनाम्‌ | 
` सुतमूत्पादयाऽऽशु त्वं मुनिं गत्वा तपोन्वितम्‌ ॥४९॥ 
ममाज्ञया न दोषस्ते पुरा राज्ञा महात्मना । ` 
वरिष्ठाज्जनितः पुत्रः सौदासेनेति मे श्रुतम्‌ ॥५०॥ 

तं कुन्ती बचनं प्राह मम मन्त्रोऽ स्ति कामदः । 

दत्तो दुर्वाससा पूर्वं सिद्धिदः सर्वथा प्रभो ? ॥५१॥ 
निमन्त्रयेहं यं देवं मन्त्रेणानेन पार्थिव ? । 
आरच्छेत्सर्वथा सो वै मम पाश्वे नियन्त्रितः ॥ ५२॥ 
भर्तुर्बाज्यिन सा तत्र स्मृत्वा धर्मं सुरोत्तमम्‌ । 
संगम्य सुषुवे पुत्रं प्रथमं च युधिष्ठिरम्‌ ॥ ५३ 
वायोर्वृकोदरं पुत्रं जिष्णुं चैव शतक्रतोः । 

वर्षे वर्षे त्रयः पुत्राः कृन्त्या जाता महाबलाः ॥ ५४॥ 
मद्री प्राह पतिं पाण्डु पुत्रीं मे कृरुसत्तम ? । 

किं करोमि महाराज ? दुःखं नाशय मे प्रभो ¡ ॥५५॥ 
प्रार्थिता पतिना कून्ती ददौ मन्त्रं दयान्विता । 
एकपुत्रप्रबन्धेन माद्री पतिमते स्थिता ॥५६९॥ 
स्मृत्वा तदाश्विनौ देवौ मद्रराजसुता सुतौ । 

नकूलं सहदेवं च सुषुवे वरवर्णिनी ॥५७॥ 


(६) 


एवन्ते पाण्डवाः पञ्च क्षेत्रोत्पन्नाः सुरात्मजाः । 

वर्षवर्षान्तरे जाता बने तस्मिन्‌ द्विजोत्तमाः ॥५८॥ 

एकस्मिन्समये पाण्डुमरद्रीं दृष्ट्वाथ निर्जने । ` 

आश्रमे चातिकामार्तो जग्राहा = गतवैशसः ॥५९॥ 

मामामामेति बहूधा निषिद्धोपि तया भृशम्‌ । 

आलिलिङ्ग ` प्रियां दैवात्पपात धरणीतले ॥६०॥ 

यथा वुक्षगता वल्ली छिन्ने पतति वै द्रूमे । 

तथा सा पतिता बाला कूर्वन्ती रोदनं बहु ॥६१॥ 

प्रत्यागता तदा कून्ती दती बालकास्तथा । 

मुनयश्च महाभागाः श्रुत्वा कोलाहलं तदा ॥६२॥ 

मृतः पाण्डुस्तदा सर्वे मुनयः शंसितव्रताः । 

सहागिनिभिर्विधिं कत्वा गङ्गातीरे तदादहन्‌ ॥६३॥ 

चक्रे सहैव गमनं माद्री दत्त्वा सुतौ शिशु । 

कृन्त्यै धर्म॑पुरस्कृत्य सतीनां सत्यकामतः ॥६४॥ 

जपदानादिकं कूत्वा मुनयस्तत्रवा्िनः । 

पञ्चपुत्रयुतां कृन्तीमनयन्हस्तिनापुरम्‌ ॥६५। इति । 

एवञ्च- स्वभ्रातुः परेतस्य चित्राङ्गदस्य, विचित्रवीर्यस्य च 
भार्ययोरम्निकाऽम्बालिकयोर्देवरेण व्यासेनोत्पादितौ पाण्डुधृतराष्दैौ, जीवत 
एव पाण्डोः पत्न्योः कृन्तीमाद्रघोर्धर्मवायुनिष्णुनासत्यैरत्पादिता 
युधिष्ठिरभीमार्जुननकूलसहदेवा इति । 

| एवमेव प्रमाणान्तराणि बहुशोऽन्यत्राप्युपलभ्यन्ते । अत एव - 
उन्मत्तादेः पत्यु्िषन्त्याः स्तरियास्त्यागो `दायापवर्तनञ्च निषिद्धौ मनुना- तत्रैव 
नेवमाॐ ध्याये यथा- 
उन्मत्तं पतितं क्लीवमनीजं पापरोगिणम्‌ । 

न त्यागोऽ स्ति द्िविन्त्याश्च न च दायापवर्तनम्‌ । ९।७९॥ इति । 

अत्र- द्विषन्त्या" इति लिङ्गादुन्मत्तादेः पत्न्या जीवत्यपि पत्यौ 
तदनुज्ञया विनापि पुत्रार्थं पुरूषान्तराश्रयणात्मके द्वेषेपि न त्यागदायापवर्तने 
इति- अर्थात्‌- सधवानामपि तथा निराबाधं प्राप्तौ विधवानान्तु किमुतेति 
गम्यते । अत एव- योगीश्वरो याज्ञवल्क्यो प्याचाराध्याये 

(७) | 


।वाध्याये- ` 

अपुत्रां गर्वनज्ञातो देवरः पुत्रकाम्यया । 
सपिण्डो वा सगोत्रो बरा घृताभ्यक्त ऋतावियात्‌ ॥६८॥ 
आरर्भसंभवाद्‌ गच्छैत्पतितस्त्वन्यथा भवेत्‌ । 

अनेन विधिना जातः क्षेत्रजो स्य सुतः स्मृतः ॥६९॥ इति । 
तथा व्यवहाराध्याये 5 पि पुनःस एव- 

अपुत्रेण परक्षेत्रे नियोगोत्पादितः सुतः । 

उभयोरप्यसौ रिक्थी पिण्डदाता च धर्मतः ॥१२७ इति 
[ । अत्र-ष्दत्तामपी^त्यादिनार्धश्लोकेन गुणगणगरिष्ठवरान्तराऽऽगमने 
` च दोषसत्त्वे दत्ताया अपि हरणेनाॐ न्यस्मै प्रदानं पित्रादिभिः 
ति स्पष्टमभिधानात्सधवानामपि पित्रादिकर्तृकस्य श्रौतसंबन्धस्य ` 
स्य सिद्धौ किं पुनर्विधवानामिति ज्ञायते । “अपुत्रा मित्यादिना च 
वि तदर्थं देवरादिष्वधिगन्तव्येति स्पष्टमभिधानादनुत्पन्नपुत्राया 
श्च नियोगा नुशासनात्सधवानामपि तथा सद्भावसम्भवेन प्राप्तौ 
न्त्वपुत्राणामर्थसिद्ध एव । “अपूत्रेणेणत्यादिनाॐ पि नियोगादत्पन्न- ` 
[ धनहारित्वपिण्डदातृत्वयोर्धम्यत्वाभिधानात्तस्य धर्म्यत्वे स्थिते 
विवाहस्य धर्म्यत्वं॑निश्चेतव्यं भवति । अत एव बशिष्ठोपि 
वेहीनादिभ्यो दत्ताया अपि हरणमभ्यनुज्ञातवान्‌, यथा- 
कुलशीसविहीनस्य षण्डादिपतितस्य च । 
अपस्मारिविधर्मस्य रोगिणां वेषधारिणाम्‌ ॥ 

दत्तामपि हरेत्कन्यां सगोत्रोढां तथैव च ॥ इति 

अत्र वशिष्ठाशयं प्रकाशितवान्नारदौ यथा- 

अज्ञातदोषेणोढाया निर्दोषा नान्यमाभ्रिता । 

बन्धुभिः सा नियोक्तव्या निर्बन्धुः स्वयमाश्रयेत्‌ ॥ इति । 
अत्र वशिष्ठनारदाभ्यां पूर्वमज्ञातदोषेण येन केनाऽप्यूढा ॐ - 


मैथुना चेत्सा पित्रादिभिरन्यत्र नियोक्तव्या, निर्बन्धुश्चेत्स्वयमेव 
समाश्रयेदित्य्थाभिधानात्सधवानामपि पुनर्विवाहो> भ्यनुज्ञात इति ` 


दत्तामपि हरेत्पूवच्छियांश्चेद्रर आव्रजेत्‌ ॥६५॥ इति । 


(ल) 


विधवानामपुत्राणान्तु का कथा ! अत एव- अमुमर्थं सुस्पष्टं व्याजहार नारदो 
यथा- 
| उद्राहितापि सा कन्या न चेत्सम्प्राप्तमैथुना । 
पुनः संस्कारमर्हेत यथा कन्या तथैव सा ॥ इति 
वशिष्ठो = प्यक्षतयोनीनां विधवानां प॒नर्विवाहसंस्कारं प्रदर्शितवान्‌ 

यथा- | | 
पाणिग्रहे मृते बाला केवलं मन्त्रसंस्कता । 
सा चेदक्षतयोनिः स्यात्पुनः संस्कारमर्हति ॥ इति । 
| अत एव कात्यायनेन स्रीणामपत्योत्पादनैकदष्टप्रयोजनार्थं 
सर्जनमुक्तम्‌- तद्यथा- 
अपत्यार्थं स्त्रियः सृष्टाः स्री क्षेत्रं बीजिनो नराः । 
क्षेत्रं बीजवते देयं नाबीजी क्षेत्रमर्हति ॥ इति । 
अत्रे- अवीजी क्षत्रं नार्हतीत्यभिधानादपि षण्डादिभ्यो दत्ताया अपि 
निवर्तनं ज्ञायते । एतदर्थमेव गैथुने दोषाभावः प्रदर्शितो मनुना यथा- 

न मांसभक्षणे दोषो न मचे न च मैथुने | 

प्रवृत्तिरेषा भूतानां निवृत्तिस्तु महाफला ॥इति । 

अत्र- मेथुने सामान्येन दोषाभावप्रदर्शनात्सधवानामपि प्रुषान्तरा- ` 
श्रयणे दोषाभावात्किपुनर्विधवानामपुत्राणां, तदर्थमेव स्त्रीणां सृष्टत्वात्‌ । यत्तु- 

नोद्वाहिकेषु मन्त्रेषु नियोगः कीर्त्यते क्वचित्‌ । | 

न विवाहविधावुक्तं विधवावेदनं पुनः ॥ 

इति मानवीं स्मृतिमवलम्न्य नियोगाभावपक्षप्राबस्यमङ्गीकर्बन्ति 
भवन्तः, तन्न- 

सोमः प्रथमो विविदे गन्धर्वो विविद उत्तरः । 

तृतीयो = अग्निष्टे पतिस्तुरीयस्ते मनुष्यजाः ॥ 

सोमो = ददद्‌ गन्धर्वयि गन्धर्वो दददग्नये । 

रयिं च पत्रंश्चा~ दादगिनर्मह्यमथो इमाम्‌ ॥ इत्यादिषु, 
तथा- 

अशून्योपस्था जीवतामस्तु मातः पौत्रमानन्दमभि- 
विबुध्यतामिय 2 स्वाहा ॥ इत्यादिषु च पारस्करगृह्ययसुत्रोक्त- 
वैवाहिकमन्त्रेषु तत्र तत्र तत्तस्लिङ्गात्तदन्यथानुपपत्या~ ्थापतत्या च यथायथं 


(९) 


नियोगस्य स्पष्टं श्रुतत्वात्‌ । अतश्च- मानव्याः स्मृतेरयमर्थो युक्ततरः- 
1 मन्त्रेषु नियोगो न कीर्त्यते ? अपितु कीर्त्यत एव 
पुनर्विधवावेदनं नोक्तम्‌ ? अपितुक्तमेव इति सर्वत्र काक्वा 
स्वरेण योजनीयमावश्यकम्‌ । 

अत॒ एव नियोगोत्पन्नस्यापि स्वकषेत्रनत्वेनौरसवत्‌ पुंनाम- 
निरयोत्तारकतयेव पुत्रत्वं, पैतुकरिक्थहारित्वं च क्षेत्रस्वामिन एव 
घर्म्यत्वेनाऽ भिहितमतीव युज्यते मनुना नवमाध्याये- यथा- 

हरेत्तत्र नियुक्तायां जातः पुत्रो यथौरस 

क्षेत्रिकस्य तु तदनीजं धर्मतः प्रसवश्च सः ॥ १४५॥ 

धनं यो निभूयाद्‌ भ्रातुर्मृतस्य स्त्रियमेव वा । 

सो ऽ पत्यं भ्रातुरत्पाद्च दवयात्तस्यैव तदध्नम्‌। ॥१४६॥ इति । 
अत एव- अत्रार्थ- तत्रैवाध्याये- तेनैवोक्तानि सङ्गच्छन्तेतराम्‌, यथा- 

यथा गोश्वोष्टृदासीषु महिष्यजाविकासु च । 

नोत्पादकः प्रजाभागी तथैवान्याङ्गनास्वपि ४८॥ 

ये क्षेत्निणो बीजवन्तः परक्षत्रप्रवापिणः ¦ 

ते वै सस्यस्य जातस्य न लभन्ते फलं क्वचित्‌ ॥४९॥ 

यदन्यगोषु वृषभो वत्सानां जनयेच्छतम्‌ । 

गोमिनामेव ते वत्सा मोघं स्कन्दितमार्षभम्‌ ॥५०॥ 

तथैवा 5 क्षेत्रिणो बीजं परक्षेत्रप्वापिणः । 

कुर्वन्ति क्षेत्रिणामर्थं न बीजी लभते फलम्‌ ॥५१॥ 

फलन्त्वनभिसन्धाय क्षेत्रिणां बीजिनां तथा । 

प्रत्यक्षं क्षेत्रिणामर्थो बीजाद्रोनिर्गरीयसी ॥५२॥ 

ओघवाताहूतं बीजं यस्य क्षेत्रे प्ररोहति । 

क्षेत्रिकस्यैव तदनीजं न वप्ता लभते फलम्‌ ॥५३॥ इति । 
दत्थं खलस्वन्तर्दष्टया समालोच्य सम्यरगवेषणे क्रियमाणे च विचारेऽन्यान्यपि 
 नानाश्रुतिस्मृतिप्रभृतिशास्त्राणि युक्त्यन्तराणि च यत्रतत्र बहुशः समुपलभ्यन्ते । 


वि तथा चेवं श्रुतिस्मृतिपुराण्रभृतिनानाविधशास््राणां तैकविधयुक्तिविशेषाणाञ्च 


सद्भावमन्यथाकृत्वा कथङारं निर्लज्जतया तथा साहसिक्यमवलम्ब्य मुधैव 
 महर्मुहर्विप्रतिपद्यमाना ` विधवानां विवाहस्याऽन्याय्यत्वमधर्म्यत्वज्च सिद्धान्तयन्ति 
भवन्तः - इति । | 
इति पर्वपक्षः । 
(१५) 


| अथोत्तरपनल्लः 

तत्र ह्येवं विधवाविवाहस्य न्याय्यत्वं, धर्म्यत्वञ्च घटयितुकामानां 
विधवाजनकृचमर्दनसमर्पितसर्वस्वानामर्वाचीनसामाजि कसभ्योन्सत्तदिरगजानामन्त- 
काः, समस्तश्रुतिस्मृतिपुराणादिसकलशास्त्रानन्तयुक्तिविशेषपञ्चास्या, विधवा- 
विवाहस्य सर्वथैवाॐ न्याय्यत्वमधर्म्यत्वञ्च सिद्धान्तितवन्तः सन्तः सनातनैक- 
धमविलम्बिनो, विधवाजनव्रतविधानदीक्षागुरवो, विधवाविवाहखण्डनगहनारण्येष 
प्रविष्टा हृष्टस्वान्ताः स्वैरविहारिणः प्राचीनार्य्यवंश्यसभ्यकेशरिणः पुनः पुन- 
षपव्युपर्युत्प्लुत्योत्प्लुत्या < तितर्जयन्तोऽ तीव गर्जन्त उत्तरयन्त एवं 

प्रत्युद्घोषयन्ति- 

इह खल्वाय्यविर्ता> पराभिधे धर्मक्षेत्रे भारतभूमिमण्डले सकलेष्वपि 
वणीश्रमसम्बन्धिषु श्रौतस्मार्तधर्मेषु यथा स्वातन्त्येण पुरुषा यथायथमधिक्रियन्ते 
न तथा स्त्रियः । तेषाञ्च बहूनामपि धर्माणां “धर्मर्थिकाममोक्ष 
पदैर्व्यवहियमाणानां चतुः संख्यात्वेन चतुवर्ग इति समष्टिनाम विष्यातमेव । ` 
तस्य च प्रायेण पुरुषाणामेवा नुष्टठीयमानत्वात्‌ “पुरुषार्थ” इति चापरं 
` व्यष्टिनामाॐ पि प्रसिद्धतरमेव । यतो- “धमार्थकाममोक्षाः” पुरुषार्थपदेनैवा> - 
भिधीयन्ते, नतु “स्त्यर्थ" पदेनापि; तासां स्वातन्त्येणा< नुष्ठानेधिकाराभावात्‌ | 
तत्तवञ्च-“पुरुषाणामर्थः प्रयोजन” मिति व्युत्पत्या तत्रतत्र वर्णाश्रिमसम्बन्धि- 
श्रौतस्मार्तकर्मकलापेषु पुरुषाणामेव प्रयोजकत्वेन पुरुषप्रवर्तकत्वम्‌ । यथा खलु 
"जायमानो ह वै ब्राह्मणस्तिभिरऋणिरऋणवाञ्जायते, यज्ञेन देवेभ्यः, प्रजया 
 पितुभ्यः, स्वाध्यायेनर्षिभ्यः” इति हि श्रुतिर्बराहमणानैव स्वातन्त्रयेण प्रवर्तयति, न 
बराह्मणीस्तासान्तु साध्वीनामेव केवला सहा धिकारशरुतिर्विवाहादुत्तरत्रैव कत्र 
 कूत्रचित्पुरूषैरनुष्ठीयमानेषु गार्हस्थ्याश्रमसम्बन्धिष्वेव श्रौतस्मातदिधर्मविशेषेषु 
सति संभव एव स्वपुरुषसाहित्यमात्रं बोधयति, नतु तथा पुरुषवत्काचन श्रुतिः 

स्वातन्त्रयेण प्रवर्तिका ! तथा च मनुः- 

वैवाहिको विधिः स्रीणामौपनायनिकः परः । 

पतिसेवा गुरौ वासो गृहार्थोऽ रिनिपरिक्रिया ॥२॥६७। इति । 
अत एव वक्ष्यमाणमनुवचनमपि सुसङ्गतं भवति; तद्यथा- 

नास्ति स्रीणां पृथग्यज्ञो न व्रतं नाप्युपोषणम्‌ । 

पतिं शुश्रुषते यत्तु तेन स्वर्गे महीयते ॥ इति । 

अत एव- अपत्यार्थं, रत्याद्यर्थञ्च स्वीपुंसयोरविनाभावाविशेषानुभवस्य 
शुक्रशोणितसम्पकसम्भवमपत्यम्प्रति शुक्रद्रारा पुंस इवा स्थिस्नायुमज्जानां, 

(११) 


शोणितद्रारा स्तिया अपि त्वडमांसरुधिराणां संसगविषम्येण जनकता वैषम्यात्‌ 
स्वत्वप्रभुत्वयोरप्यनिर्विशेषेण तस्य दानविक्रयपरित्यागादावप्युभयोरधिकारमुख्य - 
त्वस्य च कथच्चित्तदभावेऽ पुत्रत्वजन्यगत्यभावादिदोषविशेषस्य च सत्ता- 
धिकरणत्वेनोभयोरेव तत्परिहाराय, दत्तकपरिग्रहाद्यात्मकपुत्रान्तरकरणा 
दावधिकारा विशेषस्य, तथा धर्मविशेषानुष्ठानादौ च प्रायशो धिकार 
` साहित्याच्च स्त्रीपुंसयोः साम्ये हेतुत्वे पि न तथा साम्यस्य सपरिग्रहाणां 
` पुंसां यदृच्छयैव परिग्रहान्तरेणाऽ धिवेदनवत्‌ स्वरीणां पुरुषान्तराश्रयणे हेतुत्वम्‌ । 
अत एव मातापैतृकबीजगर्भसमुदभवेनोनिवर्हिणां, ग्भधान-पुंसवन - 
सीमन्तोन्नयन-जातकर्म-नामकर्म-निष्करमा-ऽन्नप्राशनान्तानां सप्तानां संस्कार- 
कर्म्मणां समन्त्रकाणामेवात्मनिष्ठानुदभूतजात्यादिशक्तिविशेषाभिव्यञ्जकतया 
तद्विधेः प्षमन्त्रकत्वं तद्रतामेव पुंसां कृते विहितं, नतु तदभाववतीनां स्वीणामपि, 
अपितु पुनस्तासां कर्तव्यानामपि तेषां निर्मन्त्रकत्वमेव । यथाऽऽह 
याज्ञवल्क्यः- तुष्णीमेताः क्रियाः स्रीणां विवाहस्तु समन्नरकः 
॥१।१३॥ इति । 

अथ च पुनस्तासां चूडोपनयनसंस्कारयोस्त्वविधानमेव, किन्तु- 
` केवलमेकस्यैव विवाहस्य समन्त्रकत्वमिति दशानां कर्म्मणां पर्वसप्तकस्यैव 
 निर्मन्त्रकत्वेन मातापैतुकबीजगर्भसमुदभवैनसां कार््स्येनाॐ प्रणाशाद्‌,. अथच- 
 तास्रामात्मनिष्ठा= नुद्भूतजात्यादिशक्तिविशेषासत्त्वाद्‌ अत एव- तादुशयोरष्ट- 
मनवमयोस्त्वभावेनैव  मातापैतृकबीजगर्भसमुदभवैनोनिवर्हणद्रारात्मनिष्ठा =- 
नुद्भूतजात्यादिशक्तिविशेषाऽ भिव्यञ्जकसंस्कारविशेषानुत्पत्तेः ` केवलमेकस्यैव 
दशमस्य विवाहसंस्कारस्य समन्त्रकत्वेन यत्किञ्चिन्मात्रावस्थितात्म- 
` निष्ठानुद्भूतशक्तिविशेषाभिव्यञ्जनात्‌, पुंसान्तु- तादृशात्मनिष्ठानुद्भूत- 
जात्यादिशक्तिविशेषस्य साकल्येनेव सत्वेन तदभिव्यञ्जकतादुशसंस्कास्द शक - 
समन्त्रकत्वसद्‌भावाद्‌, अथ च विशेषत आत्मनिष्ठानुद्भूतजात्यादिशक्तिविशेषा- 
भिव्यञ्जकयोरष्टमनवमयोः समन्त्रकयोः साकल्यसद्भावाच्चाऽ = त्मनिष्ठा- 
नुदभूतजात्यादिशक्तिविशेषाभिव्यञ्जकसंस्कारविशेषस्यापि साकल्येनैवोत्पत्या न 
कथं कथमपि स्वीपुंसयोः साम्यम्‌ । 


अत एव त्रैवर्णिकानां जन्मना शृङ्गत्वमथदिकजातित्वं प्रतिपाद्य 
संस्कारेण पुनद्रिजातित्वं प्रतिपादितम्‌ । न च संस्कारो हयसतोप्युत्पादक 
अपितु सत एवा नुद्भतस्या = भिव्यज्जकः, अन्यथा शूद्रस्यापि संस्कारेण 
द्विजातित्वमुत्पचचेत, नच तस्य तथोत्पद्यते- इति `यथा खलु शूद्र 


् न 

द्रिजातित्वस्याऽसत एव संस्कारमात्रेण नाभिव्यक्तिः, तथा त्रैवर्णिकस्तरीषु 
सवर्णास्विपि साकल्येनाऽसत एवे द्विजातित्वस्य संस्कारमात्रेण ना भिव्यक्ति 
तथा च सुश्रुतेऽ प्युक्तम्‌- अस्ति सतां भावानामभिव्यक्तिः इति 
केवलात्सौक्षम्यान्नाभिव्यज्यन्ते इति च । ततश्च स्त्रीमात्र 
पुंमात्रवत्कस्याऽप्यतिशयरूपस्याऽनिर्वचनीयात्मनिष्ठानुदभूतजात्यादि शक्तिवि शेषस्य 
साकल्यसत्ताया अभावेना< सतोऽ नभिव्यञ्जकतयैव दशानां संस्काराणां मध्ये 
कर्तव्यभूतस्यापि पूर्वसप्तकस्य निर्मन्त्रकत्वम्‌ । अत एव हि- अष्टमनवमयोस्त्‌ 
पुनरकर्तव्यत्वमेव । 

किन्तु किन्तु त्रैवर्णिकानां पुंसामगन्याधानाऽऽदिगार्हस्थ्याधिकारार्थमेव 
सवर्णस्व्रीणामविनाभावसदभावेन तदर्थं कर्तव्यभतस्यैकस्यैव दशमस्य 
विवाहसंस्कारस्य समन्त्रकेत्वेन  यत्किञ्चिन्मात्रावस्थितस्या = = त्मनिष्ठा- 
 नुदभूतजात्यादिशक्तिवि शेषस्याऽ भिव्यज्जनादरन्याधानादिगार्हस्थ्या < धिकारकत 
एव साहित्यसत्ताया आवश्यकत्वेन पुंसाधर्म्यम्‌, अन्यदा तु सति संभव एव 
तदावश्यकत्वादथ चाॐ संभवे पुनस्तज्जीवनमात्रस्य साहित्यसत्तयाऽ- 
प्यरिनहो त्रादिगार्हस्थ्यप्रवर्तनाच्च न॒ तत्साधर्म्यम्‌ । अन्यथा रजस्वलायां 
पत्न्यामगिनहोत्रादिगाह॑स्थ्यस्य परिलोपः प्रसज्येत । नच तथात्वेऽपि तस्य 
परिलोपः कथमपि युज्यते । अत एव- नहि तथा धर्म्यत्वेन क्वचित्कदाचिच्छुतः 
स्मृतो वा । अत॒ एव- आश्रमसमुच्चयपक्षे त्रवर्णिकानां पत्न्या सह 
यष्टव्यम्‌ इति नियमसत्वे < पि रजस्वलायां पुनस्तस्यां 
तदपरोधविधिबलात्तन्नैरपेक्ष्येणाऽ धिकार इव वानप्रस्थाश्रमजिगमिषायामपि 
पत्न्याः पुत्रनिक्षेपपक्षे तत््वसत्त्वेन तद्िरहिणस्तदपरोधविधिबलदेव तन्नैरपेक्ष्येण 
तत्राऽ धिकारः श्रुत्यैव विहितौ यथा- मिताक्षरायाम्‌- "यस्य व्रत्ये ॐ हनि 
पत्त्यनालम्भिका स्यात्तामपरुध्य यजेत " इति । 

एतदेवाऽ भिप्रेत्य खल्‌- याज्ञवर्क्यसरैवर्णिकानां वानप्रस्थाश्रमे 
पत्न्याः साहित्यस्य पाक्षिकत्वं स्मरति स्म यथा- ` 

सुतविन्यस्तपत्नीकस्तया वाः नुगतो वनम्‌ । 

वानप्रस्थो . ब्रह्मचारी सारिनिः सोपासनो व्रजेत्‌ ॥ इति । 
अथ चात्र- “ब्रह्मचारी” ति विशेषलिङ्गेन व्यवायपरित्यागप्रतिपादनात्पत्न्याः 
` साहित्यपक्षे तत्संभावनासंभवसद्भावात्कथल्चित्सति तु तस्मिन्ब्रहमचर्य्य- 
विप्लवेन वानप्रस्थाश्रमकर्तव्यजितेन्द्रियत्वहानात्तदनुपदेयतया तत्साहित्यापेक्षया 
 तद्विरहस्थैव श्रेयस्त्वं प्रतीयते । अत एव हि- 

निन्द्रास्वष्टासु चान्यासु स्रियो रात्रिषु वर्जयन्‌ । 

बहमचार्येव भवति यत्रतत्राश्रमे वस्तन्‌ ॥२।५०॥ 

इति मनुवचनव्याख्यानावसरे “यत्रतत्राश्रमे वसन्‌“ इत्यनुवादमात्रम्‌, 
गृहस्थेतराश्चमत्रये जितेन्द्रियत्वविधानाद्‌ रात्रिद्रया भ्यनुज्ञा~ सम्भवाद्‌ इति 
मेधातिथिः प्रोक्तवान्‌ । युक्तञ्चैतदेव; ` पञ्चाशद्र्षतः पूर्वं वानप्रस्थं 
 जिममिषोर्मुहस्थस्योत्पन्नविद्यमानपुत्रस्या = प्यनधिकारात्‌ पञ्चाशद्वर्षत उत्तर- 
न्तूत्पन्नविद्यमानपुत्रस्योत्पन्नविनष्टपुत्रस्या ~ नुत्पन्तपुत्रस्य च यथातथावि- 
 धस्या< प्यधिकारात्तत्र च पुनर्विशेषतो जितेन्दरियत्वविधानवलाद्रानप्रस्थाश्रमे 
पत्न्या सहगमनपक्षे सत्यामपि प्ल्यां रजस्वलायां पुत्रार्थं 
पुनर्गमनस्या = नावश्यकत्वाद्‌ । अन्यथा तत्रैवा = श्रमे तया सह गमनपक्षे 
 निवृत्तरजस्काया अपि तस्याः सत्यां कामनायां तद्यथाकामित्वस्य पुंसो 
भाव्यताया नियमसत्वात्‌ पुनस्तादुश्यां पुत्रार्थव्यतिरेकेणाऽ गमने पि प्रत्यवाय | 
आपद्येत, जितेन्द्रियत्वविधायकशास््रज्च विरुध्येत । एतेन- “यत्र तव्राऽऽश्रमे 
वसन्‌” इति मनुवचनस्य कूल्लूकभटरकृतप्रतिव्या्यानमनुचिततरमेव । ` 

यतः खल्वमुमेवा< थः मनसिकत्वा गार्हस्थ्याद्वानप्रस्थाश्चमं 
जिगमिषोर्विशेषं सस्मरतुः शद्खलिखितौ-यथा- अपरार्के- "पुत्रानुत्पाच् 
संस्कृत्य वेदमध्याप्य वृत्तिं विधाय दारैः संयोज्य गुणवति पुत्रे कट्म्बमावेश्य 
कृतप्रस्थानलिङ्गो वृत्तिविशेषाननुक्रमेत्‌, क्रमशो यायावराणां वृत्तिमुपास्य 
वनमाश्रयेदुत्तरायणे पूर्वपक्षे" इति । | | | 
तथा मिताक्षरायामपि- पुत्रानुत्पाद्च विधिवद्वृत्तिञ्चैषां 
प्रकल्पयेत्‌ ॥ इति । अत॒ एव हि पुत्राणामुत्पादन-संस्कार-वृत्तिविधान- 
दारसंयोजनादिकर्म्मसु स्वातन्त्येणाश्धिकारः पुंसामेव, नतु स्वरीणामपीति 
समनन्त रपूर्वोक्त शड्खलिखितवचनेन प्रतिपादितः । एतदेवा= भिप्रेत्य किल 
यमो ~ प्यपराके स्मरति स्म यथा- 

 उत्पाद् धर्मतः पुत्रानिष्ट्वा यज्ञैश्च शक्तितः । 

दृष्ट्वा = पत्यस्य चापत्यं ब्राहमणोरण्यमाश्रयेत्‌ ॥ इति । 

अत्र॒ हि ब्राह्मणग्रहणस्य त्रैवर्णिकोपलक्षणार्थत्वम्‌ः ब्रहचर्य्या- 
नन्तरमपि त्रवर्णिकानामविशैषेण वानप्रस्थाश्रमस्वीकारविधानात्‌ । 

यथा मिताक्षरायां स्मृत्यन्तरवचनम्‌- “अविप्लुतब्रहमचर्य्यो 

यमिच्छेत्त्‌ तमाविशैत्‌" ॥ इति । ततश्चैवं यमवचनेन त्रैवर्णिकानामेव 

पत्रोत्पादनादिपूर्वकवानप्रस्थाश्रमाधिकारो नतु तत्स्रीणामपीति स्पष्टं प्रतीयते 
यतः स्मरन्ति स्मृतिकाराः- तत्र तावदपराकं दक्षः- 

भरणं पोष्यवर्गस्य प्रशस्तं स्करसिाधनम्‌ । 

नरकः पीडने चास्य तस्माद्यत्नेन तं भरेत्‌ ॥ इति । 

 तथा- ऋणानि जीण्यपाकृत्य मनो मोक्षे निवेशयेत्‌ । 

अनपार्कूत्य मोक्षन्तु सेवमानो व्रजत्यधः ॥६।३५॥ 

अधीत्य विधिवद्रेदान्‌ पुत्रोश्चोत्पाद्य धर्मतः । 

इष्टवा च शक्तितो पञ्नर्मनो मोक्षे निवेशयेत्‌ ॥ ६।३६॥ 

अनधीत्य द्विजो वेदाननुत्पाद्य तथा सुतान्‌ । 

अनिष्ट्वा चैव यज्ञैश्च मोक्षमिच्छन््रनत्यधः ॥६।३७॥ इति मनुरपि । 

ततश्चैवमुणत्रयापाकरणनियमः पुंसामेव, नतु स्वीणामपीति च स्पष्टं 
प्रतीयते । अत एव हि 

सप्त वित्तागमा धर्म्या दायो लाभः क्रयो जयः 

प्रयोगः कर्मयोगश्च सत्प्रतिग्रह एव च ॥ 

इत्यादिप्रतिपादितघधनार्जननियमः, तथास्मत्यन्तरप्रतिपादितविद्यार्जन- 
नियमश्चापि पुंसामेव, नतु स्ीणामपीति चाऽ वगम्यते । 

अत एव, आश्रमसमुच्चयपक्षे चतुर्थाश्चमे परिव्रज्यारूपे पत्नीपुत्रादीनां 
सर्वेषामेव परित्यागः प्रोक्तो बाष्कलेन मिताक्षरायां यथा- 

कूटुम्नं पुत्रदारांश्च वेदाङ्गानि च सर्वशः । 

केशान्यज्ञोपवीतांश्च त्यकत्वा गृढश्चरेन्मुनिः इति । 

एवम्‌, द्वितीयाश्रमात्तृतीयाश्चमे पत्न्या सह गतस्या< पि सप्ततिवर्षत 
ऊर्ध्वन्तु स्त्रीणाञ्चैके इति मिताक्षरायां बौधायनेन स््रीणामपि 
प्रब्रज्यारूपस्य चतुधश्चिमस्य पाक्निकत्वस्मरणात्‌ कर्थकथल्चित्‌ पत्न्या च 
तत्स्वीकारपक्षे पि नहि तत्र चतुर्थाश्रमे पुनर्दम्पत्योः किमपि साहित्यमपेक्ष्यते, 
प्रत्युत राहित्यमेव;ः प्रव्रजितस्य प्रव्रजितान्तरेण पत्नीजनेनाऽ प्यसहाॐ 
वस्थानोपदेशात्‌ः यतः स्मरतिस्म याज्ञवल्क्यः- 

सर्वभूतहितः शान्तस्त्रिदण्डी सकमण्डलुः । 

एकारामः परिव्रज्य भिक्षार्थी ग्राममाश्रयेत्‌ ३।५८॥ इति । 
अत्र ह्येकाराम इत्यस्य- प्रव्रजितस्य प्रव्रजितान्तरेण पत्नीजनेनाप्यसहायत्वा- 
` वस्थानार्थकत्वात्‌ प्रव्रजितस्य प्रव्रजितया> पि पत्या सहैकत्र वस्थानं 

प्रतिषिद्धम्‌ । तथा चेवं स्थितौ- 

ऋणत्रयापाकरणनियमपुरःसरप्रब्रज्यानियमप्रधानाधिकार पुंवन्न 
स्रीणामपीति नहि धर्मार्थकाममोक्षाणां "ख्यर्थत्व "मपितु-पुरुषार्थत्वमेवेति 
ूर्वतरमस्माभिः प्रतिपादितमेव । यतः खलु- | 

स्त्री शुद्रद्विजबन्धूनां त्रयी न श्रुतिगोचरा ॥ 

इत्यादिना वैदिकमन्त्रा< नधिकारप्रदर्शनपुरःसरं स्त्रीणां शूद्रसाधर्म्य 
प्रतिपादितम्‌ । ततश्चैवं शूद्रसाधर्म्यवतीनां . स्त्रीणां वैदिकमन्त्रानधिकास- 
 त्तदेकसाध्येषु श्रौतस्मार्तकर्मकलापेष्वनधिकारोऽ प्युपपन्न एव । 

विवाहे वैदिकमन्त्रपारस्या< ग्निहोत्रादौ पतिसाधर्म्थस्य चाधिकारस्तु 
निषादस्थपतीष्टिन्यायेनैव समुपपद्यते । न चैतावतैव स्वरीणां सर्वत्रैव 
वेदेऽ धिकारः कल्पयितुं शक्यते, तथात्वे निषादानामपि तथा धिकारापत्तेः, न 
च स युक्तः, तस्मान्नैषोऽ पि युक्तः । 


ननु चैवं स कथमुपपद्यते ? ततश्च तासां 
पुनः शृद्रसाधर्म्यातिदेश त शृद्राणामनधिकारः स्तव्रीणान्तु 
पुनरधिकार इति वैषम्यञ्चापि कथन्नामोपपद्रेत ? तथा हि तत्र तावत्‌ खलु 
 शद्राणां नकेवलं ` वेदस्याध्ययने प्रतिषेधः, अपितु, तच्छ्रवणे `तदर्थज्ञाने 
तदर्थानुष्ठाने चापि । तथा चोत्तरमीमांसायां सूत्रयाञ्चकार भगवान्‌ 
नादरायणः- श्रवणाध्ययनार्थप्रतिषेधात्‌ स्मृतेश्च (१८२३८२८) इति । 
पुनस्तत्रैव  शारीरकभाष्येऽपि, तथा श्रुतिः- अथास्य बेदम्‌- 
पशुण्वतस््रपुजतुभ्यां श्रोत्रप्रपूरणम्‌ इति; यच्रूह वा एतत्‌ श्मशानं 
यच्छुद्रस्तस्माच्छुद्रसमीपे नाध्येतव्यम्‌ इति; भवति चोच्चारणे 
जिह्वाच्छेदो धारणे शरीरभेदः इति च । अत एव पूर्वमीमांसायां 
शद्राणामधिकारनिराकरणाधिकरणे भगवान्जैमिनिरपि “अवैदयत्वादभावः- 
कर्मणि स्यात्‌” (६।१।३७) “तथा चान्यार्थदर्शनम्‌” (६।१।३८) इति । स्त्रीणान्तु 
खलु तावत्तत्रैव पूर्वमीमांसायाम्‌, अनधिकार-निराकरणाधिकरणन्यायोपस्थापके 
"जातिं तु वादरायणोऽविशेषात्‌ तस्मात्‌ सत्यपि प्रतीयेत जात्यर्थं 
स्याविशिष्टत्वात्‌" (६१ ८), "फलोत्साहावि शेषात्‌" (६११३) “अर्थेन च 
समवेतत्वात्‌" (६।११४), "फलार्थित्वात्तु स्वामिसम्बन्धेनाभिसम्बन्धः “ (६।१।२०) 
दरत्येतैः सूत्रैः पुनर्भगवता जैमिनिना स्वीपुंसयो्जत्यर्थस्याविशेषं प्रतिपाद्य 
वैदिके कर्मणि पुंसामिवाधिकारः प्रदर्शितः । अत एव खलु 
जातेरस्वीविषयादयोपधात्‌ इति सूत्रभाष्ये जातिलक्षणकथनावसरे पठितस्य 
“अपत्यप्रत्ययान्तैः शाखाध्येतुवाची च जातिवाचकः”“ इत्यर्थकस्य “गोत्रं च 

(१६) 


चरणैः सहः” इति जातिनिर्वचनतृतीयलक्षणात्मकवार्तिकस्य “कटी, बहवृची 
अध्वर्युः" इत्युदाहरणानि स्त्रीणां वेदाध्यययनमन्तरेण नौपपन्नानि भवन्ति । 
 तथा- इङश्च (३।३।२१), अपादाने स्ियामुपसंश्यानं तदन्ताच्च वा 
डीष्‌ इति सूत्रवार्तिकस्य उपेत्याधीयतेस्याः उपाध्यायी, उपाध्याया इत्येवं 
भाष्योदाहरणमपि स्त्रीणां वेदवेदाङ्गाध्ययनाध्यापने अन्तरेण नोपपन्नं भवति । 
एवम्‌, काश कृत्स्तिना प्रोक्ता मीमांसा काशकत्स्नी, काशकृत्स्नीमधीते 
काशकत्स्ना ब्राह्मणी । अध्येत्यासभिधेयायामण ईकारेण भवितव्यम्‌ इति, तथा ` 
“कथं हि स्त्री नाम सभायां साध्वी स्यात्‌" इति च॒ तत्र तत्र महाभाष्योक्तिरपि ` 
स्त्रीणां वेदवेदाङ्गाध्ययनाध्यापने अन्तरेण नोपपन्न भवतः । तथा 
चैतदन्यथानुपपत्येव च स्वरीणां वेदवेदाङ्गाध्ययनाध्यापनयोः पुंवदधिकारः 
कल्पनीयो भवत्येव । किञ्च, वैवाहिको विधिः स्ीणामौपनायमिकः 
परः इत्युक्तेः स्त्रीणां विवाह उपनयनस्थानीयः, अतस्तद्दिन एव पतिरेव गुरः 
स््रीणाम्‌, पतिसेवा गुरौ वासो गृहार्थोऽरिनिपरिक्रिया इति वचनाद्‌ 
महतेन वसनेन पतिः परिदध्याद्मा अकृन्तन्नित्येतयर्चा, परिधत्स्व 
वाससेति च प्रावृतां यज्ञोपवीतिनीमभ्युदानयजञ्जपेत्‌ सोमोऽददद्‌ गन्धवयिति , 
गोभिलगृह्यसूत्रतौ यज्ञोपवीतधारणं वशिष्ठस्मृतावेकविंशेऽध्याये तत्प्राय- 
श्चित्ताथं॑ स्ीणामपि गायत्रीजपहोमविधानस्यान्यथानुपपत्त्या गायत्र्या 
अड्गीकारस्य पत्येव कर्तव्यत्वात्‌; | 
पुराकल्पे तु नारीणां मौज्जीबन्धनमिष्यते । | 
अध्यापनं च वेदानां सावित्र्याः वचनं तथा ॥ इति 
यमवचनेनापि णिजर्थभूतप्रयोजकत्वस्यास्मिन्‌ कल्पे निषेधेऽपि धात्वर्थव्यापारा- 
श्रयत्वरूपप्रयोज्यत्वस्यानिषेधाच्च यथावकाशं सादगस्य स्वशाखीयवेदस्य पत्यैव 
पत्न्या अध्यापनीयत्वं स्पष्टमवगम्यते । अत एवाग्निहोत्रादौ 
पत्न्यास्तत्तन्मन्त्रपाठः संस्कतोक्तिश्चैतद््रयमपि सिध्यति । अन्यथा याज्ञे 
कर्मणि नापभाषन्ते इति महाभाष्योक्त्या यज्ञकर्मण्यपशब्दनिषेधेन 
संस्कतेनैव यज्ञगतैर्वक्तव्यतया तत्तदुक्तेतिकर्तव्यताज्ञानस्य व्याकरणाध्ययन- 
मन्तराऽनुपपन्नत्वेन परत्याचुक्तसंस्कतशब्दस्याबोधे सकलं कर्मैव भ्रष्टं भवेत्‌ । 
तदेवम्‌, वेदवेदादगाध्ययनाध्यापनयोः पुंवदधिकृतानां स्त्रीणां श्रवणमात्रेऽपि 
निषिद्धस्य शूद्रापरप्ययिस्यैकजातेः साधरम्यातिदेशः कथङ्कारं युक्तः कथञ्च वा 
पुनस्तासां शृद्रसाधर्म्यातिदेशमत्रेणैकजातित्वम्‌ ? कथञ्च वा नाम 

विवाहाग्निहोत्रादौ वैदिकमन्त्रपाठपतिसाधर्म्ययोरपि निषादस्थपतीष्टिन्यायेना- 
धिकारकल्पनया सर्वत्र वेदेऽनधिकारः कल्प्यते ? इति चेदत्रवं प्रतित्रूमः- 
स्त्रीणां खलु तावदस्मदुक्तरीत्येव वास्तविकद्विजातित्वाभावेन 
प्रत्युतैकजातेः साधरम्यातिदेशादेकजातितुल्यतयैकजातित्वव्यहारेऽपि न शूद्रापर- 
 पर्यायवास्तविकरैकजातित्वम्‌, नापि पुनर्वास्तविकद्विनातित्वमपि, तासां हि 
द्िजात्ये कजातिभिन्नत्वविशिष्टद्विजात्येकजातिगतयत्किञ्चिद्धर्मवत््वाभ्युपगन्तव्य- 
त्वात्‌, तद्भिन्नस्यैव तदगतयत्‌किञ्चिद्धर्मवतस्तुल्यत्वप्रसिद्धेः । तथा च 
स््रीशृद्रास्तु सधमणिः इत्यायुक्तेः शूद्रापरपययिकजातिभिन्नत्वशिशिष्ट- 
तद्गतसकलवेदानधिकाररूपयत्किञ्चिदधर्मव््वात्‌, सहाधिकारशरुत्या यज्ञेषु 
मन्त्रबत्पत्नी इत्यादिस्मृत्याऽत एव “पत्नी"शब्दस्य पत्युर्नो यज्ञसंयोगे ` 
इति भगवता पाणिनिनापि स्वामिवचनत्वेन व्युत्पादिततया च द्विजातिभिन्नत्व- 
विशिष्टतद्‌गतवैवाहिकवैदिकमन्त्रपाठाग्निहोत्रादिसहाधिकाररूपयतिकञ्चद्धर्मक््व 
च्च स्त्रीणां वास्तविकद्विजातित्वैकजातित्वोभयाभावेऽपि ` वैवाहिकवैदिक- 
मन्त्रपाठागिनिहो त्रादिसहाधिकारबलाद्‌ द्विजातितुल्यत्वेन द्विजातित्वव्यव्हारस्येव ` 
शृद्रापरपययिकजातेः साधर्म्यातिदेशेन . . सकलवेदानधिकारादेकजातितुल्य- 
त्वेनैकजातित्वव्यवहारस्यापि . चोभयस्यैवापि तुल्यन्यायादुपपत्तिः सुसङ्गता 
भवत्येव । अत एव खलु “कटी, बहवुची, अध्वर्युः”, “काशकृत्स्ना ब्राहमणी,” 
उपेत्याधीयतेऽस्या उपाध्यायी उपाध्याया वा” इत्यादिपूर्वोक्तसूत्रवार्तिक- 
महाभाष्योदाहू तप्रयोगतत्तदुक्त्युपपत्तिरपि स्त्रीणां समनन्तरपर्वोक्तरीत्या 
शृद्रापरपययिकजातिसाधर्म्यणैकजातितुल्यत्वव्यवहारेऽपि प॒नर्वास्तविकैकमात्र- 
जातित्वाभावेन, तथा द्विजातिभिन्नत्वेऽपि प्रत्युत पुनर्िजातितुल्यत्वेन 
व्यवहर्तुमवश्यशक्यतयाऽथ चास्मदुक्तपूर्वरीत्या तासामनुदभूताया अत एव 
सृक्ष्मरूपेणावस्थिताया  आत्मनिष्ठानिर्वचनीययत्‌किञ्चिदद्रितीयजात्यादिशक्ते 
सत्ताया एवापि चावश्यं स्वीकर्तव्यत्वेन पूर्वोक्तगोभिलवशिष्टयमस्मृत्यादिनाना- 
वचन बलादुपनीतानां पुराकल्पीयस्वरीणां पुंवद्‌ वेदवेदाङ्गाध्ययनाध्यापन- 
योस्तथाधिकारः कल्पयितुं शक्यते, न पुनरिदानीन्तनीनामपि । अत एव हि 
पूर्वोक्तयमवचने णिजर्थभूतप्रयोजकत्वस्य पुराकल्पीयनारीरूपप्रयोज्यत्ववि 
षयकत्वेनैवोपपत्तौ पुनरिदानीन्तननारीणां धात्वर्थव्यापारश्रयत्वरूपप्रयोज्यत्व- 
स्यानिषेध कल्पनया स्वशाखीयसाद्गवेदाध्ययनज्ञापनं नोचितम्‌ । 
पूर्वोक्तगोभिल-गृहय-वशिष्ठ-यम-स्मृतिवचन-जातेन हि पुराकल्पीय- 
सारिनत्रैवर्णिकपत्नीकर्मकस्येवोपनयनपूर्वकस्व शाखीयसाङ्गवेदाध्यापनस्य बोधना- 

न्नतु तत्कर्तुकस्यापि तदध्यापनस्य । इदानीन्तनसारिनत्रैवर्णिकपत्नीनान्तु ` 
तथोपनयनविध्यभावेऽपि पुनः "जातिं तु बादरायणोऽविशेषात्‌ तस्मात्‌ स्यपि 
प्रतीयेत जात्यर्थस्याविशिष्टत्वात्‌” इति भगवतो जैमिनेः स्व्यनधिकार- 
निराकरणाधिकरणन्यायेन सहाधिकारे श्रुतिबलेन च तत्तद्यज्ञकर्मो- 
पयोगिमात्रवेदिकमन्त्राध्ययनतदर्थज्ञानयोस्तथा “याज्ञे कर्मणि पुनर्नापभाषन्ते" 
इति महाभाष्योक्तेर्व्यकरणाद्ङ्गाध्ययने चाधिकारः कल्पयितुं शक्यते । निरग्नि- 
्रवर्णिकपत्नीनां पुनः पुराकल्पीयानामिदानीन्तनीनाञ्चोभयविधानामपि 
वेवाहिकवैदिकमन्त्रपाठाधिकारस्त॒ निषादस्थपतीष्टिन्यायेनैवेत्येव हि स्वरीणां 
सर्वत्र वेदेऽनधिकारः कल्प्यते नान्यथा स्त्रीशुद्रद्विजबन्धूनां त्रयी न 
श्रुतिगोचरा इति पूर्वतरोदाहृतस्मृतेर्जागरूकत्वेन तदेकवाक्यत्वकर्तव्यतया 
विधिमन्तरेण यदच्छयेवाद्यत्वे पुनर्निररिनतरैवर्णिकब्रुवस्त्रीणां श्रवणेऽप्यनौचित्य- 
कल्पनावश्यकत्वादितीत्थं खलु स्रीणां शूद्रसाधर्म्यातिदेशः शूद्रवेषम्यज्चोभयमपि 
समुपपद्यत एव, अन्यथा "जातिं तु बादरायणोविशेषात्‌ तस्मात्न स्यपि प्रतीयेत 
जात्यर्थस्याविशिष्टत्वात्‌” इत्येवमादिजैमिन्यक्तदिशा जात्यर्थस्याविशिष्टत्वेन 
त्रवर्णिकस्त्रीणां प्रथमत एव गभधिानादिद शसंस्कारकर्मणां पुंवत्‌ समन्त्रकत्वम्‌, 
अथ च "अष्टवर्षं ब्राह्मणमुपनयीत तमध्यापयीत इत्यादि- 
विधिबलादष्टमैकादशद्वादशादिषु वर्षेषु यथायथमविशेषतः पुंवदुपनयनपूर्बक- 
साद्गवेदाध्यापनब्रहमचर्यकेशान्तसमावर्तनादिकर्मजातच्चेतत्‌ सर्वमपि पुरा- ` 
कल्पेऽद्यत्वे चावश्यमङ्गीकर्तव्यमापतेत्‌ । | 

न चास्ति पुरापि पुनः पुराकल्पीयानामपि सारिनत्रैवर्णिकस्त्रीणां पुंवद्‌ 
गभधिानादिसंस्कारकर्मणां विवाहवर्ज समन्त्रकत्वं कर्तव्यमितीदानीतनीनान्तु 
पुरनद्यत्वे किं वक्तव्यम्‌ ? सति तु तथात्वे “तष्णीमेताः क्रियाः स्त्रीणां 
विवाहस्तु समन्त्रकः" इत्येवमादियाज्ञवल्क्यादिस्मृतयस्तन्मूलभूता . इतराः 
श्रुतयश्च सर्वा अपि विरुध्येरन्‌ । तदित्थमस्मदुक्तं न॒ किञ्चिद 
वद्यमित्युचिततरमेव । 1 

अपिच, अत एव स्त्रीणां सुरापान- व्याधि- विसंवादात्मकधौर्त्य- 
बन्ध्यात्वाऽर्थनाशित्वा-प्रियंबदात्व-स्तरीप्रसृत्व-मृ तप्रजात्वपुरुषद्रेषशीलादिदौषाणां 
व्यष्टिमात्रसच्वेऽपि तदीयतादुशदोषसदभावस्य पुंसां पुरुषार्थ-चतुष्टयसिद्धेः 
प्रतिबन्धकतया तदीयानां पुंसां पुनस्तदधिवेदनोपदेशं स्मरतिस्म याज्ञवल्क्यो ` 
यथा- | क | 
सुरापी व्याधिता धूर्ता बन्ध्यार्थघ्न्यप्रियंवदा । 
स्त्रीप्रसूश्चाधिवेत्तव्या पुरुषद्रेषिणी तथा । १।७३॥ इति । 
(न (१९) 


तथा मनुरपि- 

मद्यपा < साधुवृत्त च प्रतिकूला च या भवेत्‌ । 

व्याधिता बाधिवेत्तव्या हिंखार्थध्नी च सर्वदा । ९।८०॥ 

बन्ध्याष्टमेऽधिवेत्तव्या दशमे तु मृतप्रजा । 

एकादशे स्त्री जननी सद्यस्त्वप्रियवादिनी । ९।८१॥ 

या रोगिणी स्यात्त हिता संपन्ना चैव शीलतः । 

सानूज्ञाप्याऽधिवेत्तव्या . नाऽवमान्या च कर्हिचित्‌ । ९।८२ दी 

अत एव, अपराके- आपस्तम्बः- “धर्मप्रजासंपन्ते दारे 
नान्यान्कूर्वीतान्यतरापाये। त॒ कुर्वीत, प्रागरन्याधेयादाधाने हि सती कर्मभि 
संबध्यते" ॥ इति प्रोक्तवान्‌ । 

तदेवम्‌- स्वरीणामात्मनिष्ठानिर्वचनीयानुदभुतजात्यादि शक्तिविशेषस्य 
 साकल्येनासत्तया सत॒ एवानुदभूतस्य तस्याभिव्यञ्जकानां समन्त्रकाणां 
 गर्भाधानादिदशकर्मणां पूर्वसप्तकस्य निर्मन्त्रकतया विशेषतोऽष्टमनवम- 
योस्त्वनुत्पत््यैव च केवलदशमसंस्कारसमन्त्रकत्वमात्रेणाऽभिव्यञ्जितस्य सत्‌ 
एवा~ पि तस्य यत्किञ्चिन्मात्रत्वेनाऽनुदभतप्रायतया तदन्तर्गतस्य 
सतो प्यसत इवा वभासमानस्य द्विजातित्वस्या~ पि साकव्येनाः~ नुत्पत्ते 
शद्रवदेकस्या एव जातेरभिव्यक्ततयैकजातिमात्रत्वाद्‌, 
| अथ च पुत्राणामुत्पादन -संस्कार- वृत्तिविधान-दारसंयोजनादिकर्मसु 
तथा- विद्याधनार्जननियमविशैषेषु, पुनरेवमृणत्रयापाकरणनियमप्रःसरस्वी- 
करणीये तृतीये चाश्रमे नियमतः स्वातन्त्येणानधिकाराद्‌, अपि च तुरीयेऽप्याश्रमे 

स्वातन्त्येणा ~ धिकारस्य चैच्छिकपाक्षिकत्वेन नियमावश्यकत्वाभावाद्‌, अथ 

चापि तत्र॒ तस्य पतिसाहित्यानपेध्यत्वेन प्रत्युत तद्राहित्यस्यैवा~ पेक्ष्यतया 
प्राधान्येना~ नधिकारात्‌, किञ्च केवले द्वितीयाश्चरमे तदीयसुरापानादि- 
पर्वोक्तनानादोषव्यष्टिमात्रेसत्ताया अपि पुंसां पुरुषार्थचतुष्टयसिद्धेः प्रतिबन्धकत्वेन 
तदीयानां पुरुषाणां पुनस्तदधिवेदना~ धिकारवत्तदीय-पुरुषाणां .. तत्त्वसाम्य- 
सत्वे> पि पुनस्तासां पत्यन्तरपरिग्रहा~ धिकारा- भावाच्चैवमादिनाना- 


 कारणकलापवशात्पुंवत्सामर्थ्यसत्ताया अभावाच्चा-~ त एव॒ किला बलानां 


तासां कथंकथमपि पुमधिकारसाकल्यसाधर्म्यसत्ताया अभावेनैवा न्याय्यत्वाद्‌, 

अथ च- पुंसामपि विनैव कारणं यद्च्छयैवा~ धिवेदने निषेधात्‌ एवं 
सति तु कारणे कथल्ित्तथा~ धिवेदने~पि स्रीणां तत्सोढव्यत्मेन 
पुरुषान्तराश्रयणे विशेषतो निषेधस्मरणाच्च । 


(२०) 


अथापि च यद्यपि ब्रहमचर्य्यदिचतुराश्रमेषु, प्रथमे, त॒तीये, चतुर्थे 
चाश्चमेऽ पत्यस्य प्रयोजनमेव न विद्यते, किन्तु द्वितीये गार्हस्थ्य एव तस्य 
प्रयोजनसद्भावात्‌, तत्रा पि विचित्रेसिमिन्दुःखमये संसारे स्वकृतप्राक्तनदष्कर्म 
 वशतो नानोपायविशेषैरपि कथंकथमप्यजातपुत्रत्वेन, मृतपत्रत्वेन वा 
दत्तकपरिग्रहात्मकपुत्रान्तरकरणे स्त्रीणां भर््नुज्ञासापेक्षत्ववन्न पनः पंसामपि 
तथा स्व्यनुज्ञासतापक्षत्वम्‌; . स्वातन्त्र्येण तेषामधिकारसदभावात्‌, स्वरीणान्त्‌ 
 तथाऽधिकाराऽसदभावाच्च । "° 

अथ च~ पुनस्तेनैव स्वकृतप्राक्तनकर्मवशेन दत्तकादिपुत्राणामपि 
परिग्रहाद्यसंभवेना ~ प्यपुत्राणां येषां केषाल्चिदेकमातापितुकभ्रातुपत्रेणापि 
 पुत्रित्वस्मरणात्तथा व्यवहारपरिदुश्यमानत्वाच्चैतादृक्स्थले त्वपत्यार्थं स्त्रीपुंसयो 
रविनाभावाः> विशेषा नुभवा~ संभवात्कथल्चित्तस्या ~ प्यभावे परमेश्वरा- 
राधनादिनैवापि पारत्रिकदुर्गतेरनुत्पत्तेश्च स्वीपुंसयोरविनाभावस्या पि 
क्वचिहूर्शनाद्‌- ना ~ पत्या सर्वत्र स्त्रीपुंसयोरविनाभावाविशेषाऽनुभवस्य साम्ये 
हेतुत्वम्‌ । | | 
एतेनैव- अपत्यं प्रति जनकताभ्वैषम्यात्स्वत्वप्रभूत्वयोरप्यनिर्विंशेषेण 
तस्य॒ दानादावप्युभयोरधिकारमुख्यत्वस्य तदभावेऽपुत्रत्व-जन्यगत्यभावादिदोष- 
विशेषस्य, तत्परिहाराय दत्तकपरिग्रहादावधिकाराविशेषस्य च स्त्रीपुंसयोः साम्ये 
हेत॒त्वेनोपन्यासः सुतरां निरस्त एव । | 
४ किञ्च- अनाश्रमी न तिष्ठेत दिनमेकमपि द्विजः 
` इतिमिताक्षरायां दक्षस्मृतिबोधितस्त्रेवर्णिकविषयकोऽनाश्रमित्वदोषो पि 
पुंसामेव, नतु स्त्रीणामपि; पत्युः प्रयाणोत्तरमतत्सहानुगमनपक्षे विधवानामपि 
पुंसामिव मृतपत्नीकानामनाश्रमित्वसाम्यसत्तया तुल्यन्यायादनाश्रमित्वापनुत्यर्थ- 
मपि द्वितीयविवाहः स्वीकर्तव्यो भवेत्‌ । 

न चेष्टापत्तिः; उपरिष्टात्प्रदर्शयिष्यमाणवैधव्यधर्मपरिपालन- 
पूर्वकजीवनयापनबोधकनानाश्रुतिस्मृतिप्रभृतिवचनजातवि रोधात्‌ । अपिच- यथा 
खलु- तरेवर्णिकविषये- "ब्रहमचर्य्य॑परिसमाप्य गृही भवेद्‌, गृही भूत्वा वनी 
भवेद्‌, वनी भूत्वा प्रव्रजेद्‌, ग्रदि वेतरथा ब्रह्मचय्यदिव प्रत्रजेद्‌, गृहाद्रा, वनाद्रा ।" 
दति मिताक्षरायामपराके च जावालश्रुतेः, तथा- मिताक्षरायाम्‌ 
“अविप्लुतब्रहमचर्य्यो यमिच्छत्त तमावसेद्‌" इतिस्मृत्यन्तरवचनात्‌, तथा- पुनरेव- 
 मपरार्के- "यदहरेव विरजेत्तदहरेव प्रव्रजेदण इतिश्रुतेः, तथा- 
“ऋणत्रयमपाकृत्य निर्ममो निरहंकृतिः । ब्राह्मणः क्षत्रियो वापि वेश्यो वा 


(२१) 


प्रव्रजेद्‌ गृहाद्‌” इत्यपराढ स्मृत्यन्तरवचनाच्च ब्रह्मच्यदिचतुराश्रम- 
समुच्चयविकल्पपक्षौ पुंसामेव साकल्येन नियमितो, नतु स्रीणामपि । किन्तु 
केवलं तासां ब्रह्मवादिनीनामुपनयनागनीन्धनवेदाध्ययनस्वगृहभैक्ष्यचर्य्यरूप- 
नैष्ठिकब्रह्मचर्य्यात्मकमैकाश्चम्यमात्रम्‌, सदोवधूनामपि पुनस्तासामुपनयन- 
पर्वकविवाहरूपगार्हस्थ्यात्मकमैकाश्रम्यमात्रम्‌- इत्येवंरूपमपि पुराकल्प एव । 
कलौ तु. पुनः सर्वासामेव स्वरीणां पुथगुपनयनवर्जितोपनयनस्थानीय- 
विवाहरूपमात्रगार्हस्थ्यात्मकमैकाश्रम्यम्‌ । यदाह मनुः- “वैवाहिको विधि 
 स्व्रीणामौपनायनिकः परः । पतिसेवा गुरौ वासो गृहार्थोग्निपरिक्रिया ।२।६७॥ 
दति । तथा च पुराकल्पीयब्रहमवादिनीतरासां सविं स्त्रीणां विवाहात्‌ पूर्व 
पुमसम्प्रयोगा्यभक्ष्याभक्षणादयात्मकयत्किञ्चिद्ब्रहमचर्यस्य नियमावश्यकत्वेपि न 
पुनः पुंवत्‌ संस्कारपूर्वकस्य ब्रह्मचर्यश्रमस्य साकल्येन स्वीकारः क्वचित्‌ 
केनचिद्‌ विहितः । एवञ्च वानप्रस्थाश्रमेपि स्त्रीणां स्वातन्त्येण न 
 नियमतोधिकारः, अपितु पतिपरिचर्याभिलषेण. पत्या . सहानुगमनपक्षे 
तत्साहित्यमात्रम्‌, इत्यस्माभिः पूर्वत्र प्रतिपादितमेव । तथा सन्यासाश्रमेपि 
“स्त्रीणाज्चैके" इति मिताक्षरायां बोधायनवचनात्‌ पत्या सहानुगमनपक्षे ` 
सत्यामेव विरक्तौ वानप्रस्थादेव स्वातन्त्येणाधिकारस्थैच्छिकपाक्षि कत्वसदभावेपि 
न पुनगर्हिस्थ्यात्‌, पत्युर्वानप्रस्थाश्रमस्वीकारात्‌. पूर्वम्‌ तत्परिचर्यादर्थ 
 स्हावस्थानविधिबलादेव, तदुत्तरमतत्‌सहानुगमनपक्षे तु सुतविन्यस्तपत्नीकः 
 इत्यादिपुत्रपत्नीनिक्षेपविधिबलदेव च तदपरोधात्‌ । न च पत्युः प्रयाणोत्तरं 
सत्याम्‌ विरक्तौ विधवानामपि गार्हस्थ्यात्‌ सन्यासेऽधिकारः, तदानीं खलु 
तादुश्या विरक्ताया अकातराया मृतस्य पत्युः सहानुगमनमात्रविधानाद्‌, 
 अविरक्तायास्तु कातरायाः पनर्वेधव्यधर्मपालनात्मकवित्तवृत्तिनिरोधद्रारा शनै 
शनैर्वेराग्यसम्पादनेन निःश्रेयससाधनविधानाच्च । एतच्च सर्वमुपरिष्टाद्‌ यथावत्‌ 


प्रपञ्चयिष्यते । तदेवं खलु तरैवर्णिकविषये< नाश्रमित्वनिषेधो ब्रहमचर्यादि- 

चतुराश्रमसमुच्चयवि कल्पान्यतरस्वीकारश्च पुंसामेव न पुनः स्त्रीणामपीति न 
कथंकथमपि स्त्रीपुंसयोः साम्यम्‌ । 

न च मन्तव्यं रत्यर्थमिति, रतिजन्यौपस्थसुखात्मककार्य्य- 

 कारिणौषधधविशेषादिप्रयोगादिनापि तत्सिद्धेः, अपि च- विधवानां तन्नतिषेधेनैव 
तत््वसत्वस्याप्यकिञ्चित्करत्वात्‌ । 

1 अथ च~ अत एव पुंसां मरण-प्रणाश-प्रमाद-पतन-संन्यासा- 

 चिकित्स्यरोगग्रासा-कारणपरित्यागादिनानाकारणकलापसमुच्चयव्यस्तवशाद- 


" (रर 


 पतिकानां “विधवे"त्यपराभिधानभाजामनलानां तथा कारणावशादपरिग्रहाणां 


7 निराबाधस्य तुल्यन्यास्यत्वनिर्विषयत्वेन तत्रार्थ दण्डापूपिक- 
ञ्च- स्व्रीणामपत्योत्पादनात्मकैकदुष्ट- 
प्रयोजनकत्ववद्‌ गार्हस्थ्यधमभिरक्षणात्मकद्ष्टप्रयोजनान्तरकत्वस्यापि सत्तया 
अथ च वस्तुतो ह्यदृष्टैकप्रयोजनकत्वस्योत्तरत्र प्रपञ्चयिष्यमाणतयाऽ पि 
सधवानां, विधवानाञ्च विवाहे तदभिरक्षणाऽ सम्भवेन तदर्थमपि 
पुनर्विवाहनिषेधस्यात्यावश्यकत्वाङ्गीकर्तव्यत्वात्‌ + 
| तथेवम्‌- अत्रार्थे विचारान्तरोन्नयने यत्रतत्र सर्वत्रैव 
दोषबाहुल्यसद्‌भावाच्च- प्रत्युत परमतमवलम्ब्येव न्यायं, धर्मञ्च दूरतः 
परित्यज्यापि नियमपक्षस्वीकारे तु सर्वत्र सर्वदा विधवानां, सधवानाञ्च 
पुनर्विवाहस्य याथाकाम्यनियम्यतया पशुपक्षिवत्साङ्कर्य प्रसज्येत । सति तु तथा 
कोवा कस्याः प्तिः, कावा क्स्यपस्ी, कोवा कस्य पिता, को 
वा कस्य कश्चेत्यादिपितापुत्रभावदाम्पत्यप्रभृतिसंबन्धविशेषस्य नियमोपि न 
स्यात्‌ । एवम्‌- चातूर्वरण्यव्यवस्थापि न भवेत्‌ । को वा धर्मः, को वाऽ धर्म 
दति तयोर्विवेक एवा पि न भवेत्‌ । तथा च श्रौतस्मातादिधर्माश्च विलुप्येरन्‌ । 
श्रुतिस्मृतिप्रभृतिशास््राणि च विरुध्येरन्‌ । किं बहुना, जगदेव विपरीतं भवेत्‌- 
दति सर्वदा सर्वत्रा नर्था< ॐ धिक्यमापतेद्‌- इति तत्र॒ तत्रोपरिष्टात्सप्रमाणं 
प्रपञ्चयिष्यामः । 

तदेवम्‌- विधवानां विवाहस्य सर्वथैवान्याय्यत्वमधर्म्यत्वञ्च सर्वे 
 रेवाङ्गीकर्तव्यं भवत्येव | 

यत्तू- विधवाविवाहैे साधकत्वेन समुदाहूतः- उदीर्ष्व 
नार्यभिजीवलोकम्‌ इत्येष ऋरवेदमन्त्रः, तस्याप्ययमर्थः- स यथा- ` 
“नारि ?-मृतस्य पत्ति ?, जीवलोकम्‌- जीवानां पुत्रपौत्रादीनां लोकं 
स्थानं गृहमभिलक्ष्य, उदीर्ष्व-अस्मात्स्थानादुत्तिष्ठ, गतासुम्‌- अपक्रान्तप्राणमेतं 
शरीरावशेषेणा= वस्थितं पतिम्‌, उपशेषे-तस्य समीपे स्वपिषि; तस्मात्त्वम्‌. 
एहि- आगच्छ, यस्मात्वम्‌-हस्तग्राभस्य-पाणिग्रहीतुः, दिधीषोःधारणपोषणकर्तुः - 
अथ च- गर्भस्य निधातुः, तव-अस्य पत्युः संबन्धादागतम्‌- इदम्‌- जनित्वम्‌- 
जायात्वम्‌ अथिलक्ष्य, संबभृथ- संभूता सि, असुसरणनिश्चयमकाषी- 
स्तस्मादागच्छ" ॥ इति । ऋक्संहिताया भाष्यकारः सायणाचार्य्यो = प्येवमेव 
व्याचघ्यौ । अत्र- “उदीर्ष्व” इति-आदादिकस्य ईरः गतावित्यस्य लोटि 
मध्यमपुरुषैकवचनम्‌ । “जनित्वमभी" तिजनेः “सर्वधातुभ्य इन्‌” इति कर्तरि- 


(२३) 





इन्प्रत्ययगर्भस्य भावार्थकत्वलन्तस्या= भिशब्दयोगे _ अभिप्रतिपर्यनुभ्यः इति 
कर्मप्रबचनीयत्वे द्वितीयान्तम्‌ । तथाचैतत्प्रतीयते- मृतस्यानुजननसंभवा- 
त्पुनर्जातिस्य चानुमरण-स्वाभाविकत्वाच्च मृतानुगमनं नातीवोचितम्‌; यतः 
स्मरन्ति- 
जातस्य हि धवो मृत्युर्धुवं जन्म मृतस्य च ॥ इति । | 
ततश्च-कस्या = नुजिगमिषा तव वर्तते ? पत्युस्तच्छरीरस्य वा 1 
तत्रापि- कतमः खलु ते पतिः ? शरीरमेतत्‌ ?, तदवच्छिन्नचेतन्यम्‌ ? चैतन्य- ` 
मात्रं वा ?- यदि चैतन्यमात्रं तै पतिस्तर्टि- चैतन्यस्य नित्यत्वान्न तस्य ` 
कदाचन विनश्वरत्वम्‌, जनिम॑त्वज्चेति न स ते पतिर्मृतः, तथा च- श्रुतिः 
न जायते भ्रियते वा कदाचिन्नायं भूत्वा भविता वान भूयः । 
अजो नित्यः शाश्वतोऽयं पुराणो न हन्यते हन्यमाने शरीरे ॥ 
(8 इति । एवञ्चैवविधं विजानन्त्यपि पुनः कमनुगच्छंसि ?. यदि 
शरीरावच्छिन्नं चैतन्यं ते पतिस्तर्ट्यपि तयोर्विभागान्नैकतरो भवितं 
पतिस्ते हति, उत-तद्विरहितमपि शरीरमेतत्ते पतिस्तर्टर्यैवं किमनुजिगमिषरन्तीं 
भवतीं विलोक्या~पि न चेष्टते, यदि तु पत्युः सम्बन्धित्वेन 
शरीरस्या< नजिगमिषा ते तर्हिं ? तादृशाः संबन्धिनो न्ये पि पदार्था 
सन्त्येवेति किमिति तान्नानुरच्छसि ?, अतश्चेवम्‌- स्थूलशरीरवियुक्तस्यापि 
लिङ्गशरीरावच्छिन्नस्यात्मीयशुभाशुभकर्मवशदेव जीवभावमापन्नस्यास्य चैतन्य- 
स्य त्यजतो पि स्थलशरीरं शरीरान्तरं प्रविष्टस्य पुनरनुजननसंभवाज्जीवतां 


` पृत्रपौत्रादीनामभिरक्षणद्रारा पातिव्रत्यादिधर्म्मपालनद्रारा च तदर्थं तद्विताचरणाय 


चोत्तिष्ठाऽऽगच्छं - इत्येवमेवाऽर्थ इत्यादीति । 

| किञ्च- दिघ्ीषोः इति इधान्‌, धारणपोषणयोः 
दति धातो रूपम्‌. । तस्य च धारकत्वं, . पोषकत्वं, गर्भनिधायकत्वं चेति ` 
सामान्यो र्थः । एवम्‌- "हस्तग्राभस्य, इति “हस्ते"त्युपपदस्य "ग्रह" 
उपादाने" इत्यस्य धातौः कर्तरि कत्प्रत्ययान्तस्य रूपम्‌ । तस्य च 
"हस्तग्राहकः "~ इति सामान्योर्थः, ततश्चा त्रा स्य॒ पदद्रयस्य मामाना- 
 धिरण्येनाल न्वये- ध्यः पाणिग्रहीता स एव धारकः, पोषको, 
गर्भनिधायकश्चेति," श्यो धारकः, पोषको, गर्भनिधायकश्च स एव 


पाणिग्रहीता” इति चैवं द्विधा र्थः पर्य्यवस्यति । तत्र- यदि "यः पाणिग्रहीता 


स एव धारकः, पोषको, गर्भनिधायकश्चे" ति प्राथमिको> र्थो ङगीक्रियते ?, 


` - (र) 


त्येवं न॒ युष्माकमभिप्रतार्थसिद्धिः, प्रत्युत-अर्थान्तरदोषापातश्च; देवरादे 
प्राथमिकपाणि-ग्रहीतृत्वाभावेन तत्पूर्वं पत्युरेव तत्वसद्भावात्‌- तस्यैव 
धारकत्वपोषकत्वगर्भ-निधायकत्वनियमानन पुनर्देवरदेस्तथात्वमिति विधवाया 
देवरादिषु नियोगं सिद्धान्तयद्भिर्भवद्भिः प्रदिर्शितप्रमाणात्परेते~ पि पत्यौ तस्या 
धारणपोषणगर्भनिधानादिना रक्षणे देवरदेरनधिकारःसिदः, कि पुनस्ततो 
नियोगकथा । | 
यदित भ्यो धारकः, पोषको. गर्भनिधायकश्च स एव पाभिप्रहीता" 
ति द्वैतीयिकोर्थोभ्युपगम्यते, तट्येवमपि देवरादेस्तथात्वाथ्ावेन न पन 
पाणिग्रहणे 5 धिकारः, प्रत्युत अत्रापि पक्षे पूर्ववदर्थान्तरदौपसंभवः; जन्मत 
प्रभृति पित्रर्ग्भनिधायकत्वेतरतत्त्वसत्वात्‌ पितैव पुनः पाणिग्रहणेधिक्रियेत 
किवा- यः पालकः स एवाधिक्रियेत, न पनर्देवरादिरिति कुतस्तत्र नियोगकथा 
न चेतद्भवतामपि नियोगमनङ़ीकूर्वता सनातनैकधमविलम्बिनां समान- 
मिति वाच्यम्‌, प्राथमिकार्थस्यारङ्गीकारे पाणिग्रहणातपूर्वं . पित्रादेधरिकत्व- 
पोषकत्वयोरधिकारस्वेऽपि गर्भनिधानाऽनधिकारात्प्रत्युत- तदुत्तरं यावज्जीवं 
पाणिग्रहीतुरेव समस्तेऽपि तक्वेऽधिकारान््याय्यत्वाच्चाऽत एव पाणिग्रहीतुरेव 
धारकत्वपोषकत्वरर्भनिघधायकत्वादिना “पतिः, भर्ता धवः, प्रियः, स्वामी 
 इत्यादिनाम्ना व्यपदेशो, न देवरादेः, पित्रादेर्वा । यतो दैवरादिस्तन्नाम्नैव 
व्यपदिश्यते, पित्रादिश्चापि तन्नाम्नैवेति तद्वैषम्याद्‌ । अत एव सत्रयाञ्चकार 
नैमिनिरमनि | 
“श्रुतिलिङ्गवाक्यप्रकरणस्थानसमाख्यानां समवाये पारदौर्वत्यमर्थवि- 
प्रकर्षात्‌" इति । अत्र हि भवतां मतेन लिङ्गप्रकरणाभ्यां नियोगकथापातेऽ पि 
पुनरस्माकं समाख्यारूपप्रमाणस्य जागरूकत्वप्राबल्यान्न नियोगः सिद्धान्त्यते । 
वस्ततः सनातनैकधर्मावलम्बिनामस्माकन्तु- लिद्गात्तथापातेऽ पि देव- 
रादेर्दिधीषुत्वाभावस्य व्याख्यातपूर्वर्थिभ्यः सुस्पष्टत्वात्‌ । | 
| अथः च नहि प्रकरणादपि तथापातः, - पातिव्रत्यप्रकरण्‌- 
पठितत्वात्तन्मन्त्रस्य । समाख्यारूपस्य षषस्य प्रमाणस्य तु प्रवृत्तिरेव 
तद्हेश्यताऽ वच्छैदकत्वसत्त्वात्‌ । अत एव-क्रक्संहित्ताभाष्यकारःसायणा- | 
 चार्य्यो < पि षष्ट्यन्तदिधीषुपदस्य षष्ठयन्तपतिपद एव समन्वयं प्रदर्शयन्‌ 
"गर्भस्य निधातुः " इत्येवमेव व्याचख्यौ । 


(२५) 


| किञ्च- पुनः कथञ्चिद्‌ दिधीषुपदस्य देवरवाचकत्वे 
साहसिक्यमवलम्ब्यते, तटर्यवमपि देवरस्यासत््वे कृत्रेयं नियुज्यते ? एवञ्च- 
दिधीषुपदस्य द्वितीयवरे लक्षणाऽ वश्यं कर्तव्या भवति भवद्भिरिति रूद्या 
प्रयोजनेन वा क्रियते सेति केनापि स्पृष्टौ- किं प्रत्युच्यते ? रूदयेति चेन्न; 
दिधीषुपदस्य द्वितीयवरे तथात्वाऽ दर्शनात्‌ । अथ प्रयोजनेनेति चेत्‌ ? किमत्र 
प्रयोजनमिति तदपि न: तदभावात्‌ । 

किञ्चाऽ त्र पुनः. कथञ्चिदपि तथा- साहसे देवरसत््वे दिधीषुपदस्य 
तत्रैव लक्षणा, तदभावे न्यत्र कूत्रापि तत्पदस्य लक्षणेत्यवश्यमभ्युप- 
 गन्तव्यत्वाल्लक्षणपरम्परा स्वीकर्तव्या भवेत्‌, देवरासत्त्वे ह्यन्यत्र कत्र नियोग 
इति नियोगाधिकरणक्रमोऽ पि भवद्भिः प्रदर्शनीयो भवेत्‌, लक्षणापरम्परात्मक- 
दोषमदोषत्वेनाऽ ड़ीकूर्वद्भिर्भवदभिर्नियोगाधिकरणक्रमश्च न प्रदर्शयितुं शक्यते । 

 एवञ्च- भवतां वैधव्यधर्मभङ्गकामुकानां यथारुचि कर्तव्यत्वे लोकानां 

भिन्नरुचित्वेन यत्रकूत्राऽ पि चाण्डालादौ च नियोगः कर्तव्यः स्यात्‌ । 

अपिचापरम्‌- विधवानां नियोगः कतमार्थः ? अवैधव्यार्थः ?, रत्यर्थः ?, 
सन्तानार्थो वा ? किमत्र बीजम्‌ ? अवैधव्यार्थश्चेत्कालवशात्परेते भर्तरि 
वृद्धानामपि निवृत्तरजसां तदर्थं यत्रकूत्राड पि नियोगः स्वीकर्तव्यः, न चैष 
सुन्दरः, निष्फलत्वात्‌ । अथ चेन्मन्यते रत्यर्थं इतिः सोऽपि न 
 य॒ज्यतेःनिवृत्तरजसामासामतदर्थमनस्कत्वप्रायोदर्शनात्‌ । न चैवम्‌- अवेधव्यार्थो ` 
रत्यर्थो वा, न हि वृद्धविधवानां विवाहः संघटते लोके- इति नाद्यौ पक्षौ 
` युक्तियुक्तौ । यदि तु- अन्तिमः सन्तानार्थपक्षः स्वीक्रियते ?, सोऽपि न 
रमणीयः, निवृत्तरजस्कासु बहुसन्तानास्वपि तदर्थत्वस्य प्रयोजनाऽ दर्शनेन 
तादृशीनां नियोगौ न कर्तव्यः स्यात्‌ । 
अथ चाऽपि- . -आत्मीयाभ्यान्तरिकाऽ भिप्रायं प्रकटीकृत्य 
अवेधव्यार्थो, रत्यर्थः, सन्तानार्थश्चेति पक्षत्रयार्थो बालानामेव विधवानां नियोग 
स्वीक्रियते- इति प्रत्युच्यते चेत्‌ ? एवमपि तर्हिं तादृशीनां वेधव्यतदभावयो, 
रतिजाऽ 5 नन्दस्य, सन्तानस्य चाऽ नुभवविषयत्वाऽ भावान्‌ न विचारसहः । 
अथ युवतीनामेव विधवानां तथाक्रियते चेत्‌ ? तदपि न, बहुपुत्राणामपि तासां 
तथा कर्तव्यत्वेन सन्तानार्थत्वाभावात्‌ । ` 
अथ च रतिसन्तानोभयात्मकार्थे नियोगपक्षे नपुंसकप्रायाणाम- 
चिकित्स्यरोगग्रस्तानां यावज्जीवं कारागारबद्धानां, पतितानां, प्रत्रजिता- 

नाञ्चाऽ पुत्रपुरुषाणां पत्न्यः सधवा अपि यत्र क्वचन तदर्थं नियुज्येरन्‌, न 
चेतच्युज्यते । एवञ्च कस्य हैतोर्नियोगः स्वीकर्तव्य इत्यत्र किं प्रतिवक्तव्यं 
भवद्भिरिति प्रतिवचनाभावान्मौनमास्थाय सनातनैकधर्मावलम्बिनां मतस्य 
शरेयस्करत्वं, युक्तियुक्तत्वं, श्रेष्ठत्वञ्च निश्चेतव्यमेव । | 
अथ चात्र विषये हि- एवमप्यपरितोषपरम्परापर्य्य्लितचेतसः 
 स्वाभिप्रेतार्थसाधने प्रवृत्ता अपि स्वप्रदर्शितप्रमाणादेव निजाऽ नभिप्रेतार्थ- 
सिद्धतया ्थान्तरदोषकलङ्िताः सन्तोऽ पि भवन्तः पुनः पृच्छूयन्ते- 
कस्तावन्नियोगपदार्थः ? कीदृशश्च ?, .यदि- "नि" पूर्वकाद्‌ युजिर्‌ 
योगे इत्यस्माद्रौधादिकाद्धातोर्भाविार्थकधनूप्रत्ययेन नियोजनम्‌. इतिव्युत्पत््या 
निष्पन्नो यौगिको “नियोग” शब्दः स्वीक्रियते ?, तर्हि- पूर्ववन्निवृत्तरजस्कादयो 
विधवा नपुंस कप्रायाद्यपुत्रपुरूषाणां पत्न्यश्च सधवा अपि सर्वा एव नियुज्येरन्‌ ¦ 
“अपुत्रविधवायुवतीनामेव सन्तानार्थे यत्र क्वचन नियोजनं नियोगः” 
इत्येवं पङ्जादिपदवद्योगिकरूढो> ङ्गीक्रियते ? तदानीमपि- "यत्र क्वचने "त्युक्ते 
यत्र क्वचन” ति-कूत्र ? सति संभवे-देवरे, तदभावे-सपिण्डे तस्या प्यभावे- 
सगोत्रे, तस्था< प्यभावे-नियोगावसरविरशेषे समीपे यः कोञपि प्राप्यते 
तत्रैवेति वक्तव्यतया तदानीं खलु समीपे यं कमपि निरपेक्षित- 
जात्यादिकमाचाण्डालमवश्यनियोजनीयत्वेन सर्वत्रा< पि प्रयोगार्हस्य “पाचक, 
 पाठका"दिपदस्येव “नियोग“पदस्यापि "पङ्कज"पदस्य “कमलार्थमात्रवद्‌" 
“एकजात्यर्थमत्रे” प्रयोगौ न भवेद्‌ इति- न पडजादि- पदवद्‌ 
“यौगिकरूढत्व “ मङ्गीकर्तु शक्यते-इति महत्यनवस्था गौरवस्च महत्‌, अपि च 
` उक्तयैव रीत्या चाण्डालादावपि नियोगे दोषाभावः स्वीकर्तव्यो भवेद्‌ भवताम्‌- 
ट्ति। | [र 
अस्माकन्तु- सनातनैकध्मविलसम्विनां “निपूर्वकाद्‌' “युज” समाधौ 
इत्यस्मादैवादिकाद्धातौरभावार्थक“ घञ्‌"प्रत्ययेन “नितरामत्यन्तं योजनं समाधि- 
नियोगः” इत्येवंव्युत्पत्त्या निष्पन्नस्यैव यौगिकस्य “नियोग “शब्दस्य स्वीकर्तव्य- 
तया पूत्रेवतीनां, तदभाववतीनास्च यादृशां तादृशामपि विधवानां सहाऽ गमन- 
पक्षे- नियोगद्रारा-अर्थत्‌- पुरुषान्तरसम्पर्कादिषु सांसारिकक्षणिकविषयेषु 
चित्तवृत्तीनामत्यन्तनिरोधद्रारा पातिव्रत्यपालनस्य मुक्तिसाधनत्वान्न कश्चिहोषः; 
अत एव पतन्जलिर्भगवान्‌ सूत्रयाञ्चकार-"योगश्चित्तवृत्तिनिरोध :" इति । 
अत॒ एवैतदेवा< भिप्रेत्य खलु ऋक्संहिताया भाष्यकारः- 
सायणाचार्य्यो < प्येवमुल्लिखितवान्‌- ` 

'देवरादिकः प्रेतपत्नीमुदीर्ष्वनारीत्यनया भर्तुसकाशादुत्थापयेत्‌, 
सत्रितञ्च- तामुत्थापयेदेवरः पतिस्थानीयोऽ न्तेवासी जरटासौ वोदीर्ष्व 
नार्यभिजीवलोकमिति ” । इति । | | | 

अत्र॒हि- सहान्वारूढोत्थापननियामकविधिशास्त्रे पठितस्य “देवरः 
इत्यस्य सपिण्डसगोत्रयोरप्युपलक्षणत्वं स्वीकर्तव्यं भवति । एवं “पतिस्थानीयः" 
इत्यस्यापि मध्यमणिन्यायेन, देहलीदीपकन्यायेन, काकाक्षिगोल कन्यायेन वाऽ पि 
^देवरः” इत्यत्र- पूर्वत्र, तथा-“अन्तेवासी," "जरहासः"* इत्यत्र परत्र 
चोभयत्राञ पि विधेयविशेषणत्वेन समन्वयः कर्तव्यो भवति; प्रमीतपतिकाया 
अनाथाया जीवनसंरक्षणे देवरसपिण्डसगोत्रान्तेवासि-जरदासानामपि साहास्य- 
प्रदानेऽ धिकाराऽ विशेषेण बन्धुत्वसाम्यसत्वात्तदौचित्यसत्तयैव पतिस्थानीय- 
त्वस्य निराबाधात्‌ | | 

अन्यथा- देवरस्यासतत्वे प्रमीतपतिकायाः सपिण्डसगोत्रान्तेवासि- 
 जरहासानां पतिस्थानीयत्वाभावेन .जीवनसंरक्षणे प्यधिकारो न युज्येत । 

देवरादीनामभावे चितारूढपतिशरीरसकाशात्‌ सहान्वारूढाया 
थापने 7 < न्तेवासिजरहासयोरप्यनधिकार आपद्येत । ` 

एवसुपरिष्टाद्चथा कथल्चिटूर्शयिष्यमाणे युगान्तरीयापद्धम्यत्वविषयके 
पुत्रोत्पादनरूपनियोगे सपिण्डसगोत्रयोरधिकारश्च नोपपद्येत । 

तदेवम्‌, नहि देवरसपिण्डसगोत्राणां प्रमीतपतिकाया जीवनसंरक्षणे 
पतिस्थानीयत्वमात्रेण सत्यामप्यापदि कलौ सविधिकनियोगधर्मवुद्धयापि 
पुत्रोत्पादनाद्यथं पुनः पाणिग्रहणेनोत्थापनम्‌ । अन्यथा तत्वसत्तातुल्य- 
न्यायेनाऽ न्तेवासिजरदहासयोरपि तथात्वमापदेत । | 

एतेन “प्रमीतपतिकायां देवरस्यैव पतिस्थानीयत्वेन कलावपि 
पत्रोत्पादना्यधिकारः“- . इतिपरेषां विधवाविवाहैकसत्याग्रहवतामत्याचारः स्वयं 
परास्तो भवति । | | 

ततश्चैतेनेतदुक्तं भवति प्रमीतपतिपतितशरीरस्य सहानुगमनविधि- 
नोत्तरतशिचितां सहान्वारूढाया अपि पुनः प्रोज्ज्वलज्ज्वलनज्वालापरितापभयतः 
कातरायास्तु जीवनसंरक्षणादिहिताचरणेन पतिस्थानीयतामापन्नैर्देवरादिनरदहा- 
सपर्य्यन्तेरात्मीयैर्बन्धुभिर्वेधव्यद्राराऽपि प्राणधारणमात्रैकलभ्यब्रह्मचर्यादि- 
कपातिव्रत्यपरिपालनस्य निःश्रेयससाधनत्वं प्रदर्शयदभिः सद्भिः सति संभवे 
संबोध्य जीवनसंरक्षणवबद्धयेव पाणिं गहीत्वा चितारूढपतिशरीर- 
सकाशाद्यधापर्वमन्यतमेनोत्थापनं कर्तव्यं, नत पतिस्थानीयत्वेन पुत्रौत्पादन- 

रूपनियोगनुद्धयेति । तथा चैतावता- एवमवगम्यते- वैध्रव्यप्रपीडिताया अत एव 
निजदक्षिणाङ्गभृतस्य पत्युः प्राणप्रमाणेन शरीरपातात्स्ववामशरीरा- 
वशेषेणाऽ रधशरीरायाः स्वस्या अपि म॒तप्रायत्वं मन्यमानाया अत एव च 
तमन्तरेण निजार्धशरीरस्याऽ वस्थानमात्रस्या < प्यसंभवेन यथाकथन्चिद- ` 
वस्थानसम्भवेऽ पि जीवननिर्वाहस्य तु पुनरसंभवदेव ह्यगत्या खलु 
पुत्रपौत्रादिपरिजनानां परिपालनस्या< प्यनुपपत्तिमालोच्यैव यथाकथच्चित्प्राण- 
धारणमप्यनिच्छन्त्या अत एव हि तत्सहानुगमनातिरिक्तं स्वश्ष्वःश्रयसविघधान- 
 मनभिपश्यन्त्या एतादृश्याः पतिविरहकातरायास्तत्पहा< नजिगमिषया 
तदुत्तरतश्चितौ सहान्वारोहणादकातराया अपि  सहान्वारूढायास्तु 
प्रोज्ज्वलज्ज्वलनज्वालापरितापभयतः पनः कातराया एत देवराद्यन्ते- 
वासिजरदहासपर्य्यन्तानां जीवनसंरक्षणादिहिताचरणे पतिस्थानीयत्वप्रद्श्नद्रारा 
प्रयातप्राणस्य पत्युश्चितारूढशरीरसकाशात्तदन्यतमेन्‌ यथापूर्वमुत्थापन- 
नियामकविधिशास््रेण वैधव्यैकलभ्यसहानुगमनातिरिक्तब्रहपचय्यादिपालनस्य 
निःश्रेयससाधनतया ततोऽ प्युपकताया अत एव प्रमीतपतिवामाङ्गमूतनिज- 
दक्षिणाङ्गस्य चैतन्यावच्छदकत्वसत्त्वेन चैतन्यावच्छदकनिजवामाङ्गस्य तु स्वीया- ` 
5 साधारण्यसत््वेनैव चोभयतो मिलित्वा सम्पूर्णशरीराया मृतप्रायत्वासदभावेन 
कथल्चिदवस्थानसेभवात्तमन्तरेणा < पि पतिस्थानीयतापन्नदेवराचन्तेवासि- 
जरटासपर्य्यन्तबन्धुकर्तव्यसंरक्षणसाहाय्यविशेषात्मकस्वशरीरारम्भकादृष्टविशैष- 
वशत ॒ एव जीवननिर्वाहसदभावेना< त॒ एव॒ गत्यन्तरसत्तया पुत्रौ त्रादि- 
परिजनपरिपालनस्य यथाकथल्चिदुपपत्तिं विचार्य्यैवाऽ पि यथाकथल्न्चित्‌- 
प्राणधारणस्या € प्येष्टव्यत्वेनाप्यथ च प्रत्युत प्रमीतस्य पत्यु 
पारत्रिकहिताचरणादितत्सहानुगमना < तिरिक्तनिःश्रेयससाधनीभृतब्रहमचर्य्यादिवै- 
धव्यधर्मपरिपालनात्मकस्वश्वःश्रेयसविधानस्यापि सुतरां समीक्ष्यमाणताया 
स्पष्टमेवावबोधनात्‌ 
तथा-प्रमीतचितारूढपतिशरीरसकाशादुत्थापननियामकविधिशास्ीयाङ्ग- 
भूतमन्त्रवाक्यार्थनिष्कर्षप्रामाण्यप्राबल्यपरय्यालोचनया तन्मन्त्रवाक्यपूर्वापरीय- . 
मन्तान्तरवाक्यार्थनिष्कर्षसमालोचनया ऽपि च सत्यपि पतिविरहे ततः 
कातरयाप्यभाव्यतया< त॒ एव तत्सहानुजिगमिषाया अप्यसंभावनीयतया च 
 तदत्तरतश्चितौ सहान्वारोहणात्कातरयापि भाव्यतायाः प्रतीतेश्च 
तत्सहानुगमनापेक्षया तदीयपारत्रिकहिताचरणब्रहमचर्यदिपातिव्रत्यनियम- 

परिपालनात्मकस्यैव चित्तव॒त्तिनिरोधा < परपर्यायस्य समाधिसमाख्यस्य नियोगस्य 
निःश्रेयससाधने सर्वथा गरीयस्त्वम्‌- इति सर्वं निरवद्यम्‌ । | 

यदपि- “उदीर्ष्व इत्येतन्मन्त्रवास्यतः पूर्वत्र . पठितस्य “इमा 
नारीरविधवाः” इति मन्त्रस्याऽपि स्ीणामवैधव्यप्रतिपादकत्वमङ्गीकत्य 
विधवाविवाहस्य सर्वथैवाऽ ड़ीकर्तव्यस्वमुक्तम्‌; तदपि साहसिस्यमात्रम्‌; तत्र हि 
तावद्‌- नारीणामवैधव्यं कीद्शम्‌ ?" अविगतघधवात्वम्‌ ?, आहोश्िवि- 
दविप्रकतधवात्वम्‌ ? अथवाऽ विकृतधवात्वम्‌ ? किंवा विप्रकृष्टधवात्वम्‌ ? 
उताहो ?, अविभिन्नघधवात्वम्‌ ? किमुता< विनिर्गतधवात्वम्‌ ?, किवा-' 
< विनियुक्तधवात्वम्‌ ?, किमथवा विशिष्टधवात्वम्‌ 7?“ अविगत-धवादीनां 
स्वसिामप्यवेधव्यसंभवात्‌ । 

तत्र॒ हि- अविशिष्टधवात्वञ्चेद्‌ ? विशिष्टधवानां जीवत्स्वपि धवेषु 
वैधव्यं स्वीकर्तव्यं भवेद्‌ । एवम्‌- “सप्तमपक्षे- विनियुक्तधवानाम्‌, षष्ठपक्षे च- 
विनिर्गतधवानाम्‌, पञ्चमपक्षे पि विभिन्नधवानाम्‌, चतुर्थपक्षे चापि 
विप्रकष्टधवानाम्‌, ततीयपक्षेपि च-विकृतधवानाम्‌, द्वितीयपक्षे चाऽपि 
विप्रकतधवानाम्‌* इत्येवं सर्वासामेव सधवानां जीवत्स्वपि धवेषु वैधव्यं 
स्वीकर्तव्यं भवेत्‌ । 

तथा च- द्वितीयादिषु पक्षेषु विप्रकृतधवादीनामविप्रकतधवादीनाञ्च 
जीवत्स्वपि धवेषु -सर्वासां सधवानामपि विधवात्वम्‌, अथ च~ तस्यैव 
पुनर्विवाहप्रयोज कत्वञ्चाङ्गी कर्तव्यं भवेदेव । 

किञ्च- अन्तिमपक्षे ह्यविशिष्टधवा नाम गृणलवहीनपति का लवहीनपतिका अविधवा 
नाम सधवाः, विशिष्टधवा नाम गुणगणगरिष्ठपतिका विधवा इत्येवमुभयत्रैव 
विरुद्धार्थकविपरीतव्यवहारो5 पि स्वीकर्तव्यो भवेत्‌ । | 

यदि तु नाम प्रथम एव पक्षः. स्वीक्रियते ?, तर्ट्यपि द्वितीयादिषु 
पक्षेष्वन्यतम : पक्षः किं ने स्वीक्रियते ?, का तत्र विनिगमना ? तदेवम्‌- तत्र 
कि प्रतिवक्तव्यं भवद्भिः पापापसदैः ? 

अथ प्रकरणाघ्यतृतीयप्रमाणबलाद्‌ द्वितीयादिपक्षवंजं प्रथम एव पक्षो- 
< क्रियते ?, तर्हिं किन्नशिद्न्नम्‌; उपायान्तररहितैरत एवा स्मदीय- ` 
मताऽ भ्युपजिगमिषाशालिभिर्भवदभिः पर्वं प्रायश्चित्तं कत्वैवा< स्मदीयवर्गे 
प्रवेष्टव्यं भवति | 


तथा चैवमत्राऽ ्थ-अस्माकं समाख्यारूपषष्टप्रमाणस्यापि जागरूकतया 
(३०) 


विगतो-विशेषेण लोकान्तरं यातौ धवः पत्िर्यस्यास्तादृशी न 
भवतीत्य्थदिमृतपतिकैवा ऽ विधधवेत्येवमर्थस्य स्वीकर्तव्यत्वं भवत्येव । | 

तथा च प्रकरणाल्यतृतीयप्रमाणसाहाय्येन पातित्रत्यप्रकरणस्थाद्‌ 
“उदीर्ष्व " दृत्येतन्सन्त्रवाक्यतः पूर्वत्र- पठितस्य “इमा नारीरविधवाः” इति 
मन्तरस्थस्य “नारी"तिपदस्य द्वितीयान्तत्वश्रुत्या तत्साहचर्य्येण- “दमा; 
अविधवाः”, इति पदद्रयस्यापि द्वितीयान्तत्वस्य स्वीकर्तव्यत्वेप्युत्तरवाक्यानुरोधेन 
` प्रंथमान्तत्वं छान्दसं स्वीकर्तव्यं भवति । 

तथा च- इमा एताः पुरःस्थचितारूढमृतपतिकेतरा नारीनर्््योऽ विधवा 
अविगतपतिका अर्थाज्जीवदूभर्तृुका इत्येवमर्थस्य स्वीकारा< त्यावश्यकत्वेन 
मृतपतिकाया अवेधव्यप्रतिपादकत्वं नैतस्या: श्रुतेः कथंकथमपि संघटते । अत 
एव॒ हि- “टमा नारीरविधवाः" इत्येतन्मन्त्रवाक्यत उत्तरत्र पिते 
“सुपत्नीराञ्जनेन सर्पिषा संविशन्तु" इत्येतन्मन्त्रवाक्ये पठितम्‌-“सुपत्नीः ” इति 
प्रथमार्थे द्वितीयान्तं पदं सुसङ्गच्छते, तस्य च-“शोभनपतिकाः” इत्यर्थः; 
भरतर्जीवनेनैव हि स्रीणां सुपत्नीत्वमथच्छिभनपतिकात्वं नान्यथा । 

अत॒ एव च- श्मशानात्प्रतिनिवृत्य सर्पिषा नेत्रयोरञ्जनपूर्वकं 
गृहप्रवेशविधिः सुतरां सद्गच्छते । तथा चाऽ यं वाक्यार्थः- | | 

“अविधवा जीवद्भर्तृकाः सुपत्नीः शोभनपतिकरा इमा एताः 
पुरःस्थचितारूढमृतपतिकेतरा नारीर्नर्य्यं आज्जनेना< ज्जनसाधनेन सर्पिषा 
घृतेना क्तनेत्राः सत्यः संविशन्तु गृहान्प्रविशन्तु । तथा- अनश्रवो ॐ श्रुवर्जिता 
अर्थादसरुदत्योऽ नमीवा मानसिकदुःखात्मकरोगरटहिताः सुरत्नाः शोभनधन- 
सहिता जनयो पत्यजनन्यो भार्या अग्रे सर्वेषां प्रथमत एव॒ योनिं 
गृहमाराहन्त्वागच्छुन्तु ।* इति । 

अस्या- यमाशयः- प्रेतं श्मशानं नीतवन्तो बान्धवाः प्रेतदाहादिकृत्यं 
समाप्य स्व्रीबालपुरःसरं घृताञ्जनपर्वकं गृहं प्रविशन्ति; तद्यथा गश्डपुराणे- 

जनाः सर्वे समास्तस्य गृहमागत्य सर्वशः । 

द्वारस्य दक्षिणे भागे गोमयं गौरसर्षपान्‌ ॥ 

निधाय वरुणं देवमन्तधयि स्ववेश्मनि । 

भक्षयेन्निम्मपत्राणि धृतं प्राश्य गृहं व्रजेत्‌ ॥ 

केचिद्‌ दुरधेन सिञ्चन्ति चितास्थानं खगेश्वर । 

अश्रुपातं न कूर्वीत दत्वा चाथ जलाञ्जलिम्‌ ॥ 

(ओध्वदेहिक- कर्मादि -संस्कारवर्णनै) 

तदेव प्रार्थयते- वान्धवानामग्रणीः कश्चिद्‌ मृत्युनामकं देवम्‌- एवम्‌- 
इति । । 
एवं हि सत्येतस्य मन्त्रवाक्यस्य पूर्वापरवाक्यैरप्येकवास्यत्वं संभवत्येव, 
प्रकरणाख्यतुतीयप्रमाणस्य प्रवृत्तिरपि समुपपन्ना भवत्येव । | 
तथा चैतन्मन्त्रवाक्यद्रयपूर्वापरस्थमन्त्रवाक्यानि चेमानि-तानि- यथा- 
` ऋक्संहितायाम्‌- सप्तमेऽष्टके षष्ठेऽध्याये- द्वितीये सूक्ते- 
षडविंशसप्तविंशाऽष्टाविंशकण्डिकासु- 
 परंमृत्योऽअनुपरेहि पन्थां यस्तेस्वऽदइतरो देवयानात्‌ । 
चक्षुष्मते शृण्वते ते ब्रवीमि मानः प्रजां रीरिषो मोत वीरान्‌ ॥. 
मृत्योः पदं योपयन्तो यदैतद्राघीयऽभायुःप्रतरं दधानाः । 
आप्यायमानाः प्रजया धनेन शुद्धाः पुता भवत यज्ञियासः ॥ 
हमे जीवा विमृतैराववुत्रन्नभृदभद्रा देबहूतिर्नोऽबद्य । 
 प्रान्चोऽअगाम नृतये हसाय द्राघीयऽभयुः प्रतरं दधानाः ॥ 
हमं जीवेभ्यः परिषिं दधामि मैषां नुगादपरोऽभर्थमेतम्‌ । 
शतं जीवन्तु शरदः पुरूनीरंतर्मृत्युं दधतां पर्वतेन । 
यथाहान्यनुपूर्वं भवन्ति यथञऽऋतवऽऋतुभिर्यन्ति साघु । 
०, न. जहात्येषा ातरायुंषि कल्पयैषाम्‌ ॥ २६॥ 
 बृणानाऽअनुपूबं यतमाना यतिष्ठ । 
इहत्वष्टा सुजनिमासजोषादीर्घमायुः करति जीवसे वः ॥ 
इमा नारीरविधवाः सुपत्नीराञ्जनेन सर्पिषा संविशन्तु । 
अनश्रवोऽनमीवाः सुरत्नाऽऽआरोहन्तु जनयो योनिमग्रे ॥ ` 
उदीर्ष्व नार्यभिजीवलोकं गतासुमेतमपशेषऽएहि । 
हस्तग्राभस्य दिधीषोस्तवेदं पत्युर्जनित्वमभिसंनभुथ ॥ 
0 मृतस्यास्मे क्षत्राय वर्चसे बलाय । 

व त्वमिह 9. विश्वाः व अभिमातीर्जयेम ॥ 
मातरं चं पृथिवीं सुशेवाम्‌ । 
ऊर्ण्िदा णावतऽएषा त्वा पातु निक्रतिरुपस्थात्‌ ॥२७॥ 
उच्छूवंचस्व पृथिवि मानिबाध्थाः 9 न भवसुपवन्चना । 
माता पुत्रं यथा सिचाभ्येनं भूमऽ ॥ 
उच्छूबं चमाना पृथिबी सुतिष्ठतु सहस्रं मितऽउपहिश्रयन्ताम्‌ । 
ते गृहासो घृतश्चुतो भवन्तु विश्वाहास्मै शरणाः सन्त्वत्र ॥ 
उत्ते स्तभ्नामि पृथिवीं त्वतूपरीम्‌  लोमं निदधन्मोऽमहं रिषम्‌ । 

३२) | 


एतां स्थणां पितरो धारयन्तु तेत्रा यमःसादना ते भिनोतु ॥ 

प्रतीचीने मा महनीष्वाः पर्णमिवादधुः । 

प्रतीचीं जयभावाचमश्वं रशनया यथा ॥ २८॥ इति 

एवम्‌ यदपि- ऋक्संहितायाम्‌ अष्टमाष्टके दशममण्डले 
सप्तमानुवाके, तृतीयाध्याये, प्रथमसूक्तं सप्तविंशाऽ ष्टाविंशकण्डिकयोः, 
पा रस्करगृह्यसूत्र, प्रथमकाण्ड, चतुर्थ्या कण्डिकायीम्‌ , षोडशसूत्रस्य च- 
विधवानां विवाहे साकधत्वेनोपन्यसनं कूतम्‌; तत्रैवम्प्रतिब्रूमः- 

तत्रहि तावत्‌- “सोमः प्रथमो विविदे” इत्यारभ्य-"मह्यमथो इमाम्‌” 
इत्यन्तं वाक्यं मन्त्द्वयात्मकमात्रं न क्वचिद्रिनियुक्तम्‌, अपितु- 
 स्वपू्वापिरस्थमन्तान्तरद्येन सहैव वधूवरयोः परस्परं कन्यादानकर्तुः समीपे 
ससीक्षणक्रियाकारणे वरकर्तुकपठे विनियुक्तं वक्ष्यमाणमन्त्रचतुष्टयात्मकं 
वाक्यमिदम्‌; तद्यथा- पारस्करगृह्य्यसूत्रे प्रथमकाण्डे, चतुर्थ्यां कण्डिकायाम्‌ 
षोडशसूत्रे- | 

अधोरचक्षुरपतिघ्न्येधि शिवा पशुभ्यः सुमनाःसुनर्चाः । 

वीरसूर्ूबकामास्योना शन्नोभवद्विपदे शं चतुष्पदे ।॥१॥ 

सोमः प्रथमो विविदे गन्धर्वो विबिदऽउत्तरः । 

तृतीयोऽमग्निष्टे पतिस्तुरीयस्ते मनुष्यजाः ॥२॥ 

सोमोऽदददगन्धबयि गन्धर्बोऽदददरनये । 

रयिं च कु ०७ इमाम्‌ ॥३॥ 

सा नः पभा शिवतमाय ऽऊरू ऊशती विहर । 

यस्यामुशन्तः प्रहराम शं यस्यामुकामा वहवो निविष्ट्यै ४४॥ इति। ` 

तस्यैतस्य मन्त्रचतुष्टयात्मकवाक्यस्यापातत एवार्थविचारतः, तथा- “पुर्व 
स्त्रियः सुरैर्भुक्ताः सोमगन्धर्ववहनिभिः“ इतिस्मृत्यन्तरतश्च जन्मदिनप्रभृत्येव ` 
सार्घवर्षसप्तकं  यावत्क्रमशः सोमगन्धर्ववहिनभिरुपभुक्तत्वेनाऽ न्ति- 
ममानुषपतेस्तुरीयत्वप्रत्यक्षश्रुत्या, तथैवम्‌- | 
| स्रीणां दानपक्षे दानचोदनश्रुतिस्मृतिप्रभतिभ्यो मानुषपतेः 
 प्रञ्चमत्वाऽ वश्यं भाव्यतया चासां जातपूर्वव्यभिचाराणां परपूर्वतायाः 
 सुष्पष्टा ऽ वरम्यत्वेन परेतेऽ पि पत्यौ तुरीये पुनः पञ्चमादौ तासां नियोगो 
यद्यपि नि्बरधि एबाभासतेः तथापि- 

परमार्थतस्तदीयनिष्कर्षर्थपर्य्यालोचने तु नियोगपक्षस्वीकारे मानुषपतेः 
पञ्न्चमदेभाव्यत्वेन स्वपतेर्मन्त्रोक्ततुरीयत्वसंख्यानियमबाधाऽ 5 पातः प्रसज्येत, 


(३३ 


“तुरीयस्ते मनुष्यजाः” इत्यत्र-^“ तुरीयः" दतिसंख्यावि शेषबोधकपदनिवेशेन 
मनुष्यजः पतिस्तुरीय एव भवति, नतु पञ्चमोऽ पीत्येवं नियमनोधनात्‌ । 
उपभोगप्रतीतिरप्यापातत एव नतु परमार्थतोपि; प्रथममन्त्र- “विविदे” इत्यस्य 
“रक्षकत्वेन लब्धवान्‌” इति, द्ितीयमन्त्र- “पतिः” इत्यस्य “रक्षकः इति, 
तथा- त | 
“पूर्वं स्तरिय: सुरैरभक्ताः सोमगन्धर्ववहिनभिः” 
इत्यत्राऽ पि पालनार्थकमभुजधातोर्व्युत्पन्नस्य "भुक्ता" इत्यस्य “रक्षिता” 
दति चैवमप्यर्थसंभवात्‌ । | 

अत॒ एव- चतुर्थमन््रार्थप्रयोजनं मानुष एव पत्यौ संघटते, नतु 
सोमगन्धर्वारिनष्वपि । अर्थात्‌- सोमगन्धर्वाग्नियः पतयः सन्तोपि न 
मानुषपतिवदुपभोक्तारः, किन्तु केवलं रक्षका एव । मानुषपतिस्तूपभोक्ताऽ पि 
नतु सोमादिवत्केवलरक्षक इति चतुर्थमन्त्रार्थलि ङ्गादवगम्यते । 

तदेवम्‌- विधवानां विवाहस्य न्याय्यत्वं, धर्म्यत्वञ्चाऽ युक्तमेवेति 
सर्वथैव नाऽ भ्युपेयमेतद्भवतीति । | 
तथा- यच्च-. तत्रैव पारस्करगृह््यसूत्रे प्रथमकाण्डे पञ्चम्यां 
 कण्डिकायाम्‌, एकादशसूत्रे- _ | 

अशन्योपस्था जीवतामस्तु माता पौत्रमानन्दमभिविबुध्यतामिय स्वाहा 
` इत्यौद्राहिकमन्े- “अशन्योपस्था", जीवतामस्तु माता, 
पौत्रमानन्दमभिविनृध्यताम्‌"इत्येवं वाक्यं मन्त्रलिङ्गत्वेनोपन्यस्य नियोगस्या- 
5 वश्यकर्तव्यत्वं प्रतीत्य विधवाविवाहस्याऽ वश्यमभ्युपगन्तव्यत्वमुक्तम्‌, 
 तदप्यात्मीयं मूर्खत्वं प्रकठीकृतम्‌, तद्धि तावत्‌- 
“अशुन्योपस्था" इत्यारभ्य- "द्य श स्वाहा" इत्यन्तं वाक्यमर्ध- 
मन्त्रात्मकं, न सम्पूर्णम्‌; सपूर्णमन्त्रात्मकन्तु वाक्यमेतत्‌;ः तद्यथा- 
“इमामगिनस््रायतां गार्हपत्यः प्रजामस्यै नयतु दीर्घमायुः । अशून्योपस्था 
जीवतामस्तु माता पौत्रमानन्दमभिविनृध्यतामियर््स्वाहा" इति । 

तदिदं मन्त्रवाक्यमौद्राहिका गिनदेवत्याज्यहोमे विनियुक्तम्‌, तस्य च 
निष्कषार्थपयलोचनेऽ प्यरिनं संबोध्य कुमार्या आशीःप्रार्थनापराऽ ्थत्वं निश्चेतुं 
शक्यम्‌, ७०.9४1 नतु नियोगपरार्थत्वमपि; प्रकरणविरोधात्‌, जीवत्पतिकानामनातपुत्राणौ 
 विनष्टपुत्राणाञ्च जीवत्सुत्रमात्रभाव्यतया, पुत्रजन्याऽऽनन्दविशेषाऽनभिज्ञतया च 
तदुपपत्ते चापि सधवानामपि नियोगकर्तव्यत्वाऽ ऽ पातात्‌, तथा- 
(३४) 


जीवत्पुत्राणां पुत्रजन्यानन्दविशेषाऽ भिज्ञानाञ्च व्िधिवानां शृन्यो- 
पस्थतयैवा 5 शून्योपस्थतार्थमपि नियोगकर्तव्यत्वप्रसङ्गाच्च । तस्मान्नेदं 
मन्त्रवाक्यं विधवानियोगप्रत्यायकमिति नैव विधवानां विवाहस्य कथामात्रमपि 
चिन्तयितुं योग्यम्‌ । ्‌ 

तथा पुनर्यच्चापि तस्यैव षष्ठ्याः कण्डिकायाः तृतीयसूत्रस्य, .. 
ऋक्संहिताया अष्टमाष्टकस्य, दशममण्डलस्य, सप्तमानुवाकस्य, तुतीया- 
ध्यायस्य, प्रथमसूक्तस्य सप्तविंशकण्डिकायाः- गुभ्णामिते सौभगत्वाय- 
हस्तम्‌ इत्यादि मन्त्रवाक्यार्थनिष्कपषर््थपर्य्यालोचनेन बरहिनिरूपभगादिकर्तृक- 
प्रदानतस्तैरुपभुक्तत्वरूपार्थिकाऽ ्थप्रतीत्या स्वरीणां बहुभर्तृकात्वरूपस्पष्ट- ` 
प्रमाणतो विधवानां विबाहस्याऽ ड़ीकर्तव्यत्वमुक्तम्‌, तदपि साहस्मात्रम्‌, 
बहन्यादिदेवानामनुपभुक्त्यैव केवलसंरक्षणरूपार्थस्य पूर्वमेव व्याघ्यातत्वात्‌- 
दति नैव विधवानां विवाहस्याऽ ड़ीकर्तव्यत्वम्‌ । | | 

यदपि पृनः- “तस्मदेकस्य बह्व्यो जाया भवन्ति नैकस्यै बहवः 
सहपतयः” इति श्रुत्या सहः इतिपदेनैकस्या युगपदेव 
बहुपाणिग्रहीतृकत्वनिषेधज्ञापनद्रारा प्राथमिकस्य पाणिग्रहीतुः प्रणाशाचुत्तरं 
पाणिग्रहीत्रन्तराश्रयणज्ञापनात्स्पष्टमासां बहुभर्तुकात्वमिति विधवानां विवाहस्य 
सर्वथैवा 5 भ्युपगन्तव्यत्वं भवतीत्युक्तम्‌, तदपि न प्रमाणसहम्‌; “नैकस्य बहवः 
सहपतयः” इति हि श्रुतिर्युगपदेव बहुपाणिग्रहीत्‌कत्वनिषेधज्ञापनद्रारा 
वाग्दानोत्तरं सप्तपदीतः पूर्वमेव नष्टादिपतिकानां नियोगबोधिकाऽपि 
क्रलिनिषेधपरश्रत्यादिभि्ध्यित एव । एतच्चाग्रे यथावसरं यथावत्प्रपञ्चयिष्यते । 

यदपि च पुनः- धर्मशास््रष्वपि प्रथमम्‌ - ^ 4 

नष्टे मृते प्रव्रजिते क्लीवे च पतिते पतौ । 

पञ्चस्वापत्सु नारीणां पतिरन्यो विधीयते ॥ | 

ट्ति नारदपराशरयोः स्मृतिवचनं . नष्टादिपतिकानां पुरुषान्तरेण सह 
पनर्विवाहस्य पित्रादिकर्तृकत्वश्रौतसंबन्धयोज्गापिकतामवष्टभ्य कैमुतिकन्यायेना- 
ऽपि विधवाविवाहस्राधकतया प्रमाणीकृत्य समुपन्यस्तम्‌. | | 

` तत्रैवं प्रत्याचक्ष्महे- | | | । 

किमेतद्रचनमपूर्वविधायकम्‌ ? -उत नियामकम्‌ १, आहौशिवित्परि- ` 
संख्यायकम्‌ ? नादयम्‌, आपत्स्वनापत्सु च पत्यन्तरकरणस्य रागत्रात्तत्वात्‌, 
तथा च श्रीमद्भागवते- 

"लोके व्यवायाऽ मिषमद्यसेवा नित्यास्तु जन्तोर्नहि तत्र चोदना” इति । 

(३१५) ` | 





अत एव मनुः-न कश्चिद्योषितः शक्तः प्रसह्य परिरक्षितुम्‌ । 
एतैरुपाययोयैस्तु शक्यास्ताः परिरक्षितुम्‌ ॥९।१०॥ 
पानं दुर्जनसंसर्गः पत्या च विरहोऽ टनम्‌ । 
स्वप्नो 5 न्यगेहवासश्च नारीसन्दृषणानि षट्‌ । ९॥१३॥ 
नैता रूपं परीक्षन्ते नासां बयसि संस्थिति | 
क करूपं वा पुमानित्येव भुञ्जते ॥९।१४॥ 
व ~ ० नैःस्नैह्याच्च स्वभावतः । 
रक्षिता यत्नतोऽ पीह भर्तृष्वेता विकूर्वते ॥९।१५॥ 
, एवं स्वभावं ज्ञात्वासां प्रजापतिनिसर्गजम्‌. । 
परमं यत्नमातिष्ठेत्पुरुषो रक्षणम्प्रति ।९।१६॥ 
शय्या ऽ शनमलङकारं कामं क्रोधमनार्जवम्‌ । 
द्रोहभावं क्चय्यल्चि स्त्रीभ्यो मनुरकल्पयत्‌ ॥९।१७ ॥ 
नास्ति स्रीणां क्रिया मन्त्रैरितिधर्मे व्यवस्थितिः । 
निरिन्द्रिया ह्यमन्त्राश्च स्तरियोऽ नृतमितिस्थितिः ।९।१८॥ 
इति ॥ तथा-अन्यत्र च- | 
सुवेषं पुरुषं दुष्ट्वा भ्रातरं यदि वा सुतम्‌ । 
योनिः क्लिद्रति नारीणां सत्यं सत्यं वदाम्यहम्‌ ॥ 
सुरूपं पुरुषं दष्ट्वा सुगन्धं मलवर्जितम्‌ । 
स्लिद्यते यौवनं स्त्रीणामामपक्वभिवाम्भसम्‌ ॥ 
 घृतकृम्भसमा नारी तप्ताङ्गारसमः पमान्‌ । 
 संश्लेषादद्रवते कूम्भस्तद्रत्स्री पुंसि भाषिता ॥ 
स्थानं नास्ति क्षणो नास्ति नास्ति प्रार्थयिता नरः । 
तेन नारद नारीणां सतीत्वमुपजायते ॥ इति । 
अत एव स्त्रीणां तत्र. तत्र स्वातन्त्याभावः प्रतिपादितः सुसङ्गच्छते । 
तत्र तावन्मनु । 
बालया वा युवत्या वा वृद्धया बापि योषिता । 
न स्वातन्त्येण कर्तव्यं किञ्चित्कार्यं गृहेष्वपि ॥ ५।१४७॥ 
बाल्ये पितुर्वशे तिष्ठेत्पाणिग्राहस्य यौवने । 
पुत्राणां भर्तरि प्रेते न भजेत्स््री स्वतन्त्रताम्‌ ॥५।१४८॥ 
 `अस्वतन्त्राः स्त्रियः कार्याः पुरुषैः स्तर्दिवानिशम्‌ । 
विषयेषु च सज्जन्त्यः संस्थाप्या मात्मनो बशे ॥९।२॥ 


(३६) 


पिता रक्षति कौमारे भर्ता रक्षति यौवने । 

रक्षन्ति स्थाविरे पुत्रा नसती स्वातन्त्रयमर्हति ॥९।५॥ 

इमं हि सर्ववणनिां पश्यन्तो धर्ममुत्तमम्‌ । 

यतन्ते रक्षितुं भार्यां भर्तारो दुर्बला अपि ॥९।॥६॥ 

स्वां प्रसूतिं चरित्रं च कृलमात्मानमेव च । 

स्वधर्मज्च प्रयत्नेन जायां रक्षन्हि तिष्ठति ॥९॥७॥ ` 

अर्थस्य संग्रहे चैनां व्यये चापि नियोजयेत्‌ । 

शौचै धर्मेऽ न्नपक्त्याञ्च पारिणाहस्य वेक्षणे ॥९।११। 

अरक्षिता गृहे श्डाः पुरुषैराप्तकारिभिः । 

आत्मानमात्मना यास्तु रक्षेयुस्ताः सुरक्षिताः ¦ ॥९।१२॥ 

इति । एवम्‌ याज्ञवल्क्यो < पि- | 

रक्षेत्कन्यां पिता विन्नां पतिः पूत्राश्च वार्धके । 

अभावे ज्ञातयस्तेषां न सरी स्वातन्त्यमर्हति त्यमर्हति ॥१।८१५॥ इति । 
तथा मिताक्षरायां शङ्खः- | 

“ना नुक्त्वा गृहानिनेर्गच्छैन्नान्‌त्तरीया, न त्वरितं प्रव्रजन्तं 
 परपुरूषमभिभाषेताऽन्यत्र वणिक्प्रव्रजितवृद्धवेचेभ्यो, न नाभिं दश्येदागुरफाद्रासः 
परिदध्यानन स्तनौ विवृतौ कुर्य्यान्न हसेदप्रावृता, भर्तारं तद्बन्धृन्वा न द्विष्यान्न 
गणिकाधूर्ताभिसारिणौप्रव्रजितप्रक्षणिकामायामलंकृहककारिकादृदुःखंशीलादिधिः 
सहैकत्र तिष्ठेत्संसर्गेण हि कूलस्त्रीणां चारित्रं दृष्यति ।* इति । 

तथा- अपराके व्यासः- ` ` 

दरारोपवेशनं नित्यं गबाक्षाऽ वेक्षणं तथा । 

असत्प्रलापौ हास्यं चः दूषणं कुलयोषिताम्‌ ॥ इति 

पुनस्तत्रैव स्म॒त्यन्तरवचनम्‌ 

 पक्षद्रयावसाने तु राजा भर्ता प्रभुःस्ियाः । [ 

स॒ तस्या भरणं कूर्यानििगृह्णीयात्पथश्च्युताम्‌ ॥ इति! 

न च द्वितीयम्‌; पत्यन्तराऽकरणे प्रत्यवायाऽऽपत्तेः, कृतेऽपि पत्यन्तरे 
व्यभिचारजन्यदोषबोधकतत्तच्छस्त्रविरोधाऽऽपत्तैः, लोकनिन्दाऽऽपत्तेः, रज- 
दण्डापत्तेश्च । यथाऽऽह पराशरः- 

जारेण जनयेद्गर्भं मृते पत्यौ गते सती । 

तां त्यजेत परे राष्ट पतितां पापकारिणीम्‌ ॥ 

कामान्मोहाचदागच्छेतत्यक्त्वा बन्धुन्सुतांस्तथया । 

सातु नष्टा परे लोके मानुषेषु विशेषतः ॥ इति । 

` (३७) 


अत एव मनुरपि- 

अपत्यलोभाद्वा तु स्त्री भतरिमतिवर्तते । 

सेह ` निन्दामवाप्नोति पतिलोकाच्च हीयते ॥५।१६१॥ 
नान्योत्पन्ना प्रजास्तीह नचा प्यन्यपरिग्रहे । 

न द्वितीयश्च साध्वीनां क्वचिदभर्तोपदिश्यते ॥५।१६२॥ 
पतिं हित्वापकृष्टं स्वमुत्कृष्टं या निषेवते । 

निन्दैव सा भवेल्लोके परपूर्वेति चोच्यते ॥५।१६३॥ 
व्यभिचारात्तु भर्तुः स्री लोके प्राप्नोति निन्द्ताम्‌ । 
शृगालयोनिं प्राप्नोति पापरोगैश्च पीडयते ॥५।१६४। 
अत एव राजदण्डञ्चः पुनः स्मरतिस्म मनुर्यथा- 

परदारा < भिमर्शेषु प्रवृत्तान्नृन्महीपतिः । 

उद्वेजन करैर्दण्डैशिच्न्नयित्वा प्रवासयेत्‌ ।८।३५२॥ 
तत्समुत्थो हि लोकस्य जायते वर्णसंकरः । 

येन मूलहरोऽ धर्मः सर्वनाशाय कत्पते ।८।३५३॥ 
परस्य पत्न्या पुरुषः संभाषां योजयव्रहः । 
पूर्वमाक्षारितो दोषैः प्राप्नुयात्पूर्वसाहसम्‌ ।८।२५४॥ 
परस्त्रियं योभिभवेत्तीर्थऽ रण्ये वनेऽपि वा । 
नदीनां वापि संभेदे स संग्रहणमाप्नुयात्‌ ।८।२३५६॥ 
उपचारः क्रिया केलिः स्पर्शो भूषणवाससाम्‌ । 
सहखट्वासनं चैव सर्वं संग्रहणं स्मृतम्‌ ।८।३५५७॥ 
स्त्रियं स्पृशेददेशे यःस्पृष्टो बा मर्षयेत्तया । 
परस्परस्या < नूमते सवं संग्रहणं स्मृतम्‌ ॥८।२५८॥ 
अब्राह्मणः संग्रहणे प्राणान्तं दण्डमर्हति । 
चतुणमिपि वणनिां दारा रक्ष्यतमाः सदा ॥८।३५९॥ 
न॒ संभाषां परस्त्रीभिः. प्रतिषिद्धः समाचरेत्‌ । 
निषिद्धो भाषमाणस्तु सुवर्णं दण्डमर्हति ॥८।२३६१। 
भतरं लङ्घयेद्रा तु स्त्री ज्ञातिगुणदर्पिता । ` 

तां श्वभिः खादयेद्राजा संस्थाने बहुसंस्थिते ।८।३७१॥ 
पुमांसं दाहयेत्पापं शयने तप्त यसे । 
अभ्यादध्युश्च काष्ठानि तत्र॒ दट्येत पापकत्‌ ॥८।३७२॥ 
इति । तथा याज्ञवल्क्योपि- 


(३८) 


 नीवीस्तनप्रावरणसक्थिकेशा < वमर्णनम्‌ । 
अदेशकालसंभाषं सहैकासनमेव च ॥२२८४। 
पुमान्संग्रहणे ग्राह्यः केशाकेशि परस्तिया । 
सद्यो वा कामजैरिचहनैः प्रतिपत्तौ द्रयोस्तथा ॥२।२८३॥ 
स््रीनिषेधे शतं दद्याद्द्विशतं तु दमं पुमान्‌ । 
प्रतिषेधे तयोर्दण्डो यथा संग्रहणे तथा ॥२।२८१५। ` 
स॒ जातावृत्तमो दण्ड भानुलोम्ये वघःस्मृतः 
प्रातिलोम्ये वघः पुंसो नार्याः कर्णादिकर्तनम्‌ । २२८६४ इति । 
अत एव हि नापि तुतीयम्‌ दोषातिशयप्रदर्शकनानास्म॒तिवचनविरोधात्‌ । 
तथा च विधिनियमपरिसंघ्यानामेकतमस्याऽ पि निर्विषयत्वादेतदप्रमाणमेव 
भवतां मते, तत्कथं विधवाविवाहसाधकत्वेन प्रमाणीक्रियते ? 

अस्माभिस्तु- वाग्दानोत्तरं सप्तपदीतः पर्वमेव नष्टादिपतिकानां 
परिसंघ्यातकरणांशकविहितेतिकर्तव्यतांशकनियोगधर्मेण पत्यन्तरकरणनियम- 
विषयत्वेन स्वीक्रियमाणमपि- | 

दत्ताक्षतायाः कन्यायाः पुनदनिं परस्य च 

देवरेण सुतोत्पत्तिर्दत्ता कन्या न दीयते, 

देवराच्च सुतोत्पत्तिम्‌, 

विधवायां प्रजोत्पत्तौ देवरस्य नियोजनम्‌ 

दत्येवमादिनिषेधसह केतकलिवर्ज्यादिवचननिचयबलाद्‌ भ युगान्तरीयविषय- 
कत्वेन व्यवस्थाप्यते । 

अत एव तत्रत्ये- “क्लीवे च पतिते पतौ” इत्यत्र “पतौ” इति 
“पतिरिवाचरति” इत्येवंव्युत्पन्नस्याचारक्विवन्तप्रकृतिकसप्तम्यन्तैकवचनस्य ` 
पतिशब्दस्य रूपं प्रयुक्तम्‌, सप्तपदीक्रमणोत्तरमेव वरस्य पतित्वौत्पत्स्य- 
मानत्वात्‌, 
तथा च मदनरत्नप्रदीपे- आचारविवेकोद्योते- 
नोदकेन न वा वाचा कन्यायाः पतिरुच्यते । 
पाणिग्रहणसंस्कारात्‌ पतित्वं सप्तमे पदे॥ 
इति यमेनोक्तं सङ्गच्छते । | 
एवं तत्रैव पुनर्मनुकात्यायनाभ्यामप्युक्तं यथा 
पाणिग्रहणिका मन्त्रा नियतं दारलक्षणम्‌ । 
तेषां निष्ठा तु विज्ञेया विद्वद्भिः सप्तमे पदे ॥ इति । 


(२९) 


म 


 एतेन- “देवरात्‌ सपिण्डाद्वा” इत्यादिमनुवचनान्तराणि, तादृशानीतराणि 
च वचनानि सकलान्यपि युगान्तरीयविषयकत्वव्यवस्थित्या स्वयं व्याख्यातानि 
भवन्तीति न कश्चिहोषः । 

 तदेतत्सर्वमृत्तरत्र यथावसरं यथावत्‌ प्रपञ्चयिष्यते । 

 यच्चाऽ पि पुनः श्रीमहैवीभागवतपुराणवचनानि चात्रार्थे प्रामाण्ये- 
नोपन्यस्य धुतराष्टरपाण्डुपाण्डवानां नियोगोत्पादननिदर्शना विधवाविवाह- 
साधकत्वेन स्वीकृता; तत्राप्येवं प्रतिब्रूमः- 

पुरा किल प्रायेण यथापूर्वं धर्मस्य वुद्धिर्वरीवर्तिस्म । लोकाश्च बहुशो 

निजवर्णाश्रमधर्माचरणचतुरा वरीवृतामासुः । तत्राऽपि त्रैवर्णिका यथापूर्व 
तपस्विनो ऽत एव सद्यः शापानुग्रहसमर्था विद्यन्ते स्म । तदानीं खलु 


 निजजन्मान्तरीयदुष्क्ृतवशतः शापवशतो वाऽ प्यजातपुत्रत्वेन मृतपुत्रत्वेन 


वाऽ प्यपुत्राणां येषां केषाच्चिद्राज्ञां, तादृशानामन्येषां वापि केषाल्चि- 
त्कथा ऽ वशेषानन्तरमराजकस्याऽत एवाऽनर्थबाहल्यभीतिपरिप्लृतस्यैतस्य जगतः 
संरक्षणाऽ सम्भवेन तत्कृते किल तेषां पुत्राऽ त्यावश्यकतया तद्व्यवस्थापकै 
कारुणिकैरप्रत्यक्षधर्मसाक्षात्कारे  देशकालविप्रकष्टश्रुतिस्मृतिप्रत्यक्षदुष्ट वद्भिर्य 
दु च्छाचरणाऽ प्रतिहत शक्तिशालिभिर्महर्षिभिरेकादशविधाः पुत्राः परिकल्पिता 

यतः खलु स्मरतिस्म मनुर्यथा- 

क्षेत्रजादीन्सुतानेतानेकादश यथोदितान्‌ । 

पुत्रप्रतिनिधीन्‌ प्राहुः क्रियालोपान्मनीषिणः ॥ ९।१८०॥ इति । 
ततश्च- 
"अराजके हि लोके < स्मिन्सर्वतो विद्रुते भयात्‌ । 

रक्षार्थमस्य सर्वस्य राजानमसूजत्प्रभुः " ॥२॥ 

इति मनुवचनानुसारेण किला नर्थाधिक्यभयविद्रतस्य राष्ट्रस्य 
संरक्षणकृते तदेकार्थसृष्टानां राज्ञामन्येषां येषां केषान्चित्तादृशानां 
स्वकर्मवशतः शापवशतो वाऽ पुत्रत्वे क्षेत्रजादिपुत्रपरिकल्पनद्वारा राष्ट्रस्य 
संरक्षणनिर्वाहो विहित इति सत्येवावश्यकेऽ नन्यगतिके तेषां क्ेत्रजादिपुत्र- 


` परिकल्पनस्यातियुक्तत्वादनिन्यत्वाच्च राष्टरपरिरक्षणकृते 5 पुत्रत्वेजन्यगत्यभाव- 


परिहारकृते च पुरातनस्य सविधिकस्य नियोगस्यापद्धर्म्यत्वमनुस्मृत्य 

धृतराष्टरपाण्डुपाण्डवानां तथातथोत्पादनस्य यथाकथल्चिदौचित्येऽ पि नाद्यत्वे 

पुनस्तथौचित्यलवमात्रमपि; तथा च- अपराकँे बृहस्पतिवचनम्‌, अन्यत्र 
(४०) | 


स्मृत्यन्तरवचनच्चैतद्द्रयं शरणीकरणीयमवश्यं भवति; तद्यथा- 
अनेकाः कृताः पुत्रा ऋअषिधिर्ये प्रातनै 
न शक्यन्ते 5 धुना कर्तुं शक्िहीनतया नरैः ॥ इति 
कृतानि यानि कर्माणि दैवतैर्मुनिभिस्तथा । | 
| नाचरेत्तानि कर्माणि श्रूत्वा चापि न कुत्सयेत्‌ इति च । तथैव 
पृनरेवमत्रार्थे सकलेऽ पि किलाऽ पराके व्यासवचनान्यपीमानि साहाय्य 
कराणि भवन्ति; तानि यथा- 
 धर्मशुद्धिमभीप्सद्भिर्न वेदादन्यदिष्यते । 
धर्मस्य कारणं शुद्धं मिश्रमन्यत्प्रकीर्तितम्‌ ॥ 
अतः स परमो धर्मो यो वेदादधिगम्यते । 
अवरः स तु विज्ञेयो यः पुराणादिषु स्मृत 
वेदार्थवित्तमैः कर्म॒ यत्स्मृतं मुनिभिः पुरा | 
तदयत्नेन समातिष्टेत्तन्निषिद्धन्तु वर्जयेत्‌ । 
ते हि बेदार्थतत्त्वज्ञा लोकानां हितकाम्यया । 
प्रदिष्टवन्तो यं धर्मं तं धर्म न विचारयेत्‌ ॥ 
वेदार्थो यः स्वयं ज्ातस्तत्रा< ज्ञानं भवेदपि । 
ऋषिभिर्निशिचते तस्मिन्का शङ स्यान्मनीषधिणाम्‌ । 
एतेभ्यो < पि यदन्यस्मात्किल्चिद्धमर्भिधायकम्‌ | 
तदूरतरतो विद्धि मोहस्तस्याश्रयो मतः ॥ इति ।. 
तदेत्सर्वमुपरिष्टाद्यथावसरं यथावत्‌ प्रपञ्चयिष्यते । 
अत एवं “ने” ति- निषेधसहकतेन- 
दत्तौरतेतराणान्तु पुत्रत्वेन परिग्रहः ॥ 
 इतिकलिवर्ज्यवचनेन कलौ क्षेत्रजादिपुत्रपरिग्रहप्रतिषेधो ऽ पि सुसङ्गच्छते । 
न च~ अत्रार्थ- 
उन्मत्तं पतितं क्लीवमनीजं पापरोगिणम्‌ । 
न॒त्यागोऽ स्ति द्विषन्त्याश्च न च दायाऽ पवर्तनम्‌ ९।७९॥ 
इति मनुवचमेनोन्सत्तादेः पत्युर्दिषन्त्याः स्तियास्त्यागदायाऽ - 
पवर्तननिषेधाद्‌, अत्रैव "द्विषन्त्याः” इति विशेषलिङ्गाच्चोन्मत्तादेः पत्न्या 
जीवत्यपि भर्तरि पुत्रार्थं पुमन्तरेण सह सम्प्रयोगगम्यमानत्वस्य साधकत्वम्‌, 
उन्मत्तादेः पत्युः परिचरणाद्यनाचरणरूपं द्वेषं कूर्वत्यास्तावतेवाऽ पराधेन' 
त्यागदायहरणे न कर्तव्ये-इति तदर्थत्वात्‌ । अन्यथा- एतद्रचनसमनन्तरपूर्वत्र- 
(४) 


प्रमत्तादेः पत्युरपरिचरणात्मकमतिक्रमं कुर्वत्या विभूषणपरिच्छदहरणपूर्वकं 
मासत्रयं यावद्‌ भोगतः परित्यागौपदेशस्ववचनं विरुध्येत; तद्यथा- 

 अतिक्रामेत्प्रमत्तं या मत्तं रोगार्तमेव वा । 

सा रीन्मासान्परित्याज्याऽ विभुषणपरिच्छंदा ॥९॥७८॥ इति । 

यत्त॒ पुनः- अपुत्रां गुर्वनुज्ञातो देवरः पुत्रकाम्यया, इत्यादि 
पद्यद्रयात्मकं याज्ञवल्क्यवचनं स्वेष्टसांधकत्वाभिप्रायेण प्रमाणीकृत्य प्रदर्शितम्‌, 
तदपि वाग्दानोत्तरत्र सप्तपदीतः पूर्वत्रैव युगान्तरीयमात्रनष्टादिपतिका- 
पद्ध्म्यत्वविषयकत्वेनैव व्यवस्थापयितुं सुशकम्‌; नष्टे मृते प्रव्रजिते इत्यादि 
नारदपराशरवचनैकार्थत्वात्‌, ` 

यस्या म्रियेत कन्याया वाचा सत्ये कृते पतिः । 

तामनेन विधानेन निजो विन्देत देवरः ।९।६९। ` 

यथाविध्यधिगम्यैनां शुक्लवस्त्रां शुचिव्रताम्‌ । 

मिथो भजेताऽऽप्रसवात्सकत्सकंदृतावृतौ ।९॥७०। 

इति मनुना विशेषस्मरणाच्च । 

यच्च पुनः-अपुत्रेण परक्षेत्रे इत्यादिक याज्ञवल्क्यवचनान्तरं 

तदभिप्रायेणैव प्रमाणीकत्योल्लिखितं; तदपि पर्वोदाहततदीयवचनेनैव समानम्‌; 

फलं त्वनभिसन्धाय क्षेत्रिणां बीजिनां तथा । 

` प्रत्यक्षं क्षेत्रिणामर्थो बीजाद्ोनिर्गरीयसी ॥९।५२्‌ 

क्रिया < भ्युपगमात्कषेत्रं बीजार्थं यत्प्रदीयते । 

तस्येह भागिनौ दृष्टौ बीजी क्षेत्रिक एव. च ॥९।५३॥ 

इति मनुवचनविशेषविषयत्वात्‌ । अत एव- 

 अद्भिर्वाचा च दत्तायां भ्रियेतोध्वं वरो यदि । 

न च मन्त्रोपनीता स्यात्कृमारी पितुरेव सा । 


टत्यपराक॑स्मतिचन्द्रिकायां बशिष्ठवचनं स॒संगच्छते ¦ एतच्चा < प्यग्रे 
यथावसरं सविस्तरं वक्ष्यते । 

यच्चापि पुनः- "दत्तामपि हरेत्पूर्वाच्छयांश्चेद्र आव्रजेद्‌" इति 
याज्ञवल्क्यस्येव वचनान्तरमत्रार्थे प्रमाणीकृत्योपत्यस्तं तदपि साहसमात्रम्‌; 
 युगान्तरेषु वाग्दानोत्तरं सप्तमपदात्पूर्वं॒पूर्वस्य वरस्य क्लैव्यपातित्यादि- 
। ५९५५ चये प्राप्तस्योत्तरस्य त॒ प्राशस्त्यतरनिश्चये च सत्येव तद्विषयत्वात्‌ । 
एते ष ५.५६ । 


(४२) | 


कल शीलविहीनस्य इत्यादि वशिष्डवचनमपि व्याष्यातम्‌, 
तदभिन्नविषकत्वात्‌ । न च- 

उद्राहिता ऽपि सा कन्या इत्यादि नारदवचनं ` विधवाविवाहस्य 
साक्षात्साधकम्‌; “न” इति निषेधस्रहकतेन दत्ता ऽ क्षतायाः कन्यायाः 
पुनदनिं परस्य च। ऊढायाः पुनरुद्राहम्‌ इत्यादिकलिवर्ज्यवचनसाहाय्येन 
युगान्तरीयमात्रनष्टादिपतिका ~ 5 पदधरम्यत्वविषयकत्वव्यवस्थापनयैव तदुपपत्तेः । 
अत एव- 

सगोत्रासपिण्डाविवाहे भोगतस्तां परित्यज्य पालयेज्जननीमिव 
दत्येतत्स्मत्यन्तरवचनं सङ्गच्छते । एतेन~ .. 

अज्ञातदोषेणोडढायाः इत्यादि नारदवचनम्‌, तथा- 

पाणिग्रहे मृता बाला इत्यादि वशिष्टवचननज्चैतदद्रयमपि 
व्याख्यातं भवत्येव; पूर्वे कार्थत्वात्‌ । - 

तथा चैतावता- “सा चेदक्षतयोनिःस्यादगतप्रत्यागतापि वा। 

पौनर्भवेन भर्त्रा सा पुनः संस्कारमर्हति" ॥९।१७६। 

इति मानववचनान्तरं, तथेतादुशं स्मृत्यन्तरीयवचनजातल्चैतत्सर्वसपि 
व्याख्यातं भवत्येव; पूर्वेण समानविषयकत्वात्‌ । यत्तु पुनः स्रीणां 
सर्जनस्यापत्योत्पादनैकदुष्टप्रयोजनकतया तद्थविबोधकत्वेन- अपत्यार्थं 
स्त्रियः सृष्टा इतिकात्यायनवचनं विधवाविवाहसाधकप्रामाण्येनौस्लिखितम्‌; 
तत्रापि पुनरेवं प्रत्याचक्ष्महे- 

स्रीणां खल्वापाततो< पत्योत्पादनैकदृष्टप्रयोजनकत्ववत्‌ तदतिरिक्तस्य 
गार्हस्थ्यधर्माभिरक्षणात्मकस्य दष्टप्रयोजनान्तरस्याऽ पि ` सत्तायाः प्रोक्तपूर्व- . 
तरत्वेऽपि अथ चापि पुनः परमार्थतो विचारे तु सति संभवे दुष्टप्रयोजनस्य 
पुनरद्ष्टप्रयोजन कल्पनाया अन्याय्यतयाऽ रिनिहोत्रादिगार्हस्थ्यनिर्वाहनिर्वर्तनार्थ- 
मवश्यकर्तव्योद्राहायामदृष्टैकप्रयोजनिकायां धर्मपत्न्यामपि दृष्ट प्रयोजन- 
स्वरूपस्याऽपत्योत्पादनस्य दृष्टैकप्रयोजन करतिसुखादिनाविनाऽभावादविनाभावेनैव 
दयोरप्यपत्योत्पादनरतिसुखादिनोर्दष्टप्रयोजनस्वरूपयोः प्रासङ्गिकसिद्धिसत्तयैव 
स्वरीणां सर्जनस्याऽ पत्योत्पादनादिदृष्टै कप्रयाजनकत्वाभावेन पुनरदृष्टेकप्रयोजन- 
कत्वमेव । एतदेवाऽ भिपरेत्य खलु स्पष्टं व्याहृतवान्मनुः- 

प्रजनार्थं स्तियः सृष्टाः सन्तानार्थज्च मानवाः । 

तस्मात्साधारणो धर्मः श्रुतौ पटल्या सहोदितः ॥९।९६॥ इति । 

(६३) | 


अत एव हि-“पत्युर्नो यज्ञसंयोगे“ इति शब्दानुशासनस्मृतेराचार्य्येण 
भगवता महर्षिणा पाणिनिनाऽ पि “पत्नीः शब्दस्य यज्ञसंयुक्तत्वरूपौऽ र्थो 
व्युत्पादितः । अत एव॒ च- महाभारते, अनुशासन-पर्वणि 
महर्षरष्टावक्रस्योक्तिरूपेण सन्ततेर्धर्मरूपाद्ष्टेकप्रयोजनकत्वं प्रतिपादितम्‌, 
यथा-विषयेष्वनभिज्ञोहं धमर्थं किल सन्ततिः इति 
अत एव हि स्व्रीपुंसयोरुद्राहात्मकस्य सम्बन्धस्यादष्टसन्धानरूप- 
3 प्रतिपाद्य केवलापत्योत्पादनरतिसुखादिदष्टैकप्रयोजनस्य 
6 प्रतिपादितम्‌; यथा- ` तत्रैव दानधर्मान्तिर्गतविवाहधर्मे- 
भायपित्योर्हिं सम्बन्धः स्त्रीपुंसोः स्वल्प एव तु । | 
रतिः साधारणो धर्मः । इी। अत एव खलु स्वरीपंसयोरुद्राहात्मकस्य 
सम्बन्धस्य स्वत एव दृष्टैकप्रयोजनस्वरूपाणामपि साधारणधर्मपुत्ररतिसुखादीनां 
कामानामग्निहोत्रादिनाऽन्तःकरणशृद्धिद्रारा सायुज्यमुक्तिरूपे काऽदष्टप्रयोजना- 
कत्वं मन्त्रसिङ्गनैव प्रतिपादितम्‌, तद्यथा- ऋक्संहितायाम्‌, अष्टमाष्टके 
दशममण्डले, सप्तमानुवाके, तुतीयाध्याये, प्रथमसुक्ते, अष्टाविंशकण्डिकायाम्‌- 
यस्यामु कामा बहवो निविष्टचै इति । 
तथा चैतावता-एवमवगम्यते- यदपि-स्व्रीपुंसयोरुद्राहात्मकस्य 
सम्बन्धस्याऽ रिनिहोत्रादिनैयमिकपुत्रोत्पादनाद्युभयश्रौ तस्मार्तधर्मरूपमदष्टमेकम्‌, 
तदितरसाधारणगार्हस्थ्यपुत्रोत्पादनरतिसुखादिरूपं दुष्टञ्चाऽपरमिति प्रयोजन- 
 द्रयस्यैव मुख्यत्वेन दुष्टप्रयोजनापेक्षया ह्यद्ष्टप्रयोजनकल्पनायाश्चाऽ - 
` न्याय्यत्वेनः दुष्ट प्रयोजनस्यैव स्वीकार आपाततः प्रतिभासते (त 
| तथाऽ पि दृष्टप्रयोजनाददृष्ट प्रयोजनस्य प्रासङ्गिकसिद्धेरसद्भावाद- 
प्रधानतया -पुनरदष्टप्रयोजनात्त दृष्टप्रयोजनस्य प्रासङ्गिकसिद्धः सत्तयैव 
प्राधान्याददृष्टप्रयोजनमेव कल्पयितुं न्याय्यतरम्‌ । 
अन्यथा- असवर्णायामयथाविधिसंगृहीतायां यस्यां कस्याल्चिद्यथा- 
तथाविधायां दासीप्रभृतिकायामपि दुष्टप्रयोजनोपपत्तेरदृष्टकप्रयोजनबोधकनाना- 
 श्रुतिस्मृतिवचनजातं विरुध्येत; अदष्टैकप्रयोजननिवारकतत्तद्वचनजातजञ्च 
नोपपद्येत; यथाह याज्ञवल्क्यः - 
सत्यामन्यां सवणयां धर्मकार्यं नः कारयेत्‌ ॥१।८८॥ इति । 
तथा- अपराके-वशिष्टः- 


कष्णवर्णा बै रामा रमणायैव न धमयि ॥ इति। 
(४) 


अत एव-धर्मप्रजासंपन्नायां सत्यां पल्न्यां पल्न्यन्तरपरिग्रहं 
प्रतिषिद्धवान्‌- आपस्तम्बः- अपराके यथा "धर्मप्रजासंपन्ते दारे 
, नान्यान्कृवीता ऽ न्यतराऽ पाये तु कवीत, प्रागरन्याधेयादाधाने हि सती कर्मभि 
सम्बध्यते” इति ॥ तदेवम्‌- अपत्यार्थं स्त्रियः सृष्टाः इति 
पूर्वोदाहूत कात्यायनवचनन्तु- अबीजिने संप्रदानस्य केवलदृष्टार्थत्वसत्वेऽ प्य- 
दृष्टार्थत्वा ऽ सम्भवेन बीजिने तु सम्प्रदानस्य पुनरपत्योत्पत्तिसंभवसत्त्वेन 
तदद्रारैवाऽ्दृष्टोपकारकतया दुष्टादृष्टरूपोभयार्थकत्वसम्भवसदभावाद्‌ “अपत्या - 
थम्‌,“ इत्यनेना दृष्टोपकारद्रारभूतस्या 5 पत्यषूपस्य द्ष्टार्थस्याऽ ्थवादमात्र- 
परदर्शनपरं, नतु केवलदृष्टार्थबोधनपरम्‌; यतस्तत्समनन्तरम्‌- स्वी क्षेत्र 
बीजिनो नराः । क्षेत्रं बीजवते देयं नाऽ बीजी कषेत्रमर्हति । इति 
प्रपठितम्‌ । 
ततश्च- स्वरीणां सर्जनस्योद्राहद्रारा प्रासङ्गिकानामपि दृष्टे कप्रयोजन- 
भूतानां साधारणरतिसुखपुत्रोत्पादनादिगार्हस्थ्यधर्मस्वरूपाणां कासानामग्नि- 
होत्रादिनान्तःकरणशुद्धिद्वारा मुक्तिरूपादष्टकप्रयोजनार्थकतया तादुशद्ष्टादुष्टो- 
भयप्रयोजनस्वरूपस्या 5 प्यपत्यस्य परम्परया मुक्तिरूपादृष्टैकप्रयौजनकत्व- 
सत्ता भिप्रायेणैव तथोक्तम्‌, यतः “स्त्ियोऽ पत्यार्थं सृष्टाः, अत एव स्री 
क्षेत्रम्‌, नरास्तु पुनबीजिनः, तस्मात्‌ क्षत्रं बीजवते देयम्‌, अवीजी तु पुनः क्षेत्र 
नोर्हति? इत्येष एव  तदर्थसंबन्ध इति नैवाऽस्य कात्यायनवचनस्य 
विधवाविवाहसाधकप्रामाण्यम्‌ । 

तथा चैतावतैव-बीजिन एव क्ेत्रार्हत्वेनाऽ बीजिनस्तु तदनर्हतायाश्च 
षण्डादिभ्यो दत्ताया अपि निवर्तनसाधनत्वस्य च प्रमाणत्वेनोपन्यस्य 
विधवाविवाहस्य प्रामाण्यमभ्युपगतमपि युगान्तरेषु वाग्दानोत्तरं सप्तपदीतः पूरं 
नष्टादिपतिकाविषयत्वेनैव सङ्गमयितुं शक्यमेव । यच्च पुनः- | 

न मांसभक्षणे दोषो न मद्ये न च मैथुने 

दूति मानवं वचनमत्रैवार्थे साधकत्वेनोल्लिखितम्‌; तदपि 
निजमौर्ध्यकतमेव; तस्य हि मानववचनस्य यथाश्रुतसरलार्थस्वीकारे प्रथमतो 
 भवदीयैव जननी पत्नी वा कथंकथञ्चियेन केनचिदुपपतिना सह सम्प्रयुक्ता 
यदि तदानीं किं कर्तव्यं भवदिभरिति किमिति च प्रतिवक्तव्यं तत्रेति 
` प्रतिवचनासम्भवान्मौनमास्थाय नानावद्यवादजनितप्रत्यवाययुतैर्भवद्भिः प्रथमत 
प्रायश्चित्तं कृत्वैवाऽ स्मदीयः पक्षः शरणीकर्तव्यो भवेदेव । अस्माभिस्तु- 


(४५) 


" अविहिताऽ प्रतिषिद्धमांसमद्यमैथुनानां सेवनजन्यदोषाभावप्रतिपादनपूर्वक पुनस्त- ` 
न्निवृत्तिजन्यमहाफलप्रतिपादनपरकमेवेतद्वचनमित्येवं संगम्यते इति न 
` क्रिञ्चिदवद्यम्‌ । 
यदपि च पुनः सोमः प्रथमो विविदे इत्यदिः, अशून्योपस्था 
जीवतामस्तु माता इत्यादेश्च पारस्करगृह्छ्यसूत्रवचननिचयस्य 
 प्रामाण्यमाश्रित्य- 
नोद्वाहिकेषु मन्त्रेषु नियोगः कीर्त्यते क्वचित्‌ । 
न विवाहविधावुक्तं विधवावेदनं पुनः ॥९।६५॥ 
 इत्येतस्या मानव्याः स्मृतेः काक्वा स्वरेण तादृशं विपरीतमर्थं स्वीकृत्य 
विधवाविवाहस्य साधकत्वं प्रदर्शितम्‌; तदपि नापाततोऽपि किल्चिद्युक्तम्‌; तस्य 
हि पारस्करगृह्यसूत्रवचननिचयस्य व्याख्यातपूर्ार्थत्वेनैव नात्रार्थ 
प्रामाण्यमिति. तत्साहाय्येन कथङ्कारमेतस्या मानव्याः स्मृतेः काक्वा स्वरेण 
तादृशो विपरीतोऽर्थः स्वीकर्तव्यः ?, ` 
अथ च वैवाहिकेषु मन्त्रेषु रेष क्व नु नाम नियोगः कीर्तितः ?, तथा 
विवाहविधावपि क्व नु नाम विधवावेदनमुक्तम्‌ ? अपितु न कूत्राऽपि, प्रत्युत 
वैवाहिकेषु मन्त्रेषु विवाहविधौ च सर्वेत्रेव पातितव्रत्यमेव कीर्तितम्‌; तद्यथा- 
| तत्र॒ तावत्‌ पारस्करगृह्यसूत्रे प्रथमकाण्डे चतुर्थ्यां कण्डिकायाम्‌ 
दवादशसूत्रे वरकर्तृकस्य वध्वा वाससः परिधापने मन्त्रः- 
अथैनां वामतः परिधापयति, जरां गच्छ परिधत्स्व वासो 
भवाकृष्टीनामभिशस्तिपा वा । शतञ्च जीव शरदः सुवर्स्जा 
रयिञ्च पुत्राननुसंव्ययस्वायुष्मतीदं परिधत्स्व वासः ॥ इति । 
अत्र॒ -वाक्यार्थे “सुवर्च्चा इत्यस्य “पातिव्रत्यतेजोयुक्ता” इत्यर्थस्य 
स्वीकृतत्वेन पातिब्रत्यस्यैव पालनं कीर्तितं, न नियोगस्येति । तथा तत्रैव 
त्रयोदशसूत्रे, वरकर्तुकस्य वध्वा उत्तरीयस्य परिधापने- मन्तः- 
अथोत्तरीयम्‌, या अकत्तन्नवयं या अतन्वत । याश्च 
` देवीस्तन्तूनभितो ततन्थ । तास्त्वा देवीर्जरसे संव्ययस्वायुष्मतीदं 
परिधत्स्व वासः ॥ इति । | 
॥ि अत्र वाक्यार्थे जरसे इत्यस्य दीर्घकालनिर्दुष्टजीवनाय. इत्यर्था- 
 भ्युपगतत्वेन निर्दष्टत्वस्य चानियोग एव संभाव्यत्वेना< न्यथा 
 तत्त्वाऽसंभाव्यतया पातिब्रत्याऽभिरक्षणमर्थादुक्तं भवतीति न नियोगः कीर्तितः - 
इति । 
(४६) 


तथा तत्रैव चतुर्दशसूत्रेः कन्यापितृकर्तृकवधूवरसम्मुखीकरणे 
कन्यासम्मुखं वरकर्तृकपाठे मन्त्रः अथैनौ समञ्जयति, समञ्जन्तु 
विश्वेदेवाः समापो हृदयानि नौ । संमातरिश्वा संधाता समुद्र 
दधातु नौ ॥ इति ¦ 

अत्र॒ वधूवरयोर्मनोवाक्संमेलनद्रारा मेत्रीकरणरूपार्थस्य सुस्पष्टतया 
तद्रूपार्थस्य नियोगाभाव एव संभवेनाऽन्यथा तदभाव्यत्वेन. पातिव्रत्य- 
पालनमन्यथाऽनुपपतत्याऽभिहितं श्रूयते, नतु नियोग इति । 

तथा तत्रैव पञ्चदशसूत्रे कन्याग्रहणपूर्वकनिष्कमणे, . वंरकर्तकपाठे 
मन्तरः- 

पित्रा प्रत्तामादाय निष्क्रामति । यदैषि मनसा र दिशोऽनु दिशो 
पवमानो वा। हिरण्यपर्णो वैकर्णः स त्वा मन्मनसां त्वत 
॥ इति, । 

अत्र स त्वा मन्मनसां करोतु इत्यस्य स॒ वायुस्त्वा भवतीम्‌ 
मन्मनसां मदेकनिष्टचित्तां करोतु इत्यर्थतया तस्य च नियोगाभावस्य 
संभवादर्थापत्त्या पातित्रत्यस्येव परिरक्षणमायाति, न तु नियोगकरणस्येति । 

तथा तत्रैव षष्ठयां कण्डिकायाम्‌, द्वितीयतुतीयसूत्रयोः कूमारी- 
भ्रात्रा्यञ्जलिपतितकूमारीकर्तृकशमीपलाशमिश्चवपने वरकर्तृकवधूपारने मन्त्राः- 

तान्जुहोति स ह तेन तिष्ठती । अर्यमणं देवं 
कन्याऽअग्निमयक्षत । सनो अर्यमा देवः प्रेतो मुञ्चतु मा पते 
स्वाहा । इयं नार्युपबृूते लाजानावपन्तिका । मयुष्मानस्तु मे 


पतिरेधन्तां ज्ञातयो मम स्वाहा । इमांल्लाजानावपाम्यगनौ 
समृद्धिकरणं तव । मम तुभ्यं च संवननं तदरिनिरनुमन्यता- 
मिय स्वाहा ॥२॥ इति । | 

| अथास्यैदक्षिणं गृहणणाति, साङ्गुष्ठं गृभ्णामि ते 
सौभगत्वायहस्तं मया पत्या जरदष्टिर्यथा सः । भगोऽर्यमा 


सविता ` पुरन्धि -्म्यन्त्वाऽदुगर्हिपत्याय देवाः ॥ अमोहमस्मि सा 
त्वसात्वमस्य मोहम्‌ । सामाहमस्मि ऋक्त्वं द्यौरहं पृथिवी त्वं 
तावेहि विवहावहै सह रेतो दधावहै प्रजां प्रजनयावहै 
ुतरान्विन्द्यावहै बहून्ते सन्तु जरदष्टयः संप्रियौ रोचिष्णु 
सुमनस्यमानौ पश्येम शरदः. शतज्जीवेम शरदः शतं शृणुयाम 
शरदः शतम्‌ ॥२॥ दति च ॥ | च म = त + 


(७) 


अत्र॒ पूर्वत्र द्वितीयसूत्रमन्त्रेषु वावक्यार्थनिष्कर्षसमीक्षणे वरवध्वो- 


 रवियोगाऽ न्योन्याऽ नुरागप्रार्थनया पातिव्रत्यस्य स्पष्टं श्रुतत्वाैवात्परेतेऽ पि 


पत्यौ कथन्नाम विधवाया नियोगः, सति तु तस्मिन्परेतस्याऽ नपत्यस्य पत्युः 
पारत्रिककृत्याय को नाम पुरः सरेत्‌, असति हि तस्मिन्सैव पुरःसरेति 
दैवाच्छरीरवियोगेपि यावज्जीवं पत्यर्थं हिताचरणेनावियुक्तेव कालं क्षपयन्ती ` 
 पातिब्रत्यत्रतप्रभावतोन्ते पतिलोकं समधिगम्य सह पत्यैव चिरं रमेतेति न 
` कदाचन वियोगोऽ न्योन्याननुरागो वेति प्रतीयते । 

एवमत्र तृतीयसूत्रमन्त्रेषु- वाक्यार्थनिष्कर्षसमालोचने भगौ 5 अर्यमा 


सविता इत्यारभ्य- त्वा 5 दुर्गर्हिपत्याय देबा इत्यन्तमन्त्रवाग्यतो 


 बहिनरूपभगादिभिरूपभक्तत्वप्रतीतेः स्रीणां बहुभर्तृकात्वमापातत एवायाति, 
` तथापि तत्रैव वाग्यैकवाम्यतायाम्‌, तथा पूर्वत्र द्वितीयसूत्रस्थार्थमण- 
 .भित्याचेकमन्त्रवाभ्यार्थसंमेलने मनुष्यरूपवरलाभाय पूर्वमिष्टेभ्योऽ त एव 
 प्रसन्नेभ्यो बहिनरूपभगादिभ्यो वरं ` प्ार्थितवतीनां स्त्रीणां तैरनुपभक्ततया 
 पुनस्तासां बहुभर्तृकात्वमिति सुस्पष्टं गम्यमानत्वाद्‌, एवं तत्रैव 
वाक्यान्तरार्थविचारे बरवध्वोर्यावज्जीवं पारस्परिकानुरागसौमनस्यसन्तति- 
प्रभृतिप्राप्तिप्रार्थनायाः स्पष्टश्रुत्या नैते मन्त्रा विधवानियोगार्थे पर्यवस्यन्तीति 
` वैवाहिकाखिलमन्त्रवास्यार्थपूर्वापरविचारे पातितब्रत्यत्रतस्यैव पालनमर्थादुक्तं 
भवतीति न नियोगो धर्म्य इति । ` 
 “ त॒था तत्रैव प्रथमकाण्डे सप्तम्यां  कण्डिकायाम्‌, तृतीयसूत्रे, 
 बधूवबरयोरर्निपरिक्रामणे वरकर्तृकपठे मन्त्ः- 

अथ परिक्रामतः, तुभ्यमग्रे पर्यबहन्‌पूर्णां बहतु ना सरह । 


पुनः पतिभ्यो जायां दाग्ने प्रजया सह ॥ इति । अत्रापि-पूर्ववदापातत 
स्त्रीणां बहभर्तृकात्वप्रतीत्या विधवानियोगै निरावाध इति गम्यते, तथापि 


पर्ववदेव वाक्यान्तरैकवाक्यतायां न करशिचित्तथाऽ थो निश्चेतं शम्यते- 
 इतिनेतोपि विधवानियोगो धर्म्य इति पातित्रत्यरक्षणमेव युक्ततरं निश्चिनुम 
इति 


४ तथा तत्रैव, अष्टम्यां कण्डिकायाम्‌, अष्टमसुत्रे, वरकर्तृकवध्‌- 
हृदयालम्भने बरकर्तुकपटठे मन््रः- | 


अथास्यै दक्षिणा श समधिहृदयमालभते, मम व्रते ते हृदयं क 
दधामि मम चित्तमनुचित्तं तेऽ गस्तु मम वाचमेकमना जुषस्व 
प्रजापतिष्ट्वा नियुनक्तु मह्य्यम्‌ ॥ इति । 


अत्रापि वाग्यार्थनिष्कर्षसमालोचने वरवध्वोर्यावज्जीवं पारस्परिका- 


नुरागस्य, एवम्‌, कायवाङ्मनोभिरव्यभिचरितमनोवत्तेः प्रार्थनया पातित्रत्यमेव ` 
कीर्तितं, न नियोगोऽ भिहित इति कथन्नाम भवद्भिर्नियोगोऽ भिधीयते- इति । 
ननु चैवमपि-ऋक्संहिताष्टमाष्टकदशममण्डलसप्तमानुवाकत्‌तीया- 
ध्यायप्रथमसुत्रपस्ति- दशास्यां पुत्रानाधेहि पतिमेकादशं कधि 
इत्येतस्मिन्‌ वाक्ये “पतिमेकादशं कधि” इत्यस्य- “एकादशमेका- 
दशसंख्याप्रकं, पतिं पाणिग्रहीतारम्‌, कृधि कुरू" इत्येवमथङ्गीकर्तव्यतया- 
एकादशपतिकरणसलिङ्खेनैव सधवानामपि पुनर्विवाहसिद्धौ विधवानान्तु क क्था ? 
तथा च विवाहविधाव्रपि पुनर्विवाहो विहित एवेति चेद्‌ ? अत्रापि पुनरेवं. 
प्रतिवदामः- | 
तद्था-तत्र तावद्‌- एतस्मिन्नेव वाक्ये दशास्यां पुत्रानाधेहि 
इत्येतेन, तथा इमां त्वमिन्द्र मीदवः सुपुत्रां सुभगां कृणु इत्येतत्पुवार्धेन 
च सह “पतिमेकादशं कधि” इत्येतस्य वाम्यैक-वास्यतावस्थायाम्‌- "हे इन्द्र ? 


त्वं मीदबः स्तुतः सन्‌, इमामेतां पुरतो विबाहमण्डपे वतमानां वधूं सुपुत्रां 


भविष्णुशोभनपुतां सुभगां सौभाग्यवतीं कृणु कुरु, “कति च पुत्राः" 
 इत्याकादक्नायाम्‌- अस्यामेतस्यां वध्वां दश ॒दशसंख्याकान्पत्रानाधेहि निधेहि, 
 पतिमत्रैव पुरतस्ते पाणिग्रहीतारमेकादशं पत्युरपि पोष्यतया पत्राणां | 
प्राधान्यात्तद्दशकोत्तरगणनापिक्षयैवेकादशसंव्यापूरकं कृधि कुर” इत्येवं 
समष्टिवाक्यार्थस्वीकर्तव्यत्वेन यावत्स््रीणां पुनर्विवाहकथायाः स्वप्नेऽपि 
चिन्तयितुमत्यन्तमनौचित्यात्‌ । 
अत एव तत्समष्टिमन्त्रवास्यतः पूर्वत्र पठितस्य अधौरचक्षुर- 
 एतिध्ये्िशिबा पशुभ्यः सुमनाः सर्व्वाः, बीरसूर्ूबकामास्यो ना 
शं नो भबह्विपदेशं जतुष्पदे ॥ | 
| दति समष्टिमन्त्रवास्यस्य, तथेव तदुत्तरत्र पठितस्य - 

खणाज्ञी शवशुरे भव सम्माज्ञी श्वष्ठ्रं भव । 


ननान्दरि सथ्राज्गी भव सम्राज्ञी ऽ मधिदेबृषु । 
(४९) 


इत्येतन्मन्त्रवाक्यस्य च निष्कर्षर्थपर्य्यालोचने हि न कथंकथमपि. 
 पुनर्विवाहकथालवमपि स्फुरति, प्रत्युत- पातितव्रत्यकथामात्रमार्थिक संस्फुरति । 
अत एव हि- 
ऋक्संहिताया  अष्टमाष्टकदशममण्डलसप्तमानुवाकतृतीयाध्याये 
प्रथम-सृक्तपरिशिष्टे- अविधवा भव वर्षाणि शतं साग्र॑तु सुव्रता । 
तेजस्वी च यशस्वी च धर्मपत्नी पतिव्रता ॥ 
 जनयेद्रहुपुत्राणि मा च दुःखं लभेत्क्वचित्‌ । 
भर्ता ते सोमपा नित्यं भवेद्धर्मपरायणः ॥ 
अष्टपुत्रा भव त्वं च सुभगा च पतिव्रता 
भर्तुश्चैव पितुश्रतिर्हृदयानन्दिनी सदा ॥ 
इन्द्रस्य तु यथेन्द्राणी श्रीधरस्य यथा भिया । 
शङ्करस्य यथा गौरी तद्भर्तुरपि भर्तरि ॥ 
 अत्रर्यथा 5 नसुया स्याद्रशिष्ठस्याऽ प्यरन्धती । 
कौशिकस्य यथा सती तथा त्वमपि भर्तरि ॥ 
धुवैधि पोष्यामपि मह्यं त्वादाद्‌ बृहस्पतिः । 
मया पत्या प्रजावती सञ्जीव शंरदः शतम्‌ ॥ | 
इत्येवं समाम्नातैः स्पष्टारथैरेतैर्मन्त्रवाक्येः पतिव्रताग्रणीनामिन्द्राणी- 
श्रीगौर्यनसूयारन्धतीसतीनां निदर्शनया वर्षशतकं यावदवैधव्यसौव्रत्यतेजस्वि- 
` त्वयशस्वित्वपातितव्रत्यबहुपुत्रजनित्वदुःखालाभस्वभर्तृकर्तृकसौमपात्वधर्मपरायण- 
त्वाऽष्टपुत्रात्वसौभाग्यपातिव्रत्यभर्तुपितभ्रातृहूदयानन्दित्वरूपाशीराशिवचनद्वारा 
द्विस्िः पुनः पुनरुक्त्या पातिब्रत्याभिधानाद्‌ यावत्स्रीणां पुनर्विवाहस्य 
सकन्मानसिकचिन्ता स्वप्नजाताऽ पि प्राज्यप्रत्यवायकरी; स्वप्नजनकवास्ना- 
जनकत्वाच्चिन्ताया इत्येवमस्मदीयसिद्धान्तवचनमेव सर्वथैव श्रेयस्करतरम्‌ । 
तथा चैतावता नियोगोत्पन्नस्यापि स्वक्षेत्रजत्वेनैव पुत्रत्वं 
पेतकरिक्थहारित्वं च क्षेत्रस्वामिसम्बन्धिन एव धर्म्यत्वेनाऽ भिधानस्याऽ तीव. 
योग्यत्वमभिदधद्भिरत्रार्थ- 
हरेत्तत्र नियुक्तायां जातः पुत्रो यथौरस 
दुत्यादिपद्यद्रयात्मकम्‌, तथा- 


(५०) 


यथा गोश्वोष्टूदासीषु महिष्यजाविकासु च 

त्यादि पद्यषट्कात्मकञ्च मानवं वचनजाततं प्रमाणीकृत्य 
विधवाविवाहसाधकत्वेनोल्लिखितमपि युगान्तरेषु वाग्दानोत्तरत्र॒सप्तपदीतः 
पूर्वत्र, सप्तपदीत उत्तरत्रा<पि च नष्टादिपतिकासु सविधिकनियोगो- 
त्पन्नविषयत्वेन व्यवस्थापनयैव समुपपन्नतरं भवत्येव । 
| एतेन, अम्निकाऽ म्बालिकयोरव्यसिात्‌ तथा कृन्तीमादोर्धर्मवायु- 
शक्रदसेभ्यः समुत्पादितानां धृतराष्ट्पाण्डुपाण्डवानां चित्राङ्गदविचित्रवीर्य्य- 
पाण्डुसंबन्धि सराक्षात्कषेत्रनपुत्रत्वस्याविरुद्रत्वमेवेति तेषां क्षत्रस्वामिनां दायग्रहणं, 
पिण्डदानञ्चेतदद्रयमपि समुपपन्नतरं भवत्येवेति "प्रदर्शितम्‌ । तदेवम्‌- 

पुनः संस्कारस्यापि नियोगपदार्थतया सप्तपदीतः पूर्वं परञ्च 
नष्टादिपतिकानां नियो गोपदेशकपूर्वोक्तनानास्मृतिवचसां युगान्तरीया$ऽपद्ध्म्यत्व- 
विषयकत्वव्यवस्थापनयैव समुपपत्तर्न पुनर्विधवाविवाहसाधकत्वमित्यस्मदीय एव 
सिद्धान्तपक्षो विजयतेतराम्‌-इति सर्वं शुभम्‌ । 

इति पूर्वार्द्धम्‌ । 


इति श्रीपण्डितडल्लीराजशर्मकृते 
 विघधवोद्राहतिमिरालोके 
पूर्वाद्धं समाप्तम्‌ । 
शुभम्‌ । 


(५१) 


अथोत्तरार्म्‌ 


अथच ननु ? पूर्वोक्तनानास्मृतिवचांसि युगान्तरीयापद्धम्यत्वविषय- 


कत्वव्यवस्थापनयोपपादयतां भवतां कलिवर्ज्यवचनबलात्कलौ परित्यक्तोऽपि 
युगान्तरेषु तु पुनःसत्तयैव सनातनधर्म एवायं विधवाविवाह दूति चेद्‌, अत्रैवं 
प्रतिवदामः- 
यद्यपि नियोगयाथार्थ्य विजानतोऽपि तत्रत्यं परिसंख्येयत्वांशं 
विधेयत्वांशञ्चातीत्य कामचारेण दुराचरतो वेनस्य राज्ञो राज्यप्रशासनसमयतो 
विधवानां यद्च्छया यत्रतत्र व्यभिचाररूपस्य तिर्विधिकनियोगस्य पशुधर्म 
वत्प्रचुरप्रचाराद्‌ धर्मकालयो राजमूलकतया तदुत्तरमपि दृष्टलोभकस्मृत्य- 
धिकरणन्यायेन श्राद्धे मार्जरिबन्धनवत्केशिचिदेव भवादशैर्विधवाजनक्चमर्दनसम- 
पितस्वान्तैः परिगृहीतस्येतस्य विधवाविवाहस्य भवदितराणां सर्वेषामप्य- 
सनातनत्वमधर्म्यत्वञ्च वक्तुं सुशकमेवः अत एव धर्मकालयो राजमूलकत्वमुक्त 
महाभारते शान्तिपर्वणि ^६८-६९-५७५तमेष्वध्यायेषु, तद्यथा- 
राजमूलो महाप्राज्ञ ? धर्मो लोकस्य लक्ष्यते । 
प्रजा राजभयादेव न खादन्ति परस्परम्‌ ॥ 
कालो वा कारणं राज्ञो राजा वा कालकारणम्‌ । 
इति ते संशयो माभूद्राजा कालस्य कारणम्‌ ॥ 
राज्ञा हि पूजितो धर्मस्ततः सर्वत्र पुज्यते । 
यद्यदाचरते राजा तत्प्रजानां हि रोचते ॥ इति । 
तथा गीतायामप्युक्तम्‌- 
यद्वदाचरति श्रेष्टस्तत्तदेवेतरो जनः । 
स॒ यत्प्रमाणं कुरुते लोकस्तदनुवर्तते ॥ इति । 
अत एव मनुना यथाविधिनियुक्तयोरप्यग्रजानुजयोः परस्परभार्यायां 
 पुत्रार्थव्यतिरेकरूपायामनापदि गच्छतोः पातित्यमुक्त्वा सविधिकनियोग- 
प्रयोजनीभूतपु्रोत्पत्तिनिर्वर्तनानन्तरं पारस्परिकगुरुवतत्वस्नुषावत््ववृत्तिञ्चोपदिशता 
पुनस्तदतिक्रमेण. परस्परं कामचारेण वर्तमानयोः सान्योन्यभार्ययोः 
स्नुषागत्वगुरुतल्पगत्वरूपं महापातकमतिदिष्टम्‌; तद्यथा- 
ज्येष्ठो यवीयसो भार्यां यवीयान्वाऽ ग्रजस्तियम्‌ । 
पतितौ भवतो गत्वा नियुक्तावप्यनापदि ॥ ९।५८ 
(५२) | | 


विधवायां नियोगार्थे निवृत्ते तु यथाविधि । | 

गुरुवच्च स्नुषावच्च वर्तेयातां परस्परम्‌ । ॥९॥६२॥ 

नियुक्तौ यौ. विधिं हित्वा वर्तेयातां परस्परम्‌ । 

तावुभौ पतितौ स्यातां स्नुषागगुरुतल्पगौ ॥९।६३॥ 

इति । अत एव चाऽ नियुक्तानिर्विधिकनियुक्तासुतयोदयग्रहणमपि स्वेनैव ` 
निषिद्धं सुतरां सङ्गच्छते; तच्यथा- [र 


अनियुक्तासुतश्चैव क 4,“ 
उभौ तौ नार्हतो भागं. ह ॥९।१४३॥ 


नियुक्तायामपि पुमान्नार्यां जातोऽविधानतः । ३ 

नैवार्हः पैतृकं रिक्थं पतितोत्पादितो हि सः ॥९।१४४॥ 
इति । तथापि पुराकल्पे किल कदाकदाचिदत्यावश्यके सत्येवेतिकर्तव्यतांशमात्रे . 
- विधेयत्वेन दष्टस्याञत एव सविधिकं प्रवृत्तस्यैतस्य नियोगस्य 
 पुराकल्पीयानामसनातनत्व- मधर्म्यत्वज्च वक्तन्त्व शक्यम्‌, 
 देवराद्रा सपिण्डाद्रा स्त्रिया सम्यद्धनियुक्तया । 
प्रजेकषिता 5 धिगन्तव्या सन्तानस्य परिक्षये ।९।५९॥ 
विधवायां नियुक्तस्तु घृताक्तो वाग्यतो निशि । 
एकमूत्पादयेत्पुत्रं न द्वितीयं कथस्चन ॥९।६०) 
द्वितीयमेके प्रजनं मन्यन्ते स्त्रीषु तद्विदः । 
अनिर्वृतं नियोगार्थं पश्यन्तो धर्मतस्तयोः ॥९।।६१॥ 
 इत्येवंवचनैः सर्वथा सन्तानपरिक्षयात्मिकायामेव विपदि वर्तमानायां 
पुनस्तेनैव सविधिकनियोगोपदेशात्‌। ` | 
अत एव सविधिकनियुक्तापुत्रस्य क्षेत्रस्वामिसम्बन्धिधनग्रहणमभिधायेका- 
दशविधपुत्रलक्षणप्रदर्शनप्रकरणे कषेत्रजत्वं पुनर्मनुनैवोपदिष्टं सुसङ्गतं भवत्येव, 
तद्यथा- | | 

हरेत्तत्र नियुक्तायां जातः पुत्रो यथौरसः । 

क्षेत्रिकस्य तु तद्बीजं धर्मतः प्रसवश्च सः ॥९।१४१५॥ 

धनं यो विभूयाद्श्ातूर्मृतस्य स्त्रियमेव वा । 

सोपत्यं भरातुरुत्पाद्च दद्यात्तस्यैव तद्धनम्‌ ॥९।१४६॥ 

यस्तल्पजः प्रमीतस्य क्लीवस्य व्याधितस्य वा । 

स्वधर्मेण नियुक्तायां स पुत्रः क्षेत्रजः स्मृतः ॥९।१६५७॥ 
इति ॥ तथा च मनुनैतावता वचनजातेन सविधिकविधवानियोगस्य ` 
` सनातनत्वं, धर्म्यत्वञ्चोभयं स्पष्टं प्रतिपादितमेव; परन्तु तेनैव पुनः- 

(५३) 


नान्यस्मिन्विध्बा नारी नियोक्तव्या द्विजातिभिः । 
 अन्यस्मिन्हि नियुन्जाना धर्मं॑हन्युः सनातनम्‌ ॥९।६४॥ 
नोद्वाहिकेषु मन्त्रेषु नियोगः कीर्त्यते क्वचित्‌ । 
न विवाहविधावुक्तं विधवावेदनं पुनः ॥९।६५॥ ` 
अयं द्विजैर्हि विद्रद्भिःपशुधर्मो विगर्हितः । 
मनुष्याणामपि प्रोक्तो वेने राज्यं प्रशासति ॥९॥६६॥ 
स॒ महीमधिलां भुञ्जत्राजर्धिप्रवरः पुरा । [ 
वर्णनां संकरं चक्रे कामोपहतचेतनः ॥९।६५७॥ 
ततः प्रभृति यो मोहात्‌ प्रमीतपतिकां स्तियम्‌ । 
नियोजयत्यपत्यार्थं तं विगर्हन्ति साधवः ॥९।६८॥ ` 
 इत्यादिभिर्वचनैरधर्म्यत्वमर्वाचीनत्वञ्च प्रतिपाद प्रतिषिद्धत्वाद्‌- उत्रैव- 
मवगम्यते- | 
यद्यप्ययं सविधिको नियोगः पुराकल्पे स्थित एवापि 
बहुविप्रतिपत्तिविषयतया नं सर्वत्र सर्वदा सर्वैः स्वीकृत इति धर्म्योऽ प्यधरम्यत्वेन 
मतोऽ प्यप्रत्यक्षश्रुतिस्मृतिसाक्षात्कर्तुभिरेवापद्ध्म्यत्वेन दृष्टो. वर्ततेस्म; तथापि 
सार्वभौमतामधिगतवन्तमत एव राजर्षिप्रवरं वेनं तेभ्यस्तेभ्यो विद्द्ररद्िजेभ्या 
नियोगरहस्यं यथावद्विजानन्तमपि मदनमथितमानसं सन्तं विधवाऽ धर- 
चुम्बनसमर्पितस्वान्तसर्वस्वं प्रमीतपतिकानां सपुत्राणामनीप्सितसन्ततीनाम- 
प्यनापदि यदृच्छया यत्र क्वचन सर्वत्रा पि बलान्नियोजनं प्रशासतमेवारभ्य 
दुष्टलोभकस्मृत्यधिकरणन्यायेन श्राद्धे मार्जारबन्धनवत्प्रवृत्तस्यैतस्य निर्विधिक- 
विधवानियोगस्य धर्म्यत्वं मन्यमानासु प्रजासु यत्रतत्र सर्वत्रैव 
पशुधर्मवत्प्रचुरप्रचारादर्वाचीनस्याऽ पि सनातनवदधर्म्यस्यापि धर्म्यवदाभास- 
मानस्य. तेस्तेर्विदरदररद्िजर्मुहर्महर्निषिध्यमानस्यापि धर्मकालयो राजमूलत्वेन 
` दुर्वृत्तवेनराजप्रशासनप्राबल्येनोत्तरोत्तरमधिकाधिकपरिवृद्धया लोके वर्णसंकराद्य- 
मर्थनाहुल्यं दुष्टवदिभस्तैस्तैरेव कारुणिकैस्तादृशद्राचारपरायणमत एव 
राज्यानर्हं तमुन्मथ्य किल - तत एव जनितपुथुभिःसद्भिस्तत एव खस्वेतस्य 
सविधिकस्यापि विधवानियोगस्य पशुधर्मवत्वं समीक्ष्य साकल्येनैव प्रतिषेधो 
व्यधायि किलेत्यत एव हि ना< यं धर्म्योऽ पि सविधिको नियोगो मनोरभिमतः;. 
यतः .शधर्म हन्युः सनातनम्‌” इत्यक्तवता तेन स्त्रीणां यावज्जीव- 


, 


(५४) ` 


मेकपतित्वस्यैव सनातनधर्म्यत्वं प्रतिपाच- भयं द्विचैर्हिं विद्वद्भिः इत्यादिना 
क्वाचित्कापद्धर्म्यत्वेन दुष्टोप्येष नियोगो न मया केषाञ्चिदपि प्रोक्तः, अपितु 
विद्रद्भिर््रिजैरेव दुर्वत्तं वेनराजं प्रोक्तः, स चायं तैः प्रोक्तोऽपि न सुष्टु जातः, 
यतो दुर्वृत्तवेनराजो विधवालिङ्गनकामुकः सन्वर्णसंकरं कृतवान्‌; तस्मादतः परं ` 
विधवानां सविधिमपि नियोगं करिष्यमाणं वेतराजस्य नियोगोपदेशका अपि 
साधवो विगर्हन्तीति तदनुपदेशकस्त्वहं किवक्तव्यः इत्युक्तं भवत्येव । 

एतेन खल्वेतदेवं प्रतीयते- 

वेनराजतः पूर्वतो युगान्तरमात्रे परमतमात्रसिद्धस्य नियोगस्थैतस्य 
 सविधिकस्यैवा ऽ पद्धर्म्यत्वं मनोरप्यभिमतमिति; अत एव- 

उक्तो नियोगो मनुना निषिद्धः स्वयमेव तु । 

युगक्रमादशक्यो < यं कर्तुमन्यैर्विधानतः ॥ 

तपोज्ञानसमायुक्ताः कृतत्रेतायुगे नराः । 

दरापरे च, कलौ नृणां शक्तिहानिर्विनिर्भिता ॥ 

 अनेकधाः कृताः पुत्रा ऋषिभिर्ये पुरातनै 

न॒ शक्यन्तेऽ धुना कर्तुं शक्तिहीनतया नरैः ॥ 

इत्यपराके नृहस्पतिबचनं सुसङ्गतम्‌ । न च मनुनैव 
विहितप्रतिषिद्धत्वान्न युगान्तरीयत्वमपितु वैकल्पिकत्वं नियोगस्येति वाच्यम्‌ 
“अआपद्धर्म्यत्वेन युगान्तरीयविषयकतया परमतेन प्रोक्तोऽ पि दुर्वृत्तवनराज- 
दुराचारवशतो निर्विधिकप्रवृत््यानर्थबाहूस्याद्‌ मनुना पुनःस्वयमेव निषिद्धः;यतः- 
कलौ नराणां शक्तिहीनतया पुनः पुनरेवमनर्थबाहुल्यमापदेतेति 
मनोरन्तःकरणा ॐ भिप्रायाद्‌" इति तदर्थत्वात्‌ । अत एव हि बौधायनोपि 
विधवानियोगस्य पुराकल्पीयत्वमभिधाय पुनः साम्प्रतं प्रतिषेधं स्मरतिस्म यथा- 

विधिर्यो निष्ठितः पूर्वं क्रियते नहि साम्प्रतम्‌ । 

पुराकल्पे स एतच्च विधवायां नियोजनम्‌ ॥ 

ति । न च~ “एकमुत्पादयेत्पुत्रं न द्वितीयं कथंचन” 

इत्युक्तवता मनुना "द्वितीयमेके प्रजनं मन्यन्ते स्त्रीषु तद्विद 
| इति पुनः. कथनादेकपुत्रोत्पादनपर्स्यन्तस्य नियोगस्य ॒स्वाभिमतत्वेन 
` द्वितीयपुत्रोत्पादनपर्य्यन्तस्यैव नियोगस्य परमतत्वम्‌, अत एव पूर्वत्र- 
| “न द्वितीयं कथञ्चन" इति, तद्त्तरत्र-“तद्विदः” “एके” इति च 
 वाक्यपदानां स्वारस्यसङ्गतिरिति कथं नियोगस्य सर्वथा मनोरनभिमतत्वमिति 
(५५) 


वाच्यम्‌: “सविधिकनियोगस्याऽ पि युगान्तरेषु तादृशद्विविधात्मकं मतान्तरं 
 विद्यतेस्म" इत्येवंमात्रतदभिप्रायात्‌ । | 
अत एव मनुना सविधिकस्य नियोगस्य युगान्तरीया ऽ 5 पद्ध्म्यत्वं 
 साक्षाददष्टवताऽ पि वेनराजदुश्चेष्टितवशेन निर्विधिकप्रवृत्या सविधिकस्याप्य- 
नर्थकरत्वानुस्मृतिमन्तःकरणे निधाय परमतेन प्रदर्शितस्यापि पुनः स्वमतेन 
प्रतिषेधं कृतवता पर्मतप्रदर्शकनवमाध्यायस्थकतिपयवचनप्रकथनात्पूर्वतरमेव 
पञ्चमाऽ ध्याये ह्येवं प्रोक्तम्‌- ` 
अपत्यलोभाद्या तु स्त्री भर्तारमतिवर्तते । | 
सेह निन्दामवाप्नोति पतिलौकाच्च हीयते ॥५॥१६१॥ 
नान्योत्पन्ना प्रजाऽ स्तीह न चाप्यन्यपरिग्रहे 
न द्वितीयश्च साध्वीनां क्वचिदभर्तोपदिश्यते ॥५।१६२ 
पतिं हित्वाऽपकृष्टं स्वमुत्कृष्टं या निषेवते | 
निन्दैव सा भवेल्लोके परपूर्वेति चोच्यते ॥५।१६३॥ 
व्यभिचारात्त भर्तुः स्त्री लोके. प्राप्नोति निन्द्यताम्‌ । 
शुगालयोनिं प्राप्नोति पापरोगैश्च पीडयते ॥५।१६४॥ इति । 
अत एव नवमाध्यायेऽ पि भ्रातुभ्रातृपत्न्योः परस्परं गुरुत्वं स्नुषात्वञ्चं 
स्वमतेना तिदिश्यः ¦ तयोः. सप्तपदीत उत्तरं परमतेन सविधिकं नियोगं 
यथाकथंचिद्‌ दर्शयित्वा पुनः, स्वमतेन बीजप्रदर्शनपूर्वकं प्रतिषिध्य पुन 
सप्तपदीतः पर्व सविधिकं नियोगं य॒गान्तरीयाऽ ऽ पद्धर्म्यत्वविषयकं 
प्रकथयाञ्चकार । 
अत एव पुनरपरा ब्रह््मपुराणवचनं कलौ स्त्रीणां पुनर्विवाहस्य 
देवरादितः पूत्रोत्पादनस्य, स्वातन्त्र्यस्य च प्रतिषेधे कलौ नराणां पातकित्वरूपं 
बीजं प्रदर्शयति तद्यथा- | 
स्त्रीणां पुनर्विवाहस्तु. देवरात्पुत्रसन्ततिः । 
स्वातन्त्यञ्च कलियुगे न कर्तव्यं कदाचन ॥ 
यतः पातकिनो लोके नराः सन्ति कलौ युगे ॥ इति 
एवञ्चेतावता- सविधिकस्यैवैकस्याप्येतस्य नियोगस्य कदाचिद्यगान्तरेषु 
विधानं, कदाचित्त॒ कलियुगे प्रतिषेधनचञ्चेत्युभयत्रापि तत्तद्राजप्रजाद्यांचरण- 
सौष्टवदौष्टवादिपरिणामिनो< त॒ एवा नन्तक्रियाधिकरणात्मकस्य कालस्य 
तारतम्यरूपं बीजं स्पष्टं प्रदर्शितं भवति; धर्मकालयो राजमूलत्वात्‌, अन्यथा- 

अनादेरनन्तस्य च विभोरखण्डस्य स्वाश्रयसंयोगिसंयोगघटकस्य कालस्थैक्येन 
तथातारतम्याऽ सम्भवात्‌ । .. | 
| अत एव सविधिकस्यैतस्य नियोगस्य युगान्तरेष्वेव कर्तव्यत्वेन कलौ तु 
पनरकर्तव्यतया प्रतिपाद्ययुगान्तरीयविषयकत्वव्यवस्थापनमतीव युक्तं प्रतिभाति 

एतेनैव हि- तानि तानि नानाश्रुतिस्मृतिवचनानि युगान्तरीयविषयकत्व - 
व्यवस्थापनयोपपादयतामस्माकं कलिवर्ज्यवेचनबलात्परित्यक्तस्याऽ पि युगान्त- ` 
रेषु तु पुरातनतया धर्म्यत्वेन परिगृहीतस्थैतस्य विधवानियोगस्य नैव सनातनत्वं, 
धर्म्यत्वञ्च; नहि पुरातनत्वमात्रेण धर्म्यत्वम्‌, न च धरम्यत्वेनैवापि पुरातनत्वम्‌, 
नाऽ पि केवलं पुरातनत्व-धर्म्यत्वाभ्यामपि सनातनत्वं, कर्तव्यत्वञ्च, अन्यथा- 

पुराकल्पे तु नारीणां मौञ्जीबन्धनमिष्यते ।. 

अध्यापनच्चव वेदानां सावित्रीवाचनं तथा ॥ 

इति निर्णयसिन्धौ यमस्मृतेः प्राकल्पीयनारीषु धर्म्यत्वेनोपदिष्टानां 
मौञ्जीवन्धनवेदाध्यापनसावित्रीवाचनादिकर्मणां पुरातनत्वेन, धर्मत्वेन च 
पनरिदानीन्तनीष्वपि नारीषु सनातनत्वेन कर्तव्यत्वेन चोपदेष्टव्यत्वं ` भवेदेवं 
नहि चैतद्युज्यते, तथेतदपि नैव युज्यते । अत एवं तत्रैव हारीतः ` 
द्विविधाः स्रियो ब्रह्मवादिन्यः सद्योवध्वश्च । तत्र 
 बरहमवादिनीनामूपनयनमगनीन्धनं, वेदाध्ययनं स्वगृहे ` ३ 
नैक्ष्यचर्य्या, सद्योवधुनामुपनयनं कत्वा विवाहः कार्यः ॥ इति । 

अत्रार्थ- किल काचन पुरावृत्तनिदर्शना< पि शरणीकरणीया - दृश्यते- 
यथाहि- परा किल धर्मा धर्मभिज्ञो पि कश्चिदजीगर्तं ऋषिः क्षुत्पीडित 
सन्नधर्म्यमपि शुनःशेपनाम्नः स्वसुतस्य विक्रयं गौोशतेन कूत्वा यज्ञयूपे बद्ध 
तमेव सूतं प्राणत्राणकते पनर्गोशतपराप्त्या ` हन्तुं प्रवृत्तवान्‌, यतःस्मरतिस्म 
 मनूर्यथा- 
अजीगर्तः सुतं हन्तुमुपासर्पद्‌ बुभुक्षितः । 

न चाऽ लिप्यत पापेन क्षुत्परतीकारमाचरन्‌ ॥१०।१०५। इति ॥ 

एवं धर्मधिर्मपारङ्तो पि महर्षिवमिदेवौ बुभूक्षा्दितः सन्प्राणत्राणार्थ 
शुनो मांसं जिधत्साज्चकारः; एतदपि मनुरेव स्मरतिस्म पुनर्यथा- 

श्वमांसमिच्छन्नार्तो <त्तुं धमर्धिर्मविचक्षणः । 

प्राणानां परिरक्षार्थं वामदेवो न लिप्तवान्‌ ॥१०।१०६॥ इति । 


एवं ध्मधिर्ममर्माभिज्ञोपि महर्िर्विश्वामित्रः क्ुत्पीडितः संश्चण्डाल- 

हस्तात्कुक्करमांसमाच्छि्य भोक्तुमुदयुडक्तेस्म; एतदपि पुनः स एव स्मरतिस्म 
 यथा- | - 

क्षुघार्तश्चात्तमभ्यागाद्विश्वामित्रः दवजाघनीम्‌ । 

चण्डालहस्तादादाय धमधिर्मविचक्षणः १०।१०८॥ इति ॥ 

तथा च~ किमिति ते देशकालविप्रकष्टानामपि धमम्धिर्माणां 
साक्षात्स्मर्तारो द्रष्टारश्च न वर्तन्तेस्म ? किं कृतं तैः ?, किमयं तेषां 
धर्मोऽ धर्मो वा ?,अधर्मश्चेत्‌ कथंकारं तैर्न परित्यक्तः?, कथं वा पापैर्न 
` लिप्तवन्तस्ते .?, धर्म एव वा चेत्‌ कथन्नाम तादृशकर्मकरणपराणां 
जनान्तराणां पुनः प्रत्यवायः ? | | | 

किञ्च-पुरा किल भृगोः पुत्रः परशुरामः स्वपितुरादेशेन स्वस्यैव 
जनन्याः कण्ठं परशुना चिच्छेदेतीतिवत्तं तत्रतत्र पुराणादौ प्रत्यक्षं श्रूयते । एवं 
शुक्राचार्य्यः समस्तश्रौतस्मार्तध्मधिर्मपारदृश्वा सन्नपि सुरापानं चक॑रीतिस्मेति 
च पुरावृत्तं तत्रतत्र पुराणादौ स्पष्टं श्रूयते । एवम्‌, सौत्रामण्यां सुरापानं 
द्रिजोत्तमानामपि श्रुत्यैव विहितम्‌, मधुपक तु गोवधोऽ पि श्रुत्या स्मृत्या च 
विहितः एव । तथैवं पन: सकलजगद्िधाता भगवान्विधाता निजामेव दुहितरं 
सरस्वतीं परिणीतवान्‌- इत्यपि पुरावृत्तं तत्रतत्र पुराणादौ श्रूयते किल । 
किमिति ? ते पृत्रयुद्राहमोवधसुरापानमातुकण्टच्छेदनपत्नीकण्रठुच्छेदनादे शादय 
आचारा धर्म्या अधर्म्यां वा ? अधर्म्यां यदि ? किमिति तैस्तथाऽ ऽ चरिता: ?, 
धर्म्या एव यदि ? तरट्यपि- इदानीन्तनानाञ्जनानां तथा कूर्वतां करिष्यताञ्च 
किमर्थकः प्रायशिचित्तोपदेशः?, तथाच तैराचरिता इत्येवं युष्माभिरप्यनुष्टीयन्ते ?; 
कोवा धर्मः ?, को वाऽ धर्मः ?, कथं विवेचनीयः ? इति धर्मस्य किल गतिः 
सृक्ष्मा वरीवृत्यते- इति-नहि पुरातनत्वमात्रेण, धर्म्यत्वमात्रेण वा 
पर्वैराचरितानामपि कर्मणां साकल्येन कर्तव्यत्वं भवति- इति- 

कृतानि यानि कर्माणि देवतैर्मुनिभिस्तथा । 

नाचरेत्तानि कर्माणि श्रुत्वा चापि न कूत्सयेत्‌ ॥ 

दत्येतत्स्मत्यन्तरवचनमवश्यं शरणीकर्तव्यं भवति । अत एव- 
तादृशानामाचाराणां याज्ञवल्क्यो < पि प्रतिषधं स्मरतिस्म, यथा- | 

अस्वर्यं लोकविद्िष्टं धर्म्यमप्याचरेन्नतु ॥ इति । ` 

नन्वेवमपि पूर्वोक्तनानाश्रुतिस्मृतिप्रभृतिवचनानां युगान्तरीयविषयकत्वेन 
 व्यवस्थापनीयत्वे कलियुगस्थितिमतां धृतराष्ट्रपाण्डुपाण्डवानां नियोगौ- 
त्पादनस्या < धर्म्यत्वम्‌- इति चेद्‌ ? | 

अत्रेत्थं पुनः प्रतिवदामः- 

तत्रहि तावद्‌ नियोगस्य साकल्येन निषिद्धस्याऽ पि निर्विधिकविषयत्वेन 
व्यवस्थां विचार्यैव सविधिकस्य तु पुनस्तस्या ऽ पद्र्म्यत्वं प्रामाणिक- ` 
त्वेनाऽ नुस्मृत्य सर्वथा सन्तानपरिक्षयात्मिकायामेव विपदि वर्तमानायां श्वश्तरैव 
सत्यवत्या विधिना नियुक्तयोरपुत्रयोः स्नृषयोरम्बिकाऽ म्बालिकयोर्ज्येष्ट्देवराद्‌ 
व्यासाद्‌, एवम्‌- सरीसङ्गमजन्यप्राणान्तात्मकशापयुतेन पत्यैव पाण्डुना पुत्रार्थ 
विधिना स्वयं नियुक्तयोरपुत्रयोरीप्सितसन्तानयोः कृन्तीमाद्रयोस्तु धर्मवायु- 
शक्रदसेभ्य इत्येवं समुत्पादितानां धुतरष्टृपाण्डुपाण्डवानां कलियुगस्थिति- 
 मतामपि द्वापरयुंगप्रादुर्भतत्वेन नैवा धर्म्यत्वम्‌ । तथा च~ नैव 
धृतराष्ट्र पाण्डुपाण्डवानां नियोगोत्पादननिदर्शना विधवाविवाहसाधिकेति नहि 
विधवाविवाहस्य सनातनैकधर्माविंलम्बिनां धर्म्यत्वम्‌। 
एतच्च “देवर द्वा सपिण्डाद्वा इत्यादिना बोधितस्य सविधिक- 
विधधवानियोगस्य युगान्तरीयापद्ध्म्यत्वविषयकत्वव्यवस्थापनं सप्तपदीत उत्तरत्रैव 
नष्टादिपतिकाविषयम्‌ । सप्तपदीतः पूर्वत्र तु नष्टादिपतिकानां सविधिक- 
नियोगस्याऽ 5 पद्धरम्यत्वं यद्यपि मनोरप्यभिमतमेव 
यस्या म्रियेत कन्याया वाचा. सत्ये कृते पतिः । 
तामनेन विधानेन निजो विन्देत देवरः ॥९।६९॥ 
 यथाविध्यधिगम्यैनां शुक्लवस्त्रां शुचिदरताम्‌ । 
मिथो भजेताप्रसबात्सकृत्सकदृताबृतौ . ॥९।७०॥ 
दूति नियोगमभिदधताऽ पि पुनस्तत्समनन्तरमेव- 
नं दत्वा कस्यक्ित्कन्यां पृनर्दद्वाद्विचक्षणः । 
दत््रा पुनः प्रयच्छुन्हि प्राप्नोति पुरुषानृतम्‌ ॥९।७१॥ 
इति स्वेनैव पुनदनिनिषेधात्‌, तथापि- पूर्वोक्तिकलिवर्ज्यादिवचनान्तर- 
बलात्‌ तदेकवाक्यताकर्तव्यत्वेन तस्यापि तदभिमततया युगान्तरीयविषयकतयैव 
व्यवस्थापनौचित्यात्‌ । 
तदेवम्‌- “यथाविध्यधिगम्यैनाम्‌ ” इत्यादिमनुवचनोपदिष्टो वाग्दानोत्तरत्र 
सप्तपदीतः पर्वत्र नष्टादिपतिकासु शुक्लवस्त्रत्वशुचिव्रतत्वादिनियमनियन्त्रितासु 
देवरादीनां घुताभ्यञ्जनादिनियमनियन्त्रितानां योग्यपुत्रोत्पादनपर्यन्तमात्र प्रत्युतु 
गुरुजनप्रवर्तनाबोधितस्य गमनस्य सकृन्मात्रकर्तव्यरूप एक 
सप्तपदीत उत्तरत्राऽपि मृतेतरनष्टादिपतिकास्वपुत्रासु सधवास्वपि 
प्रमीतपतिकासु चेप्सितसन्ततिषु सर्वथा सन्तानपरिक्षयात्मिकायामेव विपदि 


(५९) 





वर्तमानायां देवरादीनामुक्तनियमनियन्त्रितानां पूर्ववद्विधिना गमनरूपोऽपरो 
दवितीयः- इति द्विविधस्याप्येतस्य सविधिकस्य नियोगस्य पूर्वोक्तरीत्या ` 
युगान्तरीयविषयका ऽ ऽ पद्धर्म्यत्वेनैव व्यवस्थापिततया नैवेदानीन्तनानां 
पुनर्विवाहस्य कथंकथमपि किञ्चिन्मात्रमपि योग्यत्वम्‌ । 


तदेवम्‌, पुनः युगान्तरेषु रागत एव प्राप्तस्याऽ पि विधवानियोगस्य 
पुनर्विधायकानां बाग्दानोत्तरबर सप्तपदीतः पूर्वत्र नष्टादिपतिकाविषयत्वेन 
व्यवस्थितानाम्‌- नष्टे मृते श्रब्रजिते इत्यादीनामन्येषाञ्चैतादुशां 
केषाच्चिद्मन्वादिवचसां रागस्य स्वाधीनत्वेनाकरणपक्षे< प्राप्ततया नियाम- 
कत्वम्‌. 

नोदकेन न बा वाचा कन्यायाः पतिरुच्यते ॥ 

पाणिग्रहणसंस्कारात्पतित्वं सप्तमे पदे ॥ 

इति यमवचनविशेषलिङेन सप्तपदीतःपूर्वत्र नष्टादिपतिकानामपि 
पाणिग्रहणसंस्काराभावज्ञापनात्‌ । 

न च नष्टे मृते प्रव्रजिते इत्यादिवचनस्य चनस्य सप्तपदीत उत्तरत्रापि 
नष्टादिपतिकाविषयत्वेन व्यवस्थापनम्‌चितम्‌; तत्र-“पतौ' इत्यस्याचारपिविवन्त- 
प्रकृतिकसप्तम्यन्तत्वात्मकविशेषलिङ्गत्वेन “पतिसदुशे"” इत्येवमर्थाऽ बबोधनाद्‌ 
वाग्दानोत्तरत्र सप्तपदीतः पूर्वत्रैव नष्टादिपतिकाविषयत्वेन व्यवस्थापनौचित्यात्‌ ॥ 
सप्तपदीत उत्तरत्र नष्टादिपतिकाविषयत्वेन व्यवस्थितानान्तु वचनान्तराणां 
तादुशीनामपुत्रिणीनां पतिप्रयाणोत्तरमनुगमबहमचे्यान्यतरकरणाऽ शक्यपक्षे 
` नियोगकरणिकायां भाव्यभृतपुत्रोत्पादनात्मिकायां भावनायां सन्तानपरिक्षया- 
त्मकविपद्विशिष्टप्रत्युतुसकत्कालाधिरणकयोग्यपुत्रार्थकघुताभ्यञ्जनवाग्यमत्वादी- 
तिकर्तव्यताविशिष्टस्यैवः देवरादिकर्तृकस्य ` भ्रात्रादिक्षेत्रगमनस्य नियोगपदार्थतया 
सन्तानपरिक्षये तदभावे चर्तवनृतौ च पुत्रार्थं रत्यर्थं च सकुदसक्च्चाऽपि 
देवरादिकर्तुकस्य तदतिरयत्किल्चित्कर्तृकस्य च केवलगमनरूपकरणांशस्य लक्ष्ये 
तदितरत्र चोभयत्रैव रागत एव प्राप्तौ रमनेन पुत्रभावना चेत्सन्तान- 
परिक्षयात्मकविप्द्विशिष्टप्रत्य॒तुसकत्कालाधिकरणकदेवारादिकर्तुकेणैवेत्युभयतः 
परिसंख्यातस्या< पि पुनः कथमितीतिकर्तव्यताकारक्षायाम्‌- घृताभ्यञ्जन- 
 वाग्यमत्वादिनेत्थमितीतिकर्तव्यतायास्तु रागतो प्राप्तेस्तदुपदेशकत्वेन प्राप्त- 
 मंशमनृद्य धृताभ्यञ्जनवाग्यमत्वादिनेत्थमि तीतिकर्तव्यताविधायकत्वम्‌ । तथा च 


तद्विधानबलात्तद्विशिष्टस्यैव कर्तव्यतयेतस्य समप्तपदीत उत्तरत्र विहितस्य 


नियोगस्य करणांशमत्रे | परिसंख्यासंस्पर्शसत्तया तत्रतत्राप॑त्स्यमानस्यानिष्टस्य 
| (६०) 


पुनरितिकर्तव्यतांशमात्रे विधिसंस्पर्शसत्तया परिसंख्यातांशश्रुताऽ निष्ट बोध कतत्त- 
दचनान्तराणां बाध्यतयैव परिहारसंभवात्‌ पुनरनुगमनब्रह्मचर्य्योपदे श- 
कतत्तद्रचनान्तरैर्वेकल्पिकत्वबोधनात्‌ करणेऽ करणे चोभयत्राञपि न 
प्रत्यवायजनकत्वम्‌ । =. 
सप्तपदीतः पूर्वत्र विहितस्य तु नियोगस्य शुक्लवस््रत्वशुचि- 
व्रतत्वविशिष्टपूर्वोक्तरूपार्थतया करणांशस्य रागतः प्राप्तिवदप्राप्तेरपि 
संद्भावादकरणपक्षे प्रत्यवायजनकत्वेनाऽपरिसंघ्याततया करणांशस्य नियाम- 
कत्वम्‌, इतिकर्तव्यतांशस्य त्‌ पनः पर्ववद्रिधायकत्वमेवेति द्विविधौ हि नियोयः | 
तस्य चैताद्शस्य वेनराजदुश्चरितवशतः, कलिवस्पादिवचनवलतश्च 
युगान्तरीया ऽ 5 पद्धर्म्यत्वविषयत्वेन व्यवस्थापकानां मन्वादिवचमां न 
कथंकथमपि विधवाविवाहसाधकत्वम्‌ । न ष 
अत॒ एव- कालधर्मयोः प्राशस्त्याप्राशस्त्यनिदानीभूततत्तद्राजगर्हित- 
चरितवशतो यथोत्तरं धर्मस्य हासात्तदनुष्ठानाधिकरणभूतानां कुतत्रेताद्रापर- 
कलीनां भेदेन तत्रतत्र कर्तव्यानां धर्माणां भेदो पि मनुनैव निर्दिष्टो यथा- , 
मन्ये कृतयुगे धमस्तितायां द्वापरे परे. । ४ 
न्ये कलियुगे नृणां युगहासा< नुरूपतः ॥१।८५॥ इति । 
॥ एतेन- मानवधर्माणां प्रायशः कृतयुगविषयत्वं व्यवस्थापयितुं शक्यम्‌, ` 
तथाहि- पराशरः- 
कृते तु मानवा धमस्तरितायां गौतमाःस्मृताः । `. 
द्वापरे शद्खलिखिताः कलौ पाराशराः . स्मृताः ।१।२४॥ इति ॥ 
न च “नष्टे मृते प्रव्रजिते” ` इत्यस्य पाराशर्य्यवचनत्वेन “कलौ 
पाराशराः स्मृताः” इति च तेनैवोक्तं: कलियुगविषयकत्वभाव्यतया युगान्तरीय- 
 विषयकत्वव्यवस्थापनमनुचितमिति वाच्यम्‌ कलियुगविषयकत्वेऽ पि 
 कलिवर्ज्यवचनबलाद्यगान्तरीयविषयकत्वेन व्यवस्थापनीयानां पाराशरधर्माणां 
स्मृत्यन्तरीयधर्मेः सह सत्येव विरोधे बलीयस्त्वं, नान्यथेति 
नियोगबोधकस्मृत्यन्तरीयवचनप्रतिपादितधर्मस्याऽ नतिरिक्तत्वेना< विरोधान्नैवं 
प्राबल्यदौर्बल्यविप्रतिपत्तिः; प्रत्युत- उभयेषामपि तेषां वचसां नियोगबोधकतया 
 सामान्यत्वेन दुर्बलानां कलिवर्ज्यवचनैर्विशेषत्वेन प्रबतैर्बधिः स्वीकर्तव्यो भवति, 
तथा च वाग्दानौत्तरं सम्तपदीतः पूर्वमत्तरं च नष्टादिपतिकानां 
 नियोगबोधकत्वेन व्यवस्थितानामुभयेषासपि तेषां वचसां वेनराजदुराचारवशत 
कलिवर्ज्यवचनबलतश्च युगान्तरीयविषयकत्वेनैव व्यवस्थापनमुचिततरम्‌ । 


१. ~  . (४ 


` ततश्चैवम्‌ सप्तपदीतः पूर्वं नियमाधितकरणांशस्यैकस्य, तदुत्तरन्तु- 
परिसंख्याध्रितकरणांशस्याऽ परस्य चेत्युभयतोपि विहितेतिकर्तव्यताकस्य 
` द्विविधस्याऽ प्येतस्य नियोगस्य दर्वत्तवेनराजसमयतः पूर्व्व तथा- 
ऽ नन्यगतिकायामेव विपदि क्वाचित्कत्वेनाऽ त॒ एव-अप्रत्यक्षश्रुतिस्मृति- 
साक्षात्कारवन्मात्रदृष्टतया पूर्वोदाहतशुक्राचार्य्यपरशुरामवामदेवविश्वामित्रादीनां 
सुरापानमातुकण्डच्छेदनकृक्क्रमांसजिघत्सोद्योगादिवत्‌ कथंकथञ्चिदापद्धर्म्य- 
त्वेऽ पि वेनराजदुश्चरितवशतो निर्विधिकप्रवृत्ततयाऽ त एव निर्विधिकस्य 
तस्याऽ वचीनतया च तस्य सविधिकस्यापि पुनः कलिव्ज्यदिवचनेबलतः ` 
सर्वथा . निषिद्धस्य सतो युगान्तरीयविषयकत्वेनैव व्यवस्थापिततया 
 युगान्तरीयाणामेवा 5 < पद्धम्यत्वेनाऽ त॒ एव हि धृतराष्ट्पाण्डुपाण्डवानान्च ` 
` कलियुगस्थितिमतामपि युगान्तरीयत्वसत्तयैवाऽ 5 पद्धरम्यत्वेऽ पि नेदानीन्त- 
नानामस्मदादीनां केषामपि सनातनैकधर्मावलम्बिनां तथा सनातनत्वं, 
 धर्म्यत्वञ्च । एतेन “युगान्तरी्यविषयकत्वेन . व्यवस्थितस्याऽ प्येतस्य 
विधवानियोयस्य सनातनैकधर्मावलम्बिनां भवतामपि पुरातनत्वेन सनातन- 
धर्म्यत्वम्‌” इति तत्रतत्र पूर्वपक्षिणामूक्तिबद्धार्गलपिहितकपाटद्वयमपि सार्गलभेदं 
समुद्घाटितमेव, युगभेदेन धर्मभेदाद्‌, धर्मभेदेन धर्मिभिदात्‌, तथा च- 
युरान्तरीयसनातनैकधर्मावलम्बिनामन्यत्वम्‌, इदानीन्तनसनातैकधमविलम्नि- 
नाजञ्चान्यत्कम्‌; 
तदेवं नैव विधवाविवाहो धर्म्य इति न किन्चिदवद्यम्‌ । 


तथा चेवं स्थितौ “नियोग” पदस्य हि- भाव्यभूतपुत्रोत्पादनात्मिकाया 
भावनायाः करणत्वार्थस्य सतोऽ पि युगान्तरीयविषयकत्वेनैव व्यवस्थितत्वाद- ` 
अद्यत्वे पुनभरव्यिभूतपुत्रोत्पादनात्मिकायां सविधिकगमनरूपकरणिकायां 
भावनायां नितरामत्यन्तं योजनं सरमाधिर्नियोगम - इत्येवं व्युत्पत्या 
 निष्पन्नयौगिकत्वव्यवस्थापनेन चित्तवृत्तिनिरोधरूपाथङ्गीकर्तव्यतया सप्तपदीत 
उत्तरत्र प्रमीतपतिकानामननुगमनपक्षे, तदितराणान्तु सर्वासां तथा सप्तपदीत 
पूर्वत्र नष्टादिपतिकानामपि सर्वासिामेवेत्युभयतोपि चित्तवृत्तिनिरोधद्रारा यावज्जीवं ` 
ब्रह्मचर्प्यादिपातिव्रत्यस्य पालनस्य मुक्तिसाधनत्वम्‌ इत्यस्माभिरुक्तपूर्वमत्यन्तं 
 श्रेयस्करमेवेति । 
अत॒ एव~ सप्तपदीत उत्तरत्र प्रमीतपतिकानामगर्भिणीबालापत्याना- 
 मनुगमनमुपदिष्टं मुनिभि | 


(६२) 


तद्यथा तत्र॒ तावद्‌ निर्णयसिन्धौ मनुः- "ब्रह्मचर्य्यं चरेद्रापि 
 प्रविशेद्रा हुताशनम्‌” इति । तथा- भिताक्षरायां विष्णुः- 
“भर्तरि प्रेते ब्रह्मचर्य्य तदन्वारोहणं वा” इति । तथा -तत्रैव 
शङ्खार्बिरसौ- | 
तिः कोटघोऽ ्धकोटी च यानि रोमाणि मानुषे । 
तावत्कालं वसेत्स्वर्गे भतरं याऽ नुगच्छति ॥ 
व्यालग्राही यथा सर्पं न विलात्‌ । 
तद्रदुदत्य सा नारी सह मोदते ॥ 
तत्र सा भर्तृपरमा स्तुयमाना< प्सरोगणैः । 
क्रीडते पतिना सराद्धं यावदिन्द्राश्चतुर्दश ॥ इति । 
 तथा- ब्रह्मघ्नौ वा कृतघ्नो वा मित्रध्नो वा भवेत्पतिः । 
पुनात्यविधवा नारी तमादाय मृता तु या ॥ 
मृते भर्तरि या नारी समारोहेद्ूताशनम्‌ । 
साऽ इन्धतीसमाचारा स्वर्गलोके महीयते ॥ 


8 ५ फलं प्रद्श्य- 
मृते पत्यौ स्वी नात्मानं प्रदाहयेत्‌ । 
तावन्न मुच्यते सा हि स्री शरीरात्कथञ्चन ॥ 


इति पुनरननुगमने निनिन्दतुः । | 

अत एव तत्रैव व्यासोऽपि कपोतिका ऽ ल्यानव्याजेनानुगमनेऽभ्युदयं 
प्रदर्शितवान्‌ यथा- | 

पतिव्रता संप्रदीप्तं प्रविवेश हुताशनम्‌ । 

तत्र चित्राङ्गदधरं भर्तारं साऽ न्वपद्वत ॥ 

ततः स्वगं यतः पक्षी भार्यया सह संगतः । 

कर्मणा पूजितस्तत्र रेमे च सहभार्यया ॥ इति । 

. पुनस्तत्रैव हारीतोपि- 

मातृकं पैतुकं चापि यत्र चैव प्रदीयते । 

कूलत्रयं ` पुनात्येषा भतरं याऽ नुगच्छति ॥ इति । 

तथाऽ पराके बृहस्पतिः- 

भआतर्ति मुदिते हृष्टा प्रोषिते मलिना कशा । 

मूते म्रियेत या पत्यौ सा स्त्री ज्ञेया पतिव्रता ॥ इति, 


(६३ ` 


दूति । 


पुनस्तत्रैव-अङ्गिरा अपि- 
पदवत्तभावाभरितभर्तकाणां स्त्रीणां वियोगक्षतकातराणाम्‌ 
तासां प्रभावस्तमितेगते कं नागिनिप्रवेशादपरोऽस्ति मार्ग 


अत एव निर्णयसिन्धौ, ब्रह्मवैवर्ते 


सहा ७४ शस्तं वैधव्यस्याऽथ पालनम्‌ इत्युक्तम्‌ । 
यत्तु- तत्रैव- कलौ नान्या गतिःस््रीणां सहानुगमनादृते इतिः 


तद्‌ ब्रह्मचर्य्य ऽ शक्यत्वपरम्‌ । अत एव- अपरा बृहस्पतिः- 


शरीरार्धं स्मृता जाया पुण्यापुण्यफवे समा । 
अन्वारूढा च जीवन्ती साध्वी भर्तर्हिताय सा ॥ 
इत्युक्तवान्‌ । तथा च गर्भिमीबालापत्यानां, तदशक्तानाञ्च विषये तु 


तत्रतत्र ब्रहमचर्य्यमेवोपदिष्टं मुनिभिर्यथा- तत्र तावत्‌ तत्रैव, निर्णयसिन्धौ 
 काशीखण्डे- | 


पत्यौ मतेऽपि या योषिद्‌ वैधव्यं पालयेत््वचित्‌ । 
सा पुनः प्राप्य भतरं स्वर्गलोके समश्नुते ॥ 
अनुयाति न भर्तारं यदि दैवात्कथसञ्चन । 


तत्रापि -शीलं संरक्षेच्छीलभर्गत्पतत्यधः ॥ 


तदरैगुण्यादपि स्वर्गात्पतिः पतति नान्यया । 
तस्याः पिता च माता च श्रातुवर्गस्तथैव च ॥ इति) 
अत एव- तादृशीनां नियमविशेषा अप्युपदिष्टः पुनः- तत्रैव 


मदनरत्ने स्कान्दे यथा- 


 विधावाकवरीबन्धो भर्तृबन्धाय जायते ।' 
शिरसो वपनं तस्मात्कार्यं विघ्वया सदा ॥ 


एकाहारः सदा कार्यो न द्वितीयः कथञ्चन ॥ 
मासोपवासं वा कर्यच्चिान्द्रायणमथापि वा | 


 पर्य्यङ्कशायिनी नारी विधवा पातयेत्पतिम्‌ । 


नैवा 3 ज्गोद्र्तनं कार्यं स्त्रिया विधवया क्वचित्‌ ॥ 
गन्धद्रव्यस्य संभोगो नैव कार्यस्तया पुनः ॥ इति | 
तत्र पुनरपुत्राणां कश्चिद्िशेषोऽ पि तत्रैव यथा- 

तर्पणं प्रत्यहं कार्यं भर्तुः कशतिलोदके 
तत्सितुस्तत्पितुश्चापि नामगोत्रादिपूर्वकम्‌ । इति । 


(६४) 


तथा तादृशीनामपुत्राणा, सपुत्राणाञ्च सर्वसिां पुनर्नियमान्तरविशेषा 
अपि तत्रैव यथा- | 

धिरोहेदनदवाहं प्राणैः कण्ठगतैरपि । | 

कञ्चुकं नत परीदध्याद्रासो न विकृतं चरेत्‌ ॥ इति । 

पुनस्तत्रैव प्रचेता अपि- | | 

ताम्बूलाभ्यञ्जनं चैव कांस्यपात्रे च भोजनम्‌ । 

यतिश्च ब्रह्मचारी च विधवा च विवर्जयेत्‌ ॥ इति । 

अत एव हि तादृशीनां पुनर्मनुनैव नियमविशेषा उपदिष्टा यथा- ` 

कामन्तु क्षपयेदेहं पुष्पमूलफलैः शुभैः । 

नतु नामाऽपि गृह््णीयात्पत्यौ प्रेते परस्य तु ॥ ५।१५७ 

आसीतामरणात्क्षान्ता नियता ब्रह्मचारिणी । ` 

यो धर्म एकपत्नीनां काङ्क्षन्ती तमनुत्तमम्‌ ॥५।१५८॥ 

अनेकानि सहस्राणि कौमारब्रह्मचारिणाम्‌ । 

दिवंगतानि विप्राणामकृत्वा कृलसन्ततिम्‌ ॥१५।१५९॥ 

सृते भर्तरि साध्वी स्त्री ब्रहमचर्य्यदरते स्थिता 

स्वगं गच्छुत्यपुत्रा<पि यथा ते ब्रह्मचारिणः ॥५।१६०॥ 

पतिं या नाभिचरति मनोवाग्देहसंयुता । | 

सा भर्तृलोकमाप्नोति सद्भिः साध्वीति चोच्यते ॥५।१६५॥ 

अनेन नारीवृत्तेन मनोवाग्देहसंयुता । 

इहागय्रां कीर्तिमाप्नोति पतिलोकं परत्र च ॥५।१९६॥ इति ॥ 

तथा- सप्तपदीतः पूर्वत्र प्रमीतपतिकानामप्येवमेव नैष्ठिकब्रह्मचर्य्यम्‌। 

यद्यपि- तादृशीनां पारस्परिकदाम्पत्योत्पत्तिजनकतावच्छैदकावच्छिन्न- 
सप्तपद्यभावेन पतित्वाभाववतो वरस्य मरणेऽ पि विधवाभिन्नात्वम्‌, तथापि- 
सधवात्वजनकतावच्छैदकावच्छिन्नस्य पत्युरभावेनैव सधवाधर्माऽ नधिकारात्‌ 
प्रत्युत- यथाकथल्चिद्विधवासादृश्येन तु प्रायशस्तद्धमर्हितया तादृशीनां 
 मतानगमनपारत्रिककत्याद्यतिरिक्तनैष्ठिकव्रहमचर्यादिसमान्यधमतिदेशोपदेशो 
युज्यते । 

अत एव- सप्तपदीतः पर्वं शुव्कदवरमरणे- 

कन्यायां दत्तशुल्कायां म्रियेत यदि शुल्कदः । 

देवराय प्रदातव्या यदि कन्या नुमन्यते ॥९।९७॥ 

इति मनुना शुल्कदश्रातुसम्प्रदानकस्य दत्त शुल्ककन्याकर्मकस्य दानस्य 


(६५) 


 कन्यानुमतिसापेक्षत्वमुख्यत्वप्रदर्शनेन दत्तशुल्काया अपि कन्याया विवाहमात्रा- 
ननुमतौ युगान्तरेष्वपि पुनर्विनैव वैवाहिकसंस्कारमपि नैष्ठिकव्रहमचर्य्य- 
सूचनात्कलौ तु शुल्कग्रहणदत्तापुनदनिनिषेधसदभावेन विवाहानुमतिसद्‌भावेऽ पि 
नैष्ठिकब्रहमचरय्यमेव । ` | 
अत एव हि- “कन्यायां दत्तशुल्कायाम्‌" इत्येतद्रचनं परमतेन 
युगान्तरेष्वेव कादाचित्कक्वाचित्कत्वेनोक्तवतापि तत्समनन्तरं पुनः- 
आददीत न शूद्रोऽपि शुल्कं दुहितृविक्रयम्‌ । 
शुल्कं गृह्णन्‌ हि करुते छन्नं दुहितूविक्रयम्‌ ॥९।९८॥ 
एतत्त न परे चक्रूर्नाऽ परे जातु साधवः । 
यदन्यस्य प्रतिज्ञाय पुनरन्यस्य दीयते ॥९।९९॥ 
नाऽ नुशुश्रूम जात्वेतत्पूर्वेष्वपि हि जन्मसु । 
शुल्कसंज्ञेन मूस्येन छन्नं दुहितुविक्रयम्‌ ॥९॥१००॥ “ 
दत्येतैर्वचनैः, तथा पूर्वत्रैव तृतीयाध्यायेपि- | 
न कन्यायाः पिता विद्रान्गृह्णीयाच्छुलकमण्वपि ॥ 
 गृहणंश्चुल्कं हि लोभेन - स्यान्नरोऽ पत्यविक्रयी ३।५१॥ 
इत्यनेन च वचनेन स्वमतेन युगान्तरेष्वपि शुल्कग्रहणं, 
दत्तापुनर्दनञ्चैतदुद्यमपि प्रतिषिद्धवतां मनुनैव कलौ तु सर्वथा 
साक्षात्प्रतिषिद्धमेवेति- नैष्ठिकब्रहमचर्य्यमेवाऽ 5 ्थिकमवगम्यते । 
तथा सप्तपदीतः पूर्वं मृतेतरनष्टादिपतिकानान्तु यथाकथच्चित्सधवा- 
सादुश्येन सधवातया सधवाधर्मातिदेशोपदेशे यथायुज्यते तथोपरिष्टाद्यथावद्रक्ष्यते । 
नन्वेवमपि वाग्दानोत्तरं सप्तपदीतः पर्वं ॒प्रमीतपतिकानां कलिवर्ज्यादि- 
वचननिचयवबलाद्‌ निषिदधपुनर्दानविवाहानामत एव॒ जीवनार्थमपि पतिकुला- 
 श्रयणञ्चाऽ नाप्नुवतीनां, तथा. पुनर्भूतपूर्ववाग्दानाद्‌-निवृत्तस्वस्वपित्रादिनिष्टठ- 
` पारस्परिकस्वत्वस्वामित्वानामत एव चोभयत्रापि ग्रासवासाच्छादनाऽ नुपलब्ध्यैव 
सहसा शरीरपातरूपाऽ नर्थाऽ$पातसंभवेन जीवनासंभवात्‌ कथं पुनस्तासां 
नैष्ठिकब्रहमचर्य्योपदेशः संभवति ? प्रत्युत तासामपराधरहितानां वराकीणां 
 पुनदनिविवाहनिषेधककलिववज्यदिवचनजातं, कन्यातत्ित्रादिनिष्ठपारस्परिक- 
स्वत्वस्वामित्वोभयनिवर्तकवाग्दानञ्चैतद्द्रयमपि परम्परया प्राणान्तदण्ड- 
 विधायकतामापन्नम्‌- इति चेन्मैवंवोचतः वाग्दानस्य हि कन्यातत्तित्रादिनिष्ठ- 
पारस्परिकस्वत्वस्वामित्वोभयनिवर्तकत्वं पुनर्वरान्तरसम्प्रदानकविवाहमात्रे, नतु 


(५६) 


तज्जीवनसंरक्षणे< पि; वाग्दानाद्विशेषतः सप्तपद्याः कन्यात्वप्रणाशस्य 
चोभयोरपि तत्वसत्वेन पुनरत्र तु तयोरेकतरस्याप्यसत्त्वाद्‌ः अत एव पूर्वत्रैव 
समाम्नातम्‌- 
अदूभिर्वाचा च दत्तायां भ्रियेतोध्वं वरो यदि । | 

नच मन्त्रौपनीता स्यात्कूमारी पितुरेव सा ॥ इत्यादि । 
अथ च सत्यपि तस्मिन्कथञ्चित्‌ सप्तपदीकन्यात्वप्रणाशवद्वाग्दानस्य 
 परनर्विवाह एव तत्त्वसत््वं, नत्‌ तद्भरणै< पि । एवं कलिवर्ज्यादिवचनजातमपि 
पुनर्दानविवाहमात्रस्यावरोधक, न पुनस्तज्जीवनसंरक्षणस्यापि ¦ यतः खलु 
पूर्वत्रैव तत्रतत्र-स्त्रीणां भरणं पतिपुत्रादितदीयबन्धुतो यथोत्तरं, तेषामभावे- 
पित्रादितः, तस्या प्यभावे-ज्ञातितः, पक्षद्रयावसाने तु- राजतोऽपि चेति 
प्रतिपादितमेव 

तदेवं कथङारन्नामानाथानामपराधरहितानां तादृशीनां बराकीणां 
ग्रसवासाच्छादना< नुपलब्धिः ? तथा चैतया विधया तासां जीवननिर्वाहसंभवेन 
नेष्ठिकब्रहम चर्य्यो पदेशस्यौचित्यान्नहि वार्दानस्य कलिवर्ज्यादिवचननातस्य 
चाऽ नपराधदण्ड-विधायकता- < पल्नत्वमिति न क्वापि काचिदनुपपत्तिरिति। ` 
तदेतत्साधुसिद्धं तादृशीनां पित्रादिकृलजीवननि्व्हिपूर्वकनैष्ठिक- 
बरह्मचर्य्यमिति । ४ वि 

एवं सप्तपदीतः पूर्वं मृतेतरनष्टादिपतिकानामपि यावज्जीवं 
कर्तव्यभूतानां विशेषघधर्माणामग्रत एव वक्ष्यमाणतया तदतिरिक्तजीवननिर्वाह- 
स्त्वेतयैव विधया कर्तव्यो भवति; पूर्वाविशेषात्‌ । अवश्यकर्तव्यविशेषवशतो 
देशान्तरगमनादिना कल्चित्कालं नष्टस्यापि, व्याध्यादिनोपसृष्टपूर्वस्यापि 
पश्चात्तन्मुक्तस्य वा वरस्य पुनरूपस्थिति- संभावनासंभवे तु तं प्रतीक्षयैव तेनैव 
सह तस्या विवाहः कलावपि भवत्येवेत्येतत्साधकवचनान्तराणि तु 
पुनःस्मृत्यन्तरतो ॐ वगम्यन्त एवेति किं बहूना ! 

ततश्च पुन += सरामः- 

तथा चैवं सप्तपदीतः परं क्लीवादिनिरंशकेतर- 
प्रमीतपतिकानामपुत्राणामपि साध्वीनामेव प्रमीतस्य पत्युः समग्रधनसंबन्धं, 
` पिण्डदानं चोक्तवतां वृद्धमन्वादीनां मिताक्षरादिषु वचनान्यपि सुसङ्गतानि 
भवन्ति; ताति च यथा- तत्र तावद्‌ मिताक्षरायां वृद्धमनुः- 

अपुत्रा शयनं भर्तुः पालयन्ती वते स्थिता । 

पत्न्येव द्रात्तत्पिण्डं कृत्स्नमंशं लभेत च ॥ 

(६७) 


इति । तथा तत्रैव कात्यायनश्च- 
पत्नी पत्युर्धनहरी या स्यादव्यभिचारिणी ॥ 
इति । तत्रैव पुनर्बृहस्पतिरपि- 
भर्तुर्धनहरी पत्नी तां विना दुहिता स्मृता ॥ 
इति पुनस्तत्रैव विष्णुश्च- 
अपुत्रधनं पलन्यभिगामि, तदभावे दुहितृगामि ॥ 
इति । पुनरपि तत्रैव कात्यायनो ऽ पि- 
^ अपुत्रस्यास्य कूलजा पत्नी दुहितरोपि वा । 
इति । तथा- याज्ञवल्स्योप्येवं स्मरतिस्म, यथा- 
पत्नीदुहितरश्चैव पितरौ भ्रातरस्तथा ॥२।१३५॥ 
दति । अत एव चाऽ पराक- व्यासो ऽ पि- 
पूवं मृता हरेदरिनिमन्वारूढा हरेदघम्‌ । 
भर्तुर्धनमभावे तु जीवन्ती सत्सु बन्धुषु ॥ इत्येवं व्याजहार । 
ततश्चैवं हि क्लीवादिनिरंशकपतिकानामपि विधवानां, सधवा- 
 नाञ्चाऽ पुत्राणां, पुत्रीसहितानामपि साध्चीनामेव भरणमात्रम्‌ । तदितरासान्तु 
 व्यभिचारिणीनां, प्रतिक्लानाञ्चाऽ पि पुनर्निर्वासनमित्येवं द्रयमप्यनुशिष्टं 
सङ्गच्छते । यथाह याज्ञवल्क्यः - 
अपुत्रा योषितश्चैषां भर्तव्याः साधुवृत्तयः | ` 
निरवस्य व्यभिचारिण्यःप्रतिक्लास्तथैव च ॥२।१४२॥ इति ॥ 
अत एव खल्‌- 
सप्तपदीतः परं मृतेतरनष्टादिपतिकानां हि स्वसम्बन्धिनं पतीनां 
नाशप्रब्रजनक्तैव्यपातित्याद्यन्यतमसत्तायामपि जीवनस्य त पुनः सत्तयैव 
` सधवानाम्‌, तत्पूर्वन्तु- तादुशीनां पारस्परिकदाम्पत्यौत्पत्तिजनकता- 


`  वच्छैदकावच्छिन्नायाः सप्तपद्या अनुत्पत्त्या सधवात्वेन वक्त्मशक्यत्वेऽ पि 


` पनर्वैधव्यजनकतावच्छैदकावच्छिन्नपतिमरणस्या प्यभावेन वैधव्यधर्मातिदेशो- 
. पदेशा नौचित्यात्‌- प्रत्युत- यथाकथल्चित्सधवासादृश्येन तु व्यवहर्तुमवश्य- 


 शक्यतयैव सधवानामपि तासां पुनः पारस्परिकदाम्पत्योत्पत्तिजनकता 


 वच्छेदकावच्छिन्नायाः सप्तपद्या अनत्पच्येव कन्यातत्पित्रादिनिष्ठपारस्परिक- 
स्वत्वस्वामित्वोभयनिवर्तककन्यात्वप्रणाशजनकतावच्छेद कावच््छिन्नोद्राहपुंसम्प्र- 
` योगरजोदर्शनसमष्टिविशिष्टत्वा सत्वेन क्यातत्पित्रादिनिष्ठपारस्परि कस्वत्व - 


क 


स्वामित्वोभया त्वोभयाः ऽ निवर्तककन्यात्वाप्रणाशजनकतावच्छेदकावच्छिन्ना< नुद्राहपम- 
सम्प्रयोगारजोदर्शनसमष्टिव्यष्ट्यन्यतरसमष्टिमात्रविशिष्टत्वसत्वेन चोभ- 
यतोऽ पि तथा तदुत्तरन्तु पुनस्तादशीनां पारस्परिकदाम्पत्योत्पत्तिजनकता- 
वच्छेदकावच्छिन्नायाःसप्तपद्या उत्पत्त्या कन्यातत्पित्रादिनिष्ठपारस्परिकस्वत्व- 
स्वामित्वोभयनिवर्तककन्यात्वप्रणाशजनकतावच्छेदकावच्छिन्नोद्राहपंसम्प्रयोगरजो- 
दर्शनसमष्टिविशिष्टत्वस्य, तथा- कन्यातत्तित्रादिनिष्ठपारस्परिकस्वत्व- 
स्वामित्वोभया ऽ निवर्तककन्यात्वाऽ प्रणाशजनकतावच्छद कावच्छिन्नाऽ नुद्राहप्‌- 
मसम्प्रयोगारजोदर्शनसमष्टिव्यष्टयन्यतरसमष्टिमात्रविशिष्टत्वस्य चासत््वेऽपि 
 पुनस्तन्निष्ठतत््वोभयानिवर्तककन्यात्वाप्रणाशजन कतावच्छैकावच्छिन्नानुद्वाह- 
पुमस्म्प्रयोगा-रजोदर्शनसमष्टिव्यष्टयन्यतरव्यष्टिमात्रविशिष्टत्वस्य त्वेकतरस्य 
सत्वेनैकत एव ` पुनस्तासामुभयविधानामपि कन्यातत्ित्रादिनिष्ठ- 
पारस्परिकस्वत्वस्वामित्वोभयसत्तयेव कन्यानिष्टपित्रादिनिरूपितस्वत्वपित्रादिनिष्ठ- ` 
कन्यानिरूपितस्वामित्वोभयसत्तावद्‌ वाद्मात्रतोऽपि दानस्य कन्यातत्पित्रादि- 
निष्ठपारस्परिकस्वत्वस्वामित्वोभयनिवृत्तिपूर्वककन्यावरनिष्ठपारस्परिक- 
स्वत्वस्वामित्वोभयजनकतावच्छेदकावच्छिन्नत्वाऽर्थकत्वेन तस्य च पनर्निष्पनन- 
र्वत्वसत्तयैव तद्रोधकेन- 

न॒ दत्वा कस्यचित्कन्यां पुनर्दद्राद्िचक्षणः । 

दत्त्वा पुनः प्रयच्छुन्हि प्राप्नोति पुरुषानृतम्‌ ॥९।७१॥ 

इति मनुवचनेनैव पुनर्दनिनिषेधाद्‌ मृतीतरनाशादयन्यतमेन सर्वथा 
सर्वात्मना पतिपरिचरणाद्याचरणालाभेभपि प्रमीतपतिकाकर्तव्यभूताऽनुगमन- 
शिरोवपनादिवैधव्यपालनाऽन्यतरकरणाऽनर्हत्वात्परत्य॒तं- यक्तरीत्या सधवात्वेन 
सधवात्वसंरक्षणशास्त्राऽविरुद्रतद्वितयथोचितपरि चरणादिकम्मणामवश्यकर्तव्यत्वेन 
तत्रतत्रत्यतत्तदुपदिष्टसधवाधर्मातिदेशोपदेशौ युज्यते; तद्यथा तत्ने तावन्मनुः- 
` यस्मै दच्वात्पिता त्वेनां भ्राता वाऽनुमते पितु 

तं शुश्रूषेत जीवन्तं संस्थितं च न लङ्घयेत्‌ ॥५।१५१॥ 

इति पत्युर्जीवतः शुश्रूषां, प्रमीतस्यापि पुनव्यभिचारादितौऽ - 
लङघनस्चोपदिशन्नेव तत्समनन्तरम्‌- ५ 

मङ्गलार्थं स्वस्त्ययनं यज्ञश्चासां प्रजापतेः । 

प्रयुज्यते विवाहेषु प्रदानं स्वाम्यकारणम्‌ ॥*५।१५२॥ 

टति- प्रदानमात्रस्याऽपि कत्यावरनिष्ठपारस्परिकस्वत्वस्वामित्वोभय 
जनकतावच्छदकावच्छिन्नत्वं प्रतिपाद्य 


(६९) 


विशीलः कामवृत्तो वा गुणैर्वा परिवर्जितः । 
उपचर्य्यः स्त्रिया साध्व्या सततं देववत्पतिः ॥५॥१५३॥ 
| दृति- “विशीलः, कामवृत्तः, गुणैः परिवर्जितः” इत्येतैः पदैः 
 संगुह्यमाणानां नष्टप्रवजितक्लीवपतितादीनामपि पतीनां निरन्तरपरिचरणा- 
 नृशासनञ्च पुनरुपदिश्य- 
नास्ति स्त्रीणां पृथरयज्ञो न व्रतं ना प्युपौषणम्‌ । 
पतिं शुश्रूषते येन तेन स्वर्गे महीयते ॥५।१५४ | 
दति स्वर्गस्य साधनभतानपि यज्ञव्रतोपवासान्प्रतिषेधन्‌- प्न 
पतिशश्रषाया एव तत्साधनत्वं प्रदर्शितवान्‌; अत एव पयैत्र वचने “देववत्‌” इति 
प्रदस्य स्वारस्यसदगतिश्च । अत एव तेनैव- 
यस्मै दद्यात्पिता. त्वेनाम्‌ इत्येतत्पूर्वतरम्‌- 
पित्रा भर््रा सुतैवपि नेच्छेद्रिरहमात्मनः । 
एषां हि विरहेण स्त्री गर््ये कूयदुभि कूले ॥५।१४९॥ 
इति भर्तृपितसुतानां विरहेणा< वस्थांनस्य भर्तृपितुकलद्वयनिन्दाजनकत्व- 


 प्रदर्शनद्रारा तन्निषेधस्मरणं समुपपन्नम्‌ । तथा याज्ञवल्क्यो 5 पि- 


क्रीडां शरीरसंस्कारं समाजोत्सवदर्शनम्‌ । 
हास्यं परगृहे यानं त्यजेत्प्रोषितभर्तुका ॥१।८४॥ 
पितुमातुसुतश्रातुश्वश्रुश्वशुरदेवरैः । 
हीना न स्याद्धिना भर्त्रा गर्हणीया न्यथा भवेत्‌ ॥१।८६। 
पतिप्रियहिते युक्ता स्वाचारा विजितेन्द्रिय 
सेह कीर्तिमवाप्नोति प्रेत्य चानुत्तमां गतिम्‌ ।१।८७॥ इति ॥ 
तथा- अन्यत्र च~ 
हृष्टा हृष्टे विषण्णा स्थाद्विषण्णास्ये प्रिये सदा 
 एकषूपा भवेत्पुण्या संपत्सु च विपत्सु च ॥ इति 
मूर्खं करूपं मलिनं दरिद्रं रुग्णं च पङ्गुं स्वपतिं तु देवम्‌ । 
 संमानयन्ती मनसा च वाचा कायेन शुध्रूषणतत्परा स्थात्‌ ॥ इतिच। 
` एवम्‌- स्कन्दपुराणे तत्रतत्र काशीखण्डे- 
क्लीवं वा दुरवस्थं वा व्याधितं बुद्धमेव च । 
सुस्थितं दुःखितं वापि पतिमेकं न लङ्घयेत्‌ ॥ इति 
दरिद्रं व्याधितं दीनमध्वना परिकर्शितम्‌ । 
पतिं पुत्रमिवोपास्ते सरा नारी धर्मभागिनी ॥ इति, 


` (७५) 


अहं स्वर्गं नहीच्छैयं त्वय्यप्रीते महेश्वर 7 

यदि कार्यमकार्यं वा यदि वा प्राणनाशनम्‌ ॥ 
पतिर्बूयादृरिद्र बा व्याधितो वा कथञ्चन । इति च। 
अत एव हि अपराके मनुः- | 


1 या तु स्याद्यावदायुः पतिव्रता । 

साः + “92 ५ यथेवा< रुन्धती तथा ॥ 

इति च ०. । तथा चैतेन खल्वेतदपि प्रतीयते- | 

 सप्तपदीतः पूवं कन्यावरयोः पारस्परिकदाम्पत्योत्पत्तिजनकता- 
वच्छैदकावच्छिन्नायाः सप्तपद्या अनुत्पत्तेरनुत्पन्नपारस्परिकदाम्पत्ययोरपि तयोः 
पुनर्वाग्दानमात्रस्यांपि पारस्परिकस्वत्वस्वामित्वोभयजनतावच्छैदकावच्छिन्नत्व- 
सत्तया ` पारस्परिकदाम्पत्यसादृश्यसत्ताऽभिप्रयेण किञल्चिदाम्पत्योत्पत्ति- 
मङ्गीकत्येव- दानात्प्रभृति या तु 0 पतिव्रता ॥ इत्येवं 
वाक्यं प्रयुक्तवान्‌- मनुः; अन्यरथा- पषप्तमपदात्प्रभृति इत्याचेव प्रायो््यद्‌- 
दूति । जत एव तथा- अन्यत्रा< पि- 

अन्धकं लुब्धकं वापि कूष्टाङ्गं व्याधिपीडितम्‌ । 

आपद्गतसञ्च भर्तारं न त्यजेत्सा महासती ॥ इति । 

एवमेव पराशरश्च- _ 

दरिद्रं व्याधितं मूर्खं भतरं याऽ बमन्यते । 

सा शूनी जायते मृत्वा शूकरी च पुनः पुनः इति। 

तथा- हरिवंशे ~ पि- | | 

व्याधितः पतितो वापि दीनो वापि कथञ्चन । 

न त्यक्तव्यः स्त्रिया भर्ता धर्म एष सनातनः ॥ इति । 

अतश्चैवंविधास्तत्र तत्र॒ सर्वत्र तैकशः समुपलभ्यमानाः 
सधवाधर्मास्तादुशीनामपि कर्तव्या भवन्ति । अत एव हि- सप्तपदीतः पूर्व 
परञ्च नष्टादिपतिकानां कन्यातत्सित्रादिनिष्टस्वत्वस्वामित्वोभया< निवर्तक- 
कन्यात्वाप्रणाशजन कतावच्छदकावच्छिन्नाऽनुद्राहपुमसम्प्रयोगारजोदर्शनसमष्टि 
ग्यष्टयन्यतरव्यष्टिमात्रविशिष्टानामपि सर्वासामेतादृशीनां कन्यात्वस्य साकल्येना- 
प्रणाशाद्‌-अन्यतः क्षतयोनित्वेप्येकतस्त्वक्षतयोनित्वेनैव कन्याभिन्नात्वेऽ पि 
पुनरकन्यात्वाभावेन प्रत्युत यत्किल्चित्कन्यात्वा< वस्थितिद्रारा कन्यासादुश्य- 
 सत्ताभिप्रायेणेव कन्यात्वं स्वीकृत्य युगान्तरीयाऽऽपद्धर्म्यत्वविषयकत्व- 
व्यवस्थापितौ पुनर्विवाहात्मकसंस्कारनियोगौ समुपपद्यते । एतत्तु 
पुनरक्षतयोनित्वक्षतयोनित्वकन्यात्वाऽकन्यात्वादिविषयविचारान्तरं मत्कृतायां 
कन्योद्राहसमयमीमांसायां पूर्वोत्तिरपक्षरूपेण सविस्तरं प्रपञ्चितम्‌ । 


(७१) 


नन्वेवमपि सप्तपदीतः पूर्वं > नष्टादिपतिकानां कन्यात्व- 
प्रणा वच्च्छिन्नेद्राहपुंसम्प्रयोगरजोदर्शनसमष्टिविशिष्टत्वासद्‌- 
 भ्रावेन क्षतयोनितया कन्याभिन्नात्वेऽपि कन्यात्वाप्रणाशजनकतावच्छेदका- 
 वच्छिन्नाऽनुराहपुमसम्प्रयोगाऽरजोदर्शनसमष्टिव्यष्टयन्यतरव्यष्टिमात्रविशिष्टत्व- 
 सद्भावेनाऽक्षतयौनितया पुनरकन्याभिन्नत्वेन कन्यात्वस्य साकल्येन 

प्रणाशाभावातिकिल्चिन्मात्राऽवस्थित्या कन्यासादृश्यसत्ताऽभिप्रायेणैव कन्यात्व- 

माभित्य पनर्विवाहात्मकसंस्कारोपदे शकानां, नियोगोपदेशकानाञ्च पूर्वोक्त- 
नानास्मतिवचनानामुरैश्यतावच्छेद कत्वस्य साकल्येन सत्तया युगान्तरीय- 
 विषयकत्वव्यवस्थापनया समुपपत्तावपि धृतराष्टरपाण्डुपाण्डवानाञ्जननीषु 
त्वम्बिकाऽम्बालिकाकन्तीमाद्रीषु पुनः सप्तपदीतः परतरमेव यथायथं 
प्रमीतशप्तपतिकात्वेन कल्यात्वप्रणाशजनकतावच्छैदकावच्छिन्नोद्राहपुंसम्प्रयोग- 
रजोदर्शनसमष्टिविशिष्टत्वसत्तया, कन्यात्वाऽप्रणाशजनकतावच्छैदकावच्छिन्ना- 
 इनुद्राहपुससम्प्रयो गाऽरजोद श्नसमष्टिव्यष्टिविशिष्टत्वासत्तया च सर्वथा 
क्षतयोनित्वेन कन्यात्वस्य साकल्येन प्रणाशाद्‌- अकन्यातया युगान्तरीयास्वपि 
 पुनस्तासु तद्देश्यतावच्छैद कत्वस्य साकल्येनाऽसत्त्वान्नियो गव्यभिचार इति चेन्नः 
कन्यात्वमाश्रित्यैव ` पुनर्विवाहसंस्कारोपदेशकानां, नियोगोपदेशकानाञ्च 
` पूर्वोक्तानां नानास्मृतिवचनानां तत्रतत्रोहैश्यतावच्छेदकत्वस्य साकल्येनाऽसत्त्वेऽपि 
कन्यात्वमनाश्ित्यैवापि नियौगोपदेश कानां केषाञ्चित्पूर्वोक्तानामेव- 

देवराद्वा सपिण्डाद्रा स्तिया सम्यद्सूनियुक्तया ॥ 

इत्यादिमन्वादिवचनानान्तु तत्र पुनरुटेश्यतावच्छैदकत्वस्य साकल्येन 
सत्तया तद्व्यभिचारस्यैव व्यभिचारात्‌ । 

तदेवम्‌, खलु पूर्वत्र तत्रतत्र पूर्वोत्तिरपक्षप्रमाणषूपेण समुदाहूत- 
नानाश्रुतिस्मृतिपुराणादिवचननिचयप्राबल्यवशाद्‌ धर्मतो, न्यायतो, व्यवहार- 
तश्चाऽ-पि सर्वथैवाऽ तिमात्रं विरुद्धस्य विधवाविवाहस्य स्वप्नवचनश्रवण- 
चिन्तनमात्रस्याऽ पि पापातिशयकरतया सुतरामधर्म्यत्वम्‌, अन्याय्यत्वम्‌, 
 अव्यवहर्तव्यत्वेञ्च- इत्ये तत्त्रितयसमष्टिवैशिष्ट्यं सिद्धम्‌ । 


॥ि (न ` हरिः, ॐ तत्सत्‌, श्रीकृष्णार्पणमस्तु । 
इति तडिल्लीराज शर्मकृते विधबोद्राहतिमिरालोके- 
` उत्तरार्द समाप्तम्‌, | 
, समाप्तश्चायं विधबोद्भाहतिभिरालोकः । 
१९९५ वैक्रमाब्दीया< 5 षादशुक्तैकादश्यां 
समाप्तिमिगमत्‌- शुभम्‌ । 


बृ (७२) 


